
प्राक वचन 


कृष्ण-चरित के प्रति मैंने अपने छात्र-काल से ही भ्रदम्प आकषण का भनु भव 
किया था। कालान्तर में जब ऋषि दयानन्द के कृष्ण-विषयक उद्गार 'सत्यार्थे- 
प्रकाश में पढ़े और बंकिमचन्द्र रचित “कृष्ण-चरित्र' को आलोचनात्मक दृष्टि 
से पढ़ने का ग्रवसर मिला तो मेरे मन में भी एक विश्लेषण-प्रधान कृष्ण-चरित 
लिखने का विचार श्राया । 

इस ग्रन्थ को पाठकों की सेवा में प्रस्तुत करते हुए मुभे अपार हे का अनुभव 
हो रहा है। ग्रत्थ को सर्वाग सुन्दर रूप में प्रकाशित करने का श्रेय बंधुवर श्री 
विजयकुमार जी को है। आशा है आज की त्क्रान्ति-कालीन परिस्थितियों तथा 
मानव-जाति के सम्मुख उपस्थित चुनौतीपूर्ण समस्याग्रों के वातावरण में कृष्ण का 
समत्वयोग एवं उनके द्वारा प्रतिपादित स्थितप्रज्ञ व्यक्ति की जीवन-दुष्टि दिशा- 
निदेश करने में सहायक होगी । 


वेशाख कृष्ण ६, २०३८ वि० भवानीलाल भारतीय 
दयानन्द अनुसन्धान पीठ, 

पंजाब विश्वविद्यालय 

चण्डीगढ़ | 


भूमिका 


मेरे प्रिय, उत्साही, युवक मित्र श्री भवानीलाल जी भारतीय सिद्धान्त- 
वाचस्पति, एम० ए० ने बड़े परिश्रम से 'श्रीकृष्ण-चरित' लिखा है। श्री भारतीय 
जी की बुद्धिमत्ता, परिश्रमशीलता, स्वाध्याय-प्रेम तथा उत्साहादि सद्गुणों को 
देखकर मुझे उनसे स्वाभाविक स्नेह है। श्रतः मैंने सहष इसकी भूमिका लिखने की 
स्वीकृति दे दी, जिसे आ्राज श्रीकृष्ण-जन्माष्टमी के शुभ दिन लिख रहा हूँ । 
मैंने श्री भारतीय जी द्वारा रचित श्रीकृष्ण-चरित को आराद्योपान्त पढ़ा 
है। मुे यह देखकर बड़ी प्रसन्नता हुई कि उन्होंने योगिराज श्रीकृष्ण के पवित्र 
जीवन की मुख्य-मुख्य घटनाश्रों प्रौर उनके गुणों पर बड़ा उत्तम प्रकाश डाला है 
तथा जो अ्रसत्य आरोप उनपर पुराणादि के श्राधार पर लगाये जाते हैं उत्तका 
बड़ी अच्छी तरह से निराकरण किया है। श्री बंकिमचन्द्र चट्‌टोपाध्याय कृत 
श्रीकृष्ण-चरित्र से यद्यपि उन्होंने पर्याप्त सहायता ली है, तथापि अवतार में 
विश्वासादि के कारण हुई उनकी भूलों का भी उन्होंने स्पष्ट निर्देश करते हुए 
प्रबल युक्तियों से अ्रपते पक्ष को पुष्ट किया है कि श्रीकृष्ण एक योगिराज महापुरुष 
थे, ईश्वरावतार के रूप में उनको मानना ठीक नहीं है, क्योंकि सर्वव्यापक, सर्वज्ञ, 
सवंशक्तिमान्‌ भगवान्‌ को धर्मं-रक्षा श्रथवा अधरम -विनाणार्थ शरीर धारण करने 
की कभी आवश्यकता ही नहीं हो सकती । 
योगिराज श्रीकृष्ण के उत्तम गुणों का इस पुस्तक में लेखक महोंदय ने 
महाभारत के अनुसार जीवन-घटनाओों का उल्लेख करते हुए दिग्दशन कराया हैं 
भ्रत: इस भूमिका पर प्रकाश डालने की विशेष आवश्यकता नहीं है। तथापि, 
इतना निर्देश कर देना पर्याप्त है कि उन्होंने शारीरिक, मानसिक और आात्मिक 
शक्तियों के सम विकास का उच्चादर्श जनता के सम्मुख रवखा। उनकी अद्भुत 
गुणावली का स्मरण हम भीष्म पितामह के शब्दों में निम्त प्रकार कर सकते हैं-- 
नृणां लोके हि को उन्यो 5स्ति विशिष्ट: केशवादते । 
दान दाक्ष्य श्रुते शौयें कहीः कोतिबुद्धिरुत्तमा। 
न्‍नतिः श्रीधु तिस्तुष्टिः पुष्टिइ्व नियताच्युते ॥ 
सभा पवे ४०११६, २० 
अर्थात्‌ इस समय मनुष्य-लोक में श्रीकृष्ण से बढ़कर कौन है ? दान, दक्षता 
(चतुरता), वेदादि शास्त्रों का श्रवण, शूरवीरता, बुरे कार्य करने में लज्जा, 


कीति, उत्तम बुद्धि, नमश्नता (जों “चरण-क्षालने क्रष्णो ब्राह्मणानां स्वयं ह्यभूत 
सभा पर्व ३५११० इत्यादि से ज्ञात होती है, जहाँ बताया गया है कि श्रीकृषष्ण ने 
ब्राह्मणों के पैर धोने का काम अपने ऊपर लिया), शोभा व ऐश्वये, धैय॑, जो श्रर्जुन 
जैसे सर्वोत्कृष्ट वीर को रणक्षेत्र में व्याकुल होते देखकर भी न घबराने और 
'प्रहसन्निव भारत' हँसते हुए के समान उसको समभाकर कत्तंव्य-पथ पर लाने से 
विदित होता है। सनन्‍्तोष, सब प्रकार की शारीरिक, मानसिक, आत्मिक पृष्टि वा 
शक्ति का विकास--ये सब गुण अच्युत श्रथवा कत्त॑व्य-मार्ग से कभी न विचलित 
होनेवाले श्रीकृष्ण में नियत रूप से विद्यमान हैं। कोई आश्चय नहीं कि इन अनेक 
परस्पर-विरोधी समझे जानेवाले दुलंभ गुणों को मर्यादा-पुरुषोत्तम और योगिराज 
श्रीक्ृषष्ण में देखकर सामान्‍य लोगों ने उन्हें लोकोत्तर ही नहीं सममक्ा बल्कि भवत्या- 
तिरेक से साक्षात्‌ भगवान्‌ का अवतार मान लिया, यद्यपि ऐसा अवतारवाद वेद 
ओर बुद्धि के विरुद्ध है। 

पुराणोक्त कलंकित और दृषित श्रीकृष्ण-चरित्र को छोड़कर मेरे मित्र 
श्री भवानीलाल जी भारतीय ने महाभारत के श्राधार पर श्रीकृष्ण के वास्तविक 
जीवन को पाठकों के समक्ष रखने का श्रत्यन्त प्रशंसनीय प्रयत्त किया है जिसे देख- 
कर मुझे अत्यन्त प्रसन्‍नता हुई है। आ्राजकल भी जब पुराणोक्त श्रीकृष्ण-चरित्र का 
प्रभाव भारतीय जनता के चरित्रों पर बुरा पड़ रहा है, विशेषत: मठादिक में 
कृष्ण, गोपी व राधा-सम्बन्ध के नाम पर अनेक अनर्थ प्रचलित हैं तथा विधर्मी 
प्रचारकों को इस मिथ्या विश्वास के आधार पर हमारे पवित्र धर्म को कलंकित 
करने का अवसर मिलता है, ऐसे विशुद्ध श्रीकृष्ण-चरित की बड़ी आवश्यकता थी। 
इस प्रशंसनीय प्रयत्न के लिये मैं श्री भारतीय जी का भ्रभिनन्दन करता हूँ और 
चाहता हूँ कि इस पुस्तक का देशवासियों में खूब प्रचार हो । 


श्री श्रद्धानन्द प्रतिष्ठान, धर्मदेव विद्यामातंण्ड 
गुरुकुल कांगड़ी । 
७. ५. १२ सोर। 

अध्याय १ 
उत्थानिका 


“पाँच हज़ार वर्ष पू्वे ठीक आ्राज की ही तरह विश्व के क्षितिज पर 
भादों की अँधेरी तमिस्रा अपनी निगूढ़ कालिमा के साथ छा गई थी । 
तब भी भारत में जन था, धन था, शक्ति थी, साहस था, पर एक 
ग्रकमंण्यता भी थी जिससे सब-कुछ अभिभूत, मोहाच्छन्‍न और तमसा- 
व॒त था। महापुरुष अनेक हुए हैं पर लोक, नीति और भ्रध्यात्म को 
समन्वय के सूत्र में गूंथकर “कर्मण्येंवाधिका रस्ते मा फलेषु कदाचन' का 
पाञ्चजन्य फूकनेवाले कृष्ण ही थे।” 

संसार के महापुरुषों पर दृष्टिपात करने से विदित होता है कि 
प्रत्येक में कोई-न-कोई वेदिष्ट्य होता है। उनमें कोई धर्म-संस्कारक 
है तो कोई स्वराज्य-स्रष्टा, कोई परम नि:स्पृह्ठ परिव्राट है तो कोई 
विचक्षण राजनीतिज्ञ, परन्तु कोई ऐसा महामानव दृष्टिगोचर नहीं 
होता जिसमें इन विभिन्‍तर आदर्शों की एक-साथ परिणति हुईं हो । 
भारत की पुण्यभुमि में द्वापर श्र कलि की संधि-वेला में जन्म लेने- 
वाले अकेले कृष्ण वासुदेव ही ऐसे पुरुष हैं जिनमें लोकादश्श की पूर्ण 
प्रतिष्ठा तथा आर्ये-चरित्र की चरम-उत्कर्षता दिखाई पड़ी। शब्रतः 
यदि विश्व के महान्‌ विभूति-सम्पन्त पुरुषों का उन्हें मू्धेन्य कहें तो 
कोई अत्युक्ति नहीं होगी । धरित्री पर ऐसे महामानव का श्रागमन भी 
इतिहास को एक स्मरणीय घटना बन जाती है। गुजराती के साहित्य- 
कार और राजनीतिज्ञ स्व० कन्हैयालाल माणिकलाल मुन्शी के दब्दों 
में “इतिहास की रंगभूमि पर ऐसे व्यक्ति जब भ्रवतरित होते हैं तब 
दूसरे तत्त्व पुरुषा्थे-विहीन हो जाते हैं। इतिहास-क्रम रुक जाता है। 
समय-शक्तियों का मान भूलकर दर्शकों का मोह उसके आसपास लिपट 
जाता है। भूतकाल की रंगभूमि पर ऐसे अनेक व्यक्ति हुए हैं-- 
परशुराम, मधुसुदत भगवान्‌ कृष्ण श्रौर समस्त जगत के राजनीतिज्ञ- 


शिरोमणि भगवान्‌ चाणक्य 

ग्रार्य-जीवन का सर्वांगीण विकास हमें क्ृष्ण-चरित्र में दिखाई 
देता है। जीवन का कोई ऐसा क्षेत्र नहीं जिसमें उन्हें सफलता न 
मिली हो। राजनीति और समाजनीति, धर्म और दर्शन, सभी क्षेत्रों 
में श्री कृष्ण की अद्भुत मेधा एवं विकसित प्रतिभा के दर्शन होते हैं। 
एक ओ्रोर वे महान्‌ राजनीतिज्न, कान्ति-विधाता तथा धर्म पर आधुृत 
नवीन साम्राज्य के खष्टा के रूप में दिखाई पड़ते हैं तो दूसरी ओर 
धर्म, अ्रध्यात्म तथा दर्शन के सूक्ष्म चिन्तक एवं विवेचक के रूप में । 
उनके समय में भारत गांधार से लेकर सह्याद्रि पवेतमाला तक क्षत्रिय 
राजाश्रों के छोटे-छोटे स्वतंत्र किन्तु निरंकुश राज्यों में विभक्त हो चुका 
था। इन्हें एकता के सूत्र में पिरोकर समग्र राष्ट्र को एक सुदृढ़ शासन- 
व्यवस्था के अन्तर्गत लानेवाला कोई नहीं था। एक चत्रवर्ती सम्राट 
के न होने से विभिन्‍त माण्डलिक राजा नितान्त स्वेच्छाचारी, तथा 
प्रजापीड़क हो गये थे । मथुरा का कंस, मगध का जरासंध, चेदि देश 
का शिशुपाल तथा हस्तिनापुर का दुर्योधन, सभी दुष्ट, विलासी तथा 
दुराचारी थे। श्री कृष्ण ने अपनी श्रदूभुत चातुरी, नीतिमत्ता तथा 
कूटनीतिज्ञता से इत सभी अनाचारियों का मूलोच्छेद किया तथा 
युधिष्ठिर के रूप में धर्मेराज एवं प्रजात-शत्रु का विरद धारण करने- 
वाले एक आदर्श राजा का अखण्ड चक्रवर्ती सावेभौम साम्राज्य स्थापित 
किया। 

जिस प्रकार वे नवीन साम्राज्य-निर्माता तथा युग-विधायक के 
रूप में प्रतिष्ठित हुए, उसी प्रकार अध्यात्म तथा तत्त्व-चिंतन के क्षेत्र 
में भी उनकी प्रवृत्तियाँ चरमोत्कर्ष पर पहुँच गई थीं । सुख और दुःख 
में अनुद्विग्न, वीतराग, जल में रहनेवाले कमल-पत्र के समान निर्लेप, 
स्थितप्रज्ञ व्यक्ति का जैसा वर्णन उन्होंने अपने गीता-दर्शन में किया है, 
उसके मूर्ते उदाहरण वे स्वयं थे । प्रवृत्ति और निवृत्ति, श्रेय और प्रेय, 
ज्ञान और कर्म, ऐहिक और ग्रामुष्मिक आदि आपातत: विरोधी 
दीखनेवाली प्रवृत्तियों का अ्रपूवें सामञजस्य कृष्ण के उदात्त चरित्र 


१. गुजरात के नाथ, पृष्ठ १३७ 
२. दुःखेष्वनुद्विनमना: सुखेषु विगतस्पृह:। 
वीतरागभयक्रोध: स्थितधीर्मनिरुच्यते ॥| ---२।५६ 


की एक विद्येषता है। उन्होंने धर्म के दोनों श्रादशॉ-अभ्युदय और 
नि:श्रेयस' की उपलब्धि को अपने जीवत का आदशे बनाया तथा उसे 
प्राप्त भी किया । इस प्रकार यह सुस्पष्ट है कि कृष्ण का जीवन-दर्शन 
आये-आदशों को चरम परिणति है । 

समकालीन सामाजिक तथा लौकिक परिस्थितियों के प्रति भी वे 
पूर्णतया जागरूक थे। उन्होंने पतनोन्‍्मुख समाज को उद्बोधन दिया। 
स्त्रियों, वेश्यों और शूद्रों के मिटते हुए श्रधिकारों का वलपूर्वक प्रति- 
पादन एवं समर्थन किया । मुमूर्ष-प्रवस्था को प्राप्त वर्ण-व्यवस्था के 
पुनझद्धार की ओर उनका ध्यान गया । वे गुण-कर्माश्वित वर्ण-व्यवस्था 
में उत्पन्न शिथिलता, विकृति और श्रव्यवस्था को दूर करने के लिए 
प्रयत्नशील हुए। नारी-जाति के प्रति उनके हृदय में झ्रसीम प्रेम और 
सम्मान था। तथाकथित निम्न-वर्ग के लोगों को समाज में यथोचित 
सम्मान प्रदान कराने के लिए वे सतत यत्नशील रहे | महाभारत-काल 
में वर्ण-साडुरय का बोल बाला था। द्रोणाचार्य जैसे सर्वेशास्त्र-निष्णात 
ब्राह्मण भी कुरुवंशीय राजकुमारों को शस्त्रास्त्र-शिक्षा देकर अपनी 
जीविका चलाते थे। क्षत्रिय-कुमारों को अपने अभिजात-कुलोत्पन्त 
होने का बड़ा भारी गर्व था। राजकुमारों की शस्त्र-प्रतियोगिता के 
प्रसंग में भीम ने कण का अ्रपमान उसके सूत-पुत्र होने के कारण ही 
किया था, यद्यपि वह कुन्ती का कावीन पुत्र था। इसी भ्रपमान से पीड़ित 
और क्षब्ध होकर कर्ण ने जो तेजस्वी उद्गार व्यक्त किये उन्हें 
नाटककार भट्ट नारायण ने निम्न प्रकार से व्यक्त किया है-- 

सुतो वा सुतपुत्रो वा यो वा को वा भवाम्यहम्‌ । 
देवायतं कुले जन्मः मदायत्तु पौरुषस्‌ ॥ 

मैं चाहे सृत हूँ या सूतपुत्र, अथवा कुछ भी हूँ, किसी कुल-विशेष 
में जन्म लेना तो देवाधीन है, मेरे श्रधीन तो मेरा पोरुष है । क्षत्रिय- 
कुमारों के मिथ्या गव॑ को संतुष्ट करने के लिए ही एकलव्य जेसे शस्त्र- 
विद्या के प्रेमी किन्तु शूद्र-कुलोत्पन्न छात्र की जिज्ञासावृत्ति को कुण्ठित 
किया जाता था। साधारण पुरुषों की तो बात ही क्या, थ्रुगपुरुष कहे 


जानेवाले महात्मा भीष्म भी अपने-आपको अर्थ का दास” कहकर कौरवों 
१. यतोउभ्युदय निःश्रेयस सिद्धि: स धर्म: ॥ --वशेषिक दर्शन १।१२ 
२. अ्रथ॑स्य पुरुषों दासो दासस्त्वर्थों न कस्यचित्‌ । 
इति मजा महाराज बद्धोस्म्यर्थेन कौरवे:॥ 


के उचित-अनुचित कार्यों का समर्थन करने में संकोच नहीं करते थे । 
धर्म, नीति और आचार का सार्वत्रिक पतन हो चुका था। समाज की 
इस हीन एवं पतनशील अ्रवस्था को देखकर वासुदेव के हृदय में उसे 
आमूलचूल परिवर्तित कर देने का विचार उत्पन्न हुआ । दुःखी, शोषित 
एवं पीड़ित वर्ग के प्रति उनके हृदय की अशेष सहानुभृति येत-केन- 
प्रकारेण व्यक्त होकर ही रही । यादवों के अभिजात कुल में जन्म 
लेकर भी कृष्ण बाल्यकाल में गोपालों के सखा बने । नागर सभ्यता से 
दूर रहकर ग्रामीण संस्कृति में उनका शेशवकाल व्यतीत हुआ, श्रतः 
समाज के पिछड़े, अ्भिद्मप्त एवं विभिन्‍न ताप-शाप-प्रपीड़ित जन- 
समाज के प्रति उनके हृदय में अशेष सहानुभूति थी। राजाग्रों का 
आतिथ्य अ्रस्वीकार कर दासी-पुत्र विदुर के घर का भोजन स्वीकार 
करना कृष्ण के क्रान्तिकारी समाजवादी व्यक्तित्व का श्रद्भुत उदाहरण 
है। 

कृष्ण के इस उदात्त स्वरूप को सम्भवतः भारतीय जन-समाज ने 
शताब्दियों से विस्मृत कर रक्‍्खा है। जिस महापुरुष के समकालीन 
प्राज्ञ पुरुषों ने उसे धर्म का मूतिमान स्वरूप कहा, जो वेद-वेदाड्भ- 
विद्या रद, सर्वविभूति-सम्पन्त योगेश्वर के रूप में सम्मानित हुआ्ा, 
देव-दुविपाक से उसे ही इस देश के निवासियों ने 'चौर जार शिखामणि:” 
जैसे विकृत विशेषणों से सम्बोधित करने में किड्चचिन्मात्र भी संकोच 
नहीं किया। महाप्राज्ञ व्यास ने 

यत्र योगेब्वरो कृष्णो यत्र पार्थों धनुर्धरः। 
तत्र श्रीविजयों भूतिश्न वा नीतिमंतिर्स म ॥। 
कहकर जिस योगेश्वर कृष्ण और धनुर्धर पार्थ के साथ श्री, विजय 
और अचल विभूति एवं नीति का अविनाभाव-सम्बन्ध जोड़ा, वे. 
मध्यकालीन पुराणकारों, साम्प्रदायिक श्राग्रह-सम्पन्न लेखकों और 
कवियों के हाथों में पड़कर चौराग्रगण्य पुरुष' बन गये। “जहाँ कृष्ण 
हैं वहाँ धर्म है और जहाँ धर्म है वहाँ जय है” इस उक्ति को विस्मत 
कर भारतवासियों ने नाना प्रकार के दोषारोपण कर क्रष्णचरित्र को 
विकृृत कर दिया। सहस्रों वर्षों से विस्मृत कृष्ण के इस श्रोज, तेज 
१. श्रीमद्भगवद्गीता १८।७८ 


२ 05430 कृष्णो यतः क्ृष्णस्ततों जय: ॥ भीष्मपव ४३।६० में द्रोणाचार्य; 
उक्त | 


उत्थानका १३ 


श्रोर क्षमताशील चरित्र की ओर पुनः ध्यान आक्ृष्ट करने का श्रेय 
उन्‍नीसवीं शताब्दी के दो महापुरुषों को है। प्रथम हैं स्वामी दयानन्द 
सरस्वती जिन्होंने अपने प्रसिद्ध ग्रन्थ 'सत्यार्थप्रकाश' में इस लोकोत्तर 
आ्रादर्शों के प्रतिष्ठापक महापुरुष के सम्बन्ध में लिखा--'दिखो ! 
श्री कृष्ण का इतिहास महाभारत में अत्युत्तम है। उनका गुण-कर्म- 
स्वभाव और चरित्र आ्राप्त पुरुषों के सदृश है जिसमें कोई अधर्म का 
श्राचरण श्री कृष्ण जी ने जन्म से मरणपर्यन्त बुरा काम कुछ भी किया 
हो ऐसा नहीं लिखा।” स्वामी जी के ही समकालीन बंगला के 
साहित्य-सम्राट्‌ बंकिमचन्द्र चद्टोपाध्याय ने कृष्ण चरित्र” लिखकर 
कृष्ण के महाभारत-वर्णित इतिवृत्त को ही प्रामाणिक स्वीकार किया 
तथा पुराण-प्रोक्त वर्णनों को अश्रसंगत, बुद्धि-विरुद्ध एवं कल्पनामुलक 
सिद्ध कर क्ृष्ण-चरित्र को बुद्धिवादी, वैज्ञानिक तथा युक्तिसंगत 
आधार प्रदान किया । प्रस्तुत ग्रन्थ के उपर्युक्त दो मूल प्रेरणा-स्रोत हैं । 


१. 'सत्यार्थप्रकाश', एकादश समुल्लास, पृ ० ४२२, “आयें साहित्य मण्डल' का 
चतु्थे संस्क रण । 

२. बंकिम-रचित “क्ृष्णचरित्र' १८८६ ई० में प्रकाशित हुआ था। कालान्तर में 
इसका हिन्दी-अ्नुवाद पं० जगन्ताथप्रसाद चतुर्वेदी ने किया जो 'हिन्दी 
पुस्तक एजेन्सी, कलकत्ता ने प्रकाशित किया । 


अध्याय २ 
कृष्ण-चरित्र की विकृति तथा उसक कारण 


कृष्ण एक आदर्श पुरुष थे। उन्होंने अपने कार्यों तथा विचारों के 
द्वारा महान्‌ आ्रादर्शों की स्थापना की । बंकिमचन्द्र के शब्दों में तो "ऐसा 
सर्वगुणान्वित और सर्वपापरहित चरित्र और कहीं नहीं है, न किसी 
देश के इतिहास में और न किसी काव्य में । युग-द्रष्टा दयानन्द ने 
उन्हें आ्राप्तपुरुष और महात्मा कहा | खेद है कि ऐसे महनीय और 
गौरवान्वित चरित्र को कालान्तर में उसी महापुरुष के देशवासियों ने 
अत्यन्त विकृत और कलंकित बना दिया। संस्कृत और हिन्दी के 
कवियों, पुराण-लेखकों तथा सामान्य ग्रन्थकारों ने उनके चरित्र पर 
मनमाने आक्षेप और आरोप लगाये । फलत: उनके झ्मल-धवल चरित्र 
की पावन मन्दाकिनी में अ्रनेक श्रपावन एवं कलुषित धारायें ऐसी भी 
आर मिलीं जिनसे सम्पूर्ण कृष्ण-चरित्र छल-छिद्रपूर्ण, मर्यादाहीन तथा 
गहित बन गया । यहाँ यह बात विचारणीय है कि वे कौन-कोौन-सी 
विक्ृतियाँ हैं जो पुराण-लेखकों, साम्प्रदायिक दुराग्रही जनों तथा 
निरंकुश कवियों के द्वारा कृष्ण-चरित में समाविष्ट की गई जिनके 
कारण कृष्ण का उदात्त, दिव्य, लोकमंगल-विधायक, एवं भास्वर- 
चरित्र पतन के गहन गह्दर में विश्वाम करने लगा ? यहाँ कृष्ण-चरित्र 
पर लगाये जानेवाले इन्हीं दोषों और लांछनों पर विचार किया 
जायगा । 
इतिहासकारों की यह सुनिश्चित धारणा है कि महाभारत” में 
कृष्ण के जीवन-वृत्त का जिस प्रकार उल्लेख मिलता है, उसमें उन्हें 
सवंथा मनुष्य के रूप में ही चित्रित किया गया है। उनके सभी क्रिया- 
कलाप आदर मानवों के तुल्य हैं जिनमें किसी प्रकार की अलौकिकता 
का लेशमात्र भी नहीं है। परन्तु कालान्तर में जब भारतीय धर्म में 


१. कृष्ण चरित्र, पृ० ३ 


ईववर के अवतार लेने की कल्पना ने प्रश्नय प्राप्त किया तो वासुदेव 
कृष्ण को भी विष्णु का प्रधान भ्रवतार मान लिया गया। अन्य अवतार 
तो उस परम तत्त्व के अंश-कला मात्र हैं परन्तु कृष्ण को तो पूर्णावतार 
ग्रथवा षोडश कला-सम्पन्न प्रवतार कहा गया-- 
'एतेचांश कला पुंसः कृष्णस्तु भगवान्‌ स्वयं ।' 

यह और भी आश्चर्य की बात है कि जिसे परात्पर विष्णु का 
ग्रवतार कहा गया उसे ही चोरी, व्यभिचार, धोखाधड़ी, करता श्रादि 
दुर्गणों का भण्डार कहने में भी पुराणकारों भ्रौर कवियों को संकोच नहीं 
हुआ | कृष्ण के निर्मल, स्वाभाविक एवं मानवोचित चरित्र को विस्मृत 
कर उनके नाम पर जो पाप एवं दुराचार की कहानियाँ गढ़ी गईं उन्हें 
विभिन्‍न रूपकों श्ौर मिथ्या आ्राध्यात्मिक ग्रलंकारों से आच्छन्त कर 
सामान्य भक्तजनों को पथपश्रष्ट एवं दिदमुढ़ बनाया गया। अतः यह 
निविवाद रूप से कहा जा सकता है कि कृष्ण जसे आादश पुरुष के 
चरित्र पर ईश्वरत्व का आरोप करना, उसे परमात्मा का श्रवतार 
बताना और मानना एक ऐसी ही विक्वति है जिसने कृष्ण के वास्तविक 
गौरव और माहात्म्य को तो कम किया ही है, उन्हें सामान्य भावभुमि 
से हटाकर अलौकिक देव-समाज में प्रतिष्ठित कर दिया है। इसका 
स्वाभाविक परिणाम यह निकला कि क्ृष्ण-चरित्र से मानव-समाज 
को जो शिक्षा, प्रेरणा अथवा स्फूर्ति मिलती है, उसे सर्वथा भुला दिया 
गया और केवल उनके मूर्तिमय विग्रह की पुूजा-अर्चा करना अथवा 
उनकी कवि तथा पुराण-वरणित लीलाग्ं का गायन करना ही लोगों 
का एकमात्र कत्तेव्य बन गया। इससे एतहेशीय जन-समाज की जो 
महती हानि हुई है, वह स्पष्ट है। 

यहाँ अ्रवतारवाद के सिद्धान्त पर विस्तार से विचार करना तो 
श्रप्रासंगिक ही होगा किन्तु इतना कह देना ही पर्याप्त है कि भारतीय 
आ्रायंसमाज की पुरातन दार्शनिक एवं आध्यात्मिक चिन्तनधारा में 
ईदवर के अ्वतरित होने अ्रथवा परम सत्ता के मनुष्य-रूप में धरा-धाम 
पर आ्राकर ग्रस्मदादि मानवों के सदृश् जीवत यापन करने का कहीं 
भी उल्लेख नहीं मिलता। विश्व-वाहुमय के प्राचीनतम ग्रन्थ वेदों में 
भी ईदवरीय सत्ता को अशरीरी, निराकार, निविकार तथा सर्वव्यापक 


ही बताया गया है। ऋग्वेद में जहाँ उसे श्रज' कहा है वहाँ यजुर्वंद 
के प्रसिद्ध ज्ञानकाण्ड-प्रधान चालीसवें अध्याय में उसे अकाय, अन्वण, 
अस्नाविर, शुद्ध, अ्पापविद्ध आदि विशेषणों से विभूषित किया गया 
है।* अद्गैत सिद्धान्त के रूप में ईश्वर के निराकारत्व का पदे-पदे प्रति- 
पादन करते हुए भी पुराण-गाथाओ्रों की स्थूलता को यथावत्‌ स्वीकार 
करनेवाले शंकराचार्य जैसे भाष्यकार ने भी उपर्युक्त मंत्र का अर्थ 
लिखते हुए उपनिषद्-वर्णित आत्मा को अ्रशरीरी, श्रर्थात्‌ लिग-शरी र- 
रहित, श्रन्नण अर्थात्‌ श्रक्षत, और अस्नाविर-स्तायु श्रर्थात्‌ जिसमें 
शरायें त हों, कहकर उसके स्थल शरीर का प्रतिषेध किया है।* 

वेदों के परवर्ती ब्राह्मण, उपनिषद्‌, कल्प-सूत्र-साहित्य तथा षड़- 
दर्शनों के मूल सूत्रात्मक ग्रन्थों में भी अवतारवाद का किड्चिन्मात्र 
भी उल्लेख नहीं मिलता । इसके विपरीत शतशः औपनिषदी श्रुतियों 
में ब्रह्म के दिव्य, अ्मूर्त, अज तथा इन्द्रियों से रहित होते हुए भी सबे- 
द्रष्टा, सर्वेग्रहीता, सर्वेाज्ञाता तथा सर्वाधिष्ठाता होने का उल्लेख मिलता 
है। श्रतः निविवाद रूप से कहा जा सकता है कि ईइ्वरावतार की 
कल्पना से वेदिक चिनन्‍्तक सर्वथा अ्रपरिचित थे। राम-हक्ृष्णादि 
महापुरुषों को ईश्वर के अवतार के रूप में तभी कल्पित किया जाने 
लगा जब बौद्ध-जैत संस्कारों से प्रभावित होकर वैदिक धर्म पौराणिक 
ब्राह्मण-धर्म के रूप में परिणत हो गया । राम और कृष्ण के मानवोचित 


१. मण्डल ७, सृकत ३५, मन्त्र १३ 
२. मंत्र 5--“सपयंग्राच्छक्रमकायमत्रणमस्नावरं शुद्धमपापविद्धम्‌ । कविम॑नीषी 
परिभू: स्वयम्भूर्याथातथ्यतोडर्थान्‌ व्यदधाच्छाश्वतीभ्य: समाभ्यः ॥ 
दयानन्द सरस्वती ने ईश्वर के स्वरूप का वर्णन करनेवाले इस मंत्र का निम्न 
प्रकार से श्रर्थ किया है--“ब्रह्म शीघ्रकारी, सर्वशक्तिमान्‌, स्थूल, सूक्ष्म 
और कारण-शरीर से रहित, छिद्र रहित और नहीं छेदन करने योग्य, नाड़ी 
आदि के साथ सम्बन्ध-रूप बंधन से रहित, अ्विद्यादि दोषों से रहित होने से 
सदा पवित्र है ।-- यजुर्वेद-भाष्य, ४०।८ 


स यथोकक्‍त आत्मा पर्यगात्परिसमन्तादगाद्रत वानाकाशवद्‌ व्यापी इत्यथे:। 
शक्र शद्धं ज्योतिष्मदीप्तिमानित्यथ:। अस्ताविरं स्नावा: शिरा यस्मिन्न 
विद्यत्त इत्यस्नाविरम्‌ । अन्नणमस्नाविरमित्याभ्यां स्थृूलशरीर प्रतिषेधः। 
शुद्ध निर्मेलमविद्यामलरहितमिति कारणशरीर प्रतिषेधः। अपापविद्धं- 
धर्माधर्मादिं पापवजितम्‌ ॥ 


३. ईशावास्योपनिषद्‌, शाद्भूर भाष्य, पृ० २६, गीता प्रेस, गोरखपुर । 


क्ृष्ण-चरित्र की विक्ृति तथा उसके कारण १७ 


चरित्रों का विशद उल्लेख करनेवाले वाल्मीकीय रामायण तथा बैयासिक 
महाभारत में भी इन्हें साधारण हाड़-मांस के पुतलों, मनुष्यों के रूप में 
ही चित्रित किया गया है। यह दूसरी बात है कि कालान्‍्तर में जब 
अवतारवाद का सिद्धान्त भारतीय धर्म-परम्परा में निविवाद रूप से 
स्वीकार हुआ तो इन्हीं राम और कृष्ण के चरित्रों में अ्रसाधारण 
अलौकिकता तथा अमानवोचित क्रियाकलापों का समावेश कर दिया 
गया। वे अपूर्व शक्तिशाली, मेधावी एवं मनस्वी पुरुष ही समयान्तर 
में ईइ्वरावतार घोषित कर दिये गये । अपने कथन की पुष्टि में निम्न 
प्रमाण दिये जा सकते हैं । 

रामायण का तो झारम्म ही एक ऐसे पुरुष की जिन्नासा से होता 
है जो महषि वाल्मीकि की दृष्टि में गुणवान्‌, वीय॑वान्‌, धर्मज्ञ, कृतज्ञ, 
सत्यवाक, दृढ़ब़्त, चारित्र्य-युक्त, सर्वभूत-हितरत, विद्वानू, समर्थ, 
प्रियदर्शन, आत्मवान्‌, जित-क्रोध, द्ूतिमान्‌, अ्नसूय आदि विशेषणों से 
युक्त हो ।* महषि वाल्मीकि की जिज्ञासा को शान्त करते हुए मुनि- 
पुज्धव नारद ने जो कुछ उत्तर दिया उसमें इक्ष्वाकु-कुलोत्पन्न राम के 
ही नाना गुणों का कीत॑न था। ये सभी ग्रुण जिस एक मनुष्य में 
विद्यमान हैं वह गाम्भीर्य में समुद्र-तुल्य, घेये में हिमाचल के समान, 
पराक्रम में विष्णु के सदृश,' सच्चे श्रर्थों में आये कहलाने योग्य है ।' 
यही राम प्रइनकर्ता तथा उत्तरदाता दोनों ऋषियों द्वारा “नर” अर्थात्‌ 
मनुष्य ही कहा गया है। रामायण के इस प्रास्ताविक सर्ग से ही यह 


१. कोन्व5$स्मिन्‌ साम्प्रतं लोके गुणवान्‌ कश्च वीयेवान्‌ । 
घर्मजरच क्ृतज्ञश्व सत्यवाक्यों दुढब्तः॥ 
चारित्रेण च को युक्त: स्वभूतेष्‌ को हितः। 
विद्वान क: कः समर्थश्व कश्चेंकप्रियदर्शन: । 
आत्मवान्‌ को जितक्रोधो द्युतिमान्‌ कोड्नसुयकः ।। 

--बालकाण्ड, सर्ग १, श्लोक १३ 

:२. समुद्र इब गाम्भीयें घैर्येण हिमवानिव। 
विष्णुना सदुशों वीर्य सोमवत्प्रियदर्शत: ॥---११७ 

३. आये: सर्वसमश्चैव ; सदेकप्रियदर्शन: ॥---१।१६ 

४. एतदिच्छाम्यह श्रोतूं परं कौतृहलं हिमे। 
सहर्षे त्वं समर्थोष्सि ज्ञातुमेवं विधं नरम ॥--१॥४ 
बहुवो दुलभाश्च व ये त्वया कीतिता गुणा: । 
मुने वक्ष्याम्यहं बुद्धृुवा तेर्य क्त: श्रूयर्ता नरः ॥---१।७ 


श््द क्ृष्ण-चारित 
स्पष्ट हो जाता है कि इस महाकाव्य में जिस व्यक्ति का चरित्र-कीतेन 
किया गया है वह मनुष्य ही है, कोई अलौकिक शक्ति-सम्पन्न देवता 
या ईइवर नहीं है। इसी प्रकार महाभारत में कृष्ण के जिस स्वरूप 
का चित्रण हुआ है वह भी सर्वथा स्वाभाविक तथा उनकी मानवोचित 
प्रवृत्तियों का उल्लेख करता है। स्वयं कृष्ण ही कहते हैं-- 
अहं हि तत्‌ करिष्यामि पर पुरुषकारत:। 
देव तु न मया हक्‍य कर्मकतु कथज्चन ॥। 

मैं यथासाध्य मनुष्योचित प्रयत्त कर सकता हूँ परन्तु देव के कार्यों में 
मेरा कुछ भी बच्च नहीं है। ऐसे शताधिक उदाहरण महाभारत से 
दिये जा सकते हैं, जिनसे कृष्ण की मानवीयता सिद्ध की जा सके । 
जहाँ रामायण और महाभारत जैसे आर्ष महाकावब्यों के प्रणेता अपने 
चरित-नायकों को नर' संज्ञा से अभिदह्वित करते हैं, वहाँ परवर्ती पुराण- 
लेखकों, वैष्णव-सम्प्रदायाचायों तथा भक्ति-श्रान्दोलन के पुरस्कर्ता 
भाषा-क वियों ने इन नरों को नारायण' बनाकर उन्हें वायवीय एवं 
ग्रपाथिव धरातल पर प्रतिष्ठित कर दिया। इसका एक सुनिश्चित 
परिणाम यह हुआ कि राम और कृष्ण जेसे लोकादर्श की स्थापना 
करनेवाले महापुरुषों की मृतियों की स्थापना, उनकी षोडशोपचार 
पूजा-अर्चा तथा उनके विभिन्‍न लीला-चरितों का गान तो होने लगा, 
प्रन्तु उनके मानव-सुलभ गुणों को ग्रहण कर अपने जीवन को उन्नत 
बनाने की बात किसी ने नहीं सोची । 

कृष्ण-चरित्र की प्रथम विक्ृति हमने उनके श्रवतारी पुरुष के रूप 
में प्रतिष्ठित किये जाने को कहा है | पुराण-प्रतिपादित ब्राह्मण-धर्म के 
प्रचार पा जाने पर रामायण और “महाभारत के मौलिक कलेवरों 
में भी यथेच्छ परिवर्तेन किये गये तथा बेष्णव साम्प्रदायिकता ने उनके 
पुरातन आर्ष-रूप को विकृत करने में कोई कसर नहीं छोड़ी । भ्रब 
वाल्मीकि के राम और व्यास के कृष्ण विष्णु के श्रवतार घोषित किये 
गये तथा इन दोनों ऐतिहासिक ग्रन्थों में भी इस प्रकार के श्रंश और 
प्रकरण भ्रक्षिप्त किये गये जिनसे राम और कृष्ण विष्णु के श्रवतार 
होना सिद्ध होते हैं । 

यह हम पूर्व ही लिख च॒के हैं कि अवतारबाद की विचारधारा 
सर्वथा अ्वेदिक है। वस्तुतः भारत के धर्म-बिन्तन में ग्रवतारवाद की 
१. महाभारत, उद्योगपर्व, ७६।५ 

विचारधारा का विकास जैन तीथंड्भुरों तथा बौद्ध धर्म में महात्मा बुद्ध 
के पूर्वजन्मों की कल्पना के आधार-बोधिसत्वों से हुआ है । जैन धर्म के 
तीर्थद्भुर वीतराग, उदासीन सिद्ध पुरुष हैं जिन्हें उस मत में ईश्वर का 
स्थान प्राप्त है। इनकी संख्या २४ है। विष्णु के ग्रवतार भी २४ ही 
माने जाते हैं । बौद्धों की बोघिसत्व-कल्पना बहुत-कुछ बेष्णव अ्रवतारों 
की कल्पना से मिलती-जुलती है। बौद्धों का यह विश्वास है कि 
भगवान बुद्ध को सिद्धि प्राप्त करने में अ्रनेक जन्म धारण करने पड़े थे 
और राजकुमार सिद्धार्थ के रूप में जन्म लेने से पूर्व तथागत विभिन्‍न 
योनियों में जन्म ले चुके थे । बोधिसत्वों की कथाएँ “जातक” ग्रन्थों में 
संगृहीत हैं । बुद्ध के ये विगत जन्म मनुष्य के अतिरिक्त पशु-पक्षी 
आ्रादि योनियों में भी हुए थे परन्तु उन्होंने निर्वाण-प्राप्ति के लक्ष्य 
पर सदा ध्यान रकखा | पौराणिक ब्राह्मण-धर्म ने जेन-बौद्ध-परम्परा के 
अनुकरण पर ही अ्रवतारों की कल्पना की और उनके विभिन्‍न चरितों 
को पुराण-संज्ञक ग्रन्थों में निबद्ध किया बौद्ध जातक, जेन पुराण तथा 
ब्राह्मण पुराण एक ही कोटि की रचनाएँ हैं, परन्तु इनका रचनाकाल 
पर्याप्त अर्वाचीन है । 

इस प्रकार कृृष्ण-चरित्र को उसके सहज मानवीय रूप में न लेकर 
उसे पारलौकिक धरातल पर प्रतिष्ठित करना ही ऐसी प्रवजञ्-चना है 
जिसने कृष्ण के लोकनायकत्व को समाप्त कर उसके लोकमंगल- 
विधायक स्वरूप के प्रति देशवासियों की दृष्टि को श्रोमल कर दिया । 
जब कृष्ण को ईश्वर मानकर उसके दिव्य अवतारी रूप की उपासना 
देश में प्रचलित हुई तो कृष्णोपासक भकत-समुदाय विभिन्‍न सम्प्रदायों 
में विभक्‍त हो गया । पाज्चरात्र, भागवत, वासुदेव श्रादि विभिन्‍न- 
वैष्णव सम्प्रदायों की स्थिति इतिहासकारों ने स्वीकार की है ।* 
कालान्तर में जब शाद्धूर वेदान्त की प्रतिक्रियास्वरूप वेष्णव भक्ति- 
आन्दोलन ने समस्त भारत में ज़ोर पकड़ा तो द्व॑त, हे ताद्वेत, तथा शुद्धादे त 
के रूप में वेदान्त-सूत्रों की विभिन्‍न व्याख्या करनेवाले मध्व, निम्बार्क 
तथा विष्णु स्वामी के सम्प्रदाय (प्रचलित नाम वल्लभ- सम्प्रदाय ) 
भी कृष्णोपासना के विभिन्‍न स्वरूपों को लेकर ही आगे आये । 


१. घविशेष जानकारी के लिए द्रष्टव्य है---डॉ० रामकृष्णन गोपाल भण्डारकर 
रचित ग्रन्थ---५द्यंडावएंडए, झांसा द्रापं शत रिव्यांशणा३. 
99806॥75. 


२० कृष्ण-चरित 


निश्चय ही वेष्णव सम्प्रदायों के मान्य श्रीमद्भागवतादि पुराणों 

तथा उनके ऊपर लिखी गई सुबोधिनी आदि टीकाग्रों तथा अन्य साम्प्र- 
दायिक ग्रन्थों में कृष्ण का जैसा चित्रण किया गया, वह उनके महा- 
भारत-प्रोक्‍्त चित्रण से नितान्‍त भिन्‍न है, जिसमें न तो उनको अद्वितीय 
परात्पर ब्रह्म ही माना गया है और न उनकी विभिन्‍न श्युगारी 
लीलाग्रों का वासना-रड्ज्जित वर्णन ही मिलता है, जो पुराणकारों का 
प्रिय विषय रहा है। वैष्णव उपासना-प्रणाली भी कालातन्तर में तन्त्र- 
प्रतिपादित वामाचार-पद्धति से प्रभावित हुई जिसके कारण वेष्णव- 
धर्म में परकीया भाव को स्थान मिला । ईर्वरीय प्रेम की अनन्यता के 
लिए स्त्री-पुरुष-प्रेम का आदर्श प्रस्तुत किया जाने लगा जिसकी 
परिणति दाम्पत्य-भाव या माधुर्य-भाव की उपासना में हुई। ऐसी 
स्थिति में वैष्णवों के उपास्य कृष्ण का रूप-परिवतेन हो जाता स्वाभाविक 
ही था। 'महाभा रत' के कृष्ण जहाँ आाये-मर्यादाओं के संरक्षक, संयमी, 
उदात्त चरित्रयुक्त, महान्‌ सत्त्व-सम्पन्न मानव हैं, वहाँ पुराणों, काव्य- 
ग्रन्थों तथा साम्प्रदायिक साहित्य के कृष्ण गोपी-रमण, काम-करीड़ा- 
विशेषज्ञ, पर-दाराभिमर्षक हैं | श्रीमद्भागवत' तथा न्रह्मवेवर्तादि' 
पुराणों, गीतगोविन्द' आदि काव्यों तथा गोपाल सहस्र नाम' जेसे 
स्तोत्र-ग्रन्थों में सर्वेत्र कृष्ण के परदार-गामी स्वरूप का ही चित्रण किया 
गया है। भागवत, जो वेष्णव-सम्प्रदाय का सर्व प्रख्यात एवं मान्य ग्रन्थ 
है, कृष्ण की श्वृंगार-लीलाशों का स्पष्ट उल्लेख करता है। 'रासपञ्चा- 
ध्यायी” के अन्तर्गत जो प्रसंग चित्रित हुए हैं उन्हें पढ़कर कोई यह 
दावा नहीं कर सकता कि इन वर्णनों में वासनोत्तेजक स्थूल भावों 
का उल्लेख नहीं है। साधारण पाठकों की बात छोड़िये, 'भागवत' के 
प्रथम श्रोता राजा परीक्षित को भी कृष्ण के इस लोकविरुद्ध आचरण 
के विषय में शंका हुई थी जिसे पुराण-वक्‍्ता शुकदेव के सम्मुख व्यक्त 
करते हुए उसने पूछा-- 

संस्थापनाय धर्मस्यप्रशमायेतरस्थ च। 

अवतीर्णों हि भगवांशेन जगदीदवर: ॥ 

सकर्थ धर्मसेतुनां वक्‍ताकर्ताभिरक्षिता: । 

प्रतीपमाचरद्‌ ब्रह्मनू परदाराभिमदेनम्‌ ॥। 

(दशम स्कनन्‍्ध, पूृ० ३३।२७,२८) 

हे ब्रह्म ! आपने कहा था कि भगवान्‌ जगदीइ्वर धर्म की स्थापना 


कृष्ण-चा रत्र को विक्वांत तथा उसके कारण ३95 


करने और अधर्म का प्रशमन करने के निमित्त अवतार लेते हैं। 
उन्होंने स्वयं धर्म-मर्यादा के प्रवक्ता, प्रस्तोता तथा रक्षक होकर किस 
प्रकार उसके विपरीत पर-स्त्री-स्पर्श रूपी महान्‌ अ्रधर्म का कार्य 
किया ?” इसके उत्तर में शुकदेव ने जो-कुछ कहा उसका सार यही है 
कि समर्थों को ऐसे दोष नहीं लगते जैसे सर्वहुत अग्नि में श्रच्छा-बुरा 
सभी-कुछ भस्म हो जाता है। परन्तु क्‍या यह उत्तर संतोषप्रद है ? 
गोस्वामी तुलसीदास ने भी 'भागवत' के इन्हीं वचनों से प्रेरणा लेकर 
लिखा था-- 
समरथ को नहिं दोस ग्ुर्साई । 
रवि पावक सुरसरि की नांई॥ 

भागवत-"-प्रोक्त कृष्ण का यह प्रतीप-प्राचरण उनके गीता-प्रोक्त निम्न 
मन्तव्य के सर्वथा विरुद्ध है, जिसमें कहा गया है कि “श्रेष्ठ पुरुषों के 
आचरण का ही अनुकरण सामान्य जन करते हैं।' लोक-प्माज उसे 
ही प्रमाण मानता है जिसे महापुरुषों ने प्रमाण माना है ।* झतः लोक- 
नेताश्रों का यह कर्तव्य है कि वे अपने आ्राचार-व्यवहार में श्रत्यन्त 
संयम, तत्परता तथा सतर्कता बतें। 

कृष्ण-चरित्र का पौराणिक दोली में विस्तार से वर्णन करनेवाले 
बरह्मवेवर्तपुराण” ने तो राधा-कृष्ण के प्रेम-प्रसंगों को जिस अति- 
रज्जनापूर्ण, किन्तु वासनोत्तेजक ढंग से चित्रित किया है, उसका उल्लेख 
करना भी शिष्टाचार के प्रतिकूल माना जा सकता है।* कवियों और 
स्तोत्रकारों ने तो “हरिस्मरण' और “विलास कला कुतृहल' को एक 
ही धरातल पर रखकर राधा-कृष्ण की जिन रहस-केलियों का वर्ण त 
किया है वह उच्चकोटि के श्वंगारी काव्य का उदाहरण भले ही माना 
जा सके, उससे क्ृष्ण-चरित्र का कोई प्रोज्ज्वल रूप पाठकों के सम्मुख 
आता हो, ऐसा नहीं माना जा सकता। गोपाल सहस्र नाम ने 
भगवन्नाम-कीतेन के व्याज से कृष्ण को निम्न विशेषणों से सम्बोधित, 
किया है -- 

“गोपाल: कामिनी-जार: चोर जार शिखामणि:” 
१, यद्यदाचरत्ति श्रेष्ठस्तत्तदेवेतरों जनः। 

स यत्थमा्ण कुरुते लोकस्तदनुवर्तते ।---३॥२ १ 


२. विस्तार के लिए द्ृष्टव्य--'ब्रह्मवेबर्तपुराण : एक समीक्षा', 
ले० डॉ० भवानीलाल भारतीय (सत्य प्रकाशन, मथुरा) 


छु१०थ>ज ३ चुप 
श्र टट हे 


जब धर्म-पग्रन्थ कही जानेवाली पुस्तकों का यह हाल हो तो इतर 
काव्यादि ग्रन्थों की तो कथा ही क्या ! निरंकुश समझे जानेवाले 
कवियों ने तो मर्यादा को सर्वेथा तिलाज्जलि ही दे दी ओर क्ृष्ण- 
चरित्र के साथ खुलकर खेले। जयदेव ने संस्कृत की कोमल-कान्त 
पदावली में राधा-कृष्ण के जिस' परकीया-भाव के प्रेम का चित्रण 
किया, उससे प्रेरणा लेकर मैथिल-कोकिल विद्यापति तथा बंगला-कवि 
चण्डीदास ने राधा-माधव की केलिक्रीडा के नाम पर उद्याम शंगार की 
जो धारा प्रवाहित की, उससे समग्र पूर्वी भारत वासना-पंक से आप्ला- 
वित हो गया । मध्यदेश में रसिक कवि सूरदास ने वल्लभ-सम्प्रदाय 
में दीक्षित होते हुए भी, जिसमें कृष्ण के बाल-स्वरूप की उपासना का 
का ही विधान है, राधा-कृष्ण के प्रेम की जो व्यञ>जना को वह जयदेव 
और विद्यापति की तुलना में श्रधिक सुरुचि-सम्पन्न भले ही हो, परन्तु 
उनकी यह ब्रजभाषा-पदावली भी उद्घाम श्गार से सर्वेथा मुक्त ही 
है, ऐसा नहीं कहा जा सकता। हिन्दी के परवर्ती कवियों को तो 
राधा-कृष्ण के नाम पर स्वच्छन्दता प्रदर्शित करने का पूर्ण अवसर ही 
मिल गया । तभी तो हिन्दी-साहित्य के रीतिकालीन कवियों के लिए 
कृष्ण एक सामान्य रसिक नायक की भावशभूमि पर उतर आये और 
विलास-लीलाओं के चित्रण में कुशल इन शछूंगारी प्रवृत्ति के कवियों 
के लिए उनके चरित्र से खिलवाड़ करना अत्यन्त सहज हो गया । 
रीति-काल के आचार्य कहे जानेवाले कवि भिखारीदास के शब्दों में-- 

“आगे के कवि समुझिहें तो कविताई, 
नतु राधिका-कन्हाई सुभिरन को बहानो है। 

इस प्रकार भक्ति की भीनी आड़ में राधा-कृष्ण की विलास-केलि का 
नग्न चित्रण करना कवियों का नित्यप्रति का कार्य रह गया । कृष्ण- 
चरित्र में समाविष्ट होनेवाली यह दूसरी मलिन धारा है जिसने कृष्ण 
के लोकसंग्रही रूप को तो लुप्त किया ही, उसे सर्वथा वासना-पंकिल भी 
बना दिया । 

कृष्ण-चरित्र-विषयक एक और अ्रान्ति है जिसने लोगों के मस्तिष्क 
में जड़ जमा रक्खी है श्रौर जिसके कारण लोग क्ृष्ण को प्रवञचक, 
कपटी, युद्ध-लिप्सु और महाभारत के भीषण नरसंहार का मूल कारण 
समभने की भयंकर भूल कर बेठे हैं। इस भ्रान्ति का कारण महाभारत ' 
की घटनाओं को प्रकारणानुक्ल न समभना ही है। ऋष्ण की शान्ति 


कणप्ण-चा रत्र काावक्ात तथा उसके कारण र्‌ 


न्द््ां 


प्रियता, उनकी विश्व-बंधुत्व की भावना तथा युद्ध के प्रति उनका सहज 
विराग-भाव लोगों से विस्मृत हो चुका है। उन्हें यह पता नहीं कि 
कृष्ण युद्ध की ग्रनिवायता में विश्वास नहीं करते थे, अपितु किसी 
अपरिहाये परिस्थिति में वे उसे समस्याग्रों के समाधान के अन्तिम 
साधन के रूप में भी तभी स्वीकार करते थे, जबकि समभौते के सभी 
अन्य साधन अक्वत-कार्य हो जायें । कृष्ण के लोक-पावच तथा जन- 
मंगल-विधायक चरित्र को दृषित करने का यह निद्ृष्ट प्रयास है कि 
उन्हें धतेताभरी चालोंवाला कपटाचारी और कूटनीतिज्न समका जाय। 
इन्हीं भ्रमम्तुलक धारणाओं के कारण आज कृष्ण का वास्तविक स्वरूप 
अंधकारावृत हो रहा है और हम उसकी कल्याणकारी प्रवृत्तियों को 
हृदयंगम करने में असमर्थ हो रहे हैं। 

प्रदन होता है कि क्ृष्ण-चरित्र की इस त्रिविध विकृति के लिए 
उत्तरदायी कौन है ? निस्संकोच रूप से कहना पड़ेगा कि साम्प्रदायिक 
ग्रन्थ-लेखकों, पुराणकारों तथा वासना-रंजित भावनाओं का निर्बाध 
चित्रण करनेवाले कवियों के हाथों ही कृष्ण-चरित की यह अ्रधोगति 
हुई है। जिन साम्प्रदायिक भावापन्न लेखकों ने मधुरा भक्ति के नाम 
पर राधा-कृष्ण की स्थल प्रेमन-भावना को रहस्य-साधना का जामा 
पहनाया, जिन कवियों ने गोपी-जन-वल्लभ कृष्ण का चित्रण कर उन्हें 
राधा के कुच-युगल के मर्देत में निपुण बताया, वे ही कृष्ण-चरित की 
विक्ृोति के लिए उत्तरदायी हैं। परिणाम स्पष्ट है--कृष्ण का रसिक 
रूप ही लोकप्रिय हुआ । साधारण लेखकों की तो बात ही छोड़िये, 
बाल की खाल निकालनेवाले नेयायिकों ने भी अपने ग्रन्थों के मंगला- 
चरण में गोप-वधूटियों के वस्त्रों को चुरानेवाले कृष्ण का ही स्मरण 
किया । जब तथाकथित दार्शनिक, धर्मशास्त्रकार तथा सम्प्रदाय- 
प्रवतंक आचाये ही कृष्ण के वास्तविक स्वरूप की विक्नति के कारण 
बने तो उन सामान्य जनों को क्‍यों दोष दिया जाय जिनकी दुष्ट में 
कृष्ण परले सिरे के धू्त, चालबाज़, लम्पट और व्यभिचारी थे ? श्राज 
काव्य और संगीत में 'साँवरिया' और बनवारी' जंसे शब्द जो लम्पट 
नायक के लिए सामान्यतया प्रयुक्त होते हैं, उनका कारण भी यही है । 
१. द्रष्टव्य--ततत जलधर रुचये गोपवबटीदकल चौराय। 


तस्मे कृष्णाय नम: संसार महीरुहस्य बीजाय | 
विश्वनाथ पञ्चानन भट्टाचायं रचित 'कारिकावली' का मंगलाचरण 


२४ क्ृष्ण-चरितः 


यह और भी आइचर्य की बात है कि क्षष्ण के प्रति इतने कलुषित 
विचार रखते हुए भी साधारण जनता उन्हें ईश्वरावतार समझती है। 

काव्य, पुराण-वर्णित कृष्ण के इस विकृत स्वरूप का ईसाई मत- 
प्रचारकों ने किस प्रकार अ्रतिशयोक्ति एवं भ्रतिरञजना का पुट लगा- 
कर चित्रित किया, यह बताना भी ञ्रावश्यक है। यूरोपीय जातियों 
के भारत में प्रवेश के साथ ही ईसाई प्रचारकों ने भारत को अ्रपना 
कार्यक्षेत्र बनाया । इस देश के वासियों को स्व-धर्म, स्व-भाषा और 
स्व-संस्कृति से विस्मृत कराने के लिए उन्होंने किन-किन साधनों को 
ग्रपनाया, इसका विस्तृत वर्णन देना यहाँ आवश्यक नहीं है; परन्तु, 
यह ध्यान रहे कि पुराण-वर्णित हिन्दू देवी-देवताओं की चारित्रिक 
त्रटियों और उनके आचार-सम्बन्धी स्खलनों का दिग्दर्शन करानेवाली 
अनेक छोटी-बड़ी पुस्तकों की रचना कर उन्हें अश्रबोध जनता में 
प्रचारित करता और इस प्रकार उनके हृदय में अपने परम्परागत मत- 
विद्वासों के प्रति झ्ननास्था उत्पन्त कराना भी उनके कार्यक्रम का एक 
प्रमुख अंग था और अ्रब भी है। इस श्रकार की अनेक घृणित, आपत्ति- 
जनक पुस्तकें समय-समय पर ईसाई प्रकाशन-कैन्द्रों से प्रकाशित होती 
रही हैं । 

इन पुस्तकों में पुराणों श्रौर काव्यों के आधार पर हिन्दुओ्रों के 
मान्य देवी-देवताओं और विशेषत: कृष्ण की खूब छीछालेदर की जाती 
है भौर उन्हें दुराचारी, लम्पट, धूर्त तथा कपटी बताया जाता है। 
इस कथन को सिद्ध करने के लिए कतिपय उद्धरण देने श्रावश्यक हैं । 
बिशप काल्डवेल ने लिखा है--“श्री कृष्ण के जीवन के विषय में जो 
कथाएँ पुराणों में बताई जाती हैं, उनका हिन्दू युवकों के चरित्र का 
नाश करने और उनकी कल्पनाओों को भ्रष्ट करने में सबसे अधिक 
भाग है।” रेवरेण्ड मरे मिकल ने अपनी पुस्तक ॥.,6७छ७78 ६० [एतांक्षा 
४००८४ (भारतीय युवकों के ताम पत्र) में एक स्थान पर लिखा 
है-- ब्रह्मा, इन्द्र, कृष्ण श्रादि देवों के जो इतिहास, विशेषतया पुराणों 
में बयान किये गये हैं, वे किसी भी शुद्ध-पवित्र मन के व्यक्ति के लिए 
घृणाजनक हैं। मैं उनके निन्‍्दनीय कार्यों के वर्णन से अपने पृष्ठों को 
कल कित करने का साहस नहीं कर सकता । यदि ऐसे कार्य, जो इन 


१. आर्यजगत्‌ (साप्ताहिक), जालंधर (वर्ष १२, संख्या ३१) से उद्धृत 


कृष्ण-चा रत्र का वकात तथा उसके कारण श्र 


देवों के द्वारा किये गये माने जाते हैं, मनुष्यों ने किये होते तो हममें से 
प्रत्येक भय और लज्जा के मारे स्तब्ध हुए बिना नहीं रहता।*' 

टी० ए० एम० गबियर (7.4.00. 6०४9०) नामक एक कैथॉलिक 
पादरी ने अपनी पुस्तक 70व40०876४ ०: प्रग्रतप रेथाड्०एं में हिन्दू 


देवताश्रों के प्रति खूब विष उगलने के पश्चात्‌ कृष्ण के विषय में लिखा-- 
“५५6 77९6077 8 एण्ाका द्वणा2ट, ॥8 छझठ8 व॥ 8 7 9)7 000०ण0फ्र- 
8 767 परत ॥8 (च्रात & 59ण इ्यॉटव ज' 8 धशी एछणफ0908९ 70 
67 ॥6 एणा॥।त ०प्र/828 #86...... लिणज़लएडए 8790फरा7978 7049 08 
496 66479$ रणजी 679778, 6 क्राा008 द्वा४ 7॥70 38॥4877९3 ६0 ९४]९- 
छा806 साला ग7 गागप्रााटाद०8 त52780670] 920605. 5 ३ ग0 85- 
०णातााए 80 059 ए0००७७ छणड$इ्ा? 88 504 3 एश5णा #2प्रगाज् णी 


77877 800777800०7 ? इसी पुस्तक में आगे लिखा गया है-- 
गुरजंडात॥ 8 कतप्रटा828 00 गरापाता$ 8 70ए97 (0 (06 ज्ञां5० 
७०74.” श्रर्थात्‌ कृष्ण किसी स्त्री को एकान्त में पाकर उसका पीछा 
करता झ्ौर किसी विविक्त स्थान में उसका सतीत्व नष्ट कर देता था । 
कृष्ण के कार्य चाहे कितने ही घृणास्पद क्‍यों न हों, हिन्दू लोग अपनी 
ग्रगणित भ्रसभ्यतापूर्ण कविताओं में उसका वर्णन करते नहीं लजाते । 
क्या यह आश्चर्यजनक नहीं है कि वे एक ऐसे व्यक्ति की ईश्वर मानकर 
पूजा करते हैं जो ग्नेक अपराधों का अभियुक्त है तथा कृष्ण के दुराचार 
और हत्याश्रों के कृत्य विव्व में सर्वेत्र विदित हैं ? 


पुराण-गाथाओं की झालंकारिक व्याख्या 


पुराण-वर्णित कृष्ण-चरित के आध्यात्मिक व्याख्याकारों की यह 
धारणा है कि भागवत" तथा ब्रह्मवेवर्त आ्रादि पुराणों में जो शंगार- 
लीलायें वर्णित हैं, वे उनके स्थूल ग्रथों में ग्राह्म नहीं होनी चाहियें। इन 
गाथाओं की श्रालंकारिक व्याख्या करती आवश्यक है। उनके अनुसार 
गोपियों और कृष्ण की प्रेम-कीड़ायें श्रात्मा और परमात्मा के परस्पर 
नेकट्य की सूचक हैं। इसी प्रकार राधा और कृष्ण की प्रेम-लीला 
प्रकृति और पुरुष की क्रीड़ा का प्रतीक है। अन्य प्रकार की रहस्यपूर्ण 
व्याख्याएं भी पुराणों के उन आधुनिक टीकाकारों ने प्रस्तुत की हैं जो 





१. आयजगत्‌ (साप्ताहिक) जालंधर (वर्ष १२, संख्या ३१) से उद्धृत । 
२. पृ० ७9९ 
३. पृू० २३२७ 


२६ कृष्ण-चा रत 


इन ग्रन्थों के स्थूल, संभोगात्मक प्रसंगों के श्रौचित्य को किसी-न-किसी 
रूप में सिद्ध करना चाहते हैं। वर्तमान समय में गो रखपुर का 'गीता- 
प्रेस' प्रचलित पौराणिक धर्म का महान्‌ प्रचार-केन्द्र है। यहाँ से विभिन्‍न 
पुराणों के संस्करण तो प्रकाशित हुए ही हैं, इस संस्थान के लेखकों 
की यह भी चेष्टा रही है कि पुराण-वर्णित कृष्ण के ऊपर आनेवाले 
लांछनों और आरोपों का परिमार्जज करने के लिए उन कथा-प्रसंगों 
की बुद्धि-संगत, युक्तियुकत व्याख्या की जाय। उनके परिश्रम का 
मुख्य अभिप्राय यह है कि कृष्ण से सम्बद्ध जो उद्याम शंगार-प्रधान 
प्रसंग तथा वासना-रंजित कथाएँ भागवत' अथवा श्रन्य पुराणों में 
आई हैं, उन्हें आत्माराम भगवान्‌ की अलौकिक क्रीड़ा बताकर उनके 
आध्यात्मिक प्रतीकात्मक अर्थ किये जाये, ताकि पुराणों के इन प्रसंगों 
को सर्वथा निर्दोष सिद्ध किया जा सके | 

“'थियोसोफ़िकल सोसाइटी, अड्यार' से भी कुछ पुस्तकें ऐसी 
प्रकाशित हुई हैं जिनमें राधा-कृष्ण के प्रेम की व्यंजना आध्यात्मिक 
भूमिका पर की गई है। सुप्रसिद्ध वेदिक विद्वान्‌ पं० श्रीपाद दामोदर 
सातवलेकर ने भी एक लेख में राधा-कृष्ण के पूराणोक्त वर्णनों को 
सर्वेथा निर्दोष, निष्पाप तथा भक्ति का व्यंजक मानते हुए ब्रह्यवेवर्त॑- 
पुराण की कथाओ्रों को अश्लीलता से रहित कहने का साहस दिखाया 
था, यद्यपि यह स्वीकार नहीं किया जा सकता कि उनके जेसा बहुश्न॒त 
और बहुपठित व्यक्ति पुराणों की श्रइलील गाथाश्रों से सवंथा श्रपरिचित 
ही रहा हो । 

कृष्ण-चरित के इन नवीन व्याख्याकारों को लक्ष्य में रखकर स्वामी 
दयानन्द के जीवनी-लेखक बंगाली विद्वान्‌ पं ० देवेन्द्रनाथ मुखोपाध्याय 
ने ठीक ही लिखा है--भ्राज कल के विक्ृत और वैज्ञानिक व्याख्या- 
बहुल समय में कोई-कोई अतिबुद्धि-सम्पन्न व्यक्ति क्ृष्ण-चरित्र के 
सम्बन्ध में पुस्तक और प्रबंधादि लिखकर सिद्ध करना चाहते हैं कि 
रासलीला के उपलक्ष्य में कृष्ण ने ब्रज की गोपियों के साथ मैथुनादि 
कुछ भी नहीं किया था | रासलीला के शेषांश में परीक्षित के प्रद्नों के 
उत्तर में शुकदेव तक ने, यहाँ तक कि श्रीधर स्वामी और जीव गोस्वामी 
प्रभूति टीकाकारों ने भी माना है कि क्ृष्ण ने ब्रज की स्त्रियों के साथ 


१. द्रष्टव्य --गोपीग्रेम', ले० श्री हनुमानप्रसाद हम | 
२. साप्ताहिक आयमित्र (लखनऊ), २६ जून १६४५२ में प्रकाशित । 

व्यभिचार किया था। तब 'तेजीयसां न दोषाय वह्न॑ सर्वभुजो यथा 
अर्थात्‌ सर्वभुक वह्नि-समान तेजस्वी पुरुषों को दोष नहीं होता, एवं 
ईइवराणां वचः सत्यं तथैव चरितं क्वचित्‌' अर्थात्‌ ईश्वरीय शक्ति- 
सम्पन्न व्यक्तियों का वचन ही मान्य होता है; उनका श्राचरण सब 
काल में मान्य वा अनुकरणीय नहीं होता; इस प्रकार कुछ मानकर 
कुछ न मानकर उत्तर देने से शुकदेव ने परी क्षित के प्रश्नों से अपने को 
बचाने की चेष्टा की है। परन्तु यह सब बुद्धिमान व्यक्ति स्वीकार 
करेंगे कि इस प्रकार का टालमटोल का शुकदेव का उत्तर किसी प्रकार 
भी युक्तियुक्त और विचारसिद्ध नहीं है । फलतः ये अ्रतिबुद्धि-सम्पन्न 
लेखकगण श्रपनी विकृत और स्वकपोल-कल्पित व्याख्या द्वारा रासलीला 
के कृष्ण को सफेदी (४४४६०४३४७४) करके कुछ उज्ज्वल करने के संकल्प 
से बारंबार कितनी ही चेष्टा करे, परन्तु हम एक बार चहीं सौ बार 
कहेंगे कि उनकी यह चेष्टा और इस प्रकार का उद्योग मिथ्या चेष्टा 
और भिशथ्या उद्योग-मात्र है। 

वादि-तोष-न्याय से यदि यह मान भी लिया जाय कि क्ृष्ण-गोपी- 
प्रसंग सवंथा आध्यात्मिक और अ्रसांसारिक है तथा इसमें स्थूल वासना! 
की गंध-मात्र भी नहीं है, कृष्ण श्रौर गोपियों की जिन क्रीड़ाओं का 
वासना-सिक्‍त वर्णन पुराणों और काव्यों में है, वे भी सर्वथा निर्दोष 
हैं, यह आत्माराम कृष्ण की अपनी विभूतियों से श्रलौकिक लीला 
और कीड़ा-मात्र है, तो भी समस्या का कोई सन्‍्तोषजनक समाधान 
नहीं होता | यह तो सम्भव है कि पुराण-गाथाओं की नूतन व्याख्या 
करनेवाले स्वयं अपनी रहस्यपूर्ण कल्पना-प्रवण बातों से संतुष्ट हो 
जायें, यह भी सम्भव है कि कुछ भावनाशील पाठक भी इन व्याख्याओं 
को स्वीकार कर लें, परन्तु इतना स्पष्ठ है कि इससे न तो उन विधर्मी 
प्रचारकों के ग्राक्षेपों का ही उत्तर दिया जा सकता है जो पुराण-वर्णित 
ज्युंगार-प्रसंगों के आधार पर हमारे पूज्य देवताश्रों और महापुरुषों को 
कलंकित करने के लिए उधार खाये बेठे रहते हैं श्र त उन करोड़ों 
अशिक्षित एवं अल्प-शिक्षित व्यक्तियों का ही समाधान होता है जिनमें 
कृष्ण के सम्बन्ध में अ्रनेक प्रकार के कुत्सापूर्ण प्रवाद प्रचलित हैं । वस्तु- 
स्थिति यह है कि सामान्य लोगों तक न तो पुराणों की ये श्राध्यात्मिक 


१. विरजानन्द चरित, पृ० १७०-१७१, आ्रायेप्रतिनिधि सभा, उत्तर प्रदेश द्वारा 
प्रकाशित । 


व्याख्यायें ही पहुँच पाती हैं और न वे कष्ण-गोपी-सम्बन्धों का विर्ले- 
घण करते समय उन्हें रूपकालंकार मानकर ही संतुष्ट होते हैं । गीता 
प्रेस के व्याख्याकार', 'रासपल्न्वाध्यायी' के टीकाकार' अथवा पुराण- 
गाथाओ्रों के नवीन भाष्यकार* चाहे ब्रज की गोप-बालाशों को वेदों की 
ऋचायें मानकर कृष्ण के साथ उनका आध्यात्मिक सम्बन्ध निरूपित 
करते रहें, परन्तु जन-मानस में बद्धयूल इस धारणा को निष्कासित 
नहीं किया जा सकता कि गोपियाँ परकीया स्त्रियाँ थीं तथा क्ृष्ण के 
साथ उनका अवेध प्रेम-सम्बन्ध था। जन-साधारण में प्रचलित इन 
धारणाओं से हमारे जातीय चरित्र का कितना भयंकर हास हुआ है 
कया इसका स्वल्प-अभ्रनुमान भी उन व्याख्याकारों ने किया है जो भ्रपनी 
शुतुरमुर्गी मवोवृत्ति के कारण न तो परकीय धमे-प्रचारकों के आ्राक्षेपों 
का उत्तर देने में ही समर्थ हैं श्रौर त उनकी ये कल्पना प्रधान व्याख्यायें 
जन-साधारण को ही आ्राश्वस्त कर पाती हैं । 

हमारी यह सूनिश्चित धारणा है कि जब तक क्ृष्ण के पावन 
चरित्र पर लगाये गये पुराणकारों के उपयुक्त मिथ्या दोषों को स्पष्ट 
रूप से अस्वीकार नहीं किया जाता, तब तक कृष्ण का महनीय और 
उदात्त स्वरूप जन-समाज के समक्ष प्रतिष्ठित नहीं किया जा सकेगा 
और न पूर्वाग्रह-ग्रस्त ईसाई प्रचारकों के अलीक किन्तु विषेले प्रचार 
को ही रोका जा सकेगा । क्ृष्ण-चरित्र को विक्ृत करनेवाले इन अनार्ष 
एवं आधुनिक ग्रन्थों को ग्रमान्य घोषित करना ही होगा। साम्प्रदायिक 
उनन्‍्माद का पोषण करनेवाले पुराणों का जबतक प्रमाण किया जायगा 
तबतक कृष्ण के वास्तविक स्वरूप का उद्घाटन अशक्य है। श्रतः यह 
श्रावश्यक है कि हम अपने पुरखों की श्रमल-धवल कीति की सुरक्षा 
हेतु पूर्ण तत्पर रहें । 

पुराण-वर्णित क्ृष्ण-चरित ने जन-मनोवृत्ति को किस प्रकार दूषित 
किया है, इसका दिग्दश्शन भी आझावश्यक है। यह कहकर बरी नहीं 
हुआ जा सकता कि विधर्मी प्रचारकों की भ्राक्षेप-प्रधान पुस्तकों का 
विचारशील लोगों पर प्रभाव ही कितना पड़ता है ! निश्चय ही लाखों 
की संख्या में प्रकाशित होनेवाली इन पुस्तकों को ईसाई पादरी मेलों- 
त्योहारों श्रौर उत्सवों पर मुफ्त बाँटते हैं, जन-साधारण उन्हें पढ़ते हैं 
१. स्व० हनुमानप्रसाद पोह्र तथा जयदयाल गोयन्दका आदि | 


२. महामहोपाध्याय मधुसूदन झोभा के शिष्य स्व० पं० मोतीलाल शास्त्री । 
३. स्व० डॉ० वासुदेवशरण अग्रवाल झ्रादि। 

और प्रभावित होते हैं । इन्हें श्रपने महापुरुषों के इन लोक-निदित कृत्यों 
के प्रति घृणा होती है और वे परकीय धर्म की ओर आक्ृष्ट होते हैं। 
दूसरी ओर हिन्दू-धर्म के कथा-वाचक, पुराणपाठी, रासलीला करने- 
वाली स्वॉगधारी मण्डलियाँ कृष्ण की इन श्ूंगार-लीलाशों का ग्रत्यन्त 
उत्तेजक और वासना-पंकिल वर्णन और प्रदर्शन जनता के सम्मुख 
रखते हैं। कहीं कृष्ण-वेषधारी वह गोपियों के साथ नृत्य कर रहे हैं 
तो कहीं वे एकान्‍्त में राबा से प्रेम-याचता करते हैं। कहीं माखनत- 
चोरी, दान-लीला और मान-लीला के दृश्य दिखाये जाते हैं । यही है 
कृष्ण-चरित्र जो आज देश के विभिन्‍न भागों में, विभिन्‍न भाषाओं में 
प्रदर्शित किया जा रहा है। बंगाल, मिथिला, ब्रज, राजस्थान, गुजरात, 
सभी कृष्ण के नटनागर-स्वरूप पर मुग्ध हो रहे हैं और उनका सुदर्ग न- 
चक्रधारी, अत्याचारियों को दमन करनेवाला तथा धर्मात्मात्रों को 
अभयदान देनेवाला मंगलकारी रूप जन-मानस से विस्मृत हो चुका है । 

सामान्य जनता में आज भी कृष्ण को लेकर वैसे ही दूषित विचार 
व्याप्त हैं जो पुराणपाठी कथावाचकों तथा लीलाधारियों द्वारा प्रत्यक्ष 
रूपेण और ईसाई पादरियों के द्वारा परोक्ष-रूपेण प्रसारित किये गये 
हैं। आप एक सामान्य व्यक्ति (६ 7787 70 498 ४7०८०) से कृष्ण के 
विषय में जिज्ञासा कीजिये, वह आपको कृष्ण की माखन-चोरी, 
गोपियों के वस्त्रापहरण, ब्रजांगनाप्रों के प्रति उनकी क्रीड़ासक्ति अथवा 
छाल-प्रपंचपूर्ण कृत्यों के द्वारा भीष्म, द्रोण आदि के वध कराने की 
बात ही कहेगा। वह कृष्ण की उदात्त आध्यात्मिक विचारधारा, 
उनकी योग-विवेचना तथा आये-प्रादर्शों की स्थापना की बात से स्वेधा 
अ्परिचित ही है। यही कारण है कि गीता प्रेस के लेखकों, थियोसो- 
फ़िकल सोसाइटी के व्याख्याकारों अथवा पंडित सातवलेकर जी जैसे 
विद्वानों की आपाद रमणीय आध्यात्मिक व्याख्यायें न तो उसके गले 
ही उतरती हैं श्रौर न वह उन्हें समझ ही सकता है । 

क्ृष्ण-चरित्र की इस भ्रधोगति और उसके दुष्परिणामों पर विचार 
करते समय यह बात भी ध्यान में रखनी चाहिये कि संसार में ऐसे 
लोगों की कमी नहीं है जो अपनी धूत॑ता, लम्पटता और व्यभिचार 
की दृष्प्रवृत्तियों को छिपाने श्रथवा उनका औचित्य प्रकट करने के 
लिए निलंज्जतापूर्वेक कृष्ण का उदाहरण देते हैं । धर्म की भ्रोट में ऐसे 


३० कृष्ण-चरित 


अपने-प्रापको कृष्ण मानकर अपने शिष्य-शिष्याश्रों से तन-मन-धन का 
समपपंण कराया, कलकत्ता-स्थित गोविन्द भवन का हीरालाल गोयनका 
सन्‍्तारियों के सतीत्व को कृष्ण बनकर लूटता रहा ।* अन्य भी त जाने 
कितने धरर्त श्नौर प्रवंचक लोंग कृष्ण बनकर रासलीलायें कर रहे हैं 
और 'राधा-रमण' श्रौर गोपी-वल्लभ' की भूमिका का निर्वाह कर 
रहे हैं। 
कई भोले भावुक ऐसे भी हैं जो एक ओर तो कृष्ण को साक्षात्‌ 
ईश्वरावतार मानकर उनकी भक्ति करते हैं, उन्हें लीला-पुरुषोतम 
मानते हैं, परन्तु पुराणोक्त कृष्ण-चरित्र में उन्हें कोई असंगति नहीं 
दिखाई देती । जब उनसे पूछा जाता है कि एक ओर तो आप कृष्ण 
को साक्षात्‌ भगवान्‌ मानकर उनके प्रति प्रसीम श्रद्धा-भाव रखते हैं 
और दूसरी शोर उनके लोक-मर्यादा-विनाशक पुराण-चरित्रों को भी 
सत्य मानते हैं, यह क्‍या गड़बड़भाला है ? इसका उत्तर भी वे भ्रपनी 
उसी भावकतापूर्ण शैली में देते हुए कहते हैं--'नेष दोष:, कृष्ण षोडश 
कलायुक्त भगवान्‌ हैं, वे सर्वे-समर्थ हैं, श्रतः उनका गोपियों के प्रति 
जार-भाव भी निदनीय नहीं है । ईश्वर को कोई बुराई नहीं व्यापती । 
उनकी दृष्टि में कृष्ण का लीला-गायन तो हम करें परन्तु उनकी 
लीलाओों का अनुकरण कदापि न करें । ऐसी गलदाश्रु-भावुकता कथ- 
मपि इलाघ्य नहीं कही जा सकती । 
उपर्युक्त विवेचन से यह स्पष्ट हो जाता है कि 'महाभारत' में 
कृष्ण का जो लोकादर्श-समन्वित चरित्र उपस्थित किया गया था, उसे 
पुराणों और काव्यों में सर्वेथा विक्रत साम्प्रदायिक रूप में चित्रित 
किया गया है। उन्नीसवीं शताब्दी में भारतीय पुनर्जागरण के प्रमुख 
उद्गाता ऋषि दयानन्द ने जहाँ धर्म, समाज, राष्ट्रएवं संस्कृति के क्षेत्रों 
में एक चतुर्मुखी ऋन्ति का सृत्रपात किया, वहाँ उन्होंने अपनी सतके 
एवं क्रान्तदर्शी दृष्टि से कृष्ण जेसे महान्‌ क्षमताशील पुरुष के चरित्र 
को महत्ता, दिव्यता तथा पावनता को भी देखा । उसमें उन्हें श्राप्त- 
पुरुषों के गुण दृष्टिगोचर हुए; साथ ही जन-साधारण में प्रचलित 
पुराण-प्रदिपादित कृष्ण का दूषित चरित्र भी उनके दृष्टिपथ में श्राया । 
१. द्रष्टव्य--महाराज लाइबल केस अ्रथवा 'पापमोचनी कथा, लेखक--- स्व० 


पं० रामसहाय शर्मा । 
२. द्रष्टव्य--“चाँद' का मारवाड़ी श्रंक । 


कृष्ण-चरित्र की विक्ृति तथा उसके कारण ३१ 


श्रत: कृष्ण-चरित्र की सम्पूर्ण विक्ृृति के लिए भागवतादि पुराणों को 
ही दोषी ठहराते हुए उन्होंने लिखा--“इस भागवत वाले ने श्रनुचित 
मनमाने दोष लगाये हैं। दूध, दही, मक्खन आ्रादि की चोरी, श्रौर 
कुब्जा दासी से समागम, परस्त्रियों से रास-मण्डल, क्रीड़ा आदि मिथ्या 
दोष श्री कृष्ण जी में लगाये हैं । इसको पढ़-पढ़ा, सुन-सुनाके अन्य मत- 
वाले श्री कृष्ण जी की बहुत-सी निदा करते हैं। जो यह भागवत न होता 
तो श्री कृष्ण जी के सदृश महात्माश्रों की भूठी निंदा क्योंकर होती ? ”' 

स्वामी दयानन्द के क्ृष्ण-विषयक मत को प्रकारान्तर से सभी 
विचारशील पौरस्त्य एवं पावचात्य भारतविद्या-विशारदों ने स्वीकार 
किया है । दयानन्द के ही समकालीन बंगाली साहित्यकार बंकिमचन्द्र 
ने १८८६ ई० में कृष्ण-चरित की विशद एवं जीवन्त समालोचना कर 
उसका तात्विक विवेचन किया। वे भी उन्हीं निष्कर्षों पर पहुँचे जिन्हें 
सुत्र-रूप में दयानन्द ने उपस्थापित किया था। कृष्ण का वही इति- 
वत्त प्रामाणिक और मान्य है जो महाभारत में वणित है; पुराण- 
कथित कृष्ण-चरित्र को मान्यता नहीं दी जा सकती। क्ृृष्ण-चरित्र 
को विकृत और कुत्सित करनेवाले साम्प्रदायिक लोगों की इस मनो- 
वृत्ति के प्रति घोर आक्रोश व्यक्त करते हुए बंकिम ने लिखा-- कृष्ण 
को हम लोग क्‍या समभते हैं ? यही कि वे बचपन में चोर थे | दूध, 
दही, मक्खन चुराकर खाया करते थे, युवावस्था में व्यभिचारी थे और 
उन्होंने बहुतेरी गोपियों के पातित्रत्य धर्म को नष्ट किया, प्रोढ़ावस्था 
में बंचक और शठ थे--उन्होंने धोखा देकर द्रोणादि के प्राण लिये । 
क्या इसी का नाम भगवच्चरित्र है ? ” भारत के महाकाब्यों, देव- 


गाथाग्रों तथा उपाख्यानों का अध्ययन करनेवाले पी ० थॉमस ने लिखा-- 
“पुत्त कांड ९छा0 (शवाब्शीबाबा) 752 899०3 88 8 वीए[0फरक्वा४ 8700 
8जत67 &70 ६0058 8000ए75 ३9 ३ ज्ञात क्षार फ्रध्द्ा। ६0 तलाफ कात 
कार ०005068726 ह00०800705,.. 7 व48 48 शांह्रा। एए/8798 970 
8 छ42ए8/9 080 8 70486 ६96 एथश।0०75 [68९87005 ६08 5984४ एप 8 
(शा 7६:०7०. * भ्रर्थात्‌ महाभारत में कृष्ण का चित्रण एक राज- 


छ्क 


नीतिज्ञ और सैनिक के रूप में हुआ्नमा है श्र वे वर्णन जो उन्हें ईश्वर 

१. सत्याथंप्रकाश, एकादश समुल्लास, पृ० ४२२ (आर्यसाहित्य मण्डल, 
चतुर्थावृत्ति) । 

२. क्ृष्णचरित्र, पू० २। 

३. (&ए908, )४जँव5 बात ],622005 0 [7034४ , पृष्ठ ७१ । 

बताते हैं निश्चय ही प्रक्षिप्त हैं। 'विष्णुपुराण' और 'भागवत' में ही 
कृष्ण-सम्बन्धी वे कथायें हैं जो उनकी भगवत्ता को वणित करती हैं । 

निष्क्ष-रूप में हम कह सकते हैं कि कृष्ण का वास्तविक रूप वही 
है जो भगवान्‌ कृष्ण हपायन व्यास की लेखनी से प्रसुत होकर 'महा- 
भारत' में लेखबद्ध हुआ है तथा श्रन्य पुराणादि ग्रन्थों में कृष्ण के स्वरूप 
को विकृत करने की जो चेष्टायें हुई हैं उन्हें सर्वंथा निर्मल एवं निरा- 
धार ही माना जाना चाहिए । कृष्ण के वास्तविक चरित्र को लोक में 
पुनः प्रतिष्ठित करने के लिए दयानन्द और बंकिमचन्द्र जेसे मनी षियों 
के प्रति हमें कृतज्ञता व्यक्त करनी चाहिये । 


अध्याय 
कृष्ण को ऐतिहासिकता 


पाश्चात्य विद्वानों ने प्रातन संस्कृत-वाहः्मय का अध्ययन एवं 
अनुशीलन अत्यन्त लगन, उत्साह एवं निष्ठापूर्वक किया है, एतदरथ वे 
हमारे सम्मानाह तथा साधुवाद के पात्र भी हैं। उनके एतद्विषयक 
अयत्नों से भारत की प्राचीन मनीषा एवं विद्या एक बार पुत्र: संसार के 
समक्ष सुप्रतिष्ठित हुई । परन्तु इसके साथ ही यह भी स्मरण रखना 
चाहिए कि उनका यह ग्रध्ययत और अध्यवसाय सर्वेथा निष्पक्ष श्रथवा 
केवल विद्या-व्यासंग की दृष्टि से किया हुआ नहीं था । इसके विपरीत, 
उन्होंने अनेक पूर्वाग्रहों तथा पूर्व-निर्धारित धारणाओं को लेकर ही 
संस्कृत-वाइमय पर लेखनी -चलाई, जिसका अवद्यम्भावी परिणाम 
यह निकला कि वे भारत के गौरबपूर्ण अतीत का यथार्थ दिग्दर्शन 
कराने में असमर्थ रहे । हमारे इस कथन का यह अभिप्राय नहीं है कि 
पदचात्य विद्वानों के संस्कृत-भाषा और साहित्य के इस अध्ययन का 
कोई महत्त्व नहीं है। निश्चय ही उनमें भ्रनेक ऐसे भी थे जिन्हें जिज्ञासु 
तथा विद्या-पिपासु कहा जा सकता है। परन्तु इन्हीं भारत-विद्या- 
विशारद (770०0892) विद्वानों में अनेक ऐसे भी थे जो एकाधिक 
प्रयोजनों से इस कार्य में लगे थे । 


अपने कथन की पृष्ट में हमें सुप्रसिद्ध जर्मन विद्वान मेक्समूलर 
तथा संस्कृत-अ्रंग्रेजी-कोश के निर्माता प्रो० मोनियर विलियम्स के 
उदाहरण देना चाहेंगे । वैदिक तथा संस्कृत-साहित्य का विशद अ्रध्ययन 
एवं समीक्षण कर प्रो० मेक्समूलर ने विश्व-विश्रुत ख्याति श्रजित को 
है। प्रॉक्सफोर्ड विश्वविद्यालय को केन्द्र बनाकर आजीवन भारतीय 
सारस्वत साधना में संलग्न रहनेवाले इस विद्वान के अ्रध्ययन की पृष्ठ- 
भूमि स्वयं उसीके शब्दों में प्रस्तुत की जा सकती है। प्राचीन संस्क्ृत- 
साहित्य का इतिहास' में लिखी मैक्समूलर की कुछ पंक्षियाँ स्मरणीय 

हैं--स्राइ॥07ए 8९९78 00 ६६४० वा, [78 ज्रा0० पाक्षा 7808 78- 
परपाएधत ॥ सशाबवादन! ०(ंप्रट्वाणा >2ण०, म ॥॥8 पात255. ० 8, 7 
2076 98 07826 $0 ॥॥8 ॥प॥38 ए (ात॑ंइाा॥ाए, 3 (8 82085 
्ज गप्रातक्षत 768507 7486 [0 98 €्याद्वप8:28, ७४००४ ६96 ॥9॥ ण 8 
पगाहार प॥ ०णा6ठ गराल्द ज्ञा728697 ६९०८८छ७६7०९,.. ४6 क्षाल॑ंदा 
#टाशणाडइ जी 6 ज़ण6 एट7ा8४ 5 8 क्श[र्ू णी खद्बाएाठ, जछाताटा) 
ए8 ग तप धं6 40 90८ ४700०66०8 99 778 57६६0 ० ॥8.”' जमेन 
विद्वान्‌ के इस कथन का ग्रभिप्राय यह है कि ईसाइयत में निहित पूर्ण 
सत्य को मानवता सर्वांग रूप से स्वीकार करे, इससे पूर्व यह श्रावश्यक 
था कि मनुष्यता को पूर्ण सत्य तक पहुँचाने के लिए क्रमशः शिक्षित 
किया जाता । उच्चतर सत्य को स्वीकार करने के पहले यह श्रावश्यक 
है कि मानवी तक के समक्ष आनेवाले सभी हेत्वाभासों से निपट लिया 
जाय । शब्दों के इस घटाटोप का सीधा अ्रभिप्राय यह है कि ईसाइयत 
के आाविर्भाव के पूर्व विद्यमान संसार के धर्म (वेदिक, पारसी, बौद्ध 
आदि) मानो धरती पर इसी लिये उत्पन्न हुए थे कि वे, परिपूर्ण धर्म -- 
ईसाई धर्म का मार्ग प्रशस्त करें तथा ईसाइयत यदि उच्चतर सत्य है तो 
उसकी तुलना में श्रत्य धर्म हेत्वाभास-मात्र हैं। ईसाइयत के प्रति भ्रपने 
इसी पूर्वाग्रह को मेक्समूलर ने उस समय झ्रालंकारिक शैली में प्रस्तुत कर 
दिया। वह ईसाइयत-पूर्व के धर्मों को मानव-रूपी शिशु का प्रारम्भिक 
पोषण करनेवाला प्रकृतिदत्त दुग्ध कहता है, परन्तु ईसाइयत को वह 
जीवन के लिए आवश्यक रोटी की संज्ञा देता है। इस विवेचन से वह 
यह स्पष्ट कर देता है कि मानव के परिपूर्ण धर्म ईसाई-मत को जानने 
या स्वीकार करने के पूर्व यदि मनुष्य वेदिक, बौद्ध आदि इतर भारतीय 
धर्मों का तुलनात्मक अध्ययन कर ले तो ईसाइयत के “चरम सत्य' को 
स्वीकार कर लेना उसके लिए अधिक सहज हो जायगा। इसीलिये 
मैक्समूलर अ्रपने भारतीय साहित्य के ग्रध्ययन के पीछे निहित भावना 
और उद्देश्य को भी व्यक्त करने में कोई संकोच नहीं करता । वह स्पष्ट 
घोषित कर देता है कि वैदिक तथा बौद्ध वाहमय का अध्ययन करने 
के पश्चात्‌ ईसाइयत में निहित सचाई” को और भी स्पष्टरूप से चीन्हा 
जा सकता है। तो यह था उसके वेदिक तथा संस्कृत-परिशीलन का 
सुख्य प्रयोजन । 


१. ्रांडकतएज जी श्ालंगा इशांत 7टाबाप्रार् ((860), ?. 32. 

ऋग्वेद के अनुवाद को प्रकाशित कराने में मेक्‍्समूलर का क्‍या 
अभिप्राय था, इसे उसने अपनी पत्नी को लिखे एक पत्र में इस प्रकार 
स्पष्ट किया है--“7%8 श्वाप्रंजा णीएआं॥३ 06 (8 दक्षाशव्ांणा 
76 ५४९९७ जा] #॥67887.67 ६९॥ ६0 शाध्धवा धजाशा णा ॥76 ६90 रण 
पञवा4--7 ३5 ॥88 70० जीवलेक क्‍ाशिणा दात (0 ॥#०पज़ ०7 शा 
(8 700 ३9, हैं (86] 5प78, 75 776 ०गॉए फ३ए णी प्०00०78 2 ॥46 
[85 छ7प08 ० वी. तप्रमंग8 45 85 (756 ॥05श्यात ए278. 7 मेरा 
यह ऋग्वेद का संस्करण और अनुवाद भारत के भाग्य को निश्चित रूप 
से प्रभावित करेगा। यह वेद ही भारतवासियों के धर्म का मुल है तथा 
इस मूल से शाखा-प्रशाखा-रूप जो महान्‌ भारतीय धर्म-रूपी महाविटप 
गत तीन हज़ार वर्षो में फैला-फूला है उसे नष्ट करने के लिए भारत- 
वासियों को यह भी बताना आवश्यक है कि उनके वर्तमान धर्म का 
मूल यह वेद कैसा है ? अर्थात्‌ मैक्समूलर भारतवासियों को वेद का 
परिचय देकर ही वेद पर आ्राधारित वर्त मान हिन्दू-धर्म को नष्ट करने 
का स्वप्न देख रहा था। उपर्युक्त उद्धरणों के परिप्रेक्ष्य में मेक्समुलर 
के भारत-विद्या-विषयक शअनुशीलन में निहित दुर्भावना को स्पष्टतया 
देखा जा सकता है । वह यह मानकर चलता है कि ईसाइयत की तुलना 
में भारत का प्राचीन धर्म-चिन्तन हेत्वाभासों से युक्त वालिश कल्पना- 
जाल मात्र है तथा च वेदों का अ्रध्ययन और परिचय भारतवासियों के 
धर्म-विषयक घनीभूत विश्वासों को उखाड़ने में ही सहायक होगा । 

प्रो० मोनियर विलियम्स ने अपनी प्रसिद्ध पुस्तक ॥एवींक्षा) 
५/४४१००' (भारतीय प्रज्ञा') की प्रस्तावना में यह स्पष्ट कर दिया था 
कि अंग्रेज़ों को भारत पर शासन करने का अधिकार मात्र इसलिये 
नहीं मिला था कि वे यहाँ रहकर विभिन्‍न राजनैतिक भ्रथवा सामाजिक 
परीक्षण करें अथवा व्यापार की उन्नति करें, अपितु इस विशाल उप- 
महाद्वीप का शासन सौंपने में मातो नियति की यह भी इच्छा कार्य कर 
रही थी कि इस विशाल भु-भाग पर ईसाई धर्म के पुनरुद्धारक प्रभाव 
का सववेत्र प्रसार किया जाय । आगे चलकर वह यह भी स्पष्ट करता 
है कि भारत पर अंग्रेजों का आधिपत्य इसलिये भी महत्त्वपूर्ण बन 


१, बृआहि द्रात [6(6&8 एी छा९06ण८ शिक्षा, ५४०. ॥, (॥४9- 
ऋण, 7, 346. 


२. हिन्दी-अनवाद भारतीय प्रज्ञा' (प्रस्तावना), पृ० ११ 


३६ क्ष्ण-चरित 


जाता है क्योंकि सम्प्रति ईसाई धर्म को तीन बड़े धामिक दर्शनों ( उसके 
अनुसार तीन प्रमुख मिथ्या धर्मों ) ब्राह्मण धर्म, बौद्ध धर्म तथा इस्लाम 
से टक्कर लेनी है और यह कार्य अंग्रेज़ी शासन की सहायता से भारत 
में ही होना है। प्रकारान्तर से यह भारत-तत्त्व-विशारद अपने अ्रध्ययन 
और अनुशीलन का लाभ उन ईसाई प्रचारकों को देना चाहता है जो 
भारत में रहकर हिन्दू धर्म को समाप्त करने तथा मसीही मत का 
प्रचार करने में संलग्न हैं; वेदिक और संस्कत-वाइमय का गौरव 
स्थापित करना उसका कतई ध्येय नहीं है । 

पाइचात्य संस्कतज्ञों के अध्ययन के पीछे एक अन्य मनोवृत्ति भी 
कार्य कर रही थी । वे यह मानते थे कि भारत जैसे सुविशाल देश पर 
दासन करनेवाले आंग्ल शासक-वर्ग के व्यक्तियों के लिए यह आवश्यक 
है कि वे शासित देश की सभ्यता, भाषा, संस्कृति, धर्म और विचार- 
धारा से पूर्णतया परिचित हों । ऐसा हुए बिना उनका शासन त्रुटिपूर्ण 
हो सकता था | फलतः: वे सिविल सव्विस में भर्ती होनेवाले भारत के 
भावी प्रशासकों की जानकारी के लिए संस्कृत-साहित्य के उन्त अनेक 
आयामों को सुप्रकट कर देना चाहते थे जिनकी सहायता से वे भारतीय 
प्रजा की धामिक और सामाजिक आस्थाओं से सुपरिचित हो सकें। 
संस्कृत-साहित्य के इतिहास-लेखक आरर्थर एन्थनी मेकडानल ने इसी 
विचार को निम्न प्रकार से व्यक्त किया है --“0एछ7]78 ०णंकीए 40 (० 
]820 ९ 0 &7 80९079/6 8०0०077 ० ॥6 5प्रशांब्णं, 6ए, 6४९7१ रण ॥76 
ए0ए7श९7 ज0 88798 (688 ४088 6एश/ए फद्चा ॥0 586 38 एिप्रा6 
7००7४.” “इंस्लेण्ड के समुद्र-तट से प्रतिवर्ष भारत की ओर प्रस्थित 
होनेवाले उन नौजवानों में बहुत कम ऐसे हैं, जो उस देश के भावी 
प्रशासक बनकर जाते तो हैं किन्तु वे उस देश के बारे में बहुत कम 
जानकारी रखते हैं। मैकडानल सिविल सर्विस के नौजवानों को 
भारतीय धर्म, संस्कृति, भाषा और साहित्य की यह आवश्यक जान- 
कारी देने के लिए ही तो संस्कृत-साहित्य का यह इतिहास लिख रहे 
हैं और उन्हें यह स्वीकार करने में भी कोई संकोच नहीं होता कि 
संस्कृत के अध्ययन की प्रथम प्रेरणा उन्हें अपने भारतीय उपनिवेश की 
व्यावहारिक प्रशासनिक आवश्यकताओं को ध्यान में रखने के कारण 


९. 4 साशणए ती इच्याईी 7 ताछबरापा०' (276०७). 


ही मिली ।--7798 शाह इंघएए88 0 66 इफ्तए री $शाउफि: ए६$ 
शाएशा 97 6 फाबणाएवं बताग्रांगांडाबाए8 आठ्सतेई छा 0फए वशाताबा, 
7०४५०४४०॥४. अर्थापत्ति से यह सिद्ध हुआ कि यदि संस्कृत-साहित्य के 
माध्यम से उन्हें भारतवासियों के विश्वासों, विचारों तथा अझ्वधारणाग्रों 
का ज्ञान प्राप्त करने में सहायता न मिलती तो वे इसके प्रध्ययन में' 
कथमपि प्रवृत्त नहीं होते | अन्ततः स्पष्ट हो जाता है कि पाइचात्य 
विपश्चितों का भारत-विद्याञ्नों का यह अध्ययन मात्र जिगीविषा- 
प्रेरित न होंकर अवान्तर हेतुओ्रों से ही प्रेरित था। 

जब यह सिद्ध हो गया कि पाश्चात्य विद्वानों का भारतीय साहित्य 
का अनुशीलन ज्ञानोपाजन की दुष्टि से न किया जाकर, किन्‍्हीं विशिष्ट 
प्रयोजतों की सिद्धि के लिए था, तो यह मानने में भी कोई संकोच नहीं 
होना चाहिए कि इस श्रध्ययत और अनुशीलन के दोरान उन्होंने जो 
निष्कर्ष निकाले, जिन उपपत्तियों की स्थापना की, वे भी सर्वथा निर्दोष 
नहीं थीं। उदाहरणार्थ, वेदों के रचना-काल को बहुत पीछे ३-४ हज़ार 
वर्ष पूर्व तक ले आता, आयों का मूल स्थान आार्यावत से भिन्‍न मध्य- 
एशिया श्रथवा अन्यत्र मानना, प्राचीन वेद-वर्णित आ्रार्य-सभ्यता को 
अविकसित, जंगली, बर्बर तथा अंधविश्वासों से परिपूर्ण बताना, आ्राये- 
पूर्व किसी द्रविड़ जाति तथा उसकी सुविकसित आर्य-भिन्‍्न संस्कृति 
की बात करना एवं उसकी ग्रस्तित्व-सिद्धि करना, श्रन्ततः भारतीय 
इतिहास के गौरवमय पृष्ठों तथा उनमें चित्रित शलाका-पृरुषों को 
कवियों की कल्पना मात्र बताना श्रादि शतशः ऐसी बातें हैं जो यूरोपीय 
विद्वानों के एकांगी और पक्षंपातपूर्ण अध्ययन के ज्वलन्त उदाहरण हैं। 

इन्हीं विद्वानों ने यह धारणा प्रचलित कर रक्‍्खी है कि महाभारत 
का युद्ध मुलतः कुरु एवं पांचाल जातियों का युद्ध थौँ>* किन्तु पाण्डव 
कवियों की कल्पना-मात्र हैं। व्हीलर ने पाण्डवों की कथा को उपन्यास- 
(#०प०7)-मात्र बताया तथा कृष्ण एवं पाण्डवों के घनिष्ठ सम्बन्ध को 
इसी आधार पर मिथ्या बताने का साहस किया कि द्वारिका और 
हस्तिनापुर के बीच की भौगोलिक पूरी १४०० मील है, अ्रतः 
द्वारिकावासी कृष्ण तथा हस्तिनापुरवासी पाण्डवों का सामीष्य एवं 
बंधुत्व अ्रसम्भव है। फ्रान्सीसी विद्वान्‌ बोरनफ़ (8०07०) कृष्ण की 


१. 6 मांडणए ण॑ $थाहंत्गो वादाकाण४ (०4०8) पु० २। 
२. वेबर, मोनियर विलियम्स तथा रमेशचन्द्र दत्त की यही धारणा है । 


८ क्ृष्ण-चरित 


ऐतिहासिकता का निषेध इसी शझ्राधार पर करता है कि बौद्धशास्त्रों में 
उनका उल्लेख नहीं मिलता । वह यह सोचने का कष्ट नहीं उठाता कि 
ब्राह्मण-धर्म-हेषी बौद्धशास्त्र भला कृष्ण का उल्लेख क्‍यों करेंगे ? 
महाभारत की घटनाओं अथवा कृष्ण जेसे वैदिक धर्म एवं संस्क्ृति 
के पुरोधा महानुभावों के अस्तित्व के श्रति शंका व्यक्त करके ही 
पावचात्य विद्वानों ने चुप्पी लगा ली हो, ऐसी बात नहीं । उतकी एक 
ग्रन्य चालबाजी की ओर प्रसिद्ध बंगाली साहित्यकार बंकिमचन्द्र ने 
हमारा ध्यान आक्षष्ट किया है । उनका कथन है कि संस्क्ृत-साहित्य 
में विद्यमान भारत के गौरव की श्रभिवृद्धि करनेवाली बातों को तो 
यूरोपीय विद्वात्‌ कवियों की मिथ्या कल्पना या अलंकार-योजना कह- 
कर उड़ा देना चाहते हैं, परन्तु यदि इसी साहित्य में उन्हें कोई ऐसी 
बात दीख पड़े जो भारतवासियों को कलंकित करनेवाली होती है तो वे 
उसकी सत्यता का डिंडिम-घोष करने से नहीं चूकते । उदाहरणार्थ-- 
“भारत के पाण्डव जेसे वीर पुरुषों की कथा मिथ्या है श्र पाण्डव 
कवि की कल्पना मात्र हैं परन्तु पाण्डब-पत्नी द्रौपदी का पाँच पतियों 
से विवाह होता सत्य है, क्योंकि इससे यह सिद्ध होता है कि पुराने 
भारतवासी अ्रसभ्य थे और उनमें स्त्रियों का बहुविवाह प्रचलित था |” 
यूरोपीय मत्तीषियों के इस पक्षपातपुूर्ण तथा पूर्वाग्रहयुक्त श्रनुशी लत 
का एक अवद्यम्भावी, किन्तु भयंकर परिणाम, यह भी निकला कि 
उनके शिष्य भारतीय पण्डितों, पुरातत्त्वविदों और प्राच्य विद्या के 
अध्येताञशं ने अपने गौरांग गुरुप्नों की अधिकांश धारणाश्रों को अक्षरश: 
सत्य मान लिया । फलस्वरूप स्वतंत्र श्रध्ययतत और अन्वेषण के परचात्‌ 
भी वे अपनी अ्रान्तिपूर्ण स्थापनाश्रों के बल पर देश के गौरव का हास 
ही करते रहे । डॉ० राजेन्द्रलाल मित्र, रमेशचन्द्र दत्त, बालगंगाधर 
तिलक तथा रामकृष्णयोपाल भण्डारकर आरादि संस्कृतज्ञ विद्वान भी 
पाश्चात्य विद्वानों द्वारा आ्रविष्कृत असत्य धारणाओ्रों से मुक्त नहीं हो 
सके, फलत: उनके द्वारा उपपादित अ्रनेक तथ्यों से स्वदेश तथा स्वधर्म॑ 
की गरिमा को नष्ट करने में ही सहायता मिली है। अरद्धं-विकसित 
भाषा-विज्ञान, भ्रसिद्ध विकासवाद तथा श्रपूर्ण नृतत्त्व-विज्ञान श्रादि के 
आ्राधार पर प्राचीन भारत के विषय में उन्होंने जो धारणायें बनाई हैं 
वे अधिकांश में कपोल-कल्पित, मिथ्या तथा श्रधरी हैं। ऐसे ही लोग 
पाव्चात्य विद्वानों के उच्छिष्ट-भोजी होकर कृष्ण जैसे तेजस्वी, प्रखर 


कृष्ण की ऐतिहासिकता ३६ 


तथा प्रतिभावान्‌ महापुरुष की ऐतिहासिकता में शंका करने लगे और 
उसे कवि-कल्पना कहने लगे । 
कतिपय भारतीय संस्क्ृतज्ञों ने तो अपने पाश्चात्य गुरुओ्ों के अनु- 
करण पर क्ृष्ण की ऐतिहासिकता के विषय में शंका को ही, किन्तु आराइचय 
ग्रौर खेद तो तब होता है जब हम देखते हैं कि महात्मा गांधी जैसे 
राष्ट्रपुरुष ने भी कृष्ण जेसे युग-पुरुष तथा भ्राय॑-संस्क्ृति के व्याख्याता 
महापुरुष के श्रस्तित्व के सम्बन्ध में शंका व्यक्त की । इसका कारण 
यही समभा जा सकता है कि महात्मा गांधी को महाभारत को ऐति- 
हासिकता तथा कृष्ण के व्यक्तित्व के विभिन्‍न पहलुओं पर गम्भी रता 
से सोचने-विचारने का कभी समय ही नहीं मिला । महाभारत' तथा 
उसके प्रमुख पात्र क्ृष्ण के सम्बन्ध में उन्होंने गीता के स्वरचित 
अनासक्तियोग' नामक गुजराती भाष्य में लिखा है-- सन्‌ १८८८- 
८६ माँ ज्यारे गीता नु प्रथम दर्शन थयूं त्यारे ज मने एम लाग्य के भरा 
ऐतिहासिक ग्रन्थ नथी, पण तेमां भौतिक युद्ध ना वर्णन ने निमित्ते 
प्रत्येक मनुष्य ना हृदय नी भ्रन्दर निरन्तर चालता दन्द्र युद्ध नुं ज वर्णन 
छे । मानुषी योद्धाओं ती रचना हृद्गत युद्ध ने रसिक बनाववाने सारू 
घड़ेली कल्पना छे ।*'''“'महाभारत ग्रन्थ ने हूँ श्राधुनिक श्र्॒थ माँ 
इतिहास नथी गणतो'''गीता ना कृष्ण मूर्तिमन्त शुद्ध सम्पूर्ण ज्ञान छे 
पण काल्पनिक छे “सात्र सम्पूर्ण कृष्ण काल्पनिक छे, सम्पूर्णावतार नुं 
पाछल थी थयेलूं आरोपण छे।” अर्थात्‌ सन्‌ १८८८-८९ में जब मैंने 
गीता का प्रथम दर्शन किया तो मेरे मन में ऐसा लगा कि यह ऐति- 
हासिक ग्रन्थ नहीं है, परन्तु इसमें भौतिक युद्ध को निमित्त बनाकर 
प्रत्येक मनुष्य के हृदय में सदा चलनेवाले द्न्द्-युद्ध का ही वर्णन है। 
मानुषी योद्धाओं की रचना हृदयगत युद्ध को रोचक बनाने के लिए 
मनगढ़न्त कल्पना है। महाभारत' को आधुनिक भ्र्थों में में इतिहास 
नहीं मानता । गीता के क्वृष्ण मूर्तिमन्‍्त शुद्ध सम्पूर्ण ज्ञान हैं, परन्तु 
काल्पनिक हैं, सम्पूर्ण कृष्ण काल्पनिक हैं--श्रवतार का आारोपण पीछे 
से किया गया है।' 
ग्रागे गीता-भाष्य का प्रारम्भ करते हुए धर्मक्षेत्रे' इत्यादि शलोकों 
पर गांधी जी लिखते हैं-“आ शरीरखूपी क्षेत्र धर्मक्षेत्र छे, केम के भ्रे मोक्ष 
नु द्वार थई शके छे । पाप माँ तेनी उत्पत्ति छे श्रने पाप नु भ्रे भाजक 


१. नवजीवन प्रकाशन (प्रस्तावना), पृ० ५-६-७, सं० १६८६ वि० का संस्करण 

थई रहे छे, तेथी ते कुरुक्षेत्र छे । कौरव ऐटले आपसुरी वृत्तिओ, पाण्ड्पुत्र 
एटले दैवी वृत्तिश्रो । प्रत्येक शरीर माँ सारी भ्रने नठारी वृत्तिश्नो वच्चे 
युद्ध चाल्या ज करे छे। श्रेम कोण नथी अनुभवतं ? ” अर्थात्‌ यह 
शरीरख्पी क्षेत्र ही धर्मक्षेत्र है क्योंकि यह मोक्ष का द्वार हो सकता है। 
पाप में इसकी उत्पत्ति है और पाप का भाजन हो रहा है, इसलिये यह 
कुरुक्षेत्र है। कौरव यह आसुरी वृत्तियाँ हैं, पाण्डपुत्र देवी वृत्तियाँ हैं। 
प्रत्येक दरीर में भ्रच्छी और बुरी वृत्तियों के बीच युद्ध चलता रहता 
है, इसे कौन नहीं श्रनुभव करता ? ' 

स्पष्ट है कि महात्मा जी महाभारत-युद्ध के अप्रतिम सूत्रधार कृष्ण 
तथा उनके गीता में प्रदत्त युद्ध-विषयक आदेशों और उपदेशों में आस्था 
नहीं रखते थे। वे स्पष्टत: महाभारत' ( उसके अंगभूत गीता), कौ रव,, 
पाण्डव तथा कृष्ण को अनेतिहासिक, फलत: कवि-कल्पना-प्रसुत रूपक 
मानते थे। दबी ज़बान से वे यह भी कहते थे कि आधुनिक अर्थों में 
महाभारत ऐतिहासिक ग्रन्थ नहीं है श्रथवा उनके कथन से कृष्ण नाम 
के भ्रवतारी (भौर ऐतिहासिक) पुरुष का निषेध नहीं होता। यहाँ 
हमें किचित्‌ गहराई में जाकर महात्मा जी के उपर्युक्त कथन में निहित 
मनोवेज्ञानिक भावना का पता लगाना चाहिए जिससे प्रेरित होकर 
उन्होंने राम-कृष्ण आदि ऐतिहासिक पुरुषों तथा “रामायण' एवं 
महाभारत' आदि आरये-इतिहास के गो रवशाली ग्रन्थों को काल्पनिक 
बताया तथा उनके ऐतिहासिक श्रस्तित्व किवा महत्त्व को श्रस्वीकार 
किया । 

गांधी जी के इस विचार के मूल में उत्तकी स्व-निर्धारित श्रहिसा- 
नीति ही दृष्टिगोचर होती है। यह तो सत्य है कि महात्मा गांधी का 
अहिंसा-विषयक दृष्टिकोण बौद्ध एवं जेन धर्म में प्रचलित अहिसा- 
सम्बन्धी निषेधात्मक दृष्टिकोण की भ्पेक्षा अधिक रचनात्मक तथा 
पूर्ण है, परन्तु यह भी स्वीकार करना होगा कि यह अहिसा-नीति इस 
रूप में वेद, उपनिषद्‌, गीता, मनुस्मृति तथा योग झादि प्राचीन आयें- 
वाहमय में प्रतिपादित भ्रहिसा-भावना से भी नितान्‍्त भिन्‍न है। वैदिक 
आदर्श के अनुसार निवृत्ति-कामी संनन्‍्यासी-परिक्नाजक को प्राणिमात्र 
का हित-चिन्तन, भूत-दया तथा विद्व-मेत्री की भावना पर बल देते हुए 
पूर्ण अहिसा-भाव का परिपालन करना चाहिए, परन्तु सामान्य-जनों 


१. अनासक्तियोग-गीता, अध्याय १, श्लोक १ पर नोट । 

तथा देश के दासक क्षत्रिय-वर्ग को अत्याचार से स्वयं बचने तथा प्रजा 
को बचाने के लिए शस्त्र ग्रहण करने का भी स्पष्ट आदेश दिया गया 
है। इसके विपरीत गांधी जी परिब्राजकों तथा योगियोंवाली श्रहिसा 
(जिसे योग दर्शन में 'सावंभौम महातन्रत” कहा गया है) को सर्वत्र 
प्रचलित हुआ देखना चाहते थे जो मानव-प्रकृति को देखते हुए असम्भव 
प्रतीत होता है। इसी स्वोयज्ञ श्रहिसा-सिद्धान्त को महाभारत, गीता 
आ्रादि पुरातन ग्रन्थों में तलाशने की व्यर्थ चेष्टा करनेवाले महात्मा 
गांधी ने महाभारत-युद्ध को देवी और श्रसुरी प्रवृत्तियों के दन्द्र का 
रूपक तथा कृष्ण को मूर्तिमान्‌ ज्ञान का प्रतीक माना है। परन्तु ऐति- 
हासिक तथ्यों को पूर्वाग्रह के आधार पर भूठलाया नहीं जा सकता 
और न 'महाभारत' अश्रथवा कृष्ण को मात्र रूपक या अलंकार कहा जा 
सकता है। 

कृष्ण की ऐतिहासिकता महाभारत' की प्रामाणिकता पर निर्भर 
है । यदि 'महाभारत' का ऐतिहासिक महाकाव्य भारतीय इतिहास के 
प्रामाणिक ग्रन्थ के रूप में स्वीकार कर लिया जाता है तो उसके प्रमुख 
पात्र कृष्ण की ऐतिहासिक स्थिति के सम्बन्ध में भी निस्‍्सनन्‍्देह विश्वास 
किया जा सकता है। अतः, यहाँ 'महाभारत' की ऐतिहासिकता पर 
विचार करना आवश्यक है, क्‍योंकि ऐसा किये बिना कृष्ण-चरित की 
वास्तविकता संदेहास्पद ही रहेगी। 

“रामायण और 'महाभारत' भारत के प्रमुख इतिहास-प्रन्थ माने 
गये हैं' यद्यपि पाश्चात्य दृष्टिकोण के इतिहास-लेखकों ने उनको उचित 
महत्त्व नहीं दिया | ऐसे लोगों का कथन है कि महाभारत ' में असत्य, 
ग्रसम्भव तथा इतिहास-विरुद्ध घटनाओ्रों का बाहुलय है अतः उसे 
प्रामाणिक इतिहास कैसे स्वीकार किया जा सकता है ? उपर्युक्त कथन 
में सत्य का स्वल्प अंश तो है क्योंकि अनेक प्रक्षिप्त भागों के समाविष्ट 
हो जाने के कारण 'महाभारत' का वास्तविक रूप विक्ृत श्रवश्य हो 
गया है, परन्तु इससे उसके वास्तविक ऐतिहासिक महत्त्व की उपेक्षा 


१. योगदर्शेन, साधनपाद, सूत्र ३१ 

२. महाभारत, आदि पव के प्रथम श्रध्याय में ही इसे इतिहास कहा गया है--- 
ग्राख्यास्यन्ति तथवान्ये इतिहासमिर्म भूवि ।---१।२६ 
भारतस्येतिहासस्य धर्मेंणान्वीक्ष्य तां गतिम्‌ ।--- १२ ६ 
डलिदासा: सर्वयाख्या विविधा: श्रतयोडषपि च ।---१।५० 

नहीं की जा सकती। यूरोपीय विद्वानों द्वारा प्रामाणिक समझे जाने- 
वाले ग्रीक, रोमत और मुस्लिम इतिहास-प्रन्थों में भी नाना असम्भव 
एवं श्रस्वाभाविक घटनाओं का समावेद्य हो गया है, किन्तु वे प्रमाण- 
कोटि से बहिष्कृत नहीं समझे जाते, पुनः महाभारत” को ही इतिहास- 
ग्रन्थों की कोटि से प्रथक्‌ करने का आग्रह क्‍यों ? 

सम्भवतः: पादचात्य चिन्तकों की यह धारणा है कि महाभारत 
एक छन्‍्दोबद्ध महाकाव्य (59०) है और उनकी दुष्टि में इलोकबद्ध 
महाकाव्य काव्यः (?०था३) की श्रेणी में तोआ सकता है, परन्तु 
ऐतिह्य (म%०79) की कोटि में नहीं । बात यह है कि पाइचात्य परिपाटी 
के भ्रनुसार इतिहास-प्रन्थ पद्म में नहीं लिखे जाते, अ्रतः संस्कृत के 
पद्मात्मक ऐतिहासिक महाकाव्पों को इतिहास-पग्रन्थ मानने में पश्चिमी 
विद्वानों को संकोच होता है, परन्तु उनकी यह धारणा भारतीय वाइःमय 
की लेखन-शैली तथा वैशिष्ट्य से उनकी अ्रनभिज्ञता ही सुचित करती है । 
संस्कृत-साहित्य की यह विशेषता है कि उसमें लगभग सभी विषयों के 
ग्रन्थों की रचना पद्य-शेली में हुई है । पद्म की तुलना में संस्कृत में गद्य- 
रचनायें न्यून ही हैं । जो हैं भी, वे भाष्य, टीका या व्याख्या-रूप में हैं, 
मूल ग्रन्थ पद्मात्मक ही हैं । मौलिक शास्त्र-ग्रन्थ, यहाँ तक कि गणित, 
प्रायुवंद, ज्योतिष ग्रादि भौतिक विद्याश्रों के ग्रन्थ भी पद्य-शली में ही 
लिखें गये, उसी प्रकार, जैसे दर्शन, धर्म, तर्क आदि के ग्रन्थ भी पद्यात्मक 
रूप में प्रस्तुत किये गये। संस्कृत-वाइमय का अ्रधिकांश अनुष्ट्प्‌ छन्द 
में उपलब्ध होता है। श्रतः इलोकबद्ध होने-मात्र से 'महाभारत' के 
ऐतिहासिक महत्त्व को अस्वीकार नहीं किया जा सकता। यह तो 
महाकवि और महान्‌ इतिहासन्न कृष्ण द्वेपायन की रचना-चातुरी है 
कि उन्होंने भारतीय इतिहास के इस गौरवमय आअाख्यान को पद्यबद्ध 
कर दिया। 

जमंन-विद्वान्‌ वेबर ने श्रपने दुराग्रहवश महाभारत” की प्राचीनता 
को संदेह की दृष्टि से देखा है। उसने इस ग्रन्थ की श्रर्वाचीवता को 


१. क्ृष्णचरित्र, पृ० १०, श्रायंसमाज के प्रसिद्ध विद्वान महात्मा अमर स्वामी 
सरस्वती ने महाभारत के विभिन्‍न अन्तःसाक्ष्यों तथा पूर्वांपर घटनाओं पर 
विचारकर यह सिद्ध किया है कि द्रौपदी का विवाह पाण्डवों में सबसे बड़े 
महाराज युधिष्ठिर के ही साथ हुआ था। 
द्रष्टव्य---'कौन कहता है द्रौपदी के पाँच पति थे ? “अमर स्वामी प्रकाशन, 
गाजियाबाद, १६९७८ ई० में प्रकाशित पथ्चचम संस्करण । 


कृष्ण की ऐतिहासिकता ४३ 


सिद्ध करने के लिए एक विचित्र हेतु दिया है। उसके श्रनुसार चन्द्रगुप्त 
मौ्य के दरबार में नियुक्त यूनानी राजदूत मेगास्थनीज़ ने अपनी भारत- 
यात्रा-सम्बन्धी पुस्तक में महाभारत का उल्लेख नहीं किया, अतः 
महाभारत को प्राचीन नहीं माना जा सकता। वेबर के अनुसार 
इसका रचना-काल ईसवी सन्‌ की प्रथम शताब्दी के आसपास माना 
जा सकता है। वेबर के शब्द ये हैं--8770० ॥४०४७8४०68 5495 
॥0०॥02 ० ४8 2७०0, 778 704 ॥7]770947!6 ॥990078898 (वा |08 
0०ाशा। 4$ 00 & [08086 ज॥ 6 फ्राश्एडक। 22ए2०68॥ 5 78 870 
प80 (7ए४0807 (8076 #ऋप्ाठतफुध्का पंशा00 $0 गाता जीत संध्या 
श्रावशक्षाबं िणा 4. इच्ोीण) 0 जत्वा: 8णक्ा। इच्षोॉ0 ६00 
ह06 0 छ0०प6 ॥॥9ीए #8ए6 ६52९१ मरां$ 60827ए20॥,* अर्थात्‌ 
मेगास्थनीज महाभारत के विषय में कुछ नहीं कहता इसलिए यह 
अनुमान लगाना असम्भव नहीं होगा कि इसका निर्माण-काल 
मेगास्थनीज श्र ८४ए४०४०॥ (कोई यूरोपीय यात्री, जिसने किसी 
नाविक से महाभारत की कथा सुनी) के समय के बीच में है । यह 
अनुमान इसलिये सत्य है कि एक साधारण नाविक को जिस ग्रंथ का 
ज्ञान है, वह मेगास्थनीज़ की दृष्टि से ओभल केसे रह पाता ? इसी 
निस्सार हेतु को देकर वेबर महाशय 'महाभारत' की श्रर्वाचीनता 
सिद्ध करता चाहते हैं । 

मेगास्थनीज़ का संदर्भ देते समय वेबर यह भूल जाते हैं कि इस 
यूनानी यात्री द्वारा लिखित सम्पूर्ण भारत-वृत्तान्त सम्प्रति उपलब्ध 
नहीं है। अन्य ग्रन्थों में इस यात्रा-वृत्तान्त के जो उद्धरण मिले हैं, उन्हें 
ही एकत्रित' कर मेगास्थनीज़ की भारत-यात्रा' के ताम से प्रकाशित 
कर दिया गया है। अ्रतः मूल ग्रन्थ के ग्रभाव में वेबर का यह निर्णय 
दे देना कि उसमें महाभारत का उल्लेख नहीं मिलता, अनुचित है । 
यह तो और भी विचित्र बात है कि एक विदेशी यात्री के द्वारा उल्लेख 
न किये जाने मात्र से ही एक ऐसे ग्रन्थ के श्रस्तित्व को हम नकार दें 
जो भारत के जन-जीवन में भीतर तक प्रवेश पा चुका है । 

जो लोग महाभारत के पात्रों को प्रतीक, रूपक और कल्पना 
मानकर कपोल-कल्पित सिद्ध करना चाहते हैं, उनकी कुछ चर्चा ऊपर 


१. प्ताशठर ् इक्काशंतगा (वॉशदवापा6 (शाह परा्ाओईंद्रांणा), ९. 86, 
पृएप्र०006/" 908 (0., 882. 

की जा चुकी है। ऐसे व्यक्तियों को ज्ञात होना चाहिए कि वास्तविक 
इतिहास और प्रतीक-योजना अ्रथवा रूपक-विधान में स्पष्ट अन्तर 
होता है। यों तो वेदों में ही इन्द्र-वृत्र, पुरुवा-उवंशी आदि के अनेक 
रूपकात्मक उल्लेख मिलते हैं, जिन्हें ऐतिह/सिक आख्यान नहीं कहा 
जा सकता, किन्तु इससे यह भी निष्कर्ष निकालना अनुचित होगा कि 
प्राचीन ग्रन्थों में रूपकों अथवा आलंकारिक वर्णनों के अतिरिक्त कुछ 
भी नहीं है। इन्हीं विद्वद्‌ मन्‍यों ने राम और सीता की शाब्दिक व्युत्पत्ति 
के भ्राधार पर रामायण की कथा को कृषि-कर्मे का रूपकात्मक वर्ण 
कहकर समाप्त करना चाहा था किन्तु इन व्लिष्ट कल्पनाओ्रों के आधार 
पर ऐतिहासिक गवेषणा को नकारा नहीं जा सकता। बंकिमचन्द्र ने 
ऐसे रूपक-प्रिय विद्वानों का मज़ाक उड़ाते हुए लिखा है कि 'लस' धातु 
से लासन साहब (एक परिचिमी संस्कृतज्ञ ) की व्युत्पत्ति होती है और 
उनका व्यक्तित्व और कृतित्व सभी रूपक ही सिद्ध होता है। 

पावचात्य विद्वानों की इन धारणाओं के! विपरीत महाभारत” के 
प्रसिद्ध अनुशीलनकर्ता रायबहादुर चितामणि विनायक वैद्य ने अपने 
महाभारत-मीमांसा' नामक ग्रन्थ में उपयुक्त वेबर, व्हीलर, रमेशचन्द्र 
दत्त श्रादि की कल्पनामूलक धारणाश्रों का खण्डन करते हुए भारत- 
युद्ध तथा पाण्डवों एवं कृष्ण के भ्रस्तित्व को सप्रमाण सिद्ध किया है।* 
महाभारत' के ऐतिहासिक मसुल्यांकन की दृष्टि से यह ग्रन्थ अत्यन्त 
उपादेय है । 

महाभारत के अतिरिक्त भअ्रन्य प्राचीन ग्रन्थों में भी भारत-युद्ध, 
पाण्डव तथा कृष्ण-सम्बन्धी अ्रनेक निदेश मिलते हैं जिनसे इनकी ऐति- 
हासिकता पर पर्याप्त प्रकाश पड़ता है। यहाँ 'पाणितीय भअ्रष्टाध्यायी' 
के कुछ सूत्रों को उद्धत कर यह सिद्ध किया जायगा कि पाणिनि के 
काल में महाभारत' का लोगों को ज्ञान था और वे इसके पात्रों से 
भली-भाँति परिचित थे | पाणिनि की तिथि पर्याप्त प्राचीन है, यद्यपि 
वेबर जैसे लोगों ने उन्हें आधुनिक सिद्ध करने की चेष्टा की है । यूरो- 
पीय विद्वान गोल्डस्ट्कर ने पाणिनि का समय ईसा से १०००-११०० 
वर्ष माना है। पं० युधिष्ठिर मीमांसक ने अपनी गवेषणा के आधार पर 


१, कृष्णचरित्र, पू० ४० 

पाणिनि को और भी प्राचीन ठहराया है ।* पाणिनि के निम्न सूत्रों में 
महाभारत-सम्बन्धी संकेत मिलते हैं--सूत्र ६॥२।३८ में भारत' शब्द 
पड़ा है जो महाभारत' का ही वाचक है । गवि युधिम्यां स्थिर: 5।३।९ ४५ 
में युधिष्ठिर का संकेत है। पाण्ड-पत्नी कुन्ती का संकेत करनेवाला 
निम्न सूत्र है-स्त्रियामवन्ति कृति कुरुभ्यर्च ४।१।१७४, इसी प्रकार 
नकुल और द्रोण का संकेत इन सूत्रों में है--६।३।७५ भर ४। १११० ३, 
कृष्ण और अर्जुन का एक-साथ उल्लेख सूत्र ४॥३।९८ में है जहाँ कहा 
गया है--वासुदेवार्जुताभ्यां बुन्‌ । 

उपनिषदों का काल तो पाणिति से भी प्राचीन है। ब्राह्मण-प्रंथों 
का सम्पादन 'महाभारत' के समय में और उससे कुछ आ्ागे-पीछे हुआ 
था । उपनिषद्‌ भी इन्हीं ब्राह्मण-प्रंथों के अ्रध्यात्म-विद्या-प्रतिपादक 
भाग हैं । छांदोग्य-उपतनिषद्‌ में देवकी-पुत्र कृष्ण तथा उनके गुरु 
घोर श्रांगिसरस का उल्लेख इस प्रकार मिलता है-अथेतद्‌ घोर 
आंगिरस कृष्णाय देवकीपुत्राय उक्त्वा उवाच। अविवास एवस 
बभुव । कौषतकी ब्राह्मण” में भी, जो निश्चय ही छान्‍्दोग्य-उपनिषद्‌ 
से भी प्राचीन है, घोर श्रांगिरस तथा देवकी-पुत्र कृष्ण का उल्लेख 
मिलता है। निश्चयपूर्वक कहा जा सकता है कि उपनिषद्‌-वर्णित 
देवकी-पुत्र कृष्ण महाभारतकालीन यादव कृष्ण ही है। इस प्रकार 
प्राचीन आरर्य-साहित्य में कृष्ण का बहुश: उल्लेख मिलने के कारण 
उनकी ऐतिहासिकता सुतरां सिद्ध है । 

वेबर जिस यूतानी यात्री मेगास्थनीज की दुह्ाई देता है, उसने भी 
भारत के प्रसिद्ध देवता का वर्णन 'हिरक्लीज़' के नाम से किया है। ये 
श्री क॒ुष्ण ही हैं । यूनानियों ने भारतीय नामों को अपने ढंग से लिखा 
है। ग्रीक यात्री के अनुसार हिरक्लीज की पूजा शौरसेनी लोग करते हैं 
और इन लोगों का सिथोरा (मथुरा) नाम का सुख्य शहर है।* 


संस्कृत व्याकरण शास्त्र का इतिहास, भाग-१ 

वेदिक वाइमय का इतिहास, भाग-२, पं० भगवदत्त 

छान्‍्दोग्य उपनिषद्‌, ३३१६६ 

महाभारत-मीमांसा (संक्षिप्त संस्करण), पु० ३१, सरस्वती सिरीज में 
प्रकाशित । 

इन सब प्रमाणों से भली-भाँति सिद्ध होता है कि कृष्ण एक 
ऐतिहासिक व्यक्ति थे। प्राचीन भारतीय वाहमय में उतका सर्वत्र 
उल्लेख मिलता है। पाइचात्यों ने यद्यपि उन्हें काल्पनिक और अनेति- 
हासिक सिद्ध करने की चेष्टा की है, परन्तु वे अपने इन प्रयासों में 
सर्वथा असफल सिद्ध हुए हैं। यदि कृष्ण नाम का कोई व्यक्ति कभी 
हुआ ही न होता तो न तो उसके पीछे एक विशिष्ट ऐतिहासिक 
परम्परा का ही जन्म होता और न वह करोड़ों लोगों के हृदय में एक 
पूजनीय देवता की तरह आदर का स्थान ही प्राप्त करता । 


अध्याय ४ 
कृष्ण-चरित क मौलिक उपादान 


कृष्ण-चरित का उल्लेख 'महाभारत', हरिवंश” तथा कतिपय 
पुराणों में हुआ है । इनमें महाभारत का वर्णन ही सर्वाधिक प्रामाणिक 
भौर विश्वसनीय है। कृष्ण के उदात्त एवं आप्त-चरित्र का उल्लेख 
करनेवाले स्वामी दयानन्द ने भी 'महाभारत' को ही कृष्ण-चरित का 
वास्तविक उपादान माना है" तथा बंकिमचन्द्र का कृष्ण-विषयक 
श्रनुशीलन भी महाभारत” पर ही श्राधारित है । परन्तु प्रश्न यह उप- 
स्थित होता है कि क्‍या वर्तमान में उपलब्ध 'महाभारत' प्रारम्भ से ही 
इसी रूप में था, ग्रथवा समय-समय पर उसकी कलेवर-वुद्धि होती रही 
है तथा उसके इस विस्तार ने कृष्ण-चरित को भी किसी-न-किसी रूप 
में प्रभावित किया है ? यह एक निविवाद तथ्य है कि महाभारत में 
समय-समय पर श्रनेक अंश प्रक्षिप्त किये जाते रहे हैं और इन प्रक्षेप- 
कारों की करतूतों से कष्ण-चरित भी अस्पृश्य नहीं रहा है। जब 
भारतीय ध्मे-चिन्तन में श्रवतारवाद की मान्यता निविवाद रूप में 
स्थापित हो गई तो 'महाभारत' में भी ऐसे अंशों का समावेश कर दिया 
गया जिनसे कृष्ण का अवतारी रूप सिद्ध होता था। इस प्रकार उनके 
मानवी स्वरूप के साथ-साथ भगवदीय रूप का ऐसा विचित्र एवं अद्भुत 
मिश्रण कर दिया गया कि बिना पूर्ण सावधानी रक्‍खे उसे पृथक करना 
ग्रसम्भव है । 

ग्रत:ः कृष्ण-चरित के मूल उपादानों के विचार के प्रसंग में 
महाभारत” के मौलिक स्वरूप की विचारणा आ्रावश्यक है। मध्य- 
कालीन युग में महाभारत में किस प्रकार नवीन इलोक निर्माण कर 
प्रक्षिप्त किये गये, इसका उल्लेख करते हुए दयानन्द सरस्वती अपने 
प्रसिद्ध ग्रन्थ सत्याथंप्रकाश” में लिखते हैं--“राजा भोज के बनाये 
संजीवनी इतिहास' में स्पष्ट लिखा है कि व्यास जी ने चार सहस्न चार 

सो और उनके शिष्यों ने पाँच सहुख छः सौ इलोक युक्त, श्रर्थात्‌ सब 
दश सहस्र इलोकों के प्रमाण महाभारत” बनाया था। वह महाराजा 
विक्रमादित्य के समय में बीस सहस्न, महाराजा भोज कहते हैं मेरे 
पिताजी के समय में पच्चीस और शअ्रब मेरी आधी उम्र में तीस सहस्र 
इलोकयुक्त महाभारत" का पुस्तक मिलता है। जो ऐसे ही बढ़ता 
चला तो महाभारत” का पुस्तक एक ऊँट का बोभा हो जायगा । 
और वास्तव में ऐसा ही हुआ्आा। श्राज महाभारत” एक ऊँट के बोफभे 
से कम नहीं है। यह कौन स्वीकार करेगा कि वतंमान में प्राप्त लगभग 
१ लाख इलोकों का 'महाभारत' अकेले व्यास की ही रचना है और 
इसमें कुछ भी मिश्रण नहीं हुश्ना है ? 

महाभारत' के प्रसिद्ध श्रध्येता पं० चिन्तामणि विनायक वेद्य ने 
जय, भारत और महाभारत के रूप में विकसित होनेवाले इस महाकाव्य 
के लेखक भी क्रमश: व्यास, वेशम्यायथत और सौति को माना है। इनमें 
व्यास पाण्डवों के समकालीन थे, तथा वेशम्पायन ने अर्जुन के पौत्र 
जनमेजय को भारती युद्ध की कथा सुनाई थी । सौति उम्नश्नवा ने कई 
सौ वर्ष पश्चात्‌ नैमिषारण्य में उपस्थित ऋषियों को महाभारत' की 
कथा सुनाई । इससे सिद्ध होता है कि 'महाभारत' के प्राचीन रूप में 
ऋमश: वृद्धि होती रही तथा इसके फलस्वरूप इसकी रचना-शैली में 
भी अनिवायेरूपेण अन्तर आ गया । 

महाभारत में प्रक्षेप किये जाने के कुछ अन्य प्रमाण भी प्राचीन 
ग्रन्थों से दिये जा सकते हैं। 'गरुड़ पुराण” में लिखा है-- 

देत्या सर्वे विप्रकुलेषु भृत्वा कलोयुगे भारते घट सहर्तयाम्‌ । 

किष्कास्य कांदिचन्नवनिर्सितानां निवेश तत्र कुर्वेन्ति नित्यम्‌ ॥।* 
अर्थात्‌ कलियुग में देत्यगण ब्राह्मण-कुलों में जन्म लेकर, जिस भारत 
में ६ हज़ार इलोक थे, उसमें, कई इलोकों को निकालकर नये गढ़े हुए 
अनेक इलोक उसमें मिला देते हैं। यहाँ पुराणकार ने ऐसे प्रक्षेप- 
कर्ताओ्ों को व्यंग्य में दत्य' संज्ञा दी है। सुप्रसिद्ध हेतवादी आचाये 
श्री मध्व ने भी अपने महाभारत-तात्पय-निर्णय नामक ग्रंथ में लगभग 
इसी प्रकार के विचार व्यक्त किये हैं। वे लिखते हैं--“क्वचिद्‌ ग्रंथान्‌ 
प्रक्षिपन्ति क्वचिदन्तरितनपि कुर्यु: क्वचिच्चव्यत्यासं प्रमादात्‌ क्वचिद्‌ 


िीलीीीः।फचडणफणअ  डस,,नसकजलसस सन न _नच७च न नल _लन्ल्ननन्न-न न के 


१. सत्याथंप्रकाश, एकादश सम्ुल्लास 
२. गरुड़ पुराण, वेंकटेश्वर प्रेस बम्बई, ब्रह्मकाण्ड १६६, पु० २१६ 

अन्यथा । अनुत्सन्ताउपि ग्रंथा व्याकुला इति सवेश: । उत्सन्ता प्रायश: 
सर्वे कोटयंशो5पि न वर्तंते ।/” श्रर्थात्‌ 'धूर्त लोग कहीं ग्रन्थों में प्रक्षेप 
कर' देते हैं, कहीं प्रमादवश बदल देते हैं और कहीं जान-बूककर । 
इस प्रकार जो ग्रन्थ नष्ट नहीं हुए वे भी व्याकुल (अ्रस्तव्यस्त) हो 
गये हैं श्र्थात्‌ उनमें बहुत गड़बड़ हो गई है । प्रायश: तों वे नष्ट ही हो 
गये हैं । श्रव उनका करोड़वाँ अंश भी नहीं बचा ।' 

महाभारत के प्रसिद्ध टीकाकार नीलकण्ठ ने श्रादि पर्व की समाध्ति 
पर लिखा है--“आदिपवेणि सप्तविद्यत्यधिक ट्विशताध्याया: व्यासेन 
प्रतिज्ञाता: कितु पुर्वेतत लेखक-प्रमादेत चतुस्त्रिशदधिक द्विशताध्याया: 
दृश्यन्ते । एवं सति बहु पुस्तक पाठ साम्यस्य विद्यमानत्वात्‌ कुत्न-कुत्रा- 
ध्यायाधिक्यं जातं तन्निश्चयो न भवति । इलोक-संख्याया अपि वैषम्यं 
तत्प्रमादेनेवेति बोध्यम्‌ ।” अर्थात्‌ आदि पते में २२७ अध्याय लिखने 
की व्यास जी ने प्रतिज्ञा की थी, परन्तु लेखकों के प्रमाद से २३४ उप- 
लब्ध होते हैं | इलोकों की संख्या में भी न्‍्यूनाधिक्य है। ये अ्रध्याय और 
इलोक कहाँ बढ़े और कहाँ घटे तथा लेखकों के प्रमाद से किस प्रकार 
ऐसा हो गया, यह निरचयपूर्वक नहीं कहा जा सकता ।' 

प्रसिद्ध वैदिक विद्वान्‌ स्वामी श्रात्मानन्द सरस्वती ने अपने 'वेदिक 
गीता नामक ग्रन्थ की भूमिका में महाभारत में विद्यमान प्रक्षिप्त 
अंशों को जानने के लिए मूल ग्रन्थ में विभिन्‍न स्थलों पर आये सृष्टि- 
उत्पत्ति-सम्बन्धी वर्णनों को एकत्र किया है और यह बताया है कि-- 
“एक ही विषय पर इस प्रकार विपरीत मतों का होना यह सिद्ध करता 
है कि इनमें से सृष्टि-उत्पत्ति का एक ही क्रम (जो निदचय ही वेदानुकूल 
होंना चाहिए) सत्य है और वही ग्रन्थ के मूल रचयिता को अभिप्रेत 
है, परन्तु कालान्तर में ये विरोधी अंश भी महाभारत के अंग बन 
गये । 

महाभारत' का विश्लेषणात्मक अध्ययन करनेवाले बंकिमचन्द्र ने 
प्रक्षिप्त अंशों के अस्तित्व के लिए निम्न हेतु दिये हैं-- 

(१) श्रादि पर्व के द्वितीय पर्व का नाम पवसंग्रहाध्याय है । इसमें 
महाभारत' के लगभग सभी विषयों का उल्लेख है श्र छोटी-से-छोटी 
घटना भी इसमें छुटी नहीं है। श्रब जो बड़ा प्रकरण महाभारत में 
१. महाभारत तात्पय निर्णय स्वंभूल कुम्भकोणम्‌, १६०७ ई० 
2. महाभारत पर नीलकण्ठी' टीका 


भ्रू० क्ृष्ण-चरित 


ग्राये और जिसका उल्लेख इस पर्व॑संग्रहाध्याय में न हो, उसे अवश्य 
क्षेपक समझना चाहिए। उदाहरण के लिए आश्वमेधिक पर्व के अनु- 
गीता और ब्राह्मण गीता जैसे प्रकरण प्रक्षिप्त हैं । 

(२) प्रनुक्रमणिकाध्याय में 'महाभारत' को एक लाख इलोकों का 
बताया है और किस पर्व में कितने इलोक हैं यह पर्व॑संग्रहाध्याय में लिख 
दिया है, जिसके अनुसार समस्त १८ पर्वबों में 5४८३६ इलोक होने 
चाहियें। एक लाख की संख्या पूरी करने के लिए पव॑संग्रहकार ने 
लिखा है कि इसमें हरिवंश के १९००० इलोक और मिलाये जाये । 
इन्हें जोड़ने पर ६६८३६ इलोक हुए, परन्तु उपलब्ध महाभारत में 
१०७३९० इलोक हैं। इससे सिद्ध हुआ कि लगभग ११००० इलोक 
भमहाभारत' में बढ़ाये गये हैं । 

(३) अनुक्रमणिकाध्याय में लिखा है कि व्यास ने १५० इलोकों 
की अनुक्रमणिका बनाई, परन्तु उपलब्ध महाभारत के अनुक्रमणिका- 
ध्याय में २७२ इलोक मिलते हैं। श्रतः ११२ श्लोक तो इसी अ्रध्याय 
में बढ़ाये गये हैं। 

(४) 'महाभारत' के वर्तमान में प्राप्त श्रोता-वक्ता-परम्परा का 
आलोचनात्मक दृष्टि से विचार करें तो ज्ञात होता है कि सम्प्रति उप- 
लब्ध महाभारत" समग्रतया व्यास की क्षति नहीं है। इसमें वेशम्पायन, 
सृत और एक श्रज्ञातनामा लेखक (जिसने नेमिषारण्य प्रसंग के 
प्रारम्भिक इलोक लिखे हैं) के न जाने कितने इलोक हैं । 

(५) अनुक्रमणिकाध्याय में लिखा है कि 'उपाख्यान भाग को छोड़- 
कर व्यास ने २४ सहस्न इलोक रचे' झौर वे उन्होंने अपने पुत्र शुक को 
पढ़ाये | शुकदैव से वेशम्यायन ने 'महाभारत' पढ़ा और वही २४००० 
इलोकों वाला भारत जनमेजय को सुनाया । वह मूल २४ सहख इलोक- 
पर्यन्त भारत आज क्षेपकों के कारण चौगुने आकार का हो गया है।”' 


१. चतुविशति साहखीं चक्रे भारत संहिताम्‌। 
उपाख्यानैविना तावत्‌ भारतं प्रोच्यते बुध: ।॥। 
ततोष्प्यधंशत भूय: संक्षेप कृतवान्‌ ऋषि:। 
अनुक्रमणिकाध्यायं वृत्तान्त॑ सर्वेपर्वणास्‌ ।। 
इंद॑ द्वेपायन: पूर्व पुत्रमध्यापयच्छुकम्‌ । 
ततोथ्स्येभ्यो5्नुरू पेस्य: शिष्येभ्य: प्रददौ विभू: ॥। 
“5 महाभा रत, आदिपवं, अध्याय १, १०२-१० ५ 

पूर्वोक्त विवेचन से यह निविवाद सिद्ध हो गया कि 'महाभारत' 
में समय-समय पर प्रक्षेप होते रहे हैं, परन्तु प्रक्षेपों को पृथक्‌ कर ग्रन्थ 
के मूल स्वरूप का निर्धारण और भी कठिन समस्या है। बंकिमचन्द्र 
ने प्रक्षेप छाँटने के कुछ उपयोगी सुभाव दिये हैं, जो इस प्रकार हैं-- 

(१) पर्वसंग्रहाध्याय में जिसः घटना का उल्लेख नहीं है, वह 
निश्चय ही प्रक्षिप्त है । 

(२) जो घटनायें परस्पर-विरोधी हैं, उनमें से एक अवश्य ही 
प्रक्षिप्त है । 

(३) महषि व्यास संस्कृत के रससिद्ध कवि थे। उनकी काव्य- 
रचना में उनकी पृथक विशिष्टता के दर्शन होते हैं। परन्तु प्रचलित 
महाभारत में कई अंश मूल लेखक की रचना-शैली से विपरीत हैं । 
ऐसे अंश निश्चय ही प्रक्षिप्त हैं । 

(४) जहाँ सुसंगतता का श्रभाव हो और कोई बात प्रसंग-विरुद्ध 
हो, उसे भी प्रक्षिप्त मानना होगा।' 

महाभारत' की इस प्रकार श्रन्तरंग परीक्षा कर लेने के पश्चात्‌ 
बंकिमचन्द्र ने यह निष्कषं निकाला है कि उपलब्ध महाभारत की तीन 
पृथक्‌-पुथक तहें हैं। महाभारत” का जो मौलिक अंश है वह नितान्‍्त 
उदार, विकार-शुन्य एवं प्रौढ़ कवित्वपूर्ण है । दूसरा अंश अनुदार है 
परन्तु उसमें काव्य-चातुरी और दाशनिक व्याख्या का घटाटोप है । 
जहाँ तक कृष्ण का सम्बन्ध है, “पहली तह में कृष्ण ईश्वर या विष्णु 
के कहीं अवतार नहीं माने गये हैं। उन्होंने स्वयं भी अपना ईश्वरत्व 
कहीं नहीं माना है। कृष्ण ने मानुषी शक्ति के अतिरिक्त देवी शक्ति 
से कहीं कोई काम नहीं लिया | पर दूसरी तह में वह डंके की चोट 
ईद्वर माने गये हैं। कष्ण ने स्वयं भी अपनी ईश्वरता का ढोल बजाया 
है और कवि ने भी उन्हें ईइ्वर सिद्ध करने का बड़ा प्रयत्न किया है। 

महाभारत” की तीसरी तह अनेक शताब्दियों से बनती चली भ्रा 
रही है। जिसे जो श्रच्छा लगा उसने वही मिला दिया। यह अंश 
सर्वथा अप्रामाणिक है। बंकिम के भ्रनुसार पहली तह ही सबसे पुरानी 
है, अ्रतः उसे ही असली समभकर ग्रहण करना चाहिये। जो बातें 
दूसरी और तीसरी तहों में मिलें और पहली तह में न मिलें उन्हें 


१, क्ृष्णचरित्र, पूृ० ५४-५८ 
२. कृष्णचरित्र, पु० ६३ 

कपोल-कल्पित और अनेतिहासिक समभकर छोड़ देना चाहिये ।* 

महाभारत” की श्रोता-वकक्‍्ता-परम्परा का अध्ययन करने के परचात्‌ 
बंकिम ने जो निष्कर्ष निकाले हैं, वे अत्यन्त महत्त्वपूर्ण हैं-- 

(१) प्रचलित महाभारत' व्यासकृत पहली संहिता नहीं है । 

(२) इसके वेशम्पायन-कत संहिता होने में भी संदेह है । 

(३) इसका प्राय: तीन-चौथाई भाग क्षेपक है । 

अतः महाभारत को कृष्ण-चरित का आधार मान लेने पर भी 
अत्यन्त सावधानी से काम लेना चाहिये। साथ ही जो अलौकिक 
गौर अ्रसम्भव है, उसका भी परित्याग करना उचित है। श्आज के 
बुद्धि-प्रधान युग में चमत्कारों का कोई महत्त्व नहीं रहा है। श्राज 
यह सिद्ध हो चुका है कि प्रत्येक क्रिया प्रतिक्रिया को जन्म देती है और 
घटनाश्रों के कारण कार्य-सम्बन्ध तथा पौवापर्य को समभकर ही उनकी 
वास्तविकता जानी जा सकती है। साथ ही, ईश्वरीय व्यवस्था और 
उससे निर्दिष्ट प्राकृतिक नियम, जिन्हें वेदों में ऋत और सत्य कहा 
गया है, भी त्रिकालाबाधित, अटल और सत्य हैं। श्रतः इन बातों को 
ध्यान में रखते हुए हमें कृष्ण-चरित का अनुशीलन करना होगा । 


१. क्ृष्णचरित्र, पृ० ६४ 
२. क्ृष्णचरित्र, पृ० ६८ 


अध्याय ४ 
क्या प्राण विदवसनीय हैं ? 


महाभारत' के अतिरिक्त कृष्ण-चरित का ज्ञान प्राप्त करने में 
सहायक इसके परिशिष्ट हरिवंश और कुछ पुराण हैं। इनकी स्थिति 
महाभारत से भिन्‍न है। पुराणों के रचनाकाल तक ग्रवतारवाद का 
सिद्धान्त हिन्दू-धर्म का एक अविभाज्य अंग बन चुका था, अ्रतः इन 
ग्रन्थों में कृष्ण का उल्लेख एक आदर्श महापुरुष के रूप में न होकर 
विष्णु के अवतार के रूप में हुआ है। सामान्यतया कृष्ण-चरित का 
उल्लेख ब्रह्म, पद्म, विष्णु, वायु, भागवत, ब्रह्मवेवर्त, स्कंद, वामन और 
कर्म इन नौ पुराणों में मिलता है, कितु जैसा विस्तार ब्रह्म, विष्णु, 
भागवत और ब्रह्मवेवत में है, वेसा अन्य अश्रवशिष्ट पुराणों में नहीं 
है । इन पौराणिक वर्णनों में न तो महाभारत' के क॒ष्ण की राजनैतिक 
विचक्षणता के ही दर्शन होते हैं और न उनकी चारित्रिक महत्ता, श्रोज- 
सविता एवं उदात्तता के | पुराणकारों की दृष्टि में कृष्ण की राज- 
नेतिक चातुरी का मूल्य नितान्‍्त स्वल्प है। वे उनकी शछंगार-लीलाशों 
के चित्रण की शोर ही विशेष रूप से उन्मुख हुए हैं। भागवत" और 
बह्मवैवर्तं में यह प्रवृत्ति विशेष रूप से दिखाई देती है। भरत: कृष्ण- 
चरित की मौलिकता को नष्ट कर उसे अभिनव छ्ूुंगारी रूप देने का 
दायित्व भी पुराणों पर ही है। वेष्णव पांचरात्र' सम्प्रदायों के उदय 
होने पर भारत में कृष्ण-पूजा का प्रचलन हुआ और वासुदेव कृष्ण को 
लोकोत्तर स्वरूप देने के लिए ही भागवत" आदि बेष्णव पुराणों की 
रचना हुई । 

पुराणों का रचनाकाल श्रधिक प्राचीन नहीं है। ब्राह्मण-धर्म में 
जिस अवतारवाद की प्रतिष्ठा हुई है उसका मूल जेन-तीर्थंकरों और 
बौद्ध मत में मान्य बोधिसत्वों में देखा जा सकता है। सभी पौरस्त्य 
और पाइचात्य विद्वान इस बात से सहमत हैं कि प्रचलित १८ पुराणों 
की रचना गुप्तकाल के श्रासपास हुई है। प्राचीन ऋषि-मुनियों के नाम 


भ््ड क्ृष्ण-चरित 


पर इन पुराणों की रचना मध्यकाल में हुई, इस तथ्य की पुष्टि ऋषि 
दयानन्द के निम्न कथन से होती है । राजा भोज-प्रणीत 'संजीवती 
इतिहास' की साक्षी से उन्होंने लिखा, “राजा भोज के राज्य में व्यास 
जी के नाम से 'मार्कण्डेय और 'शिवपुराण' किसी ने बनाकर खड़ा 
किया था, उसका समाचार राजा भोज को विदित होने से उन 
पण्डितों को हस्तच्छेदनादि दण्ड दिया और उनसे कहा कि जो कोई 
काव्यादि ग्रंथ बवावे तो अपने नाम से बनावे, ऋषि-मुनियों के नाम से 
नहीं । 
हे वस्तुत: पुराण-नाम-धारी इन ग्रंथों की रचना न तो एक समय 
में हुई है और न एक व्यक्ति के द्वारा। श्रतः श्रष्टादश पुराणों को 
व्यासक्त कहता एक साहस-मात्र है। सर्व-प्रथभ ऋषि दयानन्द ने 
पुराणों के व्यासक॒त न होने के विषय में तक प्रस्तुत करते हुए लिखा, 
“जो ग्रठारह पुराणों के कर्ता व्यास जी होते तो उनमें इतने गपोड़े न 
होते क्योंकि शारीरिक सूत्र, योगशास्त्र के भाष्य आदि व्यासोक्त ग्रंथों 
के देखने से विदित होता है कि व्यास जी बड़े सत्यवादी, धामिक, योगी 
थे। वे ऐसी मिथ्या कथा कभी न लिखते और इससे यह सिद्ध होता है 
कि जिन सम्प्रदायी परस्पर-विरोधी लोगों ने भागवतादि नवीन 
कपोल-कल्पित ग्रंथ बनाये हैं उनमें व्यास जी के गुणों का लेश भी नहीं 
था; और वेदशास्त्र-विरुद्ध असत्यवाद लिखना व्यास-सदुश विद्वानों 
का काम नहीं ।* उक्त कथन का अभिपष्राय यही है कि व्यास के द्वारा 
रचित वेदान्त दर्शन आ्रादि ग्रंथों को देखते हुए यह सम्भव नहीं प्रतीत 
होता कि उनकी योग्यता का उच्च कोटि का दार्शनिक विद्वान पुराणों 
जैसी साधारण कोटि के ग्रंथों की रचना करे। किसी भी लेखक द्वारा 
रचित ग्रंथों में विषय, शली, भाषा और अभिव्यंजना-विषयक समान- 
तायें पाई जाती हैं । परन्तु पुराणों में विषय, शैली, और प्रतिपादनगत 
विरोधों को देखते हुए उन्हें एक ही व्यक्ति की रचना कैसे कहा जा 
सकता है ! 
कृष्ण-चरित के प्रसिद्ध मीमांसक बंकिमचनद्र ने भी यही बात कही 
है। वे लिखते हैं--“ वर्तमान अष्टादश पुराण एक मनुष्य के बनाये या 
एक ही समय विभकत या संगृहीत हुए हैं, ऐसा मालूम नहीं पड़ता । 


१. सत्याथंप्रकाश, एकादश समुल्लास 


क्या पुराण विश्वसनीय हैं ? धर 


यह प्रृथक्‌-पृथक्‌ समय में संगृहीत हुए हैं ।' अपने इस कथन को सिद्ध 
करने के लिए उन्होंने निम्न प्रमाण दिये हैं-- 

(१) एक लेखक की लेखन-शैली एक-सी होती है, परन्तु पुराणों 
की लेखन-शैली में भिन्‍नता है । 

(२) एक व्यक्ति एक ही, विषय के श्रनेक ग्रंथ नहीं लिखता | जो 
अनेक ग्रंथ लिखता है वह एक ही विषय को बाँटकर वर्णन करने के 
लिए नहीं लिखता । 

(३) एक ही लेखक की रचना में पारस्परिक विरोध की सम्भा- 
वना नहीं रहती । ये सब दोष प्राणों में न्‍्यूनाधिक रूप में सत्र 
मिलते हैं । अत: सिद्ध है कि पुराण एक ही व्यक्ति की रचना नहीं 

इस सम्बन्ध में प्रसिद्ध वेदिक विद्वान्‌ डॉ० सम्पूर्णानन्‍द जी की 
सम्मति भी द्रष्टव्य है। वे लिखते हैं--“यह मानना कि सारे पुराण 
व्यास जी के कहे या लिखे हैं, व्यास जी का उपहास करना है । उनको 
ऐसी भोंडी बातों के लिए जो श्रुति, तके और इतिहास के विरुद्ध हैं, 
दायी बनाना श्रन्याय है। पुराणों का अन्त:साक्ष्य बतलाता है कि वह 
न तो एक समय बने हैं, न एक व्यक्ति उनका रचयिता है। 

इसका यह अर नहीं है कि प्राचीन काल में पुराण संज्ञावाले किन्‍्हीं 
ग्रन्थों का अस्तित्व ही नहीं था। पुराण' का सर्वाधिक प्राचीन प्रयोग 
अथवेवेद' में मिलता है, परन्तु यहाँ उसका अभिप्राय किसी ग्रन्थ- 
विशेष से नहीं है। अथव॑वेद' के अतिरिक्त 'शतपथ ब्राह्मण, छान्‍्दोग्य 
उपनिषद्‌', मनुस्मृति' आदि प्राचीन ग्रन्थों में भी पुराणों का उल्लेख 
मिलता है। स्वामी दयानन्द ने ब्राह्मणानीतिहासान्‌ पुराणानि कल्पान्‌ 
गाथा नाराशंसीरिति' इस ब्राह्मण-वचन को उद्धृत करते हुए लिखा है 
कि ऐतरेय, शतपथ, साम और गोपथ, इन ब्राह्मण-ग्रन्थों के ही इतिहास, 
पुराण, कल्प, गाथा और नाराशसी ये पाँच ताम हैं।' बंकिम ने भी 


१. क्ृष्णचरित्र, पु० ८९ 
२. वहीं, पृ० ८५ 
३. ब्राह्मण सावधान, पु० २४, ज्ञानमण्डल काशी से प्रकाशित 
४. ऋच: सामानि छंदांसि पुराण यजुषा सह । 

उच्छिष्टा जज्ञिरे सर्वे देवा दिविश्विता ॥---११॥२७॥२४ 
५. सत्याथ्थंप्रकाश, ११वाँ समुल्लास 


प्र क्ृष्ण-चरित 


ऋषि दयानन्द के ही मत का समर्थन करते हुए लिखा है--“पुराण का 
श्र्थ पहले प्रातन था। पीछे पुरातन घटनाओं का वर्णन हुआ। शतपथ 
ब्राह्मण”, गोपथ ब्राह्मण', छान्दोग्योपनिषद्‌र, आश्वलायन सूत्र, 
अथर्व संहिता', बुहदारण्यक', महाभारत, रामायण, मानव धर्मे- 
शास्त्र में, जहाँ देखो पुराणों के होने की बात पाई जाती है। किन्तु 
इन सब ग्रन्थों में किसी में भी श्राजकल के पुराणों का नाम नहीं है ।” 
बंकिम के मतानुसार शायद व्यास ने कोई मूल पुराण-संहिता 
बनाई थी और उसका अध्ययन उसने अपने शिष्यों को कराया था, 
परन्तु आज वह प्राप्त नहीं है । कालान्तर में ग्राधुनिक भ्रठारह पुराण 
ही व्यास के नाम से प्रसिद्ध हो गये । वत्तेमान में उपलब्ध पुराणों की 
नवीनता अनेक प्रमाणों से सिद्ध की जा सकती है। उपलब्ध पुराणों में 
बौद्ध, जेन, चार्वाक आदि उन मतों का भुतकालीन क्रियाओं में उल्लेख 
मिलता हैं जो महाभारत-काल (व्यास के काल) के बहुत बाद में 
अस्तित्व में आये । इसी प्रकार शाड्भूर-मत का उल्लेख और खण्डन', 
चक्रांकित वेष्णव-मत का उल्लेख श्रौर खण्डन', पुरी के जगन्नाथ मंदिर 
का वर्णन, सोमनाथ, बनारस, रामेश्वर तथा मथुरा के मंदिरों का 
यवनों द्वारा तोड़े जाने के उल्लेख इन पुराणों में हैं। निश्चय ही इन 
परवर्ती घटनाओ्रों के विद्यमान होने से यह सिद्ध होता है कि पुराणों 
का रचनाकाल पर्याप्त अर्वाचीन है | 'भविष्यपुराण' तो सर्वथा नवीन 
ही है क्योंकि इसमें मुस्लिमकालीन ऐतिहासिक घटनायें उल्लिखित 
हुई ही हैं, अंग्रेज़ी राज्य की भारत में स्थापना, महारानी विक्टोरिया 
का शासन, १८५७ की हलचल तक का विवरण उपलब्ध होता है । 
१. क्रृष्णचरित्र, पृ० ८८ 
२. विष्णुपुराण, ३३१८, श्लोक-सं० १२, १६, २४ व ३०, गीता प्रेस गोरखपुर 
के ससकरण | 
३. विज्ञान भिक्षु कृत 'सांख्य प्रवचन भाष्य” में उद्धत पद्मपुराण का निम्न 
इलोक--- 
मायावादमसच्छास्त्र प्रच्छुन्तं बोद्धमेव व । 
मयेव कथितं देवि कलौ ब्राह्मणरूपिणा॥। 
४. शंख चक्रे तापयित्वा यस्य देह: प्रदह्मयते । 
स जीवन्‌ कुणपस्त्याज्य: सर्वकर्म बहिष्कृत: --लिंग पुराण 
2. स्कन्‍्दपुराण 
६. पद्म पुराण 


क्या पुराण विश्वसनीय हैं ? ह ५७ 


उक्त विवेचन से यह स्पष्ट हो जाता है कि उपलब्ध पुराणों को 
न तो व्यास-रचित ही माना जा सकता है और न उनकी विश्वसनीयता 
ही स्थापित होती है | वस्तुत: समय-समय पर शैव, वैष्णव, शाक्‍त, 
सौर, गाणपत्य आदि सम्प्रदायों के प्रभाव को बढ़ाने तथा शिव, विष्णु, 
देवी, सूर्य तथा' गणपति आदि पौराणिक देवताओं को सर्वोपरि पृज्य 
सिद्ध करने की दृष्टि से ही इनकी रचना हुई है। ऐसी स्थिति में 
कृष्ण-चरित की समालोचना करते समय पुराणों का श्राश्नय लेना 
लाभप्रद नहीं है। 'हरिवंश' को यद्यपि महाभारत का परिशिष्ट कहा 
गया है, परन्तु रचना-प्रणाली में पुराणों के तुल्य ही होने से उसकी 
स्थिति भी अन्य पुराणों से भिन्‍न नहीं है । 

कृष्ण के जीवन को निबद्ध करने की दृष्टि से श्रीमद्भागवत' का 
महत्त्व प्राय: स्वीकार किया जाता है। परन्तु भागवत' संज्ञा को लेकर 
वेष्णवों और शाक्‍तों में बड़ा भारी भगड़ा है। बंकिम के शब्दों में 
“भागवत के पुराण होने के बारे में बड़े झगड़े हुए हैं। शाक्‍त कहते हैं, 
यह पुराण ही नहीं है। देवी भागवत ही भागवत पुराण' है। वे 
लोग 'भगवत इदं भागवतं न कहकर भगवत्या इदं भागवत” यह श्रर्थ 
करते हैं। 'स्कन्दपुराण' के अनुसार तो भगवती कालिका का माहात्म्य 
जिसमें वर्णित हुआ है तथा जिसमें उनके द्वारा नाना देत्यों का वध 
वर्णित है, वही 'भागवत' ग्रन्थ है। कलियुग में कोई धूत, दुरात्मा, 
वेष्णवमन्य व्यक्ति भागवत' के नाम से दूसरा ग्रन्थ बना लेंगे । 

अन्य पुराणों की अपेक्षा श्रीमद्भागवत' भी अर्वाचीन है। काव्य 
की ललित शैली में लिखा गया होने के कारण यह गुप्तकाल में रचा 
गया माना जा सकता है। बंकिम इस सम्बन्ध में लिखते हैं-- 
“४ भागवत' में भी बहुत-सी पुरानी बातें हैं। परन्तु उसमें नई भी बहुत- 
सी मिलाई गई हैं। जो पुरानी हैं वे भी नोन-मिर्चे लगाकर चरपरी कर 
दी गई हैं। 'भागवत' अन्य पुराणों से नया मालूम होता है । अगर ऐसा 
न होता तो इसके पुराण होने के बारे में इतना भगड़ा क्‍यों उठता ? ” 
१. श्रीकृष्ण चरित्र, पु० ६९६ 
२. भगवत्या: कालिकाया माहात्म्य॑ यत्र वण्यते । 

नाना देत्य वधोपेत॑ तह भागवतं विदु:॥ 


कलौ किज्चिद दुरात्मानो धूर्ता वैष्णवमानिन: । 
ग्रन्या भागवत नाम कल्पयिष्यन्ति मानवा:॥। 


३. श्रीकृष्ण चरित्र, पृ० १०० 


भ्र्द क्ृुष्ण-चरित 


इस प्रकार पर्याप्त अर्वाचीन होने, साम्प्रदायिक पूर्वाग्रहयुक्त होने 
तथा ऐतिहासिक दृष्टि से श्रविश्वसनीय होने के कारण पुराणों से कृष्ण- 
चरित के वास्तविक चरित की समालोचना में कुछ ग्रधिक सहायता 
नहीं मिल सकती । तब एकमात्र महाभारत” ही ऐसा ग्रन्थ बच रहता 
है जो कृष्ण-चरित के लिए प्रामाणिक उपादान-सामग्री प्रस्तुत करता 

। 

म परत: कृष्ण के ग्राप्त-चरित का अनुसंधान महाभारत” की सहायता 
से ही करना होगा । पुराणों में कृष्प-विषयक संदर्भों की चर्चा और 
ग्रालोचना यथा-स्थान अवश्य की जायगी । पुराणों की प्रामाणिकता 
के सम्बन्ध में बंकिम की स्थिति नितान्त विषम और चिन्तनीय हो गई 
है। इसका कारण यह है कि यद्यपि वे 'महाभारत' की तुलना में 
पुराणों को अधिक गुरुता प्रदान नहीं करते, परन्तु स्वामी दयाननन्‍्द 
सरस्वती की भाँति बे पुराणों के प्रमाण का सर्वाश में तिरस्कार करने 
की स्थिति में भी नहीं हैं। फलत: उन्हें पुराणों की कृष्ण-विषयक ग्रनेक 
असंगत और मिथ्या कथाग्रों की संगति और श्रौचित्य सिद्ध करने का 
दुरूह कार्य भी करना पड़ा, यद्यपि इसके लिए उनकी अन्तरात्मा 
गवाही देती प्रतीत नहीं होती । परिणाम यह हुआ कि उनकी विवेचना 
कहीं-कहीं वदतोव्याघात-दोष से दूषित हो गई है। कष्ण-चरित के 
वास्तविक मूल्यांकन के लिए हमें पुराणों के प्रामाण्य को सर्वंथा 
अस्वीकार करना होगा, तभी हम अ्रनेक क्लिष्ट कल्पनाओं से मुक्ति 
पाकर अपने चरित-नायक का निर्मल, मानवोचित एवं स्वाभाविक 
चित्रण कर सकेंगे । 

अस्तु, अब हम अपने प्रकृत विषय पर शाते हैं । 


अध्याय ६ 
वंश-परिचय 


कृष्ण यदुवंधी थे । भागवत पुराण के अ्रनुसार यदु महाराज ययात्ति 
के पुत्र थे । यह वंश अन्नि से आरम्भ होता है। श्रत्रि के पुत्र चन्द्रमा 
कहे गये हैं। इन्हीं से इस वंश का नाम चन्द्रवंश प्रसिद्ध हुआ । ययाति 
तक की वंश-परम्परा इस प्रकार है--अत्रि-चन्द्र-बुध-इला-पुरुरवा- 
आयु-नहुष-ययाति । 

ययाति के शमिष्ठा और देवयानी नामक दो रानियाँ थीं जिनसे 
उसे पाँच पुत्र उत्पन्त हुए । शर्मिष्ठा से द्रह्म , अनु और पुरु। देवयानी 
से यदु और तुर्व॑सु । पुरु के वंश में दुष्यन्‍्त, भरत, कुरु ग्रादि विश्व- 
प्रसिद्ध राजा हुए । दुर्योधन, युधिष्ठिर आदि पौरव इसी पुरु के वंशज 
थे | कृष्ण और यादव यदु की संतान थे। हरिवंश” के विष्णु-प्व में 
यादवों को इध्वाकुबंधी बताया गया है। 

कृष्ण के वंश का विवेचन करते हुए बंकिमचन्द्र बड़ी कठिनाई में 
पड़ गये । ऋग्वेद' में उन्हें ययाति, नहुष,, यदू, तुर्वेसु' झ्रादि अनेक 
ऐतिहासिक दीख पड़नेबाले नाम दृष्टिगोचर हुए। उनके लिए समस्या 
यह थी कि यदि वेद-कथित ये नाम इतिहास की व्यक्तिवाचक संज्ञायें हैं 
तो बहुत परवर्ती पुराणों में वणित इन्हीं नामों से अभिहित होनेवाले 
व्यक्तियों से उनकी संगति या सामंजस्य केसे स्थापित किया जाय ? 
यद्यपि वेदोक्त पुरुरवा-उर्वशी के कथानक तथा विष्णु के त्रिपादों जैसे 
वैदिक रूपकों का स्पष्टीकरण करते समय उन्होंने यह स्वीकार किया 
है कि “'बेदों में रूपक का बीज श्रत्यन्त सूक्ष्म रूप में मिलता है, उसी 
को पुराणों में उपन्यास के ढंग पर नमक-मिर्चे लगाकर बहुत नवीन रूप 
दे दिया गया है। 
१, ऋगेद, १०।४६॥८ 


२. ऋग्वेद, १०।४६॥८, १०१६२॥१०, १।३६।१८ 
'३. श्रीकृष्ण चरित्र, 'इतिहास का पूर्वापर-क्रम' शीषेक परिच्छेद 


<्‌० कृष्ण-चरित 


बात यह है कि वेद में लोौकिक इतिहास की सत्ता स्वीकार करने 
के कारण ही उनके समक्ष यह कठिनाई आई है और इसका कारण 
बेदार्थ करने की प्राचीन नेरक्‍्त पद्धति से अ्नभिज्ञता है। भारतीय 
मत-विद्वास के अनुसार वेद श्रनादि ईश्वरीय ज्ञान हैं तथा उनमें किसी 
प्रकार का लौकिक इतिहास नहीं है। मह॒थि यास्क ने अपने 'निरुक्त- 
शास्त्र' में यह माना है कि वेद के सब पद योगिक हैं, श्रतः उनका 
व्यूत्पत्ति-लभ्य अर्थ (0०४ एा८७778) ही ग्रहण किया जाना चाहिए । 
यास्क-प्रतिपादित इसी वेदार्थ-शैली को स्वीकार कर प्राचीन वेद- 
भाष्यकारों ने वेदार्थ को स्फुट करने का प्रयास किया है। यह दूसरी 
बात है कि सायण ग्रादि अनेक मध्यकालीन भाष्यकारों ने सर्वाश में 
यास्क द्वारा निर्धारित वेदार्थ-प्रक्रिया का परिपालन नहीं किया और 
यत्र-तत्र वेद में लौकिक इतिहास-व्यक्तियों, स्थानों, नदी, पर्वत 
ग्रादि--के विशिष्ट नामों तथा उनसे सम्बन्धित लौकिक इतिहास- 
परक भ्राख्यानों का वेदों में उल्लेख कर उसके मौलिक रूप को विकृत 
कर दिया है। यदि पुरातन आये-विश्वास के अनुसार वेदों को परमात्मा 
का अ्नादि ज्ञान स्वीकार कर लिया जाता है तो बंकिमचन्द्र ने जिन 
मंत्रों में यदू, त॒वेसु और नहुष श्रादि भारतीय इतिहास के राजाशों के 
तथाकथित इतिवृत्त को तराशा है, वह मिथ्या सिद्ध हो जायगा | यह 
ग्रवद्य है कि लोक में व्यवित॒यों तथा पदार्थों को जो भिन्‍न-भिन्‍न नाम 
दिये जाते हैं ग्रथवा पूर्वकाल में दिये गये थे, वे नाम मूलतः: वेदों में 
यौगिक श्रर्थ में उपलब्ध होते हैं। विभिन्‍न शास्त्रीय प्रमाणों के आधार 
पर इसे सिद्ध किया जा सकता है। वेदार्थे के इस रहस्य को न समभने 
१. सर्वेषां तु स नामानि कर्माणि च पृथक्‌-पृथक्‌ । 

वेद शब्देभ्य: एवादो पृथक्‌ संस्थाइच निर्म॑ मे ॥--मनु ० १२१ 

ऋषीणां तामधेयानि याश्च, वेदेष्‌ सुष्टय: । 

तानारूप च भूताना कमणा च अवतनभ ।। 

वेद शब्देभ्य: एवादो निमिमीते स ईश्वर: । 

शवंयन्ते सुजातानामन्येभ्यो दिदधात्यज:॥ 

। ु . “महाभारत, शान्तिपं, २३२२५,२६ 
तामरूप च भूताना कृत्याना च प्रपञ्चन स्‌। 
बेद शब्देभ्य: एवादो देवादीनां चकार सः ॥। 


ऋषीणां तामधेयानि यथा वेद श्रतानि वे। 
तथा नियोग योग्यानि ह्मन्येषमपि5करोत्‌ ॥--विष्णू पुराण, १।५।६४,६५ 


वंश-परिचय ६६ 
के कारण ही बंकिम को ऋग्वेद में कृष्ण के पूव॑ंज यदु ग्रादि राजाश्रों 
का इतिहास दृग्गोचर हुआ । कहीं वे यदु को अभ्रनाये राजा बता बेढे हैं 
और इतिहास-प्रसिद्ध यदु से उसकी संगति बिठाने में अपने-अपको 
असमर्थ पाते हैं । वस्तुत: बेद में उल्लिखित यदु और न हुए आदि पदों 
का एतन्नाम्ना ऐतिहासिक पुरुषों से दूर का भी सम्बन्ध नहीं है । 


>वेद एवं हि सर्वेषामादर्श: स्वंदा स्थित: । 
शब्दानां तत्‌ उद्धृत्य प्रयोग: सम्भविष्यति ॥। 

“-कुमारिल-कृत तंत्र-वातिक, पु० २०६ 
बंकिम भी शास्त्रकारों के इस मत से सहमत प्रतीत होते हैं। तभी तो वे 
लिखते हैं--“आधुनिक काव्य-पग्रन्थों से लेकर लोग अपने-अपने पुत्र और 
कच्याओं के नाम जैसे प्रभिला, मृणालिनी झ्रादि ग्राजकल रखते हैं, बसे ही 
उस समय के लोगों का भी वेदों से अपनी सन्‍्तानों का नामकरण असम्भव 
नहीं है। 


--तश्रीकष्ण' चरित्र. ५० 0९४ 


अध्याय ७ 
जन्स 


मथूरा के यादव श्रसेन के पुत्र बसुदेव का विवाह देवक की कन्या 
देवकी के साथ हुआ । देवक उम्रसेन के भाई थे जो मथुरा के राजा 
तथा कंस के पिता थे। इन्हीं वयुदेव और देवकी के पुत्र कृष्ण थे 
जिनका जन्म लगभग ४५ सहस्र वर्ष पूर्व भाद्रपद कृष्णा अष्टमी की 
रात्रि को रोहिणी नक्षत्र में उसः समय हुआ जबकि आकाश में घोर 
पर्जन्य-वृष्टि और विद्युतू-गर्जना हो रही थी। कृष्ण-जन्म का मूल 
इतिवृत्त इतना ही है । 

पुराणों में इसका विस्तार इस प्रकार मिलता है कि वसुदेव देवकी 
से विवाह कर लौट रहे थे और देवकी का चचेरा भाई कंस उनका 
रथ हाँक रहा था। उस समय आकाशवाणी हुई कि देवकी की झ्राठवीं 
सन्‍्तान के हाथों कंस का वध होगा। इसपर कंस वहीं देवकी को मारने 
के लिए तैयार हो गया। वसुदेव ने उसे समझाया कि वह अ्रज्ञाववश 
भगिनी की हत्या न करे और वह अ्रपत्ती सब सच्तानें जन्मते ही उसके 
हवाले कर देगा । कंस ने वसुदेव का यह सुझाव माच लिया श्रौर बहच- 
बहुनोई को कारावास में रखकर उनके संतान होने की प्रतीक्षा करने 
लगा। कारागृह में देवकी के छः सन्‍्तानें उत्पन्त हुईं जो पूर्व-प्रतिज्ञा के 
अनुसार कंस को सौंपी गईं । कंस ने उन्हें तुरन्त मार डाला। सातवें 
पुत्र का गर्भ में ही नष्ट हो जाने का उल्लेख है, परन्तु पुराणों की कथा 
के भ्रनुसार विष्ण की योगमाया ने उसे वसुदेव की दूसरी पत्नी रोहिणी 
के गर्भ में डाल दिया। यही पुत्र आगे चलकर बलराम के नाम से 
प्रसिद्ध हुआ | 

देवकी के ग्राठवें गर्भ से कृष्ण उत्पन्न हुए। वसुदेव उन्हें रातों- 
रात गोकुल में नन्‍्द के यहाँ रख आये श्र उनकी सद्योजात पुत्री को 
लाकर देवकी के पास रख दिया। ब्रह्मपुराण' तथा 'विष्णुपुराण' में 
लिखा है कि कर चकाने के लिए नंद आदि गोप स्वयं उस समय मथरा 


जत्म ६३ 


आये हुए थे और यमुना-किनारे ठहरे थे । दूसरे दिन देवकी के कन्या 
जन्म लेने का समाचार कंस को मिला तो वह पूर्व की भाँति कारागार 
में गया और उस नवजात बालिका को प्रस्तर-शिला पर पटककर 
मारने लगा, परन्तु वह कन्या कंस के सारनेवाले के उत्पन्न हो जाने 
की घोषणा करती हुई झ्राकाश में चली गई। इसपर कंस की निराशा 
की कोई सीमा नहीं रही | हाँ, उसने बहुत और बहनोई को निर्दोष 
जानकर मुक्त श्रवश्य कर दिया। 

सहाभारत' में इत घटनाओं का संकेत-मात्र भी नहीं है। इनमें से 
ग्रधिकांश बातें ग्रसम्भव होने से मिथ्या कोटि में आ जाती हैं। सार 
इतना ही है कि कंस के अत्याचारों से यादव बड़े दु:ःखी रहते थे । उन्हें 
अपने धन, स्त्री, पुत्र आदि के अपहरण का सदा भय लगा रहता था। 
इसलिए वसुदेव ने अपनी स्त्री रोहिणी और पुत्र कृष्ण को नंद गोप के 
यहाँ भेज दिया । कृष्ण गोकुल के ग्राम्य वातावरण में पलने लगे। 


अध्याप ८ 
बाल्यकाल की घटनाएँ 


पुराणों में कृष्ण के बाल्यकाल की अनेक घटनाओ्रों का वर्णन 
मिलता है, परन्तु इनमें से अधिकांश असम्भव और अस्वाभाविक होने 
के कारण कृष्ण-चरित के वास्तविक मगृल्यांकन में किसी प्रकार का 
महत्त्वपूर्ण योग नहीं देतीं। इनका श्रध्ययन इस दृष्टि से मनोरंजक 
हो सकता है कि तिल का ताड़ बना देने में पुराण-लेखक कितने सिद्ध- 
हस्त थे । बाल्य जीवन की किसी भी सम्भव या असम्भव घटना को 
अलौकिकता का रंग देकर कृष्ण के ईश्वरावतार होने की पुष्टि करना 
ही इन ग्रन्थकारों का उद्देश्य है। इन घटनाओं की श्रालोचना निम्न 
क्रम से की जायगी-- 

१. पुराणोल्लिखित घटना का स्थूल वर्णन । 

२. घटना की सम्भवता भ्रथवा असम्भवता पर विचार । 

३. महाभारत' में श्रालोच्य घटना का उल्लेख यदि है तो किस 
ख्प में । 

४. बंकिम द्वारा श्रालोच्य घटना की रूपकात्मक व्याख्या का 
आचित्य-निर्णय । 

ग्रब हम इन घटनाओं पर क्रमश: विचार करेंगे। 

पृतना-वध--'भागवत', विष्णु तथा 'ब्रह्मपुराण' में पृतना-वध का 
उल्लेख सर्वप्रथम हुआ है। कृष्ण-वधार्थ कंस द्वारा भेजी गई पूतना 
नाम की राक्षसी सुन्दर स्त्री-वेश धारण कर नन्द के घर आई और 
प्यार से कृष्ण को गोद में लेकर स्तनपान कराने लगी । कृष्ण इस 
आततायिनी राक्षसी का आशय समझ गये श्रौर उन्होंने इतने ज़ोर से 
उसके स्तनों को मुँह में दबाकर खींचा कि उसके प्राण ही निकल गये । 
मरते समय पूतना ने अपना वास्तविक रूप धारण कर लिया । उसके 
शरीर का विस्तार छः कोस का हो गया । भागवत' की इस अ्रसम्भव 


२. भागवत. दशम स्कन्ध. पर्वादे. अ्रध्याय ६ 


बाल्यकाल की घटनाएँ द्श् 


गाथा पर ऋषि दयानन्द ने ठीक ही लिखा है, “यदि पृतना का दरीर 
वास्तव में इतना बड़ा होता तो मथुरा और गोकुल दोनों दबकर पोप 
जी का घर भी दब गया होता ।” यह तो कथा का स्थल कंकाल-मात्र 
है। भ्रब इसके उद्गम का पता लगाना चाहिए, तभी इसकी वास्त- 
विकता का पता चलेगा । 

महाभारत के शिशुपाल-वध प्रकरण में पुतना-वध की चर्चा हुई 
है। विष्णु पुराण में पूतना को बालघातिनी कहा है। 'हरिवंश' ने 
उसे कंस कीं धात्री बताया है जो पक्षी बनकर आई थी ।* “ब्रह्मवेवर्तें- 
पुराण' में पूतता कंस की बहन बताई गई है। भागवतकार ने इस घटना 
का जेसा उल्लेख किया है, वह पहले ही दिया जा चुका है। पूतता' 
सूतिका-गहु का एक रोग भी होता है जिसके विषय में कहा जाता है 
कि बालक के जोर से दग्ध-पान करने से वह नहीं रहता । 

योगेश्वर क॒ष्ण” के लेखक पं० चमूपति ने अपने ग्रन्थ में 'विष्णु- 
पुराण” की घटना का ही समर्थन किया है। उनके अ्रनुसार “पूतना एक 
स्‍त्री थी, जिसका दूध पीते ही बच्चे मर जाते थे। जैसा उसके नाम 
से प्रतीत होता है, उसके स्तनों में कोई विषैली ग्रन्थि रही होगी । 
अपनी स्वाभाविक दुष्टता के कारण उसने एक रात क्ृष्ण को गोदी 
में लेकर अपना स्तन उनके मुख में दे दिया। कृष्ण ने उसका स्तन 
मूँह में लेने के बजाय दोनों हाथों में लेकर जोर से भींच लिया । इससे 
विषली ग्रन्थि निकल गई। फिर जो उन्होंने मुँह में लेकर बलपुर्वेक 
चूसा तो रक्‍तस्राव बड़े वेग से आरम्भ हो गया। पूतना चीखें मार- 
मारकर वहीं मर गई। बालक ने रक्‍त को तो क्या पीना था, थूक 
ही दिया होगा। परन्तु इससे स्राव की क्रिया भट शुरू हो गई जो 
पृतना की मृत्यु का कारण हुई ।* अब यहाँ दो सम्भावतनायें दिखाई 


१. सत्याथंप्रकाश, एकादश समुल्लास 
२. महाभारत, सभापव, अ्रध्याय ४१ में शिशुपाल की उक्ति-- 
पृतनाघात पूर्वाणि कर्माष्यस्म विशेषतः। 
त्वया कीत॑यतास्माक भूय: प्रव्यथित सन्‌: ॥---४ 
ग्रंश ५, अध्याय ५।७,८ 
४. कस्यचित्त्वचय कालस्य शकुनि वेशधारिणी। 
धात्री कंसस्य भोजस्य पूतनेति परिश्रुता ॥--विष्णुपर्व, ६२२ 
५. योगेश्वर कृष्ण, पृ० १४-१५ 


न्प्ा 

देती हैं। या तो विष्णुपुराण' के अनुसार पूतना को मारना स्वीकार 
किया जाय या सुश्रुत के प्रमाणानुसार पूतना को रोग-विशेष मानकर 
इस कथा को आलंकारिक मान लिया जाय । हमें 'विष्णुपुराण' का 
ही कथन उचित प्रतीत होता है क्‍योंकि श्रागे शिशुपाल ने कृष्ण के 
लिए स्त्रीधातक शब्द का प्रयोग किया है। कष्ण के जीवन में पुृतना 
को छोड़कर अन्य किसी स्त्री को मारने का उल्लेख नहीं है। अतः 
पं० चसृपति का कथन ही समीचीन है कि कृष्ण ने बालधातिनी पूतना 
को मारा । 'विष्णपुराण” का यह कथन भागवत" की तुलना में 
अतिरंजित भी नहीं है। 

शकह-भंजन-- भागवत' के अनसार यशोदा ने एक बार ए 
छकड़े के नीचे कृष्ण को सुला दिया | कृष्ण के लात मार देने से वह 
उलद गया । यही शकटठ-भंजन की कथा है। महाभारत में शिशुपाल 
इसका संकेत यों करता है-- और भी यदि इसने अचेत लकड़ी की 
गाड़ी पाँव से गिराई हो तो भला कौन-सा बड़ा काम किया ?* 
शिशुपाल ने ठीक ही कहा। छकड़े को लात मारकर गिरा देने में 
भला कौन-सी बहादरी है ? 

बंकिस को इस प्रसंग में ऋग्वेद का एक संदर्भ स्मरण हो गाता है 
जिसमें इन्द्र के द्वारा उषा का शकट-भंजन किया जाता है और इस 
आधार पर वे यह कहते कि हैं कृष्ण की लीलाओं में वेदों के अनेक 
उपाख्यान भी येव-केन-प्रकारेण मिश्रित हो गये हैं। वस्तुस्थिति तो 
यह है कि बेद में कष्ण की बाल-लीलाओं का उल्लेख देखना ही दूर की 
कोौड़ी लाना है । 

यशोदा की गोद में कृष्ण का विश्वम्भर-मू्ति धारण करता भी 
भागवत' बने कपोल-कल्पना है । इसका उल्लेख न तो ब्रह्मपुराण' में 
हैऔर न विष्णपुराण में, महाभारत की तो बात ही क्या ! श्रवतार- 
वाद की प्रतिष्ठा के लिए ही ऐसी चमत्कारपूर्ण कथायें गढ़ी जाती हैं! 

तृणावते-बध- भागवत” में लिखा है कि तृणाव्ते नामक असुर 
. गोघ्तः स्त्रीष्तरच सन्‌ भीष्म त्वद्वाक्याद यदि पुज्यते । 

एवं भूतश्च यो भीष्म कथ संस्तवमहँति।। --सभापव, ४११६ 
२. भागवत, १०।७; विष्णु पुराण, ५६ 
३. चेतनारहितंं काष्ठ यथ्वनेत निपातितम्‌ । 

पादेन शकटं भीष्म तत्र कि कृतमद्भतम्‌ ।।---सभापवे, ४१॥८ 


+चिओ 

कृष्ण को लेकर आकाश में उड़ गया। इस घटना को पढ़ने से ऐसा 
प्रतीत होता है मानों तृणाव्तें के व्याज से पुराणकार वात्याचक्र 
(बवंडर) का उल्लेख कर रहा है। वायु के तीत्न प्रवाह में किसी नन्हे 
बालक का उड़ जाना असम्भव तो नहीं है, परन्तु यह कथा कल्पित 
है | विष्णपुराण' तथा ब्रह्मपुराण में! इसका कोई संकेत नहीं है । 

कृष्ण के मिट्टी खा लेने पर यशोदा उसके मुख को खोलकर देखती 
है तो उसे मुख में समस्त ब्रह्माण्ड दिखाई देते हैं। यह कथा भी भागवत 
की अ्रसत्य कल्पना है। अन्य पुराणों में इसका उल्लेख नहीं है । 

यम्लाजुत-उद्धार--शरा रत करने के कारण एक दिन कृष्ण ऊखल 
से बाँव दिये गये । वे उस ऊखल को लुढ़काते-लुढ़काते ले चले और 
अर्जुन वृक्षों के एक युग्म के निकट पहुँचे | व॒क्षों की जड़ों में ऊखल 
ग्रटठक गया और वक्ष टठट गये। यहाँ तक तो असम्भव जैसी कोई 
बात नहीं दिखाई देती । श्रर्जन के वक्ष साधारणतया छोटे ही होते हैं 
और उतका इस प्रकार टठ जाना भी सम्भव है। परन्तु भागवतकार को 
इतने से ही संतोष नहीं होता | यमलार्जन के विगत जीवन का उल्लेख 

ते हुए उन्हें कुबेर के शापित पुत्र बताया और कहा कि कृष्ण के 

चरणों का स्पर्श पाकर ये शप्त वेश्ववण-पुत्र मुक्त हो गये । यह स्पष्ट 
ही अ्तिरंजना है, क्योंकि 'विष्णपुराण' में इस घटना का उल्लेख होने 
पर भी अर्जुन के वृक्षों को शापग्रस्त कुबेर-पुत्र नहीं माता है शौर उनके 
शाप-मोचन का ही वर्णन है। इस सीधी सरल कथा का संकेत 'महा- 
भारत' के शिशुपाल-वध प्रकरण में भी है। 

कृष्ण द्वारा दूध, दही ओर सवखन चुराना--वाल्यकाल में कृष्ण 
दूध, दही, मक्खन आदि पदाथों के बड़े प्रेमी थे। गोपियों के घर में 
घस जाता और वहाँ से मबखन आदि चरालेना उनके बायें हाथ का 
खेल था। मक्खन चुराने के लिए कृष्ण बड़े बदनाम हैं । कृष्ण-चरित्र 
में प्रवेश पानेवाली विकृतियों में एक बड़ी विकृति उन्हें माखनचोर 
घोषित करना भी है। भागवत' में ही इसकी धूम है ।* 'विष्णुपुराण' 


भागवत, १०७ 

भागवत्त, १०।८ 

भागवत, १०॥१०; विष्णू पुराण, ५६ 

अ्रकप्रमाणों तो वृक्षों यद्यवेन निषातितों |--सभापवे, ४१३६ 
भागवत, १०१० 


शव हक ८० (७ 

तथा 'महाभारत' में माखनचो री-सम्बन्धी घटनाश्रों का बीज-मात्र भी 
नहीं है। वस्तुत: यह आरोप उतना गम्भीर भी नहीं है जितता इसे 
बढ़ा-चढ़ाकर दिखाया जाता है | बालकों को धर्माधर्म का ज्ञान नहीं 
होता और न उन्हें स्व-पर का ही बोध होता है। ऐसी दशा में यदि कृष्ण 
ने बाल्यावस्था में मक्खन आदि की चोरी की तो उसे नैतिक दृष्टि से 
श्रनुचित नहीं ठहराया जा सकता । नीतिशा सत्र के सुक्ष्म नियम बालकों 
पर लागू भी नहीं होते, क्योंकि उनेकी नैतिक धारणायें श्रविकसित 
होती हैं। परन्तु माखनचोरी का प्रसंग भागवतकार के कल्पना-विलास 
के अतिरिक्त कुछ नहीं है। मक्खन चुराकर बन्दरों को बाँट देता कृष्ण 
की परोपकार-वृत्ति का द्योतक है जिसे स्पृहणीय ही कहा जायगा । 
बंकिम ने इस प्रश्न को एक अन्य पहल से देखा है। वे कृष्ण को 

भगवान्‌ का साक्षात्‌ अवतार मानते हैं । उन्हें यह कैसे स्वीकार्य होता 
कि आदर्श-स्थापन के लिए मानव-शरीर धारण करनेवाले भगवान्‌ 
स्वयं चोरी करें और लोक के समक्ष स्तेय-वृत्ति को प्रोत्साहन दें ? 
कृष्ण तो स्वयं गीता में कहते हैं-- 

यद्यदाच रति श्रेष्ठस्तत्तदेवेतरो जनः । 

स यत्‌ प्रमाणं कुरुते लोकस्तदनुवतेते ॥।-- ३।२ १ 


श्रेष्ठ पुरुष जो झ्राचरण करता है भ्रन्य पुरुष भी उसके अनुसार 
ही वर्तेते हैं।। ऐसा पुरुष जिसे प्रमाण करता है, लोग भी उसका ही 
अनुवर्तत करते हैं। वास्तव में कृष्ण को साक्षात्‌ ईश्वर समभनेवालों 
के लिए यह प्रश्न चुनौती-भरा है । बंकिम का समाधान है कि ईश्वर के 
लिए कोई वस्तु अ्रपती या पराई नहीं है। सारा जगत्‌ ही उसका है, 
इसलिये चोरी का कोई ग्राक्षेप उनपर नहीं आता। परन्तु हमारे 
विचार से यह कोई संतोषजनक उत्तर नहीं है। भले ही सारा संसार 
ईदइवर का हो, किन्तु लोकादर्श को प्रतिष्ठित करने के लिए भ्रवतार 
धारण करनेवाले कृष्ण यहाँ जगत्‌ के समक्ष पर-वस्तु-हरण (चोरी) 
के भश्रतिरिक्त और कौन-सा आदर्श स्थापित कर रहे हैं ? 

अच्छा होता यदि बंकिम ईश्वरावतार की कल्पना को छोड़कर 
अपनी विवेचना को यहीं तक सीमित रखते कि धर्माधर्म तथा स्व-पर 
के ज्ञान से शून्य चपल स्वभाववाले बालक यदि कोई जाने-अनजाने 


| #ननननानिननननिनिननिनिनननननत 


१. कृष्ण चरित्र, पृ० १२२ 

अ्रपराध कर बेढें तो उसमें दोष नहीं माना जा सकता, क्योंकि इस 
श्रवस्था तक बालक में करत्त॑व्याकर््त॑व्य-बुद्धि ही जागृत नहीं होती । 

परन्तु कृष्ण के भक्तों को इससे भला क्यों संतोष होने लगा ? पर- 
वर्ती संस्कृत-हिन्दी काव्यों तथा मध्यकालीन साकारोपासक भक्त 
कवियों के ग्रन्थों में माखनचोरी का यह वर्णन अ्रतिशयोक्ति की चरम 
सीमा तक पहुँच जाता है और परोक्ष दृष्टि से देखें तो उससे लोक- 
संग्रह के श्रादर्श की महती हानि हुई है। पौराणिक विद्वान्‌ अपनी 
सम्पूर्ण बुद्धि एवं चातुर्य लगाकर इस चोरी के आरोप की बुद्धिवादी 
शली से व्याख्या करना चाहते हैं, परन्तु इसमें उन्हें सफलता मिलनी 
तो दूर रही, उल्टे यह विकृति भयंकर रूप धारण कर अपना कुसंस्कार 
लोगों के हृदय-पटल पर छोड़ जाती है। 

लेखक को एक कृष्ण-जन्माष्टमी-महोत्सव का स्मरण हो रहा है। 
पंजाब के प्रसिद्ध सनातन धर्मी नेता प्रो० वसिष्ठ जोधपुर के एक मंदिर' 
में कृष्ण-जन्म के उपलक्ष्य में भाषण दे रहे थे। माखन-चोरी के प्रसंग 
की चर्चा करते हुए आपने कहा--“लोग कृष्ण को माखन-चोरी के 
लिए बदनाम करते हैं और कहते हैं कि कृष्ण ने चोरी की । हाँ, ठीक 
ही तो है |! कृष्ण चोर ही थे। वेद में तो भगवान्‌ को चोरों-तस्करों 
का स्वामी बताया है--तस्कराणां पतये नमः” शरे, भगवान्‌ तो 
चोरों का सरदार है।” इतना कहकर शअ्रपने कथन की पुष्टि में सभा 
में ही उपस्थित पंजाब के एक आर्य-नेता चौधरी बेदब्रत जी की ओर 
अभिमुख होकर कहने लगे--' आपको मेरी बात पर विद्वास न हो तो 
सामने बैठे वेदों के प्रकाण्ड विद्वान्‌ पं० वेदब्रत जी से पुछ लीजिये । 
क्या वेद में भगवान्‌ को तस्करों का पति” कहकर उसे नमस्कार नहीं 
किया गया है ? ” प्रो० वसिष्ठ के इस वाक्‌-छल को सुनकर मैं अ्रवाक्‌ 
रह गया। वेद से अ्रनभिज्ञ सामान्य श्रोतृवर्ग को बहकाने और वेद से 
कृष्ण की स्तैय-वृत्ति सिद्ध करने का कैसा छल-पूर्ण प्रयास है । वस्तुत: 
'तस्कराणां पतये नम: यजुर्वेद के रुद्राध्याय का अंश है और यहाँ 
नमः का वह ग्रथ नहीं है जो वक्‍ता ने लिया। नमः के अनेक श्रथों 
में एक अर्थ दण्डित करना भी है। अ्रतः नैरुक्त-प्रक्रिया के आधार पर 
तस्कराणां पतये नम: का अर्थ चोरों के स्वामी को नमस्कार करना 


१. कुञ्जबिहारी (कृष्ण) का यह मन्दिर जोधपुर के मुख्य बाजार में स्थित है। 
२. यजुवेद, १६॥२१ 

न होकर रुद्र-न्यायाधीश द्वारा उसे दण्डित करना हो माना जायगा । 
वेद का वास्तविक अभिप्राय न जानकर अथवा जान-बूककर उसे 
छिपाकर उसका दृषित-अर्थ करता ओर उससे कृष्ण पर लगाये गये 
पुराणकारों के मिथ्या आक्षेपों को सिद्ध करता कथमपि न्यायसंगत 
नहीं कहा जा सकता । ऐसा करने से न तो पुराणों की प्रतिष्ठा ही बचती 
है और न कृष्ण के प्रति किये गये पौराणिक ग्रन्थकारों के अन्याय का 
ही परिमाजन होता है। 
कष्ण के गोकुल-निवास की कथायें इतनी ही हैं। 


अध्याय € 
व॒न्दावन-गमन 


गोकुल में उत्पातों के बढ़ जाने के कारण नंद आदि गोप परिवार- 
सहित वृन्दावन चले गये । “विष्णुपुराण' और हरिवंश' में वन्दावन 
जाने का कारण भेड़ियों का उत्पात बढ़ जाना वताया गया है।' 
वन्दावन-निवास-काल की घठनायें 

'भागवत' के अनुसार छृष्ण ने यहाँ श्राकर वत्सासुर, बकासुर और 
अधघासुर* नामक तीन देत्यों का वध किया । इनमें से प्रथम गोवत्स का 
रूप धारण कर आया था तथा शन्य दो, पक्षी और सर्प के रूप में थे । 
कृष्ण-जंसे प्रतापी बालक का अपने साथी ग्वाल-बालकों की रक्षा करने 
के लिए ऐसे उपद्रवी पशुओं को मारता कोई आादचर्य की बात नहीं है, 
परन्तु ये सारी कथायें 'भागवत' के भ्रतिरिक्त किसी भी अन्य ग्रन्थ में 
उल्लिखित नहीं हैं, श्रत: इनकी प्रामाणिकता भी संदेहास्पद है। बंकिम 
को पुराण-कथित कल्पित उपाख्यानों की रूपकाधारित व्याख्या करना 
बड़ा प्रिय लगता है। अतः वे वत्स, अध तथा बक जेसे छाब्दों का 
धात्वर्थ कर इन राक्षसों से निदक', पाप तथा कुटिल शत्र का 
ग्रर्थ ग्रहण करते हैं। वस्तुत: यह क्लिष्ट कल्पना ही है क्योंकि जब 
भागवतकार वत्स, बक और अघ को राक्षस ही मानता है तो उन्हें 
प्रतीकात्मक श्रर्थ देना मुहरई सुस्त, गवाह चुस्त वाला मामला हो जाता 
है | वस्तुत: पुराण-लेखक तो ऐसी राक्षस-वध की अलौकिक घटनाशओरों 
को अंकित कर कृष्ण को भगवदावतार घोषित करने तथा उममें 
अलौकिक शक्तियों का उनमेष दिखाने का प्रयत्न करते हैं । 

इन घटनाओं के पश्चात्‌ भागवत में ब्रह्मा द्वारा कृष्ण की परीक्षा 
लेने का उल्लेख है। ब्रह्मा कृष्ण के साक्षी ग्वालों तथा उनके गाय-बछड़ों 
१. भागवत, दशम स्कत्ध, पूर्वा्द, अ० १११२ 
२. विष्णुपुराण, ५६ 
३. भागवत, १०११२ 

को चुराकर ले जाते हैं। कृष्ण उनके स्थान पर स्वशक्ति से श्रन्य 
ग्वालों तथा गो-वत्सों की रचना कर लेते हैं। भागवत" की एक भ्रन्य 
विसंगति की ओर स्वामी दयानन्द ने हमारा ध्यान आराकृष्ट किया है। 
यद्यपि नारायण (विष्णु) ने ही द्वितीय स्कन्ध में ब्रह्मा को यह वरदान 
दिया था--“भगवान्‌ कल्प-विकल्पेषु न विमुह्यति कहिचित्‌ । अर्थात्‌ 
आप सृष्टि और प्रलय में कभी भी मोह को प्राप्त नहीं होंगे ।' परन्तु 
लेखक इस वर की बात को भूल गया और यहाँ दशम स्कनन्‍्ध में आते- 
आते ब्रह्मा पुनः विष्णु-माया से मोहित हो गये तथा कृष्ण के व॒त्सों का 
हरण कर बैठे । भागवत' का परस्पर-विरोध उसके लेखक के प्रमादी 
होने की सूचना देता है। 

कृष्ण के दावानल-पारन की कथा पर बंकिम की टिप्पणी बड़ी 
मामिक है-- शैवों के शिव विषपान कर नीलकण्ठ हुए थे, इसलिये 
वैष्णवों ने भी श्री ऋुष्ण को श्रर्ति का पान कराकर ही छोड़ा ।” 


कालिय-दमसन 

यमुना के एक दह में कालिय ताम का भयंकर विषधर सपप सपरि- 
बार निवास करता था। उप्तके कई फण थे श्रौर वह अपने विष॑ले 
इवासों से प्राणियों के लिए अत्यन्त कष्टदायी बना हुआ था। सर्प की 
विष-ज्वालाओं से वक्षों के पत्ते तक भुलस गये थे। पशु-पक्षी तो क्या, 
मनुष्य भी उसके निकट जाने का साहस नहीं करते थे। कृष्ण ने इसका 
दमन करने का निश्चय किया | एक दिन वे कदम्ब की ऊँची शाखा से 
यमुना-जल में कद पड़े और कालिय के निवास तक पहुँच गए | कालिय 
उनपर भपटा, परन्तु ये कट उसके फणों पर चढ़ गये और वंशी बजाते 
हुए नृत्य करने लगे। इस प्रकार उनके फणों पर नाचते-नाचते कृष्ण ने 
कालिय को अधमरा कर दिया, वह रक्‍त-वमन करने लगा और 
मूच्छित-सा हो गया । अ्रपने पति की यह अवस्था देखकर नाग-पत्नियों 
ने कृष्ण की स्तुति करना आरम्भ कर दिया। इस प्रसंग की चर्चा करते 


भागवत, २।६।३६ 

सत्याथंप्रकाश, एकादश समुल्लास 
भागवत, १०१६ 

क्ृष्णचरित्र, पू० १२७ 

भागयत; १०।१६ ; विष्ण पुराण, ५।॥७ 

हुए बंकिम बाबू को मज़ाक करने का अ्रच्छा भ्रवसर मिला है। वे लिखते 
हैं--/भागवतकार ने नाग-कन्याओ्ं की जो स्तुति कराई है, उससे ज्ञात 
होता है कि नाग की स्त्रियाँ दर्शनशास्त्र की श्रच्छी ज्ञाता थीं। 
“विष्णुपुराण' में उन्होंने जो स्तव किया है वह बड़ा ही मधुर है। उसके 
पढ़ने से यही जान पड़ता है कि मनुष्य की स्त्रियाँ भले ही विष उगलने- 
वाली कही जाये, परन्तु नाग-कन्यायें सुधा-सिंचन करनेवाली हैं।' 
कालिय भी अ्रबतक पूर्ण परास्त हो गया था। उसने भी श्री क्ष्ण की 
स्तुति की, तब कृष्ण ने उसे छोड़ दिया और यमुना त्यागकर अन्यत्र 
निवास करने का आदेश दिया। इस प्रकार यमुना का जल साफ़ हुआा । 

महाभारत में कालिय-दमन की कथा नहीं है। यह पुराणकारों की 
कल्पना है, इसलिये इसपर विशेष टीका-टिप्पणी करने की झ्रावश्यकता 
नहीं है। मात्र औचित्य की दृष्टि से विचारा जाय तो कृष्ण-जैसे 
तेजस्वी एवं शक्तिशाली बालक के लिए किसी विषधर सर्प को कुचल 
डालना असम्भव भी नहीं है। परन्तु बंकिम पुन: स्वभावानुसार कालिय- 
दमन की कथा का भी रूपकात्मक समाधान करने से विरत नहीं हुए। 
तथ्य यह है कि कृष्ण के मानवीय चरित्र को ही प्रस्तुत करने का दुढ़ 
संकल्प रखने, अलौकिक और असम्भव के प्रति अश्वद्धा रखने तथा 
महाभारत की तुलना में पुराणों को अप्र!माणिक मानने पर भी बंकिम 
की आस्था अवतारवाद के प्रति श्रविचलित थी, इसीलिये वे पुराण- 
कथित कथाशओ्रों को मिथ्या मानते हुए भी उनकी रचना के पीछे पुराण- 
लेखकों का कोई-न-कोई निगूढ़ अ्रभिप्राय अ्रवश्य देखते हैं श्रौर अवसर 
मिलते ही इन लालबुभक्कड़ी कहानियों की भी संगति लगाने के लिए 
लालायित हो जाते हैं। इन श्रलौकिक श्राख्यानों में भी बंकिम को 
कोई-न-कोई उपदेश की बात मिल ही जाती है। 

यहाँ भी उन्‍होंने कालिय-दमन की निम्त प्रकार से रूपकात्मक 
व्याख्या की--क्ृष्ण-सलिला काल नदी ही कालिन्दी है। विपत्‌काल- 
रूपी भयंकर भँवरें इसमें पड़ी हैं। कुटिल गतिवाले दुःख ही इसमें 


१. विष्णुपुराण, ५७ 

२. कृष्ण चरित्र, पृ० १२८ 

३. शिशुपालकृत कृष्ण-निन्दा के प्रसंग में इतना ही कहा गया है-- 
नागइच पातितोअ्नेन तत्र को विस्मयः कृत: ॥ (सभापवे, ४१६) 


छढ॑ कृष्ण-चांरत 


तिवाप्त करनेवाले विषैले सर्प हैं जिनके ग्राध्यात्मिक, आधिदेविक और 
आधिभौतिक तीन फण हैं । विपत्ति के इस गहन गह्नर में फँसकर जब 
मनुष्य को दुःखरूपी विषधर त्रासित करता है तो कृष्ण (ईब्वर) के 
पाद-पद्मों के सिद्रा उसका कौन-सा सहारा रहता है ! श्रभयव की बंशी 
सुनकर आ्राशा का संचार होता है । तात्पर्य यह है कि ईश्वर की शरण 
में जाने से दःख-रूपी साँप से निष्कृति मिलती है।” वास्तव में कल्पना 
बड़ी सुन्दर है। परन्तु विचारणीय यह है कि ऐतिहासिक अनुसंधान 
करनेवालों को ऐसी रूपकात्मक बातों से क्या संतोष हो सकता है ! 
इतिहासकार तो विशुद्ध तथ्यों की खोज करता है, न कि कल्पना-सुष्टि 
रचकर विगत अतीत को किसी पूर्वनिर्धारित दृष्टि से देखें। अ्रत: 
पुराणों की इन असत्य गाथाश्रों को रूपक मानकर उनमें किसी नैतिक 
उपदेश की तलाश व्यथ्थ का श्रम है। यदि पुराणों के लेखकों को इन 
असम्भव कथाओं के माध्यम से कोई बात कहनी थी, तो वे उसका स्पष्ट 
संकेत करते । जब मूल कथानक में ही रूपक का कोई संकेत नहीं है तो 
बंकिम का ऐसा व्याख्यान क्लिष्ट कल्पना ही कहा जायगा । 


इन्द्रयज्ञ-निवारण और गोवऊ्धंच पूजा 

इन्द्रयज्ञ के प्रकरण का विवेचन प्रारम्भ करने से पूर्व कृष्ण और 
बलराम द्वारा मारे गये दो असुरों की चर्चा आवश्यक है। इनका वर्णन 
“विष्ण' और ब्रह्मपुराण में है। ब्रह्मपुराण' के अनुसार धेनुकासुर 
गधे के रूप में आया और बलराम द्वारा मारा गया; विष्णपुराण' में 
इसका वध कृष्ण के द्वारा कराया गया है। ब्रह्मपुराण' में प्रलम्वासुर 
नामक राक्षस कृष्ण को मारने के लिए गोप-वेश धारण कर झ्राया और 
कृष्ण द्वारा मारा गया; विष्णुपुराण' में इसके वध का श्रेय बलराम 
को दिया गया है । पुराणों के परस्पर-विरोध का यह अच्छा उदाहरण 
है। एक ही लेखक जब तक भाँग जैसे किसी मादक द्रव्य का पान कर 
लिखने नहीं बेठेगा, ऐसी 'वदतो व्याघात-दोष वाली बातें नहीं लिख 
सकता है और निश्चय ही भगवान्‌ व्यास की लेखनी से ऐसे प्रमादपूर्ण 
कथन नहीं उतरे होंगे | श्रब गोवद्धंन-प्रसंग को लीजिये-- 

गोप-गण प्रतिवर्ष वृष्टि के लिए इन्द्र-यज्ञ किया करते थे । कृष्ण ने 


नननरनजनननननरल+-++* 


१, क्ृष्ण-चरित्र, पृ० १२८-१२६ 

लोगों को समझाया कि ग्वालों के जीवन का आधार गायें और गोवद्धेन 
पव्व॑त है, अत: इन्द्र-प॒जा बंद होनी चाहिए और उसके स्थान पर गायों, 
बछड़ों और गोवर्द्धव की पूजा होनी चाहिए। कृष्ण का परामर्श स्वीकार 
हुआ तथा इन्द्र-पूजा के स्थाव पर गायों और वछड़ों की पूजा हुई। 
गोवद्धंन-पर्वत को जो खाद्य-पदार्थ श्रवित किये गये, उन्हें कृष्ण ने 
गोवर्द्धन का रूप धारण कर खा लिया। इन्द्र श्रपना यह अपमान देखकर 
कुपित हुआ और उसने मेघों को ब्रज पर सूसलाधार वृष्टि करने का 
प्रादेश दिया | भ्रतिवृष्टि से द:खी होकर गोपियाँ और ग्वाले अपने 
पश्ञओ्नों को लेकर कृष्ण की शरण में गये । कृष्ण ने गोवर्द्धन-पर्वत को 
उठाकर सबको शरण दी और ब्रज को बचाया | श्रन्त में इन्द्र ने पराजय 
स्वीकार कर ली और वह कृष्ण की शरण में आकर क्षमा-याचना 
करने लगा । यह है भागवतकार की उपन्यास-कल्पना । 

महाभारत ' में शिशुपाल श्री कृष्ण पर व्यंग करता हुआ कहता है-- 
“द्वीमक के टीले के समान गोवद्धंन-पर्वेत को इसने सप्ताह-भर थामा 
भी हो तो मेरी समझ में यह कोई बड़ी बात नहीं है यह लीजिये : 
शिशुपाल के लिए एक विश्ञाल पर्वत वल्मीकों का टीला ही हो गया ! 
वस्तुतः यह कथा भी असम्भव होने से त्याज्य ही है । इसमें यदि सत्य 
का कुछ अंश है तो इतना ही है कि इृष्ण-जैसे दूरदर्शी और यथार्थ दर्शी 
पुरुष गायों और ग्वालों की सुविधा की दृष्टि से गोवर्धन जेसे हरे-भरे 
पर्वत का पूर्ण उपयोग लेने के पक्षपाती थे। पूजा का तात्पय जहाँ 
सम्मान करना और सत्कार करना है वहाँ किसी वस्तु का उचित 
उपयोग लेना भी है। गोवद्ध॑न-पूजा में कृष्ण का यही उद्देश्य रहा 
होगा । 

यहाँ भी बंकिमचन्द्र को गोवर््धन-धारण आ्रादि कार्यों में पुराण-लेखक 
का कुछ गढ़ तात्पर्य (? ) दृष्टिगोचर हुआ है, यद्यपि इससे पृ वे 
हमारी तरह ही इस कथा को अ्रसम्भव समभकर छोड़ चुके हैं। वह 
गृढ़ तात्पयं यह है-- प्राचीन ग्रार्य लोग जड़ पदार्थों में परमात्मा को 
सत्ता और शक्ति समभकर उनकी पुजा किया करते थे | सूर्य, अग्नि, 


१, भागवत, १० | अ० २४-२५; विष्णुपुराण, १११०-११ 
२. वल्मीकमात्र: सप्ताह यद्यनेत घृतोचल:। 
तदा गौवद्धनों भीष्म न तच्चित्र मतं मम ।।--संभापवे, ४१-६ 


9६ कृष्ण-चरित 


जल, वायु, वृष्टि आदि की पूजा इसी प्रकार प्रचलित थी। कृष्ण ने 
मेघों की पूजा बंद कराकर पवत और बछड़ों की पूजा प्रचलित कर दी। 
बंकिम की दृष्टि में यह ठीक ही है क्योंकि आकाशादि जड़-पदार्थों की 
पूजा की श्रपेक्षा दरिद्रों और गोवत्सों को खिलाना अ्रधिक धर्मं-सम्मत 
कहे । 884 

बंकिम के इस कथन से वैदिक धर्म का मर्मज्ञ कोई भी विद्वान्‌ 
सहमत नहीं हो सकता कि प्राचीन आये लोग जड़-शक्तियों तथा पदार्थों 
की पूजा करते थे । वस्तुतः वेदों में जहाँ श्रर्नि, इन्द्र, वरुण, मित्र आदि 
विभिन्‍न देवताश्रोों के स्तुतिपरक मंत्रों का संग्रह हुआ है, वहाँ तत्‌-तत्‌- 
नाम-धारी परमात्मा की स्तुति का ही अभिप्राय समझा जाना चाहिए।' 
श्रार्यों को जड़-पूजक कहना वेद-प्रतिपादित उपासना-प्रणाली से अ्रपनी 
अनभिज्ञता सूचित करना है। वस्तुतः आ्रार्य एकेश्वरवादी थे तथा नाना 
नामों से अभिहित परमात्मा ही उनका एकमात्र पुज्य और उपास्य था। 
'एकं सद्‌ विप्रा बहुधा वदन्ति” तथा महाभाग्याहेवताया एक आत्मा 
बहुधा स्तुयते' जैसे प्रमाण हमारे इसी कथन की पुष्टि करते हैं। ऐसी 
दशा में आयों पर आकाश, मेघ आदि जड़-पदार्थों की पुजा करनेवाले 
होने का आरोप युक्तिसंगत नहीं है। 

आ्राज के बुद्धिप्रधान युग में पर्वत को अ्ंगुलियों पर उठा लेने जेसी 
ग्ररम्भव बात पर कौन विश्वास करेगा ? जो बात युक्ति-संगत न हो, 
विज्ञान और सृष्टि-नियम के प्रतिकूल हो, उसे मानना सम्भव नहीं । 
तभी तो पुराण-वर्णित अलौकिक कथाओं की अतिरंजित बातों को 
हटाकर उनका सहज एवं बुद्धि-ग्राह्य-रूप ही जनता के समक्ष प्रस्तुत 
किया जाना आज के लोगों को उचित लगता है। हिन्दी के प्रसिद्ध 
कवि पं ० अयोध्यासिह उपाध्याय हरिश्रौध' ने गोवद्धन-धारण की जो 
तकंपूर्ण और बुद्धिग्राह्म व्याख्या की है वह अत्यन्त मनो रम है। उनके 
कथन का तात्पयें यह है कि एक बार जब ब्रज में घोर वृष्टि हुई तो 


१. क्ृष्ण-चरित्र, पृ० १३४ 

२. वेद-प्रतिपादित एकेश्वरवाद का प्रबल प्रतिपादत दयानन्द सरस्वती ने अपने 
सत्याथंप्रकाश' तथा “ऋप्वेदादिभाष्यभूमिका' आदि भ्रन्थों में किया है जहाँ 
उन्होंने 'एक सद्‌ विप्रा बहुधा बदन्ति' जसे मंत्रों द्वारा सिद्ध किया है कि वेद 
में एक परमात्मा ही उपास्य तथा पूज्य माना गया है । 

३. ऋग्वेद, १।१६४४६ 

उससे ब्रज के गोप, गोपी, गायों श्रौर बछड़ों को बड़ा कष्ट हुआ । ऐसे 
भयंकर जल-प्लावन के समय में कृष्ण जेसे लोक-सेवक का जनता की 
सेवा के कार्य में पीछे रहना असम्भव ही था । वे तुरन्त रक्षा-कार्य में कूद 
पड़े। उन्होंने श्रपनी चतुराई, धैर्य, कार्यकुशलता तथा सहयोग-भावना 
से सेवा का श्रपूर्व श्रादर्श प्रस्तुत किया और विपत्तिकाल में लोगों की 
रक्षा की । पाव॑त्य गुफाशों और कन्दराओं में वृष्टि-पीड़ित प्राणियों के 
निवास की व्यवस्था कर उनके प्राणों की रक्षा की। यही उनका 
गौवद्धंत-धारण था-- 

लख अपार प्रसार गिरीन्द्र में 

ब्रज-धराधिप के प्रिय पुत्र का । 

सकल लोग लगे कहने उसे 

रख लिया उगली पर द्याम ने ॥* 

यहाँ आते-भाते कृष्ण की किल्योरावस्था समाप्त होती है। इसके 
श्रागे पुराणों में गोपी-प्रेम, रास-कीड़ा तथा राधा के प्रसंग वर्णित हुए 
हैं। कष्ण-चरित्र को सर्वाधिक रूप से विकृत करने के लिए पुराणों के 
ये प्रसंग ही उत्तरदायी हैं, इसका संकेत हम पहले ही कर चके हैं। अब 
इन्हीं प्रसंगों की तकंपूर्ण समीक्षा की जायगी । 


अध्याय १० 
गोपी-प्रसंग 


महाभारत' में कृष्ण-गोपियों के परस्पर प्रेम का कोई उल्लेख नहीं 
मिलता । स्पष्ट ही यह प्रसंग काल्पनिक तथा परवर्ती पुराणकारों द्वारा 
गढ़ा गया है।* क्ृष्ण-चरित्र के विषय में महाभारत की प्रामाणिकता 
सिद्ध की जा चुकी है, अतः इसमें गोपियों का उल्लेख न मिलना इस 
प्रसंग की अर्वाचीवता बताता है। इसके मिथ्या और अने तिहा सिक होने 
का एक कारण और भी है। सभापव में राजसूय यज्ञ के अवसर पर 
शिशुपाल ने कृष्ण की भरपेट निदा की । इसमें उसने कृष्ण के बाल्य 
ग्रौर यौवनकाल की कोई छोटी-से-छोटी घटना भी नहीं छोड़ी । यदि 
ब्रज-बालाशों तथा कृष्ण के जार-सम्बन्ध में किडिचन्मात्र भी वास्त- 
बिकता होती तो वह अपने प्रतिद्वन्द्दी को बदनाम करने का यह स्वर्ण- 
ग्रवसर कभी न छोड़ता । परन्तु यहाँ तो शिशुपाल भी मौन है । भरत: 
गोपी-प्रसंग को पुराणकाल और काव्यक।ल की उपज मानना ही 
समीचीन है ! 

महाभारत में केवल एक स्थान पर द्रौपदी के केशाकर्ष ण-प्रसंग 
में पाञ्चाली द्रौपदी के मुख से कृष्ण के लिए “गोपीजन-प्रिय शब्द का 
प्रयोग हुआ है-- 

गोविन्द द्वारिकाबासिन्‌ कृष्ण गोपीजन-प्रिय ॥ 

(सभापवे ६८ । ४१ ) 
परन्तु इस सम्बोधन से कृष्ण और गोपियों के बीच किसी अवांछनीय 
जार-सम्बन्ध की सूचना नहीं मिलती । कृष्ण अपने रूप और गुणों के 
१. “महाभारत में मोपी-प्रेम की गन्ध भी नहीं है। और तो आर, किसी प्रसंग 

में भी कृष्ण की रासलीला का वर्णन नहीं । यहाँ तक कि महाभारतकार ने 
कृष्ण के होंठों से वंशी तक न छवाने की कसम खा ली है। 'महाभारत' का 
कृष्ण चक्रधर है, गदाधर है, अ्सिधर है, मुरलीबर नहीं । (योगेश्वर कृष्ण, 


गोपी-प्रसंग ७६ 


कारण ब्रज-मण्डल में सर्व जन-प्रिय थे । गोपी-ग्वाल, आबाल-व द्र, सभी 
उन्हें प्यार करते थे, जैसा कि भ्रब भी हम देखते हैं कि सुन्दर, कीड़ा- 
प्रिय और चंचल बालक अपने गाँव एवं मुहल्लेवाले स्त्री-पुरुषों में 
समान रूप से प्रीति-पात्र बन जाते हैं। अ्रतः, कृष्ण के उपयुक्त गोपी- 
जन-प्रिय' सम्बोधन से कृष्ण की लोकप्रियता ही व्यक्त होती है। 

यद्यपि बंकिम ने महाभारत में उल्लेख न मिलने के कारण गोपी- 
प्रसंग को ऐतिहासिक दृष्टि से कोई महत्त्व नहीं दिया, परन्तु अवतार- 
वाद तथा पुराण-प्रमाणवाद से सर्वतोभावेन पीछा छुड़ाने में असमर्थ 
रहने के कारण उन्होंने इस प्रसंग की भी अपनी दुष्टि से युक्ति-संगत 
व्याख्यः की है। यह तो वे स्वयं स्वीकार करते हैं कि “विष्णुपुराण 
हरिवंश और भागवत में उपन्यास की उत्तरोत्तर वृद्धि हुई है। 
महाभारत” में गोपियों की कथा नहीं है, विष्णुपुराण में पवित्र भाव 
से है, हरिवंश में विलासिता की कुछ गंध है, भागवत में उसकी 
अधिकता है, पर ब्रह्मवैवर्त की कुछ मत पूछिये, उसमें तो विलासिता 
की नदी उमड़ चली है| 


'विष्णपुराण' में गोपी-प्रसंग 

“विष्णुपुराण--वर्णित रासलीला-प्रसंग” को बंकिम ने विस्तारपूर्वक 
उद्धत किया है तथा उससे निम्न निष्कर्ष निकाले हैं-- 

१. 'रम, कीड़ायाम्‌' धातु से निष्पन्न होने के कारण 'रमण' दब्द 
का अर्थ सामान्य मनोरणज्जनात्मक कीड़ाओं से है। इसी प्रकार 'रास' 
भी एक कीड़ा-विशेष है । इसका वासना से कोई सम्बन्ध नहीं है । 

२. रासलीला एक रूपकात्मक वर्णन है। यह कृष्ण और गोपियों 
की जित्तरंजिनी वृत्तियों का अनुशीलन है ।* गोपियों के लिए यह 
ईश्वरोपासना का एक प्रकार है। 

प्रथम बिन्दु के सम्बन्ध में हमें कुछ नहीं कहना है। शंगारोदीपन 
की भावना से रहित शुद्ध मनोरंजनात्मक त्रीड़ाओं पर शआक्षेप करना 

हमारा उहेश्य नहीं है। विष्णुपुराण' का रासलीला-वर्णन बहुत भ्रापत्ति- 
कर न भी हो, तदपि निम्न इलोक हमारे हृदय में पर्याप्त शंका उत्पन्न 
करते हैं-- 

काचिद्‌ प्रविलसद्‌ बाहुः परिरभ्य चुचुम्बतम्‌ । 

गोपी गीत स्तुति व्याज्जान्निपुणा सधुसूदनभ्‌ ॥। 

गोपी कपोल संइलेषमशभिगम्य हरे्भुजो । 

पुलको द्गम्यस्थाय स्वेदास्बु घनतां गतो ॥' 

कपटता में निपुण एक गोपी ने कृष्ण के गीत की स्तुति करने के 
छल से बाहु से झालिगनपुर्वेक मधुसूदन का चुम्बन किया । कृष्ण की 
दोनों भुजायें किसी गोपी के कपोलों से छ जाने पर पुलकोद्गम-स्वरूप 
अन्तादि उत्पन्त करने के लिए स्वेदाम्बुवर्षक मेघ बन गये। प्रथम 
इलोक में गोपी के छलपूर्ण आलिगन तथा चुम्बन का वर्णन है भ्रौर दूसरे 
इलोक में तो स्पष्ट ही कहा गया है कि किसी गोपी के कपोलों का 
स्पर्श हो जाने के कारण कृष्ण को पसीना आ गया। साहित्य की 
परिभाषा में इसे सात्विक भावगत प्रस्वेद! कहा जाता है। निश्चय ही 
पुराणकार को रति-भाव की उत्पत्ति का वर्णन अभीष्ट है श्रौर रति- 
भाव युवावस्था-प्राप्त नायक-नायिका में ही होगा, न कि अ्ल्पवयस्क 
बालक-बालिका में । अतः, निश्चय ही उपयुक्त इलोकों में कृष्ण-गोपी 
का वासना-रंजित प्रेम ही वर्णित हुआ है। 
बंकिम की इस धारणा से भी सहमत होना अ्रसम्भव है कि प्राचीन 

काल में स्त्रियों के लिए ज्ञान-मार्ग का निषेध था, अतः जार-भाव से 
ईश्वर की भक्ति करने के श्रतिरिक्त ईशवर-प्राप्ति का उनके लिए और 
कोई उपाय ही नहीं था। यह तो सत्य है कि मध्यकालीन समाज में 
स्त्रियों के अनेक अधिकार छीन लिये गये थे । वे न वेद पढ़ने की 
अधिकारिणी मानी जाती थीं और न उन्हें श्रौत-स्मात॑ कर्मकाण्डों में 
भाग लेने की ही आज्ञा थी। परन्तु महाभारत-पुर्वे काल में ऐसी स्थिति 
नहीं थी । निश्चय ही वेदिक काल में नारियों को भी पुरुषों के तुल्य 
अधिकार प्राप्त थे। उस युग में तो घोषा, भ्रपाला, लोपामुद्रा आदि 
अनेक मन्त्र-द्रष्टा ऋषिकायें हुई थीं जिन्होंने वेद-मन्त्रों के रहस्य का 
दर्शन कर उनका संसार में प्रचार किया था। ब्रह्म-विद्या में प्रवीण 


गोपी-प्रसंग दे 


गार्गी, मेत्रेयी, सुलभा आदि ब्रह्मवादिती स्त्रियाँ भी भारत के इतिहास 
में सुख्यात हैं। अत:, बंकिम के इस कथन में कुछ भी औचित्य नहीं है 
कि स्त्रियों के लिए ज्ञानकाण्ड का निषेध होने और कर्मकाण्ड की 
जटिलता के कारण स्त्रियों का भक्ति-मार्ग में ही विशेष अधिकार था। 

और फिर यह भक्ति थी कौन-सी ?-पुराण-वर्णित वासना-रंजित 
प्रकीया-भाव की भक्ति; बंकिम के अ्रनुसार जिसका उपादान लौकिक 
सौन्दय है। शास्त्रकारों ने जिस परमात्मा को प्राप्त करने के योग- 
साधन, जप, उपासना, सत्संग, परोपकार शआ रादि श्रेष्ठ कर्मों का विधान 
किया, उसकी प्राप्ति के लिए स्त्रियों को जार-भाव रखना चाहिए, यह 
पुराणकारों का उपदेश विचित्र तथा असमंजसपूर्ण है। जार-भाव को 
भक्ति के भीतर परिगणित करना बुद्धि का विकार ही माना जायगा। 

बंकिम कहते हैं--“ जो ब्रह्म-ज्ञानियों के ज्ञान का और योगियों के योग 
का चरमोहेश्य है, वही ज्ञान प्राप्त कर गोपियाँ ईश्वर में लीन हो 
गई । ब्रह्म-लीन होने का क्या यही उपाय है ? यह विडम्बना के 
अतिरिक्त कुछ भी नहीं है। 

बंकिम रास-लीला को रूपक मानते हैं, साथ ही गोपियों को स्त्री 

होने के नाते कृष्ण से जार-सम्बन्ध स्थापित करनेवाली परकीया स्त्रियाँ 

भी कहते हैं। यह दोनों घोड़ों पर सवारी कैसे सम्भव है ? कृष्ण- 
चरित्र की आलोचना करते समय बंकिम के समक्ष दो दृष्टिकोण थे-- 

(१) कृष्ण मानव हैं; (२) कृष्ण ईश्वरावतार थे । इन दोनों परस्पर- 

विरोधी विचारधाराश्ं के सम्मिश्रण ने बंकिम के विवेचन को 
वबदतोव्याघात*-युक्त बना दिया है । यह ठीक है कि दोष-निवारण की 
दृष्टि से पुराण ने वासना-पंकिल रास-लीला को आत्माराम कृष्ण की 

आत्मक्रीड़ा' का रूप दे दिया है, परन्तु यह केवल मनस्तोष की ही बात 

है। जब कृष्ण का ईव्वरत्व ही सिद्धि की अपेक्षा रखता हो तो रास- 

लीला की प्राध्यात्मिक व्याख्या का अ्रधिक मुल्य नहीं हो सकता । 


“हरिवंश पुराण में रास-लीला 

इसी प्रकार 'हरिवंश' के गोपी-प्रसंग को उद्धृत कर बंकिमचन्द्र ने 
उसे कविता, गम्भीरता, विद्वत्ता और उदारता में विष्णुपुराण' से 
न्यून ठहराया है। उनके कथनानुसार विष्णुपुराणकार ने रास के 

जिस गृढ़ तात्पर्य का संकेत दिया था, वह हरिवंशकार नहीं सम 
सका । इसपर हम क्‍या कह सकते हैं ! पौराणिक मान्यता के अनुसार 
तो जिस व्यास ने विष्णुपुराण” को लिखा, वही हरिवंश का भी 
रचयिता है। विष्णुपुराण-कर्ता व्यास ने रूपक-कल्पना के आधार पर 
रास-लीला को निर्दोष बताया, किस्तु वही व्यास हरिवंशपुराण' में 
उसी प्रसंग का वर्णन करते हुए विलास-वर्णन में फँस गये, इससे बढ़कर 
विडम्बना और क्‍या हो सकती है ! इससे तो यही सिद्ध होता है कि 
“विष्णुपुराण” का लेखक और हरिवंश' का रचथिता भिन्न-भिन्न थे। 
बंकिम को “हरिवंश” का यह कर्थत “तास्तं पयोधरोत्तानेरुरोशिः 
संपीडयन्‌” श्रखरा है। वास्तव में विलासिता और आध्यात्मिकता का 
कृत्रिम समन्वय टिकाऊ नहीं हो सकता । 

'भागवतपुराण' में रास-लीला 

बंकिमचन्द्र मागवत' को अन्य पुराणों की अपेक्षा परवर्ती मानते 
हैं और यह ठीक भी है। वे यह भी स्वीकार करते हैं कि इस पुराण में 
विलासिता की गंध कुछ श्रधिक ही है। अन्त में वे यहाँ तक लिखने के 
लिए बाध्य हुए हैं कि कहीं-कहीं तो भागवतकार ने आजकल की रुचि के 
विरुद्ध कर दिया है। परन्तु कुछ ही पंक्तियों के पश्चात्‌ वे लिखते हैं-- 
“उसके (भागवत) भीतर भक्ति-तत्त्व छिपा हुआ है। हरिवंशकार 
की तरह भागवतकार बविलासिता के दोष से दूषित नहीं है ।” क्या यह 
बंकिम के कथन की परस्पर-विरुद्धता नहीं है ? 

'भागवत' में रास का वर्णन १०वें स्कन्ध के पाँच अध्यायों में 
हुआ है । इन्हें रास पंचाध्यायी' कहा जाता है | इस प्रसंग का आरम्भ 
२रवें अध्याय में वणित गोपियों की चीर-हरण-लीला से होता है। 
चीर-हरण की कथा महाभारत, 'विष्णुपुराण, हरिवंश” आदि में 
कहीं नहीं हैं। वंकिम के अनुत्तार यह भागवतकार की मनगढ़ंत है 
तथा श्राजकल की रुचि के भी प्रतिकूल है । सर्वप्रचलित और अश्लील 
होने के कारण मूल कथा को न लिखकर यहाँ बंकिम के तदविषयक 
विचारों की समीक्षा करना ही अधिक उपयुक्त होगा । यों तो बंकिम 
बाबू ने चीरहरण-लीला में भी भनेक शिक्षाप्रद उपदेश तलाशने का 
प्रयत्न किया है, किन्तु वे 'भागवत' की ग्रइली लता को नहीं छिपा सके । 





१. कृष्ण-चरित्र, प० १५६ 


गोपी-प्रसंग ष्रे 


चीरहरण-विषयक इलोकों को उद्धत करने के प्रसंग में वे लिखते हैं-- 
“पीछे जो कुछ हुआ वह मैं स्त्री और बालकों के समभने योग्य भाषा 
में किसी तरह नहीं लिख सकता ।” यहाँ आपने मूल इलोकों को ही 
उद्धत किया है, परन्तु श्रपत्ती रूपकप्रियता के फेर में पड़कर भागवत- 
कार के नग्न वर्णन को थोड़ी देर के लिए भूल गये और लिख बंठे-- 
“भक्ति का यही छिपा हा तत्त्व है। यवि वास्तव में यही भक्ति का 
गृढ़ तत्त्व है कि कृष्ण गोषियों के वस्त्रों को लेकर वृक्ष पर बेठ जायें 
आर नग्न गोपियाँ पानी में खड़ी रहकर उनसे वस्त्रों की याचना करें, 
तो इस भक्ति के निग॒ढ़ तत्त्व से आप महिलाओं और बालकों को 
क्यों वंचित रखना चाहते हैं ? क्या चीरहरण की इस आ्रादश लीला से 
हमारे स्त्री और बच्चे लाभान्वित नहीं होंगे ? हे 


पौराणिक वर्ग की दृष्टि में चीरहरण-लीला 

पुराणों के नवीन व्याख्याकारों, जिनमें हम बंकिम को भी सम्मि- 
लित कर लेते हैं, की दृष्टि में चीरहरण-लीला के निम्न उद्देश्य थे-- 

(१) गोपियाँ यमुना-जल में नग्स होकर स्तान कर रही थीं। 
उनके वस्त्रापहरण द्वारा कृष्ण उन्हें यह शिक्षा देना चाहते थे कि नदी 
में इस प्रकार नग्न होकर स्नान करना मर्यादा के प्रतिकल है और 
इससे जल के श्रभिमानी देवता का नअ्रपमान होता है । 

इसपर हमारा निवेदन है--यह तो ठीक है कि शिप्टता की दृष्टि 
से साव॑जनिक जलाशयों में नग्त स्तान करना उचित नहीं है, परन्तु 
क्या गोपियों को शिष्टता का पाठ पढ़ाने के लिए यह आवश्यक था कि 
उनके बस्त्रों का भ्रपहरण कर उन्हें नग्नावस्था में जल में खड़े रहने के 
लिए विवश किया जाता ? जहाँ तक जल के अभिमानी देवता' के 
अपमान का प्ररन है, जड़ वस्तुश्रों के श्रभिमानी देवता का सिद्धान्त ही 
अवेदिक है । 

(२) चीरहरण-लीला को रूपक सिद्ध करनेवाली एक भ्रन्य पुस्तक 
हमारी दृष्टि में आई है । इसका शीर्षक है भगवात्‌ कृष्ण की पवित्र 
चीरहरण-लीला और उसका रहस्य । इसके लेखक हैं महात्मा 
आनन्दस्वरूप, जिनके अनुसार चीरहरण-लीला मात्र अलंकार-योजना 
है। इसके अनुसार मनुष्य की चित्तवृत्तियाँ गोपियाँ हैं तथा अन्त रात्मा 


पड क्ृष्ण-चरित 


हैं भगवान्‌ कृष्ण । चित्तवृत्तियों को श्रन्तरात्मा में लीन करना ही 
साथक का उद्देद्य होता है। लेखक ने चीरहरण-लीला के उपाख्यान के 
आनुष॑ गिक अंगों की रूपकात्मक संगति इस प्रकार लगाई है-- 

गोपियों के वस्त्र-पञ्च तन्माचायें । 

यमुना--अ्रसम्प्रज्ञात समाधि । 

कदम्ब वृक्ष-न्रह्म रंत्र । 

इस प्रकार इस लीला की आध्यात्मिक व्याख्या करने के अ्रनन्तर 
लेखक ने इस उपाख्यान का सामाजिक और राजनेतिक दुष्टि से भी 
विचार किया है। इस 'लीला' का एक श्रन्य पहलू लेखक ने स्व-कल्पना 
के आधार पर इस प्रकार ऊहित किया है--ची रहरण कर कृष्ण गोपियों 
को स्वदेशी वस्त्र धारण करने की प्रेरणा देते हैं और विदेशी बस्त्रों के 
त्याग का उपदेश देते हैं। सम्भवतः महात्मा गांधी द्वारा विदेशी 
बस्त्रों के त्याग के तत्कालीन श्रान्दोलन से प्रेरणा लेकर ही लेखक 
ने उक्त पौराणिक कथा की इस प्रकार व्याख्या की है। अन्यथा, कृष्ण 
के युग में भी स्वदेशी वस्त्रों का ग्राभ्रह तथा विदेश में निर्मित वस्तुओं 
के त्याग का कोई आरान्दोलन चला हो, इसकी जानकारी हमें ही क्‍या, 
महाभारत के मर्मज्ञ विद्वानों को भी नहीं होगी । सामाजिक दृष्टि से 
लेखक ने उपर्युक्त तक॑ को ही दुहराया है कि नदी में नग्न स्तान अ्रनु चित 
है। यही सीख देने के लिए कृष्ण ने गोपियों का वस्त्रापहरण किया था । 
पुस्तक के अ्रन्त में लेखक ने यह भी बताने का प्रयत्न किया है कि 
चीरहरण के समय कृष्ण की आयु १० वर्ष की ही थी, क्योंकि ११वें 
वर्ष के आरम्भ में तो उन्होंने ब्रज छोड़कर मथुरा के लिए प्रस्थान किया 
था। दस-वर्षीय बालक के हृदय में काम-विकार उत्पन्न नहीं होता, 
अत: इस दृष्टि से भी चीरहरण-लीला निर्दोष है। 

चीरहरण-लीला का भागवत'-वर्णित स्वरूप तथा उनकी उपर्युक्त 
नूतन व्याख्याश्रों पर सम्पूर्ण रीत्या विचार करने के पश्चात्‌ हम इस 
निष्कर्ष पर पहुँचते हैं कि ऐसी लीलाग्रों की रूपकात्मक व्याख्या बहाना 
मात्र है। इन लीलाओों के औचित्य को प्रतिपादित करनेवालों के पास 
इस बात का क्या प्रमाण है कि ये सारी बातें आध्यात्मिकता का उप- 

न्न्थ >] सज 





ही आथवा सामाजिन बकेडोच्डून कथाओं में निहित है ? वस्तुत 
इतिह्वॉंस और रूपक सर्वथा भिन्‍्कैकमज्ञ तत्त्व हैं। ऐतिहासिक परुषों 


के जीवन का विश्लेषण करते समय हमें भ्रलंकार-योजना तथा रूपक- 
विधान को प्रथक रखना होगा। क्या श्री कृष्ण के अतिरिक्त अन्य 
महापुरुषों के इतिहास को निबद्ध करते समय भी हम ऐसी कल्पता- 
मूलक बातों का सहारा लेते हैं? सारी बात घृम-फिरकर कृष्ण के 
ईव्वरावतार होने के प्रदइन पर आकर खड़ी होती है । जब श्रवतारवाद 
ही भ्रसिद्ध है तो कृष्ण के साथ जुड़ी हुई ऐसी सभी पौराणिक कथायें 
भी मिथ्या सिद्ध हो जाती हैं। अ्रतः, हमारा निश्चित मत है कि ची र- 
हरण ग्रादि लीलायें पुराण-लेखकों की कपोल-कल्पनायें ही हैं। इनसे 
कृष्ण-चरित्र की पावनता नष्ट होती है; विधियों को हमारे महा- 
पुरुषों के चरित्र को दूषित करने का अ्रकारण अ्रवसर मिलता है। 
व्यभिचारी लोग तो ऐसी कथाश्रों से ही अपने दुष्कमों के लिए ईइवरीय 
प्रेरणा की ओोट लेते हैं। उत्तका तक॑ होता है कि जब अवतारी चरित्रों 
ने ही ऐसे काम किये तो उन्हें करने में हम संकोच क्यों करें ? परिणाम- 
स्वरूप घटित होती हैं कलकत्ते के गोविन्दभवन' जैसी लीलायें, जिनमें 
हीरालाल गोयनका जेसा दुराचारी स्वयं को कृष्ण घोषित कर भकक्‍त- 
स्त्रियों को गोपी बनाता है तथा उनके साथ व्यभिचार में प्रवत्त होता 
है | वल्लभ-सम्प्रदाय की लीलायें सर्वत्र विदित हैं। मैथिलीशरण गुप्त 
ने 'भारत-भारती में ठीक ही लिखा था-- 


भक्‍त-स्त्रियाँ हैं गोपियाँ, गोस्वामि ही गोपाल हैं । 

हम तो परमात्मा से पुराणों के इन ववीन भाष्यकारों और व्याख्या- 
कारों को सद्बुद्धि देने की ही प्रार्थना कर सकते हैं, जिससे कि वे 
पुराणों के कुत्सित वर्णनों को समर्थन देने की अपेक्षा उनको गहित 
समभकर त्याग दें । 

चीरहरण-लीला के साथ रास-लीला का कार्य-कारण-सम्बन्ध है । 
गोपियों के चीर लौटाने के उपरान्त कृष्ण ने उन्हें वचन दिया कि जिस 
उद्देश्य से तुमने कात्यायनी-ब्रत किया है, उसे तुम श्रागामी शरद्‌ ऋतु 
की पुणिमा को प्राप्त करोगी । उनका श्रशििप्राय था कि तुमने मुभे 
पति-रूप में प्राप्त करने की इच्छा की है और तुम्हारी यह इच्छा 
आगामी पूृणिमा-महारास की रात्रि को पूरी होगी | इसके पदचात्‌ 
'रास पंचाध्यायी' का प्रकरण आता है जिसमें कृष्ण और गोपियों की 
रासक्रीड़ा का विस्तृत वर्णन है। पौराणिक कथाञ्रों के समर्थक ...निम्न 


पद कृष्ण-चांरत 


तर्क देकर कृष्ण-गोपियों के सम्बन्ध की शुद्धता एवं पवित्रता सिद्ध 
करते हैं-- 

(१) क्ृष्ण-गोपी-सम्बन्ध विशुद्ध श्राध्यात्मिक है, लौकिक वासना 
से इसका दूर का भी सम्बन्ध नहीं है। इसे समझाने के लिए वे निम्न 
तक की उद्भावना करते हैं-- 

(२) कृष्ण साक्षात्‌ परमात्मा हैं और गोपियाँ जीवात्माओं की 
प्रतीक हैं। उनका यह मिलन आत्मा और परमात्मा का मिलन है। 
यह रूपकात्मक श्रालंका रिक वर्णन है जिसमें स्त्री-पुरुष-मिलन के व्याज 
से जीवेश्वर-सम्बन्ध की व्यंजना की गई है । जब पुराणोक्त रास-लीला 
के श्रन्तगंत आनेवाले स्थल शारीरिक मिलन के उलल्‍लेखों की ओर 
ऐसे लोगों का ध्यान आ्राकृष्ट किया जाता है, तब वे एक श्रन्य बात 
कहुते हैं-- 

(३) रास के समय कृष्ण की आयु मात्र १० वर्ष की थी। उस 
ग्रवस्था के बालक के मन में कामोद्भव कैसे हो सकता है ? 

(४) किसी पुराण-विशेष में उल्लिखित कथा के आ्राधार पर वे 
यह भी सिद्ध करने का प्रयत्व करते हैं कि गोपियाँ पूर्व-जन्म में वेदों 
की ऋचायें थीं। त्रेता-युग में जब भगवान्‌ राम की अपूर्व रूप-माधुरी 
पर भुग्ध होकर उनसे रमण करने की इच्छा व्यक्त की तो उन्होंने 
कृष्णावतार तक उससे प्रतीक्षा करने को कहा और यह भी कहा कि 
उस समय वे गोपियों का जन्म लेकर जार-भाव से उन्हें प्राप्त कर 
सकेगी । 

बंकिम को उपयुक्त व्याख्याश्रों से किचिन्मात्र भी संतोष नहीं होता। 
वे इन्हें पुराण-लेखकों की मनगढ़न्त कथायें ही समभते हैं, परन्तु प्रत्येक 
पुराण-वर्णित कथा को रूपकात्मक सिद्ध करने का खब्त उनपर कुछ 
ऐसा सवार रहता है कि वे भी अन्ततः इन कथाओं को निर्दोष सिद्ध 
करने में ही अपनी बुद्धि को व्यय कर देते हैं । 

वस्तुत: पौराणिक व्याख्याकारों के उपर्यृक्त तक बड़े कच्चे हैं । 
आत्मा-परमात्मा का मिलन ही कृष्ण-गोपी-मिलन के रूप में वर्णित 
हुआ है, यह युक्ति भी टिकनेवाली नहीं है। वेदों में जार-भाव की 
भक्ति का कहीं भी विधान नहीं है और न इस कथन का ही कोई 
ओऔचित्य है कि जीवात्मा-रूपी स्त्री परमात्मा-रूपी पुरुष पति को 
दाम्पत्य-भाव के माध्यम से ही प्राप्त करती है। वेदों में जीव और 

ईदवर का सम्बन्ध पिता-पुत्र, राजा-प्रजा', स्वामी-सेवक, गुरु-शिप्य 
और मित्र-मित्र का तो अवश्य बताया गया है, किन्तु उनका पति- 
पत्नी-भाव या प्रमी-प्रेमिका-भाव कहीं भी उल्लिखित नहीं हआथ्ना है। 
उपासना में यह माधर्य-भावना प्रथम वाममार्गी साधना का अगर वनी 
पुनः सहजयानी बोढों में आई। उनसे वेष्णवों ने इसे ग्रहण किया। 
वेष्णवों में भी सखी-सम्प्रदाय में यह जार-भाव की भक्ति घोर अ्रति- 
वादिता तथा स्थूलता के साथ व्यक्त हुई। अत: कृष्ण-गोपी-च्रेम को 
श्रभोतिक और अ्राध्यात्मिक कहुकर उसके स्थूल वासना-रंजित झूप 
को दृष्टि से श्रोमल नहीं किया जा सकता । 
जब रूपकवाला तकी निष्फल हो जाता है तो पौराणिक व्य|ख्याकार 
यह कहते हैं कि रासलीला के समय कृष्ण की आयु दस वर्ष की ही थी । 
उस अवस्था में तो यौन-भावना का उदय भी नहीं होता, अतः ऐसी 
परिस्थिति में कृष्ण पर गोपियों से रतिक्रीड़ा का आझ्ारोप नहीं लगाया 
जा सकता । हमारा निवेदन है कि कृष्ण और गोपियों का मिलन 
शारीरिक स्तर पर हुआ है, इसकी साक्षी आपके मान्य पुराण ही देते 
हैं। जब वासना-मुलक प्रेम और शारीरिक मिलन के स्पष्ट संकेत 
पुराणों में उपलब्ध होते हैं तो व्यर्थ की हठवादिता के वशवर्ती- होकर 
कृष्ण-गोपी-प्रसंग को निर्दोष सिद्ध करना दुराग्रह ही मात्रा जायगा। 
यदि वादि-तोष-न्याय से यह भी मान लें कि पुराणों में कृष्ण की उस 
समय की अवस्था १० वर्ष की ही बताई गई है तो यह भी उन्‍्हीं ग्रन्थों 
के लिए दोषावह सिद्ध होता है । एक ओर तो पुराणकार कृष्ण को 
ग्रल्पवयस्क बालक बताते हैं गौर साथ ही गोपियों के साथ उनके सं भोग 
का ग्राम्य रुचि जैसा स्थूल वासना-रंजित वर्णन भी करते हैं। प्रब 
पुराण क्या हुए स्वामी श्रद्धानन्द जी के शब्दों में च-चूँ का मुरव्वा हो 
१. त्वं हि नः पिता वसो माता शतक्रतों बभूविथ । 
आधा ते सुम्नमीमहे ।। (ऋग्वेद, ८६८११) 
इन्द्र ऋतुं न आ भर पिता पुत्रेभ्यों यथा। 
शिक्षाणों अस्मिन्पुरहुत यामनि जीवा ज्योतिरशीमहि॥ 
--ऋग्वेद, ७।६२।२६ 
२. सोम राजन्‌ म॒छया नः स्वस्ति तव स्मसि ब्र॒त्या स्तस्य विद्धि ।-कऋ०४।४८।४ 
३. द्वा सुपर्णा सयुजा सखाया समान वक्ष परिषस्वजाते । 
तयो रन्य: पिप्पल॑ स्वाद्वत्यनव्नन्नन्‍्यो अ्रभि चाकशीति ॥। 
“ऋग्वेद, ११६४।२० 

गये । यह तक॑ कुछ इस प्रकार का हुआ-छ#ष्ण बालक भी हैं अतः वे 
धंगार-चेष्टाओं को क्या समझें ! साथ ही, कृष्ण गोपियों से वैसा ही 
व्यवहार करते हैं जैसा कोई कामुक पुरुष स्त्री से करता है। ऐसा 
प्रस्पर-विरोध जिन ग्रन्थों में पाया जाय, वे बुद्धिवादियों के लिए 
कथमपि प्रमाण नहीं हो सकते । 
हमारी दृष्टि में तो ऋृष्ण का बाल्य और केशोर्य काल पूर्ण ब्रह्मचर्य- 
पालन का काल था । पुराणों ने जो बातें गोपी-प्रसंग के श्रन्तगंत लिखी 
हैं, वे सभी मिथ्या हैं तथा उस' महापुरुष के अमल-धवल चरित्र को 
कलंकित करनेवाली हैं । 
गोपियों को वेदों की ऋचाओ्ं का श्रवतार मानना तो चण्ड्खाने 
की गप्प से भी कुछ अधिक ही है। वेद तो शब्दमय हैं। क्या शब्द- 
ब्रह्म, जो अपने में अत्यन्त सुक्ष्म है, नारी का स्थूल शरीर धारण कर 
सकता है ? पाठकों को यहाँ यह बता देना भी अनुचित नहीं होगा कि 
परवर्ती रामोपासक-सम्प्रदाय में भी परकीया-प्रेम का श्ंगारी-भाव 
प्रविष्ट हो गया था ।* फलत: रामोपासना में भी ऐसी ही विक्वृतियाँ 
प्रविष्ट हो गई, जो कृष्ण-भक्ति-सम्प्रदाय में पहले से विद्यमान थीं। 
वेदों की ऋचाओों का राम से रतिदान माँगना आदि पुराण'-वरणित 
घटनायें ही इस विक्ृत रामोपासना का मुल कारण ठहरती हैं । 
भागवत' के रासलीला-वर्णन में स्थूल ऐन्द्रिय भावनाश्रों का स्पष्ट 
उल्लेख है । बंकिम भी 'भागवत' में वासनामूलक भावों की उपस्थिति 
स्वीकार करते हैं, श्रतः जो लोग यह कहते हैं कि भागवत"-वाणित 
रासलीला में कुछ भी स्थूलता नहीं है, उन्हें सावधान होकर निम्न 
इलोकों को पढ़ना चाहिए 
बाहु प्रसार परिरम्भ कराल कोरू 
नीवोस्तनालभन नम्मेनखाग्र-पातेः । 
क्वेल्थाइवलोकहसितत्रेज सुन्दरीणा- 
मुत्तम्भयन्‌ रतिपति रमयाञ्चकार ॥ (१०।२६।४६) 
तथा--  कस्याश्चिन्नादय विक्षिप्त कुण्डलत्विषसण्डितम्‌ । 
गण्ड गण्डे संदधत्या: प्रादात्ताम्बुल-चवितभ्‌ ॥ 
(१०। ३३ । १३) 


१. रामोपासक-सम्प्रदाय में परकीया-भाव तथा माधरय॑-भाव की विवेचना 
करनेवाले श्रनेक ग्रन्थ प्रकाशित हो चके हैं । 

नृत्यन्ती गायती काचित्‌ कूजन्तृपुरमेखला। 
पाववंस्था5च्यूत हस्ताब्ज भ्रान्ता धात्स्तनयोः शिवम्‌ ।॥॥ 
(१०। ३३। १४) 
क्या कोई छाती पर हाथ धरकर सच्चे दिल से कह सकता है 
कि उपयुक्त इलोकों में कृष्ण-गोपी के श्राध्यात्मिक सम्बन्धों की ही 
चर्चा हो रही है? क्‍या यह शारीरिक स्पर्श का स्थूल ब्यौरा नहीं 
? 


इसी विचित्र रासलीला की कथा को सुनकर बेचारे परीक्षित ने 

हुकदेव से ठीक ही पूछा था-- 

संस्थापनाय धर्मस्य प्रदामयेतरस्य च। 

अ्रवतीणों हि भगवानंशेन जगदीदवर:ः ॥। 

स कथ्थ धर्मंसेतुनां वक्ता कर्त्ताइभिरक्षिता । 

प्रतीपमाचरद्‌ ब्रह्मन पर-दाराभिमष्षंनाम्‌ ॥। 
है ब्रह्मन ! आपने कहा था कि भगवान्‌ जगदीश्वर धर्म की स्थापना 
तथा अधरमे के नाव-हैतु श्रवतार धारण करते हैं। स्वयं धर्मे-मर्यादा के 
वक्ता, कर्ता तथा रक्षक होकर भी ऐसे भगवान्‌ (कृष्ण) ने मर्यादा 
के विपरीत पर-स्त्री-स्पशरूपी महान्‌ अधर्म का कार्य क्‍यों किया ? 
परीक्षित का प्रदइन सर्वेधा उचित ही था । परमात्मा के अवतार से तो 
हम यह अपेक्षा रखते हैं कि स्वयं मर्यादा का पालन करते हुए वह 
अपने भक्तों को भी मर्यादा-पालन का आदर्श सिखाता है, तब कृष्ण 
के इस पर-दाराभिमषेण-रूपी पाप-क्ृत्य का क्या श्रौचित्य है ? झ्राइचर्य 
तो शुकदेव के उस उत्तर पर होता है जिसे सुनकर लज्जा को भी 
लज्जित होना पड़ेगा । उन्होंने स्पष्ट कहा--जिस प्रकार स्वेहुत श्रग्नि 
में अपवित्र वस्तु डाल देने पर भी वह अपवितन्न नहीं होती, उसी प्रकार 
सर्व-समर्थ भगवान्‌ के ऐसे कृत्य भी जो मर्यादा का उल्लंघन करते हैं, 
अनुचित नहीं माने जाते ।* गोस्वामी तुलसीदास ने भी भागवत के 
इसी भाव को “समरथ को नहीं दोस गुसांई। रवि पावक सुरसरि की 
नांई ।” कहकर व्यक्त किया था । 


१. भागवत, १०॥३३॥२७-२८ 
२. धर्मंव्यातिक्रमो इष्ट ईश्व राणां च साहुसम्‌ । 
तेजीयसां न दोषाय वह्ने सर्वभूजों यथा ॥--१०॥३३।३० 

परन्तु क्या शुकदेव का उपर्युक्त कथन वास्तव में संतोषप्रद है ? 

शायद नहीं, क्‍योंकि स्वयं कृष्णोक्त गीता में ही कहा गया है-- 
यद्‌ यदाचरति श्रेष्ठस्तत्तदेवेतरों जनः । 
से यत्यभाणं कुझ्ते लोकस्तदनुवतेते ॥--३॥ २१ 

श्रेष्ठ पुरुषों के श्राचरण का ही अनुकरण सामान्य जन भी करते हैं। 
अतः उनसे यह अपेक्षा की जाती है कि वे अपने श्राचरण को आदशे 
और पवित्र बनायें ताकि अन्य लोग भी उनका अनुकरण कर सदाचारी 
बनें ।' क्‍या भागवत” के समर्थकों ने कभी इस बात पर भी ध्याव दिया 
है कि यदि जन-सामान्य कृष्ण के पर-दाराभिमषेण-रूपी पाप-कृत्य का 
अनुसरण करने लगे तो क्या समाज रसातल को नहीं चला जायगा ? 
और ऐसा होने से समाज में उच्छुछ्डलता तथा श्रराजकता की जैसी 
वृद्धि होगी क्या उसके लिए 'भागवत-जसे ग्रन्थों को दोषी नहीं ठहराया 
जायगा ? शुकदेव जी के उत्तर से पाठकों का तो कुछ भी समाधान 
नहीं होता है, बल्कि यह अ्रवश्य जान पड़ता है कि दाल में कुछ काला 
है। यदि क्ृष्ण ने वास्तव में परदार-संसर्ग नहीं किया होता, अथवा 
वे पुराण-समर्थकों के अनुसार मात्र १० वर्ष के बेसमक बालक 
ही होते तो क्या परीक्षित को कुत्ते ने काठा था जो वह ऐसा सवाल 
करता ? 

इस प्रसंग को अनावश्यक विस्तार न देकर इतना ही कह देना 
पर्याप्त है कि कृष्ण-गोपी-प्रसंग का यह पुराण-बणित आख्यान हमारी 
संसक्ृति का अमिट कलंक है। यदि दुर्जेन-तोष-न्याय से इसे श्राध्यात्मिक 
सम्बन्धों की रूपकात्मक कल्पना ही मान लें, तथा इसी आधार पर 
गोपियों के श्राचरण को भक्ति-विह्नल स्थिति में किया हुआ मान लें, 
तो भी पुराणों के उन वासना-रंजित स्थलों का क्या समाधान होगा 
जिनमें विषय-वासना का उद्याम नतंन हुथ्ना है ? ऐसे उदाहरण राधा- 
कृष्ण-प्रसंग में बहुतायत से आये हैं। पुराणों और परवर्ती कृष्ण-काव्य 
में विद्यमान गहित स्थूलता ही क्ृष्ण-चरित्र की सबसे बड़ी विक्ृति 
है। जबतक पुराण हमारे लिए मान्य रहेंगे तबतक कृष्ण-चरित्र को 
शुद्ध रूप में प्रस्तुत करना भी कठिन होगा, और जबतक कृष्ण का 
निर्मेल एवं लोक-पावन चरित्र जन-समाज के समक्ष नहीं आयगा 
तंबतक विश्व-मानव के समक्ष श्रार्य-चरित्र का गौरवास्पद रूप हम 
किस प्रकार प्रस्तुत कर सकेंगे ? बंकिम के इस कथन के प्रारम्भिक 

अंश से हम चाहे सहमत न हों किन्तु उसका शेषांश हमारे समक्ष एक 
महान्‌ सत्य का उद्घाटन करता है-- भागवत में भक्ति का जो गढ़ 
तत्व है वह जयदेव गोस्वामी के हाथों में जाकर मदन-धर्मोत्सव बन 
गया । तब से हमारी मातृभ्रूमि मदनोत्सव के बोझ से दवी चली आती 
है । इस हेतु ऋष्ण-चरित्र की नूतन व्याख्या की श्रावश्यकता है। 


१. कृष्ण-चरित्र, प० १६४ 


अध्याय ११ 
राधा-कृष्ण 


कृष्ण-सम्बन्धी पौराणिक वाहमय में राधा का विशिष्ट स्थान है। 
उसे कृष्ण की प्रेयसी के रूप में उल्लिखित किया गया है। यहाँ यह 
ध्यान रखना आवश्यक है कि राधा, कृष्ण की परिणीता पत्नी नहीं है। 
कृष्ण का विवाह तो विदर्भेराज भीष्मक की पुत्री रुक्मिणी के साथ 
ही हुआ था । तथापि, राधा और कृष्ण का अविनाभाव सम्बन्ध 
पौराणिक धर्म में स्थापित हो गया है। राधा के बिना क्रृष्ण की 
कल्पना भी अ्रसम्भव लगती है। उसे कृष्ण की प्रमुख शक्ति के रूप 
में कल्पित किया गया है और कहीं-कहीं इस प्रेमी-युग्म को पुरुष एवं 
प्रकृति का स्थानापन्‍न भी कहा गया है । कृष्ण-विषयक हमारा विवेचन 
शुद्ध ऐतिहासिक गवेषणा पर आधारित होने के कारण हमें इस प्रसंग 
को किसी आध्यात्मिक रहस्य अ्रथवा रूपक-योजना के रूप में नहीं 
देखना है। हमारा प्रयत्न यह बताना होगा कि क्ृष्ण-विषयक पुरातन 
एवं मान्य साहित्य में तो राधा का कहीं भी उल्लेख नहीं है; हाँ, 
परवर्ती पुराणों, काव्यों तथा साम्प्रदायिक ग्रन्थों में उसकी चर्चा 
ग्रवश्य मिलती है । 

कृष्ण-चरित के मुख्य उपादानभूत महाभारत तथा “विष्णु” एवं 
'भागवतपुराण' तक में राधा का कहीं उल्लेख नहीं मिलता है । अकेला 
ब्रह्मवेवर्तपुराण' ही राधा का उल्लेख करता है। 'भागवत' के टीका- 
कारों को जब मूल ग्रन्ध में 'राधा' का कोई संदर्भ नहीं मिला तो 
उन्होंने पाद-टिप्पणियों में राधा का नाम इस श्राधार पर जोड़ना 
आरम्भ कर दिया कि 'रास पंचाध्यायी में, जहाँ कृष्ण का किसी विशेष 
गोपी के साथ अन्तर्धान होना लिखा है, वह विशिष्ट गोपी राधा ही 
थी | भागवतकार का अभिप्राय यहाँ राधा से ही है, यह टीकाकारों 


२. भागवत, १० प०, अश्रध्याय ३० 

का अनुमान-मात्र है, क्योंकि किसी विशेष गोपी के साथ कृष्ण का 
गायब हो जाना राधा के अस्तित्व की सिद्धि का साधक नहीं हो 
सकता; हाँ, ऐसा सोचना गोपियों की ईष्यजन्य मनःस्थिति में सम्भव 
तोहै। 

अतः, यह स्वीकार करने में कुछ भी शंका नहीं होनी चाहिए कि 
जो राधा गश्राज वेष्णव भक्तों द्वारा स्वामिनी जी और 'लाडिली जी 
जेसे विरुद धारण कर कृष्ण की ह्वादिनी शक्ति के रूप में सबंमान्य 
हो चुकी है तथा जिसके बिना कृष्ण की पौराणिक कल्पना श्रधूरी 
रहती है, उसका ग्रस्तित्व भी महाभारत, हरिवंश, विष्णुपुराण' 
तथा भागवत ' में नहीं है । जेसा कि हम देख चुके हैं 'राधा' का प्रथम 
बार उल्लेख ब्रह्मवेवर्तंपुराण' में हुआ है। प्रो० विल्सन की सम्मति 
में यह पुराण सर्वथा नवीन है। बंकिमचन्द्र के अनुसार 'ब्रह्मवेवर्ते 
का प्रचलित संस्करण अधिक पुराना नहीं है। पं० वेंकटेशनारायण- 
तिवारी ने अपने एक लेख में इस पुराण के प्रचलित संकलन का काल 
सोलहवीं शताब्दी माना है।' 'मत्स्यपुराण' में “ब्रह्मवेवर्तपुराण” का 
जो लक्षण दिया गया है वह वर्तमान में उपलब्ध ब्रह्मवेवर्ते में घटित 
नहीं होता, इससे बंकिम का अनुमान है कि प्राचीन 'ब्रह्मवेबर्ते' लुप्त 
हो गया और उसके स्थान पर यह नवीन ग्रन्थ प्रचलित हो गया । खेर, 
कुछ भी हो, प्रचलित ब्रह्मवेवर्त' में ही राधा की प्रथम कल्पना की 
गई है और इसकी नवीनता सिद्ध हो चुकी है | भ्रत: ऐतिहासिक दृष्टि 
'से राधा-प्रसंग को कृष्ण के जीवन का एक प्रक्षिप्त अंग ही मानना 
होगा । 

इस पुराण के अनुसार 'राधा' कृष्ण की श्रधिष्ठात्री शक्ति है। 
उसका कृष्ण से वैसा ही अ्रविभाज्य सम्बन्ध है जैसा सांख्य-वरणित 
पुरुष एवं प्रकृति का। आश्चर्य की बात तो यह है कि पुराणों के जो 
'नवीन व्याख्याकार राधा-कृष्ण के पुराण-वाणित अ्रइलील प्रसंगों का 
समाधान स्वकल्पित युक्तियों के श्राधार पर करना चाहते हैं, वे ऐसा 
करते समय यह भूल जाते हैं कि इस पुराण में तो राधा-कृष्ण का जो 
धोर शंगारपूर्ण चित्र अंकित किया गया है, वह इतना अ्रर्लील, वी भत्स 
'एवं ग्राम्य है कि उसपर ग्राध्यात्मिकता, अलौकिकता तथा दिव्यता 

का कितना ही मुलम्मा क्‍यों न चढ़ाया जाय, वास्तविकता को छिपाना 
कठिन है। आगे के विवेचन से यह सब स्वतः ही स्पष्ट हो जायगा | 

आज से कई वर्ष पूर्व प्रसिद्ध नाटककार तथा पारसी रंगमंच के 
कुशल लेखक पं० नारायणप्रसाद बेताव' ने राधा-कृष्ण का नाता” 
शीर्षक एक छोटी-सी पुस्तक लिखी थी। उसमें ग्रत्यन्त मनो रंजक 
शैली में राधा और कृष्ण के परस्पर पिता-पुत्री, माता-पुत्र, पति-पत्नी 
ग्जोर भाभी तथा ननद के पुत्र के सम्बन्ध ब्रह्मवेबर्तपुराण' के प्रमाणों 
से ही सिद्ध किये थे। अपने लेख के ग्रन्त में लेखक ग्रत्यन्त विनम्र भाव 
से भगवान्‌ कृष्ण से ही पूछता है--कृपा कर बताएँ इनमें से श्रापका 
राधा से कौन-सा सम्बन्ध था? क्‍या ये सभी सत्य हैं या सभी असत्य ? 
अथवा, इनमें से एक सत्य है और शेष असत्य ? निष्कर्ष-रूप में लेखक 
यही कहता है कि राधा का पुराणोक्त वर्णन तथा कृष्ण से उसके 
प्रेम-सम्बन्ध का यह सम्पूर्ण प्रसंग ही कल्पनिक है और '्रह्मवेवर्त के 
ग्रतिरिक्त कहीं श्रन्यत्र यह प्रसंग नहीं आया है । 

यहाँ इस पुराण के आधार पर यह दिखाना आवश्यक है कि कृष्ण 
और राधा के पारस्परिक सम्बन्धों का उल्लेख उपर्युक्त प्रकार से करके 
पुराणकार स्वयं ही इसे असम्भव, मिथ्या और परस्पर-विरुद्ध बता 


रहा है । 
राधा : कृष्ण की पुत्री 


ब्रह्मवेव्तंपुराण' के ब्रह्मखण्ड के पाँचवें ग्रध्याय में राधा की 
उत्पत्ति इस प्रकार बताई गई है-- 
ग्रविबंभव कन्येका कृष्णस्य वामपाइवतः॥ . (२५) 
तेन राधा समाख्याता पुराविद्धिद्विजोत्तम:॥ . (२६) 
अर्थात्‌ “कृष्ण के वामपाश्वे से एक कन्या उत्पन्न हुई। पुराकलप को 
जाननेवाले ब्राह्मणों ने उसे 'राधा' नाम दिया ।” अगले इलोक में उसे: 
कृष्ण की प्राणाधिष्ठात्री देवी कहा गया है तथा उसे कृष्ण के प्राणों से 
उत्पन्त माना गया है-- 
प्राणाधिष्ठात्री देवी सा कृष्णस्य परमात्मनः । 
आविबंभूव प्राणेम्यः प्राणेभ्योषपि गरीयसी ।। 
(ब्रहमसण्ड, ५। २७) 

प्रथम तो राधा को कृष्ण के वाम पादवे से उत्पन्न बताना और उसके 
तुरन्त बाद उसे प्राणों से उत्पन्त बताना लेखक का उन्मत्त प्रलाप है। 
पारवे और प्राण एक वस्तु तो हैं नहीं। झ्वध्य ही पुराणकार ने यह भी 
ध्यान नहीं रक्खा कि वह पहले क्‍या लिख चुका और ग्रव क्या लिख 
रहा है। 
यही राधा, जो गोलोक में कृष्ण की शाश्वत संगिनी के रूप में 
रहकर चिरविहार करती है, श्रीदामा के शापवश मृत्युलोक में वृषभानु 
गोप की पूत्री के रूप में अ्रवतीर्ण हुई। अब उसने माता कलावती के 
गर्भ से जन्म लिया-- 
वयभानु युता सा थे साता तस्या: कलावती । 
(कृष्ण पू०, खण्ड १३॥ ९२) 
यहाँ भी इसे कृष्ण के अद्धाश से उत्पन्त कहा गया है-- 
श्रीकृष्णाद्े सम्भ्ता तेन तुल्या च तेजसा ॥ 
(क० पूृ०, खण्ड १७। २९) 
यही बात अन्यत्र भी कृष्ण-जन्मखण्ड के पूर्वार्ध, श्रध्याय १७।२२६, 
अध्याय ४१।७२, उत्तराद्ध के अध्याय १२४।६४ में भी दुहराई गई है । 
इस वर्णन को देखते हुए यदि पं० बेताब ने राधा को कृष्ण की पुत्री 
ठहराया तो उसे अनुचित नहीं कहा जा सकता। पुत्री को अंगजा' 
हते हैं भर उपर्यक्त प्रमाणों से यह स्पष्ट हुआ कि राधा कृष्ण के 
अंग से ही उत्पन्न हुई थी, उसी प्रकार जेसे इस्लाम धर्म में आदम की 
पसली से हव्वा की उत्पत्ति मानी गई है। फिर इस पिता-पुत्री के 
सम्बन्ध को शांगार में क्यों घसीटा गया ? 


राधा : कृष्ण की पत्नी 


ग्रब हम उन प्रसंगों को देखें जिनमें राधा कृष्ण की पत्नी के रूप 
में वणित हुई है । प्रकृति खण्ड के ४८वें अध्याय में महादेव राधा को 
कृष्ण की पत्नी कहते हैं-- 

स्वयं राधा कृष्ण-पत्ती कृष्ण-वक्षःस्थलास्थिता ४ (४७) 

राधा और कृष्ण का विवाह स्वयं ब्रह्मा ने कराया, यह भी इस 
पुराण में अनेक स्थानों पर झाया है। यथा--क्ृष्ण-जन्मखण्ड-पुर्वाद्धे, 
अध्याय १५ में राधा और कृष्ण के विवाह का विस्तृत वर्णन है जिसमें 
यज्ञ-प्रदक्षिणा, पाशिग्रद्रण ग्रादि सभी ज्ञास्त्रोक्त क्रियात्रों का उल्लेख 

है। भ्रब किसी को यह शंका नहीं रह जानी चाहिए कि कृष्ण से विवाह 
वेदोक्त विधि से नहीं हुआ था। बाणासुर के आक्षेपों का उत्तर देते 
हुए क्ृष्ण-जन्मखण्ड के उत्तराड्धें, श्रध्याय ११५ में अ्रनिरुद्ध स्वीकार 
करते हैं कि इस विवाह में ब्रह्मा ने ही पौरोहित्य किया था-- 
पाणि जग्मराह राधायाः स्वयं ब्रह्मा पुरोहित:। (८८) 
सिद्ध हुआ कि राधा कृष्ण की विवाहिता पत्नी थी । 
राधा : कृष्ण की मामी 
अ्रब इन दोनों के तीसरे प्रकार के सम्बन्ध को देखें [--प्रकृतिखण्ड 
अध्याय ४६ में निम्न इलोक मिलते हैं-- 
राधा जगाम वाराहे गोकुल भारतं सती । 
वृषभानोश्च वेश्यस्य सा च कन्या बशुव ह ॥ (३५) 
वाराह-कल्प में राधा गोकुल जाकर वृषभानु की कन्या बनी-- 
श्रतीते द्वादशाब्दे तु दृष्ट्वां तां नवयावनास्‌ । 
साझ्ूं रायाण देश्येन तत्सम्बन्धं चकार स॥ (३७) 
जब वह १२ वर्ष की होकर यौवन को प्राप्त हुई तो रायाण वैश्य से 
उसका विवाह-सम्बन्ध कर दिया गया। यह रायाण कौन था ? ब्रह्म 
वेवर्तकार कहता है-- 
कृष्णमातुयंशोदा या रायाणस्तत्सहोदर:। 
गोलोके गोप क्ृष्णांशः सम्बन्धात्कृष्ममातुल:॥॥। (४०) 
अर्थात्‌ क्ष्ण की माता यश्ञोदा का भाई रायाण था, जो गोलोक में तो 
कृष्ण का ही अंशभूत एक गोप था, किन्तु यहाँ मत्यंलोक में वह कृष्ण 
का मामा था ।' 
यहाँ पुराणकार ने एक चालाकी अ्रवश्य की है | यदि वह प्रकटत: 
एक ओर तो रायाण को राधा का विवाहित पति बताता और उधर 
ब्रह्म द्वारा कृष्ण के साथ राधा का विवाह कराया जाना भी लिखता 
तो राधा का बहुपतित्व स्वतः ही सिद्ध हो जाता। सम्भवतः इसी 
आपत्ति को दूर करने के लिए उसने छाया राधा' की कल्पना की । 
इसी अ्रध्याय का ३८वाँ इलोक है-- 
छायां संस्थाप्य तद्‌ गेहे साउन्तर्धानमवाप हु । 
बभूव तस्य वश्यस्य विवाहइछायया सह ॥ 
अर्थात्‌ वह राधा भ्रपनी छाया को घर में रखकर स्वयं अन्तर्धान हो 
गई, उसी छाया के साथ रायाण का विवाह हुआ ।' इसी छाया राधा' 

की कल्पना के बल पर पं० दीनानाथ शास्त्री सारस्वत ने 'सनातन- 
चर्मालोक' के छठे पुष्प में पुराण-वरणित इस कलंक-गाथा के मार्जन का 
प्रसफल प्रयास किया है । उनके अनुसार वास्तविक राधा तो कृष्ण के 
साथ ही रही और छाया ही रायाण की पत्नी बनी-- 
स्वयं राधा हरे: कोडे छाया रायाण-मंदिरे। (४२) 
कृष्ण-जन्म उत्तर खण्ड में भी इसी प्रकार का उल्लेख निम्न इलोकों में 
आया है। यहाँ कृष्ण कहते हैं-- 
मत्कलांशइच रायाणस्त्वां विवाहे ग्रहीष्यति। (5६।३६) 
विवाह काले रायाणस्त्वां च॒ छाया प्रहीष्यति ।। (३८) 
मेरी कला का अंश रायाण ही तुम्हें ग्रहण करेगा, तुम्हें नहीं; बल्कि 
तुम्हारी छाया को ही विवाह के भ्रवसर पर वह पत्नी-रूप में स्वीकार 
करेगा । फलत: 
स्वयं राधा मम ऋडे छाया रायाण-कासिनी ॥ (८६।४० ) 
राधा तो मेरे वक्ष पर ही रहेगी, केवल उसकी छाया ही रायाण की 
पत्नी बनेगी । राधा स्वयं भी उक्त खण्ड के ११ १वें भ्रध्याय में कहती 


बिक 

गहमेव स्वयं राधा छाया रायाणकामिनी । (५७) 
मैं ही राधा हूँ, रायाण-पत्नी तो मेरी छाया है।' श्रब यहाँ दो बातें 
वक्तव्य हैं-प्रथम तो बेचारे रायाण को धोखे में रक्खा गया। उसे 
वास्तविक राधा के स्थान पर उसकी छाया को ही पत्नी बनाकर 
संतोष करता पड़ा | छाया-राधा से वह किस प्रकार संतुष्ट हुआ होगा, 
यह पौराणिकों के लिए अ्रन्वेषणीय है। कृष्ण का भी यहाँ छलपूर्ण 
ग्राचरण स्पष्ट होता है। उन्होंने वास्तविक राधा को तो अपनी 
प्रेयसी बनाये रक्खा और उसकी छाया का विवाह रायाण से करा 
दिया। कुछ भी हो, यह तो मानना ही पड़ेगा कि छाया राधा का 
प्रपंच इसी लिए खड़ा किया गया है जिससे कि कृष्ण के 'मातुल-पत्नी- 
गमन' के पाप का परिमाज॑न किया जा सके । उक्त अपराध का मार्जन 
कितना हुआ या नहीं हुआ, यह तो उन लोगों के लिए सोचने का विषय 
है जो पुराणों की मिथ्या गाथाग्रों को आँख मूंदकर प्रामाणिक स्वीकार 
करते हैं, परन्तु हम तो इस सारे प्रसंग को ही मिथ्या कल्पना मानते 
हैं । जब राधा ही पुराणकारों की कल्पता-विलास से जन्मी तो 'छाया- 
राधा' तो वेसे ही मिथ्या सिद्ध हो गई । 

राधा : कृष्ण की माता 

राधा और कृष्ण को एक श्रन्य विचित्र स्थिति में भी पुराणकार ने 
चित्रित किया है । प्राण लिखता है कि उस समय क्रृष्ण छोटे बालक 
ही थे। एक बार नन्‍्द उन्हें लेकर भाण्डीर वन में गोचारण हेतु गये। 
वहाँ अचानक ही आकाश मेघावृत हो गया और भंकावात का शब्द 
सुनाई पड़ने लगा। मूसलाधार वृष्टि भी होने लगी | तब नन्‍्द को यह 
चिन्ता हुई कि बालक कृष्ण को सुरक्षित रूप से वर तक कंसे पहुंचाया 
जाय ? अचानक राधा वहाँ झा पहुँची । नंद ने रोते हुए बालक को उसे 
दे दिया । राधा कृष्ण को लेकर चली गई। भ्रव विचार करने की वात 
है कि राधा पूर्ण यौवन-सम्पन्ना युवती है और क्ृष्ण उसकी गोद में 
पुत्र के तुल्य बालक हैं। क्‍या यह माता-पुत्र का सम्बन्ध नहीं है ? परन्तु 
पुराणकार को इतना लिखकर ही सन्‍्तोष नहीं हुआ । उसने भ्रागे जो 
कुछ लिखा उसका सार यह है-- 

राधा ने कृष्ण को गोद में लेकर काम-वासना का अनुभव किया । 
उसका शरीर रति-भाव के उत्पन्त होने के कारण कंटकित हो गया । 
तुरन्त उसने रास-मण्डप को स्मरण किया, जिसके फलस्वरूप एक 
रास-मण्डप स्वतः ही बन गया और उसमें सभी प्रकार की वासनो- 
त्तेजक सामग्नियाँ उपस्थित हो गई । बालक कृष्ण भी एक परम रूप- 
वान्‌ नवयुवक के रूप में परिवर्तित हो गये और उसके पश्चात्‌ “जो 
कुछ होना था वहीं हुआ । यहाँ पुराणकार खुलकर खेला है। राधा- 
कृष्ण का जो संभोग-वर्णन इस पुराण में मिलता है वह अ्रपनी अरली- 
लता तथा ग्राम्य वर्णनों की दृष्टि से अद्वितीय है । जो लोग ऐसे गहित 
तथा शिष्ट रुचि के प्रतिकूल वर्णनों को पुराणों में देखते हुए भी इन 
ग्रंथों को व्यास मुनिक्तत धर्म-ग्रंथों की संज्ञा देते हैं, उनकी बुद्धि पर 
तरस श्राता है। यदि ब्रह्मवेव्तें' जेसे वासनोत्तेजक श्यृंगार-वर्ण॑नों से 
भरपूर ग्रंथ को भी धर्म-शास्त्र की संज्ञा दी जा सकती है तो काम- 
शास्त्र किसे कहा जायगा ? इसी अध्याय के कुछ ऐसे ही इलोक नमूने 
के लिए प्रस्तुत हैं-- 

करे ध्त्वा च तां कृष्ण: स्थापयामास वक्षसि। 
चकार शिथिलं वस्त्र चुम्बनं च चतुविधम्‌ ॥॥ (१४८) 

कृष्ण ने राधा को हाथ से पकड़कर अपने वक्ष से लगा लिया और 
उसके बस्न्र शिथिल कर उसका चतृविध चम्बन किया ।' 

बसव रतियुद्धेन विच्छिन्न  क्षुद्रधण्टिका । 
चम्बनेनोष्ठरागइच ह्याइलेघेण च पत्रकल्‌ ॥ (१४६) 
जो रतियुद्ध हुआ उससे राधा की करधनी टूट गई। चुम्बन से 
ग्रधरों का रंग उड़ गया और झ्ालिगन से पत्रावली नष्ट हो गई ।' 
मुच्छामवाप सा राधा बुबुधेच दिवानिक्षणु । (१५१) 
नवसंगम से राधा मूच्छित हो गई तथा रात-दिन तक उसे होश 
ही नहीं आया । 
शुद्धाराष्ट्रविध कृष्णखकार कामशझास्त्रवित्‌ । (१५१) 
काम-शास्त्र के जाननेवाल कृष्ण ने ग्राठ प्रकार का शुंग।र किया । 
संभोग के पदचात्‌ कृष्ण ने पुन: शिज्षु का रूप धारण कर लिया-- 
बभूव शिक्षुरूपं च कंशोरं च बिहाय थे ।। (१६३) 
उसी बालक को पुनः अपने अंक में लेकर राधा यज्योदा के निकट 
गई और बोली-- 
गृहाण बालक भद्दे स्तन दत्वा प्रबोधय। (१७५) 
है कल्याणी, अपने बालक को लो और स्तनन्‍्यपान कराकर इसे 
सावधान करो ।' 
अरब कोई भी व्यक्ति विरोधाभास देख सकता है कि माता के तुल्य 
राधा ने कृष्ण को स्व-क्रीड़ में लेकर उसके प्रति प्रथम तो वात्सत्य- 
भाव प्रकट किया, परन्तु नंद से कष्ण को गोद में लेने और उसे वापस 
यशोदा को लौठाने तक की अ्रवधि में जो एक विचित्र संभोग-काण्ड 
घटित हो गया, उसका विस्तृत विवरण ऊपर दिया जा चुका है । 
परन्तु पुराणों के समर्थकों को ऐसे परस्थर-विरुद्ध प्रतीत होनेवाले 
तथा महापुरुषों के चरित्र को विकृत रूप में पेश करनेवाले कथानकों 
को पढ़कर भी कोई ग्लानि नहीं होती । जो लोग ब्रह्मवेवर्तपुराण' के 
उपर्युक्त प्रसंगों को पढ़कर भी राधा और ऋष्ण के प्रेम को वासना-पंक 
से सर्वथा रहित एवं विशुद्ध श्राध्यात्मिक भावापन्न मानते हैं, उनकी 
विच[र-शक्ित के प्रति खेद ही प्रकट किया जा सकता है। 
राधा के तथाकथित भ्रालंकारिक रूप की समीक्षा करने से पूर्व यह 
देख लेना श्रावरयक है कि 'ब्रह्मवेवर्त' में अ्रवतारवाद का सिद्धान्त एक 
अभिनव रूप में उपस्थित हुआ है। अरब तक की मान्यता तो यह थी 
कि कृष्ण विष्णु के अवतार हैं, परन्तु ब्रह्मवेवर्तेपुराण' ने नक्शा ही 
पलट दिया। यहाँ कृष्ण ही अनादि चिन्मय ब्रह्म ठहराये गये हैं तथा 

ब्रह्मा, विष्ण और रुद्र को उनकी कृति माना गया है। इस पुराण के 
अनुसार कृष्ण का निवास गोलोक में है जहाँ वे श्रपनी आद्या शक्ति 
राधा के साथ निवास करते हैं। गोलोक में राधा के अतिरिक्त अन्य 
गोपियाँ भी रहती हैं। इनमें एक विरजा नामक गोपी भी है । विरजा 
के साथ कृष्ण ने राधा के अनजाने रति-प्रसंग किया । जब राधा को 
इस बात का पता चला तो वह तुरन्त घटनास्थल पर आई, परल्तु 
उसके पहुँचने के पहले ही अपराधी तो फ़रार हो चुका था। कृष्ण 
अन्तर्थधान हो गये और विरजा ने योग-बल से शरीर त्यागकर नदी का 
रूप धारण कर लिया । कृष्ण ने जब अपनी प्रिया को नदी-रूप में 
देखा तो उच्च स्वर से रोने लगे । पुराणकारों ने तो कृष्ण के रुदन को 
भी भगवान्‌ की लीला ही माना है। इसके पश्चात्‌ कृष्ण की आज्ञा से 
विरजा ने पुनः स्त्री-शरीर धारण किया और कृष्ण के साथ रति-क्रीड़ा 
में लीन हो गई। विरजा और कृष्ण का यह संभोग-वर्णन तो नग्नता 
की दृष्टि से सीमा का अतिक्रमण कर जाता है। पुराण के इसी 
कामुकतापूर्ण शछूंगार-वर्णन को देखकर वेंकटेशनारायण तिवारी को 
लिखना पड़ा---भौतिक लीलाओं के वर्णन की नग्नता और कामुकता 
में यह कहना असम्भव है कि कौन किससे और कितना आगे बढ़ गया 
] च 


कृष्ण को पर-स्त्री में श्रासक्त देखकर राधा आ्ञपे से बाहर हो गई । 
उसने कृष्ण की शान में जो कुछ कहा उसे सम्पूर्णतया लिखना हमारा 
प्रयोजन नहीं है, परन्तु एक-दो इलोक नमूने के रूप में लिख देते हैं-- 
है कृष्ण विरजाकान्त गच्छ मत्पुरतो हरे। 
कथं दुनोषि मां लोल रति-चोर-लम्पट ॥।| (३।५९) 
है विरजा के प्यारे, मेरे निकट से दूर हो जाभ्ो ! हे रति-चोर 
लम्पट, मुझे क्‍यों कष्ट देते हो ?” पुनः वह कहती है-- 
शीक्ष॑ पद्मावतों गच्छ रत्नसालां मनोरमाम्‌ । 
ग्रथतवा वनसालां वा रूपेणाउप्रतिमाम्‌ ब्रज ॥ (३।६० ) 
है नद्ीकान्त देवेश देवानां चर गुरोगरो। 
सया ज्ञातो5स्मि भट्र ते गच्छ गच्छ ममाश्रमात्‌॥॥ (३६१) 
हे सुशीले शशिकान्ते हे पद्मावति माधवी। 
निवायंतां च॒ घृर्तो5्यं किमत्राउस्थ प्रयोजनम्‌ ॥ (३।६२) 


१. 'सरस्वती' में प्रकाशित लेख । 

राधा ने कृष्ण के लिए रति-चो र, लम्पट, धू्त जैसे शब्दों का प्रयोग 
किया । अपशब्दों की मानो धारा ही वहा दी | एक श्रन्य प्रसंग में भी 
कृष्ण को बुरा-भला कहने में राधा ने कोई कसर नहीं रक्‍्खी । प्रकृति- 
खण्ड के ११वें अ्रध्याय में जो गंगाविषयक उपाख्यान है उसमें भी 
कृष्ण को गंगा के साथ प्रेम करते देखकर राधा फटकारती है और 
चेतावनी देते हुए कहती है-- 

संगह्येमां प्रियासिष्ठा गोलोकाद गच्छ लम्पट। 
अन्यथा नहि ते भ्रं॑ भविष्यति सुरेश्वर ॥ (११।४५) 

अपनी इस प्रिया को लेकर, हे लम्पट, इस गोलोक से चले जाग्रो, 
ग्रन्यथा अच्छा नहीं होगा । पुराण के इस प्रसंग पर तिवारी जी ने 
ठीक ही लिखा है-- मृत्युलोक में जैसे, वैसे ही स्वर्ग में भी सौतों में 
लड़ाई होती है श्लौर एक से ग्रधिक पत्तियों के पति चाहे विष्णु ही हों, 
उनका जीवन इस सौतिया-डाह के कारण कष्टमय हो जाता है। तब 
यह कृष्ण का गोलोक क्या हुआ्ला, किसी राजा या नवाब का श्रन्त:पुर 
हो गया ! और कृष्ण परमात्मा क्‍या हुए, उनकी स्थिति तो बहुपत्नियों 
से पीड़ित लम्पट-कामी राजा की-सी हो गई ! तिवारी जी का इस 
सम्बन्ध में यह कथन कितना मामिक है-- “गोलोकस्थ परमात्मा श्रीकृष्ण 
की लम्पटता का इतना निश्शंक वर्णन पढ़कर मेरी तो बुद्धि चकरा जाती 
है । सोलहवीं सदी के नवाब और राजा-महाराजा जिस तरह लम्पटता 
करते थे और उनके रणवासों में जेसा जीवन रानियों को बिताना पड़ता 
था, उसी को आदर्श मानकर इस पुराण-लेखक ने जगत्पिता श्री कृष्ण के 
गोलोक की जीवनचर्या में व्यक्त करने की इच्छा की है। 

ब्रह्मवेवर्त पुराण' के उपयुक्त सभी प्रसंग राधा-कृष्ण की विलास- 
लीला का जिस दोली में वर्णन करते हैं वह श्रत्यन्त ग्राम्य तथा संस्क्ृति- 
रुचि के प्रतिकूल है । इन वासनोत्तेजक वर्णनों को पढ़कर कोई भी यह 
कहने का साहस नहीं कर सकता कि यह पुराण व्यास-जेसे विद्वान, 
संयमी तथा तपस्वी ऋषि की रचना है। यह सब होने पर भी लोगों 
को, खास तौर से भक्तजनों को राधा और कृष्ण के सम्बन्ध में भक्ति- 
सम्बन्धी बड़ी-बड़ी आडम्बरपूर्ण बातें कहते सुना जाता है। वे यह 
कहकर पुराणों की रक्षा करने का प्रयत्न करते हैं कि ये सब प्रसंग 
ग्राध्यात्मिक भावों से ओत-प्रोत हैं। ऐसे लोगों के कथन का सारांश 
इस प्रकार से प्रस्तुत किया जा सकता है-- 

(१) राधा और कृष्ण का सम्बन्ध अ्रलोकिक और दिव्य है। 
इसमें किसी प्रकार की मांसलता एवं स्थलता नहीं है । 

(२) प्रसिद्ध वैदिक विद्वान्‌ स्व० पं० श्रीपाद दामोदर सातवलेकर 
ने अपने एक लेख में लिखा था कि राधा का कृष्ण के प्रति पवित्र भक्ति- 
पूर्ण सम्बन्ध था | उसमें कामुकता के भावों को देखना भूल है । 

(३) बंकिम जैसे कष्ण-चरित्र के गम्भीर श्रालोचक यद्यपि राधा 
के अस्तित्व को पुराण-लेखकों का कल्पना-विलास मात्र समभते हैं 
परन्तु पुराणों के मिथ्या उपाख्यानों को एकदम त्याग देने के साहस के 
अभाव में वे इसे पुरुष और प्रकृति का रूपक मानते हैं। बंकिम ने राधा- 
कष्ण-मिलन की घटना का आरभम्भिक भाग तो कृष्ण जन्म खण्ड' से 
उद्धत कर दिया, परन्तु ब्रह्मवेवर्तं-वर्णित राधा-कृष्ण के स्थूल विलास 
का वर्णत करने का साहस उन्हें भी नहीं हुआ । उन्होंने इतना लिखकर 
ही अपनी लेखनी को विराम दिया-- “राधा-कृष्ण के ब्याह के बाद 
किसी वर्णन को यह कहना व्यर्थ है कि ब्रह्मवेबर्ते को रासलीला वस 
यथव है। 

पृं० सातवलेकर जी के उपयुक्त विचार के सम्बन्ध में तो इतना ही 
लिखना पर्याप्त होगा कि “नेष स्थाणोरपराध: यदेन य॑ न पश्यति | 
“यदि ब्रह्मवेवत के शछूुंगारी प्रसंगों की नग्तता को देखकर भी कोई 
उसे दृष्टि से शरोमल करना चाहे तो इसका क्या उपाय है ?” पुराणों 
ने तो कृष्ण-चरित को कलंकित करने में कोई कसर नहीं उठा रक्खी । 
कृष्ण की ज्वान में इसी '्रह्मवेवर्तेपुराण' में लिखे गये निम्न इलोकों की 
बानगी भी देखिये-- 

साक्षाज्जारब्च गोपीनां दुष्टः परमलसम्पट: । 
आगत्य सथुरां कुब्जां जघान मेथुनेत च ॥ 

(कृष्ण जन्म खण्ड, उ० ११५।६१,६२) 

कृष्ण गोपियों के साक्षात्‌ जार, दुष्ट तथा अत्यन्त लम्पट थे । 
उन्होंने मथुरा में जाकर कुष्जा को मैथुन से मार डाला ।' 

ब्रह्मवेवर्त पुराण' का ही दृषित प्रभाव जयदेव, विद्यापति तथा 
चंडीदास प्र पड़ा। चेतन्य की कीतेन-मण्डली भी उससे श्रप्रभावित 
नहीं रही । हिन्दी के सूरदास आदि कवियों ने भी नब्रह्मवैवबते' 
१. क्रष्ण का चरित्र, श्रीपाद दामोदर सातवलेकर, “आ्राय॑मित्र' २६ जून १६५२ 
२. कृष्ण चरित्र, पृ० १७८ 

के आधार पर ही राधा को परकीया वायिका के रूप में उपस्थित कर 
निम्न पद की रचना की जो सामाजिक मर्यादा तथा शिष्ट झूचि के 
सर्वेथा विपरीत है-- 
नीवी ललित गही जदुराई । 
जबहि सरोज धर॒यो थीफल वर तब जलुमति तँहु झाई । 
गोपी-प्रसंग का दिवेचव कनच्ते हुए हम यह भी संकेत दे चके हैं कि 
पुराण-वर्णित क्ृष्ण-गोपी तथा कृष्ण-राधा के इन श्ांगारी प्रसंगों ने 
कालान्तर में रामोपासक-सम्प्रदाय को भी प्रभावित किया। जहाँ 
गोस्वामी तुलसीदास ने राम और सीता के मर्यादित आदर्श पति-पत्नी- 
प्रेम का एर्ण संयम के साथ चित्रण किया है, वहाँ परवर्ती रामावत- 
सम्प्रदाय में परक्षोया-प्रेममाव ने प्रवेश किया जिससे मर्यादा पुरुषोत्तम 
राम भी अपने एकपत्नी-ब्रत को त्यागकर नीता की मौतों के प्रति प्रेम 
की पेंगें बढ़ाते हुए चित्रित किये गये हैं। रामोपासक सखी-सम्धरदाय 
की कलुषित कहानी भी उत्तवी ही विक्वत है जितनी कृष्ण-भक्त कवियों 
का वह काव्य, जिसमें राधा-कृष्ण के वाम से उद्दाम श्रृंगार की पंकिल 
धारायें बहाई गई हैं। 
ग्रब हम उन लोगों के तर्कों पर विचार करें (बंकिम भी इसमें 
सम्मिलित हैं) जो राधा और हृष्ण को प्रकृृति और पुरुष का प्रतीक 
मानकर पुराण-वर्णित इन थ्रेम-प्रसंगों को रूपक सिद्ध करना चाहते हैं। 
इनके कथनानुसार वेष्णवों की राधा वही है जो सांख्यकार की मूल 
प्रकृति है तथा प्रकृति-रूपी राधा का पृरुष-रूपी ऋष्ण के साथ विवाह 
विधि-सम्पादित है। जिस प्रकार पुरुष के साहाय्य अथवा उसके नेकट्य 
से ही प्रकृति सुष्टि-रचना में समर्थ होती है, उसी प्रकार क्रंष्ण और 
राधा सम्मिलित रूप से ही सृष्टि-प्रपंच की रचना में समर्थ होते हैं । 
बंकिस ने अपनी बात को सिद्ध करने के लिए 'सांख्य दर्णन' के सिद्धान्त 
को विस्तारपूर्वक उद्धत किया है। ब्रह्मवेवर्ति! तथा 'विण्णू पुराण' के 
लम्बे-लम्बे उद्धरण भी इसी बात को सिद्ध करने के लिए दिये हैं, पर्तु 
हमारी श्रापत्तियाँ स्पष्ट हैं-- 
१. राधा-कृष्ण को पुरुष और प्रकृति का वाचक मानने में पूववे- 
पक्षी के पास कौन-से शास्त्रीय प्रमाण हैं ? क्‍या 'सांख्यदर्शन' के किसी 
१. द्रष्टव्य--रामचन्द्र शुक्ल रचित “हिन्दी साहित्य का इतिहास” तथा 'वर्तेमान 
श्री अयोध्या माहात्म्य नामक पुस्तक । 

मूल या व्याख्या-प्रन्थ में भी कोई ऐसा संकेत मिलता है जिसके ग्राधार 
पर पुराण-वर्णित इस प्रसंग को दर्शन का जामा पहनाया जा सके ? 
यदि नहीं तो सांख्य-शास्त्र से राधा-तत्त्व को पुष्ट करना बालू में से 
तेल निकालने के तुल्य है । 

२. यदि पुराणों में कहीं राधा को मूल प्रकृति और कृष्ण को पुरुष 
कहा गया, वहाँ तक तो ठीक, परन्तु यह अन्वेषणीय है कि इनके 
सम्बन्ध-विवेचन में पुराणकार को ऐसी क्या आवश्यकता पड़ी कि वह 
स्थूल संभोगात्मक ब्यौरे देकर ही पुरुष-प्रकृति के दर्शन-प्रतिपादित 
स्वरूप एवं सम्बन्ध की विवेचना करे ? पुराणों के इन घोर श गारी 
प्रसंगों से सांख्य-वणित दाशनिक सिद्धान्त की संगति कैसे लगेगी ? 
राधा और क्रृष्ण के जिन शारीरिक सम्बन्धों का खुलकर पुराणकार 
ने वर्णन किया है उन्हें 'सांख्यदर्शन' के सन्दर्भ में कैसे व्याख्यात किया 
जायगा ? 

निश्चय ही इन आपत्तियों का उत्तर रूपक माननेवाले महानुभावों 
द्वारा दिया जाना सम्भव नहीं है। श्रत:, राधा-कृष्ण के प्रेम को आध्या- 
त्मिक रूपक माननेवालों की धारणा ताश के पत्तों के महत्त्व की भाँति 
धराशायी हो जाती है । वस्तुतः पुराण-बर्णित राधा-कृष्ण तो वासना- 
लोक के तुच्छातितुच्छ क्ृमियों के तुल्य ही हैं। उनकी तुलना आपर्ष- 
दर्शनों में प्रतिपादित सिद्धान्तों से करना सर्वंथा अनुचित एवं श्रन्याय- 
पूर्ण है। 

राधा-कृष्ण-प्रेम की इस निराधार कल्पना ने देश के चरित्र को 
कितना विक्ृत कर दिया है, इसका कोई लेखा-जोखा नहीं है । हमारे 
देशवासियों का आचार और चरित्र, उनका श्रोज और तेज, बल और 
पराक्रम ऐसी ही दूषित श्वू गारी कथाओं तथा वासनोत्तेजक श्राख्यानों 
से नष्ट हुआ है | गोकुलिए ग्रुसाइयों की लीलाओ्ों तथा गोविन्द भवन' 
जेसे व्यभिचार के श्रड्डों को प्रोत्साहन देने में राधा-कृष्ण-प्रेम के ये 
विकृृत प्रसंग ही उत्तरदायी हैं। प्रसिद्ध पुरातत्त्वज्ञ डॉ० रामकृष्ण- 
गोपाल भंडारकर ने इस सम्बन्ध में ठीक ही लिखा है--“क्ृष्ण की 
श्रपेक्षा राधा को प्रमुखता देनेवाली उपासना-प्रणाली ने एक ऐसे सम्प्र- 
दाय को जन्म दिया जिसके सदस्य स्त्रियोचित व्यवहारों को धारण 
करते हैं, यहाँ तक कि मासिक धर्म का भी अ्रभिनय करते हैं। उनके 
आचार-व्यवहार और कार्य इतने घृणाजनक होते हैं कि वे स्वयं भी 

जनता के समक्ष नहीं आते । उतका उद्देश्य राधा की सखियाँ या सेविका 
बनने का होता है श्लौर सम्भवत: इसीलिये यह सखीभाव' की उपासना 
कहलाती है। यहाँ इसका उल्लेख करने की आावश्यकंता इसलिये पड़ी 
कि जब दासम्पत्य-भाव को स्थूल रूप प्रदान किया जाता है तो इस 
प्रकार के घृणोत्पादक भ्रष्टाचार का उत्पन्त हो जाना अ्रवद्यम्भावी 


ही है ।”” 

ग्रध्याय १२ 
न्दावन की अवदिष्ट लीलाय 


भागवत' में कुछ ऐसी घटनायें मिलती हैं जिनका उल्लेख महा- 
भारत', हरिवंश” और “िष्णुपुराण' में भी नहीं है। ये घटनायें 
निम्नलिखित हैं-- 

(१) नन्‍्द जी एक दिन यमुना में स्नान कर रहे थे कि वरुण के 
दूत उन्हें पकड़कर अपने स्वामी के पास ले गये। कृष्ण उन्हें छुड़ाकर ले 
आये ।* सम्भवतः नंद को कृष्ण ने नदी में से डबते बचाया होगा। 
इसी घटना को पुराण-लेखक ने श्रतिरंजित रूप दे दिया है । 

(२) एक दिन एक साँप ने नंद को पकड़ लिया। ऋष्ण ने साँप 
को मारकर उन्हें छड़ा लिया। 'भागवत' के अनुसार वह सुदर्शव नामक 
विद्याधर था। कृष्ण के हाथ से मारा जाकर वह स्व-स्थान को चला 
गया ।* कथा का तात्पय केवल इतना ही है कि कृष्ण ने एक बार 
नंद को साँप से बचाया । 

(३) शंखचूड़ नामक एक यक्ष एक दिन गोपियों को पकड़कर ले 
गया । कृष्ण और बलराम उसके पीछे दौड़े और उसे मारकर गोपियों 
की रक्षा की ।* 

भागवत के अतिरिक्त ग्रन्य ग्रन्थों में इन घटनाओ्रों का उल्लेख न 
होने के कारण ये सभी संदिग्ध ठहरती हैं । 

श्ररिष्टासुर और केशी तामक असुर, बैल और घोड़े का रूप धारण 
कर आये तथा उन्होंने कृष्ण को मारने का विचार किया, परन्तु ये 
दोनों कृष्ण के हाथों मारे गये ।* शिशुपाल ने इन घटनाओं का वर्णन 
इस प्रकार किया है--“यदि इन्होंने बचपन में एक गिद्ध को मार डाला 
भागवत, १०२८ 
वही, १०३४ 
वही 
भागवत, १०।३६,३७; विष्णु पुराण, ५।१४-१६ 

तो इसमें श्राइचयं की क्‍या बात है ? युद्ध न जाननेवाले अरव और बैल 
को भी मार डाला हो तो इसमें कोई विचित्रता नहीं।” इसी के 
आधार पर शअ्रगले श्लोक में वह कृष्ण को गोघ्न' भी कहता है ।* इन 
उद्ृष्ड पशुओं को मारने में कृष्ण का अश्निप्राय यही था कि मनुष्य- 
समाज का अहित करनेवाले पशुश्रों को दण्ड देना भी धर्म है। 
इन घटनाओं की चर्चा करते समय बंकिम को अथवंबेद' और 
ऋणग्वेद' के उन प्रकरणों का स्मरण हो आता है जिनमें उनके अनुसार 
केशी-वध की चर्चा है। वे लिखते हैं--“केशी-वध का वत्तान्त श्रथवे- 
संहिता में है ' 'ऋग्वेद-संहिता में एक केशी-सूक्त है ।* यह केशी कौन 
है, इसका पता नहीं ।* हम इस सम्बन्ध में अपना मन्तव्य पहले ही 
प्रकट कर चुके हैं कि कृष्ण-चरित का विवेचन करते समय वेद के 
संदर्भ को देखने की कोई ग्रावश्यकता नहीं है। वेदों का काल कृष्ण के 
काल से बहत पहले का है। उसमें किसी लौकिक इतिहास का वर्णन 
भी नहीं है, अतः कृष्ण के जीवन-प्रसंगों की वेदों में तलाश व्यर्थ है । 
कृष्ण के बाल्य और कैशोर काल की जिन घटनाओं का विवेचन 
ऊपर हुआ है, उनके ग्राधार पुराण-पग्रन्थ हैं । ये सब घटनायें अलौकिक 
झौर अप्राकृतिक तत्त्वों से भरपूर हैं तथा कृष्ण के जीवन-चरित के 
मुख्य आधार-प्रन्थ महाभारत' में इनका कहीं विस्तारपूर्वक उल्लेख 
नहीं मिलता, यत्र-तत्र छटपुट संकेतों का मिलना भिन्‍न बात है। यदि 
इनमें सत्यता है तो इतनी ही कि गअ्रत्याचारी कंस के भय से बलराम 
र कृष्ण का पालन-पोषण नंद के घर पर हुआ | वहाँ उनका बाल्प- 
काल बड़े आनन्द से व्यतीत हुआ । कृष्ण अपने भुवन-मोहन-रूप और 
आये-जनोचित गुणों के कारण जन-साधारण में बड़े लोकप्रिय हुए 
उन्होंने कैशोर वय में ही वृन्दावन के अ्रनेक अनिष्टकारी पशुश्रों को 
मारकर अपनी वीरता का परिचय दिया तथा जिस गोप-समाज में वे 
रहते थे, उसे निर्भीक बनाया। उनके जीवन के प्रारम्भिक भाग की 
यही भाँकी है । 
१. यदह्यनेन हतो वाल्ये शकुनिश्चित्रमत्र किम्‌ । 
तो वाश्ववृषभो भीष्म यौ न युद्धविशारदौ ॥। (सभापवे, ४१।७) 
सभापवे, ४१।१६ 
ऋग्वेद, मण्डल १०, सृक्त १३६ 
४. क्ृष्ण-चरित्र, पृ० १६४ 

वृन्दावन की लीलायें समाप्त हुई। इसके पश्चात्‌ कृष्ण मथुरा 
गये और वहाँ उन्होंने अ्रत्याचारी कंस को मारकर उसके पिता उम्रसेन 
को राजगद्दी पर अभिषिक्त किया। धर्मराज्य-संस्थापन के जिस उद्देश्य 
को कृष्ण ने अ्रपने भावी जीवन में पूर्ण किया, उसका प्रारम्भ कंस-वध 
से ही होता है। 'भागवत' में कंस-बध की कथा विस्तारपुर्वक वणित 
है | कृष्ण के बल और पराक्रम के समाचार जब कंस को मिले तो वह 
चिन्तित हो उठा । देवषि नारद ने भी यह सूचना दे दी थी कि बलराम 
और कृष्ण वसुदेव के ही पुत्र हैं तथा उसने देवकी की जिस श्राठवीं 
संतान को मारा था वह तो नंद की पुत्री थी। अरब कृष्ण को मारने के 
उपाय सोचे जाने लगे। कंस ने एक धनुष-यज्ञ का आयोजन किया 
और यादव अक्रर को कृष्ण तथा बलराम को मथुरा लिवा लाने के 
लिए भेजा । अक्रूर के साथ राम श्र कृष्ण मथुरा पहुँचे तथा कंस के 
दरबार में जाने की तेयारी करने लगे । 

'भागवत के अनुसार जब उन्होंने राजसभा में जाने के लिए प्रस्थान 
किया तो मार्ग में एक उद्ृण्ड धोबी की हत्या की तथा एक माली से 
सत्कार ग्रहण किया।' यहाँ तक तो ग्रनीमत थी, किन्तु भागवतकार 
इतने से ही संतुष्ट नहीं हुआ । उसने आगे कुब्जा-प्रसंग उपस्थित कर 
एक बार पुन: कृष्ण के चरित को छूंगार रस में श्राप्लावित कर दिया । 
'महाभारत' में कुब्जा की कथा का कोई संकेत नहीं है। “विष्णुपुराण' 
में यह कथा श्राई तो है, परन्तु भागवत' की भाँति उसका शअ्रतिरंजित 
विस्तार नहीं है। भागवत' में लिखा है कि 'राजदरबार के मार्ग में 
कंस की दासी कुब्जा ने राम तथा कृष्ण को चंदन तथा अंगराग भेंट 
किया। इस सत्कार के पुरस्कार-रूप में कृष्ण ने कुब्जा के वनक्रांग को 


१. भागवत, १०।४१; विष्णपुराण, ५॥१६ 

सीधा कर दिया तथा उसकी कुरूपता दूर कर उसे सुन्दर युवती बना 
दिथा। कुब्जा ने जब उनसे स्वगृह पधारकर उसे कृतक्ृत्य करने की 
प्रार्थना की तो कृष्ण ने कहा कि कार्य पूरा कर वे अश्रवश्य उसके घर 
आयेंगे। यहाँ 'भागवत' में प्रयुक्त वचन हमारे मन में नानाविध 
शंकाश्रों को जन्म देते हैं। भागवत' में लिखा है--“जब बलराम जी 
के सामने ही कुब्जा ने इस प्रकार प्रार्थना की तों श्रीकृष्ण ने हँसते हुए 
उससे कहा, “सुन्दरी ! मैं तुम्हारे घर आऊँगा क्योंकि संसारी लोग 
तुम्हारे-जेसे के घर जाना अपनी मानसिक व्याधि सिठाने का साधन 
समभते हैं किन्तु पहले मुझे अ्रपना काम तो कर लेने दो ! हमारे-जसे 
बटोहियों को तुम्हारा ही आज्तरा है।” कृष्णांकित भाग हमारे मन में 
अनेक दंकायें उत्पन्त करते हैं। कहीं कुव्जा प्रच्छनन वेश में रहनेवाली 
कोई वारवनिता तो नहीं थी ? वलराम जो के सामने ही कुव्जा के 
ऐसी प्रार्थना करने पर कृष्ण पहले तो कुछ संकुचित हुए होंगे, परन्तु 
पुनः लज्जा त्यागकर उन्होंने उसका प्रस्ताव स्वीकार कर लिया। 
संसारी लोगों का कुब्जा के घर जाकर मानसिक व्याधि मिटाने का 
क्या अ्रथ है ? कृष्ण का यह कथन तो हमारे संदेह को और भी पुष्ट 
करता है कि 'हमारे-जैसे बटोहियों को तुम्हारा ही आसरा है ।' ऐसा 
लगता है कि कुब्जा का मकान कोई सार्वजनिक मनोरंजन-गृह होगा 
जहाँ परदेशी मुसाफ़िर आकर अपना समय विलास-तीड़ाप्रों में व्यतीत 
करते होंगे । कृष्ण ने अ्रपनी प्रतिज्ञा पूरी की। कंस-वध के कार्य को 
पूरा कर वे कुब्जा के निवास पर पहुँचे । भागवत' में लिखा है कि 

जा नवीन मिलन के संकोच से झिफक रही थी । तब कृष्ण ने उसे 
अपने पास बुला लिया और उसकी कंकण से सुशो भित कलाई पकड़कर 
अपने पास बेठा लिया तथा उसके साथ क्रीड़ा करने लगे। अ्रधिक 
लिखने की झ्रावश्यकता नहीं है । जो लोग श्रब भी कृष्ण को १०-११ 
वर्ष का बालक समझकर पुराण-बणित कथाग्रों को निर्दोष सिद्ध किया 
चाहते हैं, उनकी बुद्धि की बलिहारी है। 


एष्यामि ते गृहे सुश्र: पुंसामाधिविकर्शनम्‌ | 

साधितार्थोश्यूहाणां नः पान्थानां त्वं परायणम्‌ ॥ (भागवत, १०।४२।१२) 
आहय कान्‍्तां नवसंगमद्विधां विशंकितां कद्भुणभूषिते करे । 

प्रगुद्म शय्यामधिवेश्य रामया रेमेइनुलेपापंणपुण्य लेशया ।। (१०।४५॥६) 


११० क्ृष्ण-चरित 


ब्रह्मवैवर्त! का कुब्जा-प्रसंग' तो परिष्कृत रुचि के और भी 
प्रतिकूल है। अश्लीलता में वह सबसे बाज़ी मार ले गया है। अतः 
उसका उल्लेख करना भी शिष्ट जनों की रुचि के प्रतिकूल है।' 

कुब्जा पर कृपा करके कृष्ण धनुष-यज्ञशाला में पहुँचे | यहाँ उन्होंने 
धनुष को तोड़ा और कंस-प्रेरित कुवलयापीड़ हाथी” तथा चाणूर एवं 
मुष्टिक नामक महामललों को परास्त किया।” इसपर कंस बहुत 
बिगड़ा और उसने नंद को कैद करने, वासुदेव को मार डालने तथा 
राम एवं कृष्ण को नगर से बाहर निकाल देने की आज्ञा दी । कंस के 
इस दण्ड-विधान को सुनते ही कृष्ण कूदकर कंस के सिहासन तक पहुँच 
गये और उसके केश पकड़कर भूमि पर गिरा दिया तथा मार डाला । 
कंस को मारकर उसके पिता महाराज उमप्रसेन का राज्याभिषेक 
किया ।* 

महाभारत' में यह वर्णन कुछ भिन्‍त प्रकार से आया है। सभापरव 
के श्रन्तगंत जरासंघ-वध की पूर्वेपी ठिका में कृष्ण ने युधिज्ठिर के सम्मुख 
अपनी कथा इस प्रकार प्रस्तुत की-- कुछ काल पश्चात्‌ कंस ने यादवों 
को सताया और बुह॒द्रथ-पुत्र जरासंध की कन्याओं से उसने अपना 
विवाह किया । जरासंध से सम्बन्ध स्थापित हो जाने पर कंस ने ससुर 
के बल से ज्ञातिवालों को हराकर बड़ाई प्राप्त की। उस दुरात्मा के 
द्वारा भोजवंशी वृद्ध राजाश्रों को सताये जाने पर मैंने बलराम के साथ 
मिलकर प्रसिद्ध कंस को मारा, सो हमसे एक प्रकार का ज्ञाति-उद्धार 
का कार्य हआा ।' 


१. द्रष्टव्य--ब्रह्मवंव्तपुराण की समीक्षा', ले० डॉ० भवानीलाल भारतीय, 
सत्य प्रकाशन मथ्‌ रा, श्रावणी २०२६ वि०, कुब्जा-प्रसंग, पृ० ३४-३६ 

२. भागवत, १०, पृ०, १४३ 

३२. भागवत, १०, पृ०, १४४--ब्रह्मपुराण' में लिखा है कि मुष्टिक को बलराम 
ने तथा चाणूर को कृष्ण ने मारा, किन्तु “भागवत” में इन दोनों का कृष्ण 
द्वारा मारा जाना ही उल्लिखित है। अब “भागवत” का कथन ठीक है या 
बह्मपुराण” का, इसका निर्णय कौन करे ? पौराणिकों की सम्मति में तो 
दोनों के लेखक भगवान्‌ व्यास ही हैं। पुनः एक ही लेखक की रचनाओं में 
परस्पर-विरोध क्‍यों ? 

४. भागवत, १०, पृ०, अध्याय/४५ 

५. सभापषव, अध्याय १४-३०-३४ 


कंस-वध १११ 


पूर्वोक्त विवरण में कंस द्वारा राम और कृष्ण को मथुरा बुलाने 
का कुछ भी संकेत नहीं है। इससे यही विदित होता है कि कंस के 
भत्याचारों से यादव बड़े दुःखी थे; परन्तु उस समय ऐसा कोई नहीं 
था जो उसके अन्याय और ग्रत्याचार के विरुद्ध आवाज़ उठाकर उसके 
स्वेच्छाचार को समाप्त कर देता । वृद्ध पुरुषों ने तो उल्ठे राम और 
कृष्ण को ही मथुरा त्यागकर चले जाने की सम्मति दी। कंस का निग्नह 
करने में उन्हें बलराम की सहायता मिली, यह तो स्पष्ट ही है। अन्य 
यादवों ने चाहे कंस के भय एवं झ्रातंक के कारण प्रत्यक्ष रूप में उनकी 
सहायता न की हो, परन्तु उनकी सहानुभूति तो कृष्ण की ओर ही थी । 

इस प्रकार धर्मराज्य-स्थापना की ओर कृष्ण का यह पहला क़दम 
था । इसमें उन्हें अपूर्व सफलता मिली । यदि वे चाहते तो कंस के बाद 
स्वयं मथुरा के राजा बन सकते थे, परन्तू उन्होंने ऐसा न कर कंस के 
पिता को ही, जो राज्य का वास्तविक अधिकारी था, राजा बनाया । 
यह कार्य उनकी उदारता, न्यायप्रियता और धर्म के प्रति अ्रगाध निष्ठा 
का सूचक है। कृष्ण के लिए धर्म ही प्रधात वस्तु थी । यह बंकिम का 
कथन है' और दयाननन्‍्द के अनुसार उन्होंने जन्म से मरण-पर्यनत कुछ 
भी अधरमस का काम नहीं किया ।* धर्म-संस्थापन की प्रतिज्ञा उन्होंने 
इसी लिये की थी और उनकी यह हादिक अभिलाषा भी थी कि इस 
प्रयोजन की पूर्ति के लिए वे पुन:-पुन: घरा-धाम पर जन्म धारण करें ।* 


१. कृष्ण-चरित्र 

२. सत्यार्थप्रकाश, एकादश समुल्लास 

३. गीता का 'यदा यदा हि धर्मस्य' प्रसिद्ध लोक तथा इसपर स्वामी दयानन्द 
का सत्यार्थप्रकाश' के सप्तम समुल्लास में उल्लिखित मत । 


अध्याय १४ 
शिक्षा ओर अध्ययन 


भागवत' में लिखा है कि कंस को मारने के पदचात्‌ कृष्ण श्र 
बलराम का वसुदेव के पुरोहित गर्गाचार्य द्वारा यज्ञोपवीत हुआ और 
वे नियमपुर्वक गायत्री द्वारा संध्योपसना में प्रवुत्त हुए ।' विद्याध्ययन 
के लिए उन्हें उज्जेन-निवासी काइयप-गोजत्रीय सानदीपनि नामक श्राचार्य 
के आश्रम में भेजा गया । यहाँ रहकर उन्होंने विधिपूर्वक शास्त्रों का 
अ्रध्ययत किया । उनके पाठ्यक्रम में षडंग-सहित वेद, धनुर्वेद आदि 
उपवेद, मनुस्मृति, मीमांसा, तक (न्यायशास्त्र) श्रादि का उल्लेख 
मिलता है। इसके अतिरिक्त उन्होंने संधि, विग्रह, यान, आसन, द्वेत 
तथा आश्रय, इन छः भेदों से युक्त राजनीति का भी अध्ययन किया ।* 

अद्भुत रस को प्रश्नय देनेवाले पुराण-लेखकों को इस सीधे-सादे 
वर्णन से संतोष नहीं मिला तो उन्होंने लिख दिया कि ये सब विद्यायें 
कृष्ण ने चौसठ दिनों में ही सीख लीं।* यहीं तक खैर रही कि कृष्ण को 
विद्याध्ययन के लिए पुराण-लेखकों ने ६४ दिनों की अ्रवधि तो प्रदान 
की, अभ्रत्यथा क्ृष्णस्तु भगवान्‌ स्वयं माननेवालों के लिए तो कृष्ण का 
क्षण-मात्र में समस्त विद्याश्रों का निधान बन जाना भी सम्भव था। 
पुराणों में तो यह भी लिखा है कि गुरु-दक्षिणा के रूप में सान्‍्दीपनि ने 
अपने मृत पुत्र को यमलोक से ला देने की प्रार्थना कृष्ण से की । कृष्ण 
तुरन्त यम की नगरी में पहुँचे और मृत गुरु-पुत्र को लेकर श्राये तथा 


१. ततश्च लब्ध संस्कारो द्विजत्वं प्राप्य सुब्रतो 
गर्गाद्यदुकुलाचार्याद्गायत्र ब्रतमास्थितौ ॥ 
--भागवत, दशम स्कन्धघ, पू०, ४५॥२६ 
२. प्रोवाच वेदानखिलान्साज़ोपनिषदो गुरु: ।---१ ०।४५।३३ 
स रहस्यं धनुवेंद॑ धर्मानतयायपर्थास्तथा । 
तथा चान्वीक्षिकीं विद्या राजनीति च षडिवधम्‌ ॥ ---१०॥४५॥ ३४ 
३. विष्णुपुराण, ५।२१-२२ 


शिक्षा और अध्ययन ११३ 


गुरऋण से उऋण हुए ।* इस कथा में ऐतिहासिक तत्त्व कुछ भी नहीं 
है। केवल कृष्ण का ईश्वरीय गौरव स्थापित करने के लिए ही ऐसी 
कथाश्रों की रचना हुई है । 
भागवत' के अतिरिक्त महाभारत में भी कृष्ण की विद्वत्ता तथा 
योग्यता के प्रमाण मिलते हैं जिनसे ज्ञात होता है कि वे निखिल वेद- 
वेदाज़ों के पारदर्शी विद्वान थे और उन्होंने विभिन्‍न विद्यात्रों का 
तलस्पर्शी अ्रध्ययत किया था । 
सभापव॑ में जहाँ भीष्म ने कृष्ण की अग्रपुजा का प्रस्ताव रक्‍खा है, 
वहाँ वे कृष्ण महाराज के अन्य गुणों की चर्चा करने के साथ-साथ यह 
भी कहते हैं-- 
बेद - वेदाज्ध - विज्ञान बल चाप्यधिक तथा। 
नणां लोके हि को5न्योउस्ति विशिष्ट: केशवादते ॥ 
(३८। १६) 
अर्थात्‌ विद, वेदांग, विज्ञान और बल आदि सभी गुण श्री कृष्ण में 
विद्यमान हैं | मनुष्य-लोक में केशव के अ्रतिरिक्त और कौन श्रधिक 
गुण-सम्पन्न है ? कृष्ण की वेदज्ञता के अन्य प्रमाण भी मिलते हैं। 
छानन्‍्दोग्य-उपनिषद्‌ के अनुसार उन्होंने घोर झंगिरस ऋषि से ब्रह्म- 
विद्या सीखी थी । उनकी तपस्या के भी अनेक प्रमाण 'महाभारत' में 
मिलते हैं । 


१, भागवत, १०॥४४५ 
२. छान्दोग्योपनिषद, ३।१६।६ 


अध्याय १४ 
जशासंध और कालयवन 


मगध का प्रतापी सम्राट जरासंध कंस का ससुर था ।' कंस के 
मारे जाने पर उसकी दोनों पत्नियाँ श्रस्ति और प्राप्ति श्रपने पिता के 
पास रोती-पीटती गईं। जरासंघ को अपनी विधवा पुत्रियों की यह 
यह दुर्देशा देखकर कृष्ण पर अत्यन्त क्रोध आया और उसने एक सेना 
लेकर मथ्रा पर चढ़ाई कर दी। यद्यपि जरासंध की सेना का कोई 
पार नहीं था, फिर भी हृष्ण के सेनापतित्व में यादवों ने उसे मार 
भगाया । भागवत' में लिखा है कि जरासंध को बलराम ने पकड़ 
लिया और फिर क्रष्ण की झम्मति पर झुकक्‍त कर दिया। इस प्रकार 
जरासंध ने सत्रह बार सथूुरा पर आक्रमण किया और प्रत्येक बार उसे 
प्राजय ही मिली। अ्रन्तिम बार जब जरासंध का आक्रमण हुआ तो 
मथरावासियों के समक्ष एक नई विपत्ति आई। 

कालयवन नामक एक स्लेच्छ राजा ने अपनी सेना लेकर मथूरा 
को जा घेरा ।* क्ृष्ण ने इस श्रप्रत्याशित विपत्ति का सामना करने के 
लिए एक अभिनव उपाय ढूँढ निकाला। वे अकेले ही शस्त्रास्त्रों से 
सुसज्जित होकर नगर से बाहर निकले। कालयवन ने जब देखा कि 
उसका बात्रु श्रकेला ही शा रहा है तो वह उनकी ओर लपका । कृष्ण 
जी भाग निकले | भागते-भागते उन्हें एक पर्वतीय गुफा दिखाई थी । 
वे उसमें प्रविष्ट होकर एक श्रोर छिप गये। उस गुफा में मुचकुन्द 
नामक एक अत्यन्त वीर पुरुष अनेक युद्धों में लड़ने के पश्चात्‌ विश्राम 
कर रहा था। कृष्ण ने छिपने से पूर्व अपना उत्तरीय मुचकुन्द को 


१. न ओ के साम्राज्य-विस्तार के लिए सभापव का १४वाँ अध्याय द्र॒ष्टय्य 
| 

२. संग्रामेष्ष्टादशावरे ।--सभापवे, १४।४० 

३. विष्णुपुराण, अंश ५, अध्याय २३ 


जरासंध और कालयवन ११५ 


ग्रोढ़ा दिया । कालयवन ने गुफा में प्रविष्ट होते ही कौशेय वस्त्र ओढ़े 
एक पुरुष को सोये हुए देखा तो उसने समझा कि यह ऋष्ण ही है जो 
ग्रपतती जान बचाने के लिए वस्त्र ओढ़कर सोने का बहाना कर रहा 
है। उसने सोये व्यक्ति को जोर से लात मारकर जगाया। भागवत 
में लिखा है कि मुचकुन्द की क्रोधाविष्ट दृष्टि के पड़ते ही कालयवन 
जलकर भस्म हो गया ।* इस चमत्कारपूर्ण कथांश को यदि हम छोड़ 
भी दें तो इतना अवश्य हुआ होगा कि कालयवन ने अपने से अधिक 
दुर्धब॑ और दुर्जेय, अप्रत्याशित शत्रु मुचकुन्द का सामता करने में अपने 
को असमर्थ पाया हो और वह उसी के हाथों मारा गया । 

कालयवन का इस प्रकार अ्रन्त होने के पश्चात्‌ महाराज पुन: मथुरा 
में आये | इसी समय जरासंध का ग्रठारहवाँ श्राक्रमण हुआ । इस बार 
शत्र-सेन्य को श्रधिक प्रबल तथा दुःसह समभझकर उन्होंने एक नवीन 
उपाय खोज निकाला उन्होंने मथुरा से पलायन किया और पश्चिम 
की ओर चल पड़े। मथुरा त्यागने और नीतिज्न होने के कारण जरासंध 
का इस युद्ध में सामना न करने के कारण भक्ततों ने कृष्ण को “रणछोड़' 
नाम से पुकारा है। जरासंध ने भागते हुए कृष्ण का पीछा किया। 
कृष्ण चलते-चलते प्रवर्षण पर्वत पर पहुँचे और वहाँ कुछ दिन निवास 
कर परिचमी समुद्र के किनारे समुद्र से आावेष्टित द्वारिका नगर में 
पहुँचे । इसी स्थान को उत्होंने अपनी नवीत राजधानी वबनाया। 
भागवत में कृष्ण का प्रवर्षण पर्वत से जरासंध की सेना को लाँचते 
हुए कूदने का उल्लेख है' जो अलौकिक होने के कारण ग्राह्म नहीं है। 
जरासंध इस बार भी कृष्ण का कुछ भी अनिष्ट नहीं कर सका और 
निराश होकर लौट गया। जरासंघ और कालयवन जेसे धूर्तों और 
शठतापूर्ण ग्राचरण करनेवालों को नीतिमत्ता से परास्त करना कृष्ण 
की चातुरी एवं कूटनीति का उत्तम उदाहरण है। 

ग्रावश्यकता पड़ने पर रणक्षेत्र से पलायन कर जाने को भी राज- 
नीति-विशारद अनुचित नहीं समभते । मह॒षि दयाननद ने भी क्षात्रधर्मं 
के कत्तंव्यों का निर्देश करते हुए लिखा है-- युद्ध में भी दृढ़ निरशंक 
रह के उससे कभी न हठना, न भागना अर्थात्‌ इस प्रकार से लड़ना कि 


१. भागवत, दशम स्कन्ध, प्‌ ०, अध्याय ५१ 
२. भागवत, दशम स्कच्ध, पू ०, अध्याय २२ 


११६ कृष्ण-चारित 


जिससे निश्चित विजय होवे श्राप बचे, जो भागने से वा शत्रुओं को 
धोखा देने से हो तो ऐसा ही करना ।” आगे राजधर्म के प्रकरण में वे 
पुनः लिखते हैं-- “कभी-कभी शत्रु को जीतने के लिए उनके सामने से 
छिप जाना उचित है क्योंकि जिस प्रकार से शत्रु को जीत सके वेसा 
काम करे, जैसा सिंह क्रोध से सामने आकर शास्त्राग्नि में शीघ्र ही 
भस्म हो जाता है, वेसे मु्खेता से नष्ट-अष्ट न हो जावे ।* ऋषि के 
इस कथन तथा कृष्ण के उपर्युक्त आचरण में कितना साम्य है, यह 
किसी से भ्रविदित नहीं रहेगा। वस्तुतः कृष्ण राजनेतिक कूट-विद्या के 
विलक्षण जानकार थे और अवसर आने पर उसका प्रयोग भी करते थे। 

'महाभारत' में जरासंध-विषयक घटना कुछ भिन्‍न प्रकार से 
उल्लिखित है। महाराज युधिष्ठिर के सम्मुख अपने जीवन की भ्रतीत- 
कालीन घटनाओं का वर्णन करते हुए कृष्ण ने कहा--“जब जरासंध 
युद्ध के लिए उपस्थित हुआ तो हमने एकत्र होकर परामर्श के पदचात्‌ 
निश्चय किया कि यदि हम शत्रुनाशक बड़े-बड़े अस्त्रों से तीन सौ वर्ष 
तक भी लड़ेंगे, तब भी उसका बलक्षय नहीं होगा, क्योंकि वह असीम 
बलशाली है | हंस श्लौर डिम्भक नामक जो दो पुरुष उसके सहायक हैं 
वे झस्त्रों से मारे जानेवाले नहीं हैं। जरासंध, हंस और डिम्भक, ये 
तीनों मिलकर तीनों लोकों को जीत सकते हैं। हुआ यह कि हंस नामक 
एक अन्य प्रख्यात राजा था। बलराम ने युद्ध में उसे मार डाला। 
डिम्भक ने किसी से हंस के मारे जाने का समाचार सुनकर यह निश्चय 
किया कि उसके बिना जीवन व्यर्थ है, अतः वह यमुना में डूबकर मर 
गया। अपने सहायकों की मृत्यु का समाचार सुनकर राजा जरासंध 
उदास मन से अपने घर की ओर चला गया । जरासंध के लौट जाने 
पर हम आ्ञानन्दित होकर मथरा में रहने लगे ।”* 

कुछ समय पश्चात्‌ जब कंस की पत्नी ने पति की मृत्यु का दुःख 
मानकर अपने पिता जरासंध को यह कहकर उभाड़ना चाहा कि आप 
मेरे पतिघाती का नाश करें, तब हमने उदास होकर मथुरा से भागना 
चाहा | जरासंध के इस आसन्‍्न भय से हमने परस्पर परामर्श किया 





१. सत्याथंप्रकाश, चतुर्थ समुल्लास 
२. सत्याथंप्रकाश, षष्ठ समुल्लास 
३. महाभारत, सभापवं, अध्याय १४, श्लोक ३६-४५ 

और अचन्ततः अपने ऐश्वर्य को आपस में बाँटकर हमने पदिचिम दिशा 
की ओर पलायन किया। 'महाभारत' का उपर्यक्त विवरण तिश्चय 
ही भागवत' के ब्योरे की तुलना में अधिक प्रामाणिक है। इसके 
अनुसार तो इतना ही ज्ञात होता है कि जब जरासंध ने प्रथम बार 
मथुरा पर आक्रमण किया तो पराजित होकर भाग गया । दूसरी बार 
उसके आक्रमण की पुत्र: सम्भावना देखकर तथा आसन्‍न आक्रमण से 
अपने को बचा पाने में असमर्थ पाकर कृष्ण ने मथुरा से अपनी राजधानी 
को उठाने का ही निश्चय कर लिया और वे द्वारिका को अपनी राज- 
धानी बनाने में सफल हुए जो समुद्र-तट पर बसी होने के कारण बाह्य 
आक्रमणों से अधिक सुरक्षित थी। पुनः जरासंध को द्वारिका पर 
आक्रमण करने का कभी साहस नहीं हुआ । 

इस प्रकरण से कृष्ण की युद्ध-नीति तथा अद्भुत कट-चातुर्य का 
तो ज्ञान होता ही है, साथ ही इससे यह भी ज्ञात होता है कि वे व्यर्थ 
की मनुष्य-हत्या और रक्‍तपात के विरोधी थे । द्वारिका का दुर्ग यादवों 
के लिए सब प्रकार से अनुकूल था । सुरक्षा की दृष्टि से तो वह इतना 
सुदृढ़ था कि यदि केवल स्त्रियाँ ही उस दुर्ग में रहें तो वे भी झात्रु का 
मुकाबिला कर सकती थीं।' प्राकृतिक सौन्दर्य को दृष्टि से भी यह 
स्थान परम रमणीय तथा शोभाढ्य था । 


१, सभापषवं, अध्याय १४, श्लोक ४६-४६ 
२. स्त्रियोषपि यस्यां युध्येयु: किम्ु वृष्णिमहा रथा: ।। ---सभापर्व १४।५ १ 


अध्याय १६ 
रुक्मिणी-परिणय 


पुराण-लेखकों ने श्री कृष्ण पर बहुविवाह के जो मिथ्या आरोप 
लगाये हैं वे सब कपोल-कल्पित हैं । वस्तुतः रुविमणी ही कृष्ण की 
एकमात्र विवाहिता पत्नी थी । यह विदर्भराज भीष्मक की पुत्री थी । 
भागवत' में लिखा है कि राजा भीष्मक भी अ्रपनी पुत्री का विवाह 
श्री कृष्ण के ही साथ करना चाहते थे, परन्तु उनके पुत्र रुकमी की 
इसमें सम्मति नहीं थी। वह चेदिराज दमघोष के पुत्र शिशुपाल के 
साथ रुक्मिणी का विवाह करना चाहता था ।  पअ्नन्त में पुत्र की इच्छा 
की ही विजय हुई झौर शिशुपाल के साथ रुक्मिणी के विवाह का निश्चय 
हो गया । 

रुक्मिणी स्वयं कृष्ण के अपूर्व रूप एवं गुणों की चर्चा सुन चुकी 
थी । उसे यह समाचार सुनकर बड़ा खेद हुआ कि उसका विवाह उसकी 
इच्छा के प्रतिकूल हो रहा है। उसने एक वृद्ध ब्राह्मण द्वारा श्रपना 
प्रणय-संदेश श्री कृष्ण के पास द्वारिका भेजा । रुक्मिणी के सन्देश का 
प्रभिप्राय यह था कि ग्रमुक दिन शिशुपाल मेरा परिणय करने के लिए 
ग्रायगा परन्तु मैंने तो अपने को आपके प्रति समपित कर दिया है। 
ग्राप मेरे उद्धारा्थ आयें, मैं नगर के बाहर निश्चित समय पर आपकी 
प्रतीक्षा करूँगी । 

रुक्मिणी का उपयुक्त संदेश पाकर कृष्ण बड़े प्रसन्‍्त हुए। उन्होंने 
अपने सारथी को रथ तैयार करने और विदर्भ की राजधानी कुण्डिनपुर 
चलने का आदेश दिया। नियत समय पर रथारूढ़ होकर उन्होंने विदर्भ 
की ओर प्रस्थान किया। उधर शिशुपाल को भी यह समाचार मिल 
गया कि कृष्ण रुक्मिणी-हरण का प्रयत्न अ्रवश्य करेंगे । इसलिये वह 
भी विवाह के भ्रवसर पर अपने मित्र राजाशों को सेना-सहित लेकर 





९. भागवत १०, अ्रध्याय ५२ 

कुण्डिनपुर पहुँचा । नियत समय पर रुक्मिणी नगर के बाहर उद्यान में 
भ्रमणार्थ आई और वहाँ पहले से ही उपस्थित कृष्ण ने उसके द्वारा 
दिये संकेत को समभकर उसे अपने रथ पर बिठाया और द्वारिका के 
लिए प्रस्थान किया। रुक्मिणीं को इस प्रकार आसानी से कृष्ण के 
द्वारा अपहृत होता देखकर शिशुपाल के क्रोध का पार न रहा। उसने 
कृष्ण पर आक्रमण किया, किन्तु बलराम अपने यादव-दल के साथ 
कृष्ण की सहायता हेतु वहाँ पर उपस्थित थे । उन्होंने शिक्षुपाल की 
सेना को मार भगाया । जब रुक्मिणी के हरण का समाचार रुक्‍मी को 
मिला तो उसने श्री कृष्ण का पीछा किया, किन्तु बह कृष्ण के हाथों 
परास्त हुआ और कृष्ण ने दण्डस्वरूप अपने शस्त्र से उसके सिर का 
मुण्डन कर उसे विरूप कर दिया। अन्त में रक्मिणी और बलराम के 
कहने से वे श्रपने साले को छोड़ देने पर राजी हुए। इल प्रकार विरोधी 
को पराजित कर वे सकुशल द्वारिका पहुँचे । वहाँ वैदिक त्िधि से उन्होंने 
रुक्मिणी का पाणिग्रहण किया।' 

'मनुस्यृति' में वणित आठ प्रकार के विवाहों में एक प्रकार राक्षस- 
विवाह का भी है। इसके श्रनुसार कन्या का वलात्‌ हरण कर उससे 
विवाह किया जाता है। उक्त स्मृति ने राक्षस-विवाह को क्षत्रियों के 
लिए प्रशस्त बताया है| इस विवाह के अच्छे-बुरे दोनों पहलू हैं | यदि 
कन्या की इच्छा के प्रतिकल उसका अपहरण क्रिया जाता है तव तो 
यह स्पष्ट ही अ्धर्म-कृत्य है। परन्तु एक परिस्थिति ऐसी ञ्रा सकती 
है जबकि कन्या तो वर को पसन्द करे किन्तु उसके माता-पिता की 
सम्मति उसे इच्छुक वर के साथ ब्याह देने की नहीं होती। ऐसी स्थिति 
में प्राचीन काल में कनन्‍्या-हरण के अ्रतिरिक्त और कोई मार्ग नहीं 
रहता था। अतः, यह कहना कि राक्षस-विवाह निश्चित रूप से 
अन्यायपुर्ण, श्रत्याचारयुकत अथवा बलात्कार का प्रतीक है, अनुचित 
होगा । यहाँ रुक्मिणी-हरण के प्रसंग में भी जो कुछ घटनायें घटीं, वे 
रुक्मिणी की इच्छा के अनुकूल ही थीं। कृष्ण के साथ सम्बन्ध होने से 
रुक्मिणी को प्रसन्नता ही हुई क्योंकि रूप, गुण और योग्यता की दृष्टि 
से कृष्ण ही उसके अनुकल पति हो सकते थे। आ्राज चाहे राक्षस- 

विवाह का विधान विद्यमान सामाजिक सूल्यों की दृष्टि से कितना ही 
१. भागवत, दशम स्कन्ध, उत्तराद्ध , अध्याय ५२,५३,५४ 
२. अध्याय ६॥।२१ 


१२० कृष्ण-चरित 
अनुचित श्रथवा आपत्तिजनक क्यों न दीख पड़े, परन्तु क्ृष्ण के युग में 
परिस्थितियाँ भिन्‍न थीं । उस युग में राक्षस-विवाह को अनुचित नहीं 
माना जाता था, ग्रतः तत्कालीन आाचार-शास्त्र के मापदण्डों से ही 
हमें रक्मिणी-हरण की घटना की आलोचना करती चाहिए । जब हम 
महाभारत'-युग की सामाजिक मान्यताओं के आधार पर इस घटना 
की समीक्षा करते हैं तब हमें उसमें कुछ भी अनौचित्य नहीं दीखता। 
महाभारतोक्त शिशुपाल-वध प्रकरण में भी इस घटना की चर्चा 
हुई है । श्री कृष्ण कहते हैं-- 
रुक्मिण्यामस्यथ घृढस्य प्रार्थवासीन्सुमु्ष तः । 
नचतां प्राप्तवान्‌ मृढः श॒द्रो वेद श्रुतीसिव ॥। 
अर्थात्‌ इस मूढ़ (शिशुपाल ) ने मृत्यु का अभिलाषी बनकर रुक्मिणी 
के साथ विवाह के लिए प्रार्थना की थी, परन्तु शद्व के वेद त सुन सकने 
की भाँति वह उसे प्राप्त नहीं कर सका।' शिकश्ुपाल ने इस आक्षेप 
का उत्तर इस प्रकार दिया-- 
मत्पूर्वां रक्मिणीं कृष्ण संसत्सु परिकीर्तयन्‌ । 
विशेषतः पार्थिवेषु ब्रीडां न कुरुषे कथम्‌ ॥ 
सनन्‍्यमानों हि कः सत्सु पुरुष: परिकीतंयेत । 
ग्रन्यपुर्वा स्त्रियां जातु त्वदन्यो मधुसूदन ॥* 
अजी कृष्ण, पहले से ही मेरे लिए निर्दिष्ट रक्मिणी की बात इस सभा 
में, विशेषतः राजाश्रों के समक्ष कहते तुम्हें लज्जा नहीं भ्राई ? अ्रजी 
मधुसूदन, तुम्हारे श्रतिरिक्त दूसरा कौन अपने को पुरुष कहकर श्रपनी 
स्‍त्री को अन्यपूर्वा' कह सकता है ? 

'महाभारत' के इस प्रसंग को उद्धत करने के अनन्तर बंकिम ने तो 
यहाँ तक सिद्ध करने का प्रयास किया है कि रुक्मिणी का हरण हुआा 
ही नहीं । शिशुपाल ने उससे विवाह करने की इच्छा प्रवश्य व्यक्त 
की थी, किन्तु भीष्मक ने उसे कृष्ण से ब्याह दिया। अपने कथन के 
प्रमाण में बंकिम इस तथ्य का उल्लेख करते हैं कि कृष्ण के लिए अप- 
शब्दों और कुवाच्यों का प्रयोग करते समय भी शिशुपाल ने कृष्ण पर 
रुकिमिणी के हरण का आरोप नहीं लगाया, जबकि भीष्म की निंदा 


१. सभापवनें, ४५॥१५ 
२. सभापवे, ४५।१८-१६ 


रुविमणी-परिणय १२१ 


करते समय उसने पितामह पर काशिराज की कन्याओं के हरण का 
आरोप लगाया था । कुछ भी हो, यह तो निविवाद है कि रुक्मिणी 
ही कृष्ण की एकमात्र पत्नी थी; अन्य स्त्रियों के साथ उनका कभी 
विवाह हुग्ना ही नहीं, यह आगे प्रमाण-पुरस्सर सिद्ध किया जायगा । 

सुन्तान--रुक्मिणी से कृष्ण को प्रद्य॒म्त-जेसा सौन्दर्य, शील एवं 
गुणों में पिता के सवंथा अनुरूप पुत्र हुआ । ऐसी उत्तम सन्‍्तान प्राप्त 
करने के पूर्व कृष्ण ने स्वपत्नी-सहित १२ वर्ष पर्यन्त प्रखर ब्रह्मचय- 
ब्रत का पालन किया था तथा हिमालय परत पर रहकर तपस्या की' 
थी । जो लोग कृष्ण को लम्पट और दुराचारी कहने से बाज नहीं 
ग्राते उन्हें इस कथन को आँखें खोलकर पढ़ना चाहिए। क्ृष्ण-जैसा 
संयमी, तपस्वी तथा सदाचारी उन्हें संसार के इतिहास में श्रन्यत्र नहीं 
मिलेगा । 


१. सभाषवे, ४१।२२ 
२. ब्रह्मचय मह॒द॒घोरं चीर्ता द्वादश वाधिकस । 
हिमवत्‌ पाश्व॑मभ्येत्य यो मया तपसाजित: ॥ --सौप्तिक पर्व, १२३० 


अध्याय १७ 
बहुविवाह का आरोप और उसकी असत्यता 


पुराण-लेखकों को कृष्ण के एकपत्नी-ब्रत से संतोष नहीं हुआ । वे 
कृष्ण को बहुपत्ती-गामी के रूप में चित्रित करना चाहते थे, अतः 
उन्होंने कृष्ण की आठ पटरानियों की कहानी गढ़ी, और जब उन्हें प्राठ 
से भी सन्‍्तोष नहीं हुआ तो एक कदम आगे बढ़कर कहने लगे कि कृष्ण 
के १६ सहस्र रानियाँ थीं ।' 'भागवत' में रक्मिणी के अतिरिक्त कृष्ण 
की निम्न सात रानियों के नाम आये हैं--(१) सत्यभाभा, (२) 
जाम्बवन्ती ('विष्णुपुराण' में रोहिणी), (३) कालिन्दी, (४) सत्या, 
(५) लक्ष्मणा, (६) मित्रव॒न्दा, (७) भद्रा। 

इन रानियों से कृष्ण के विवाह होने की कथायें भी पुराण-लेखकों 
ने भिन्‍न-भिन्‍न प्रकार से उद्धृत की हैं, जिनमें से कुछ पर यहाँ विचार 
किया जायगा । रुक्मिणी को कृष्ण की मुख्य महिषी कहा गया है। 
उसके अनन्तर सत्यभाभा का नाम आता है। सत्यभाभा और क्ृष्ण के 
विवाह की एंष्ठभूमि के रूप में भागवतकार ने एक कथा निम्न प्रकार 
कल्पित की है-सत्राजित नामक द्वारिकावासी एक यादव को भगवान्‌ 
सूर्य से एक मणि प्राप्त हुई। कृष्ण ने उसे परामर्श दिया कि वह इस 
मणि को यादवपति महाराज उय्रसेन को भेंट-रूप में दे दे । सत्राजित 
ने कृष्ण के प्रस्ताव को स्वीकार नहीं किया। एक दिन सन्राजित 
का भाई प्रसेन उक्त मणि को धारण कर जंगल में शिकार खेलने चला 
गया। वहाँ एक सिंह ने उसे मार डाला और मणि छीन ली । सिंह की 
इसी बीच त्रेता काल के रीछ जाम्बवान्‌ से मुठभेड़ हो गई और उसने 
१. बहवस्ते भविष्यन्ति पुत्रा: शत्रुसृदन । 
सस्‍त्रीणां घोडश साहख्न भत्रिष्यन्ति शताधिक ॥ (देवीभागवत, ४२५५७ ) 
ददश कन्यास्तत्रस्था सहस्रनाणां च षोडश: । 
समेक्षणे च॒ तासां च पाणि जग्माह माधव: ॥ 


ताभिः सार्ध स रेमे क्रमेण च शज्ेक्षणे॥ 
(ब्ह्मवेवर्त पुराण, खण्ड ४, ग्र० ११२) 

सिंह को मारकर मणि अपने पास रख ली । इधर प्रसेन के मारे जाने 
ओर मणि के तन मिलने पर लोगों ने कृष्ण पर ही संदेह किया कि हो न 
हो, इन्होंने ही प्रसेन को मारकर उससे मणि छीन ली है । कृष्ण ने 
अपने पर लगाये गये चोरी या साहस के कलंक से बचने के लिए जब 
स्वयं जाकर जंगल में खोज की तो उन्हें सिंह के पाँवों के चिह्न मिले, 
जिनके आ्राधार पर वे रीछ की गुफा तक पहुँच गये । वहाँ उन्होंने देखा 
कि सूर्य-प्रदत्त मणि जाम्बवान्‌ की पृत्री के पास है। मणि को प्राप्त 
करने के लिए कृष्ण और जाम्बवान्‌ के बीच घोर युद्ध हुआ्ना । अन्त में 
जाम्बवान्‌ परास्त हो गया और उसने मणि तो कृष्ण को दी ही, साथ 
में अपनी कन्या का विवाह भी उनके साथ कर दिया। क्रृष्ण नव- 
परिणीता पत्नी तथा मणि के साथ स्वनगर में लौटे तथा मणि सत्राजित 
को लौटा दी । सच्राजित को कृष्ण के प्रति किये गये अपने झ्राच रण से 
भय और खेद की प्रतीति हुई और उसने कृष्ण को प्रसन्न करने के 
लिए स्वकन्या सत्यभामा का विवाह उनके साथ कर दिया तथा यौतृक- 
रूप में मणि भी उनके अ्रपंण कर दी । 

इस मणि को लेकर आगे क्या-क्या काण्ड घटित हुए, उन्हें न लिख- 
कर इतना ही कहना पर्याप्त होगा कि ये सब घटनायें भागवतकार 
की ही कल्पनायें हैं। महाभारत” में इन कथाझ्रों का कोई संकेत तक 
नहीं है । बंकिम ने इसपर टिप्पणी करते हुए लिखा है - “इस स्यमन्तक 
मणि की कथा में भी कृष्ण की न्‍्यायपरता, सत्यप्रतिज्ञता, और कार्य- 
दक्षता ही अ्रच्छी तरह से प्रकट होती है, पर यह सत्यमूलक नहीं जान 
पड़ती । राम का समकालीन जाम्बवान्‌ कृष्ण के समय में भी विद्य- 
मान था, इसे कोई भी विचारशील व्यक्ति स्वीकार नहीं करेगा। यदि 
दु्जंन-तोष-त्याय से यह मान भी लिया जाय कि जाम्बवान्‌ नामक 
रीछ कृष्ण के समय में भी था, तो निश्चय ही उसकी पुत्री जाम्बवन्ती 
भी रीछनी ही होगी, मानवी नहीं । फिर रीछनी से कृष्ण का विवाह 
कैसे हुआ ? श्रतः जाम्बवन्ती से कृष्ण का विवाह और उसी के कारण 
ग्रागे चलकर सत्यभामा के साथ हुआ कृष्ण का विवाह भी पुराणकार 
की कल्पना ही है । 


१. भागवत, दशम स्कनन्‍्ध, उ०, अ्रध्याय ५६ 
२. कृष्ण-चरित्र, पृ० २२९ 


१२४ क्ृष्ण-चरित 


कृष्ण के अन्य विवाहों के वर्णत के लिए भागवतकार ने एक पृथक्‌ 
ग्रध्याय ही लिखा है ।* इन कथाओं की विस्तृत आलोचना की आाव- 
इयकता नहीं है, क्योंकि वे भी सत्यभामा-जाम्बवन्ती की कथाश्रों जेसी 
ही हैं। स्थालीपुलाक-न्याय से उनकी असत्यता का भी ज्ञान हो सकता 
| 
कृष्ण ने प्राग्ज्योतिषपुर के राजा नरकासुर (अपर नाम भोमासुर ) 
को मारकर जिन १६ हजार कन्याप्रों से विवाह किया, उसका वर्णन 
भागवत' के एक अन्य श्रध्याय में है। तरकासुर के अत्याचारों की 
शिकायत लेकर इन्द्र स्वयं कृष्ण की सेवा में द्वारिका आया । कृष्ण ने 
उसे वचन दिया कि वे स्वयं प्राग्ज्योतिषपुर जायेंगे ओर नरक का वध 
करेंगे । इस प्रतिज्ञा को पूरा करने के लिए कृष्ण सत्यभामा सहित वहाँ 
पहुँचे । सर्वप्रथम उनका युद्ध नरक के 'मुर नामक सेनापति से हुआ, 
जिसे मार डालने के कारण वे मुरारि' नाम से विख्यात हुए। 
तत्पदचात्‌ नरकासुर को मारकर उन्होंने उसके अन्त:पुर में बंदी १६ 
हजार राजकुमारियों को मुक्त किया तथा उन्हें पत्नी-रूप में ग्रहण 
किया ।* 
बंकिम के अनुसार यह सारी घटना श्रलौकिक और मिथ्या है। 
उनकी युक्ति यह है कि कृष्ण का समकालीन प्राग्ज्योतिषपुर का राजा 
नरकासुर नहीं, बल्कि भगदत्त था जो कुरुक्षेत्र के युद्ध में श्रजुन के हाथों 
मारा गया। महाभारत से इसकी पृष्टि भी होती है। कृष्ण का 
१६००० रातियों से विवाह तो सर्वथा चमत्कारपूर्ण मिथ्या कथा है।४ 
पुराणों के ववीन व्याख्याकार कभी-कभी इन कपोल-कल्पित 
कथाग्रों का स्व-ऊहा के बल पर विचित्र समाधान तलाश करने का 
यत्न करते हैं। उदाहरणार्थ स्व० पं० श्रीपाद दामोदर सातवलेकर ने 
१६००० कन्याग्रों से विवाह करने के उल्लेख को एक विचित्र श्रायाम 


१, भागवत, दशम स्कन्ध, उ०, अध्याय ५८ 

२. अध्याय ५६ 

३. विष्णुपुराण, ५।३१; नरकासुर विष्ण का पृथिवी में उत्पन्न किया पुत्र था ॥ 
उसकी १६००० स्त्रियों से विष्ण के भ्रवतार कृष्ण का विवाह करना स्व- 
पुत्र-वधुओं से विवाह के तुल्य ही है । ज-लेखकः 

४. क्ृष्ण-चरित्र, पृ० २२१ 


बहुविवाह का झारोप और उसकी असत्यता श्स्र्‌ 


दिया है।' उनके अनुसार, नरकासुर ने १६ हज़ार राजकन्याग्रों का 
विभिन्‍न राजकुलों से अपहरण किया था तथा अ्रपनी वासना-पूर्ति के 
लिए उन्हें अपने अन्तःपुर में लाकर रक्खा था । कृष्ण ने नरकासुर को 
मारकर उन राजकमन्याग्रों को उस व्यभिचार-लम्पट के कारागार से 
मुक्त किया तथा एक दुराचारी व्यक्ति के अधिकार में रही इन नारियों 
को स्व-अन्तःपुर में स्थान देकर अबलाओं के उद्धार तथा संरक्षण 
का एक नवीन आदर्श उपस्थित किया। हम पूछ सकते हैं कि वह 
कौन-सा आदशे था, जिसे कृष्ण ने १६००० कन्याश्रों को पत्नी-रूप में 
स्वीकार कर उपस्थित किया ? वादी कह सकता है कि क्षण्ण ने अ्रपने 
उस कृत्य के द्वारा वलात्‌ अपहृत स्त्रियों को समाज में पुनः कैसे स्वीकार 
किया जा सकता है, इस प्रइन का उत्तर स्व-उदाहरण देकर प्रस्तुत 
किया है। जिस समय पं० सातवलेकर जी ने कृष्ण के इस बहु-पत्नी- 
वाद के औचित्य को सिद्ध करने के लिए दाजम उठाई थी, उस समय 
देश का विभाजन हुआ्ा ही था और पाकिस्तान में कुछ समय तक 
मुसलमानों के अधिकार में रहने के पश्चात्‌ पूनः भारत में लाईं गई 
उन हिन्दू स्त्रियों के भविष्य को लेकर विभिन्‍न अटकलें लगाई जा रही 
थीं। जो स्त्रियाँ स्वल्पकाल के लिए भी विधर्मियों के घर में रह चुको 
थीं उन्हें कट्टर-पंथी हिन्दू स्वपरिवार में ग्रहण करने के लिए तैयार 
नहीं थे। ऐसी महिलाओं का भविष्य अ्रंधकारपूर्ण ही था। संकीर्ण 
समाज उन्हें अपना अंग बनाने के लिए तत्पर नहीं था | ऐसी स्थिति 
में सातवलेकर जी के समक्ष कृष्ण के जीवन से सम्बन्धित नरकासुर 
द्वारा अपहत १६ हजार राजकन्यात्रों के उद्धार का कथानक इस 
समस्या का समाधान करता हुआ-सा प्रतीत हुआ । वे मानो कृष्ण का 
ही दृष्टान्त देकर कहते हैं कि है कोई माई का लाल, जो सामने आये 
और विधियों के घरों में रहीं तथा बलातू दूषित की गई इन नारियों 
से कृष्ण के समान ही विवाह कर ले ? अ्पहताओं की समस्या का यह 
विचित्र समाधान है ! 
थोड़ी देर के लिए यह मान भी लें कि नरकासुर के अत्याचारों से 
पीड़ित एवं सन्‍्तप्त इन दुःखी नारियों को पुनः ग्रहण करनेवाला उस 
'समय कोई नहीं था, परन्तु कृष्ण के इस तथाकथित छत्य के औचित्य 
को भी कंसे सिद्ध किया जा सकता है कि अबलाशों को शरण देने 


१, आयंमिनत्र, २६ जून, १६५२ के अंक में प्रकाशित 'कृष्ण का चरित्र' । 

और सुरक्षा प्रदान करने का एकमात्र तरीका यही है कि उन्हें ग्रपती 
पत्नी बना लिया जाय ? ग्रार्य-जाति में एकपत्नी-ब्रत को सदा ही' 
आदर्श माना गया है। बहुपत्नी-प्रथा हमारी संस्क्ृति में हेय एवं त्याज्य 
समभी गई है। श्रतः कृष्ण का १६००० राजकुमारियों से विवाह कोई 
सुसंस्कृत आदर्श नहीं है। सातवलेकर जी की दृष्टि से ही यदि अ्रपहता 
कन्याओ्रों की समस्या की गुरुता को सोचें तो उसका एक व्यावहारिक 
समाधान यह भी हो सकता है कि अत्याचारियों की कारा से मुक्त को 
गई ऐसी नारियों को सामृहिक रूप से किसी आश्रम में रकखा जा 
सकता है, परन्तु यह तो सर्वथा श्रव्यावहा रिक तथा आचार-शा सत्र की 
सर्व-स्वीकृत मान्यताओ्रों के विपरीत ही होता कि कोई व्यक्ति पाकि- 
स्तान से लौटाकर लाई गई ३० हज़ार स्त्रियों को भ्रपती भोग्या बनाकर 
अपने घर में रखने की बात करे। हम नहीं समभते कि पुराणों की 
भिथ्या कथाश्रों की औचित्य-सिद्धि के लिए इस प्रकार की मनमानी 
कल्पनायें क्‍यों की जाती हैं । ऐसी व्याख्याश्रों से न तो व्याख्याकारों का 
ही गौरव बढ़ता है और न उन ग्रंथों की ही विश्वसनीयता प्रकट होती 
है, जिनमें ऐसी कथायें लिखी गई हैं । 

इसी कथा से सम्बन्धित पारिजात-हरण की कथा है, जिसका 
उल्लेख 'भागवत' तथा विष्णुपुराण' में है।' वरकासुर को मारकर 
जब कृष्ण सत्यभामा के साथ द्वारिका लौट रहे थे तो स्वर्ग के नन्‍्दन- 
कानन में खिले पारिजात वृक्ष को देखकर सत्यभामा का मन चंचल 
हो उठा। वह उसे पाने के लिए लालायित हुईं । कृष्ण ने भी अ्रपनी 
प्रियतमा की इच्छा पूरी करने के लिए उसे उखाड़ लिया। कृष्ण की 
इस धृष्टता को देखकर नंदन-कानन के स्वामी इन्द्र को बड़ा क्रोध आया 
और वह देवताश्रों की स्वत्व-रक्षा के निमित्त कृष्ण से भिड़ गया । 
खेर, युद्ध का तो जो श्रन्त होना था, वही हुआ । इन्द्र पराजित हुए 
तथा उन्होंने विवश होकर पारिजात वृक्ष कृष्ण को दे दिया । श्रब इस 
वक्ष से द्वारिका की शोभा बढ़ेगी, यह जानकर कृष्ण उसे अपने नगर 
में ले आये | कथा में अलौकिक तत्त्वों की ही प्रधानता है, श्रतः वह 
हमारे विवेचन-क्षेत्र में नहीं भ्राती । 

कृष्ण पर लगाये जानेवाले बहु-विवाहों के भ्रारोपों की समालोचना 
बंकिमचंद्र ने एक पृथक्‌ श्रध्याय लिखकर भअत्यन्त प्रामाणिक एवं युक्ति- 
१. भागवत, दशम स्कनन्‍्ध, उ०, अध्याय ५६; विष्णपराण, ५३० 

संगत रूप में की है। विष्णुपुराण', हरिवंश, महाभारत आदि 
ग्रंथों में एतद-विषयक जो-जो उल्लेख मिलते हैं उन सबको एकत्र किया 
है तथा बताया है कि ये वर्णन परस्पर-विरुद्ध होने के कारण अनैति- 
हासिक एवं मिथ्या हैं। विभिन्‍न पुराणों में जिन आठ पट्ट-महिषियों 
का नामोल्लेख हुआ है उनमें भी कोई संगति तथा समानता नहीं है। 
कहीं कोई नाम बढ़ गया है, कहीं कोई छुट गया है। नरकासुर के 
ग्रन्त:प्र से छड़ाई गई १६००० रानियों को भी बंकिम मनगढ़न्त 
मानते हैं। 'विष्णुपुराण' (अंश ४, श्रध्याय १५, श्लोक १६) के अनु- 
सार कृष्ण की सब स्त्रियों से १,७०,००० पुत्र हुए क्ृष्ण की आयु 
इसी पुराण में १२५ वर्ष बताई गई है। बंकिम ने गणित करके 
दिखाया है कि इस हिसाब से कृष्ण के साल-भर में १४४० तथा एक 
दिन में ४ लड़के जन्म लेते थे । यहाँ यही समभना होगा कि कृष्ण की 
इच्छा से ही उनकी पत्तियाँ पुत्र प्रसव करती थीं ।* 
जाम्बवन्ती, सत्यभामा, लक्ष्मणा आदि रानियों की कथाओ्रों को 
मिथ्या सिद्ध करने के लिए बंकिम बाबू ने अत्यन्त परिश्रमपुर्वक अनेक 
नवीन तकों की उद्भावना की है। इस समग्र विवेचन के पढ्चातू 
नहोंने जो निष्कर्ष निकाले हैं, वे भ्रत्यन्त महत्त्वपूर्ण हैं। वे लिखते हैं- 
“महाभारत के मौलिक अंश से तो यही प्रमाणित होता है कि रुक्मिणी 
के सिवा कृष्ण के और कोई स्त्री नहीं थी । रक्मिणी की ही सन्‍्तान 
राजगद्दी पर बैठी, और किसी के वंश का पता नहीं । इन कारणों से 
कृष्ण के एक से भ्रधिक स्त्री होने में पूरा संदेह है । * 
इस प्रकार क्ृष्ण के बहुविवाहों का प्रमाण-पुरस्सर खण्डन करने 
पर भी बंकिम की स्थिति संदेहास्पद है क्योंकि वे एक-पत्नीब्रत के 
आदर्श को ईसाई आदर्श मानते हैं; परन्तु बहुविवाह के समथ्थ॑न में 
भी कोई दलील न दे सकना इस बात का पुष्ट प्रमाण है कि वे अपने 
कथन से पूर्णतया संतुष्ट हैं। हाँ, इस सम्बन्ध में उनकी टिप्पणियाँ 


१. क्ृष्ण-चरित्र, पु० २३०-२४५ 

२. वही, पू० २३० 

३. ब्रह्मपुराण के अनुसार कृष्ण के इन पुत्रों की संस्था ८८,८०० थी। पुराणों के 
परस्पर-विरोध का एक उदाहरण यह भी है। >>लेखक 

४. क्रृष्ण-चरित्र, पृ० २३१ 


५. वहीं, पृ० २४३ 

महत्त्वपूर्ण हैं, जिन्हें उद्धत करके ही हम इस प्रसंग को समाप्त करेंगे । 
“कृष्ण ने एक से अधिक विवाह किये, इसका कोई पृष्ट प्रमाण नहीं 
मिला । यदि किये ही हों तो क्‍यों किये, इसका भी विश्वास-योग्य 
वृत्तांत कहीं नहीं मिला | स्यमन्तक मणि के साथ जैसी स्ट्रियाँ उन्हें 
मिलीं वह नानी की कहानी के उपयुक्त है । श्लौर नरकासुर की सोलह 
हज़ार रानियाँ तो नानी की कहानियों की भी नानी है। ये कहानियाँ 
सुनकर हम प्रसन्त हो सकते हैं, पर विश्वास नहीं कर सकते । 
यहाँ आते-झ्ाते 'भागबत' तथा श्रन्य पुराणों की कथाश्रों की 
आालोचना समाप्त हो जाती है। कुछ कथायें और शेष रहती हैं, यथा, 
उषा-भ्रनिरुद्ध का विवाह, पौण्डुक वासुदेव का दमन और काशीदाह 
आदि । इन कथाश्रों में ऐतिहासिक तत्त्व शृनन्‍्य के बराबर है । पौण्डुक- 
वासुदेव के कथानक की रूपकात्मक व्याख्या बंकिम ने की है, परन्तु 
भागवत में यह कथा जिस रूप में आई है, उसे देखते यह स्वंथा 
अविश्वसनीय प्रतीत होती है । जब कृष्ण का ईश्वरत्व ही साध्य कोटि 
में है तो कोई व्यक्ति भी उनके श्रनुकरण पर ईदवर होने का दावा करे 
तो उसका यह कथन भी इसी कोटि का होगा । यह तो सम्भव है कि 
पौण्डक नाम का कोई अत्याचारी राजा रहा होगा जिसे मारकर कृष्ण 
ने अ्पने धर्मराज्य-संस्थापन के लक्ष्य की पूति में एक निर्णायक क़दम 
बढ़ाया हो । 


३. क्ृष्ण-चरित्र, पृ० २४५ 


अध्याय श्८ 


द्रौपदी-स्वयंवर के अवसर पर 
कृष्ण-पाण्डब-समागम 


महाभारत ' में कृष्ण का उल्लेख सर्वप्रथम द्रौपदी-स्वयंवर के प्रसंग 
में हुआ है । राजा द्रुपद की पुत्री पाञ्चाली द्रौपदी के स्वयंबर में 
आमंत्रित होकर देश-विदेश के अनेक राजा एकत्र हुए थे। पाण्डब- 
लोग भी वहाँ ब्राह्मण-वेच् में उपस्थित थे । सर्वप्रथम कृष्ण ने ही उन्हें 
पहचाना । कृष्ण भी अ्ग्रज बलराम तथा अपने अनुयायी वष्णि, अंधक 
और यादवों के समुदाय-सहित वहाँ उपस्थित थे। महाभारत' में 
लिखा है--यदु-वीरों में प्रधान कृष्ण कमल की झोर दौड़ते गजराज 
की भाँति द्रौपदी की ओर मुख किये तथा भस्म से ढेपे अग्नि-लतद्॒श उन 
उन्मत्त हस्ती के तुल्य पाँचों पाण्डवों को देखकर सोचने लगे कि यह 
युधिष्ठिर, यह भीम, यह अर्जुन, यह नकुल और यह सहदेव है। 

अर्जुन के लक्ष्य-मेद करने वर जब अन्य उपस्थित राजा द्र॒ुपद को 
मारने के लिए तैयार हुए तो पाण्डवों ने उनकी रक्षा का यत्त किया। 
इस समय तक कृष्ण को यह दृढ़ निश्चय हो गया था कि ये पाण्डव ही 
हैं। तब वे बलदेव से बोले, सिंह की भाँति डोलते हुए चलनेवाले जो 
पुरुष पाँच हाथ से कुछ कम लम्बे धनुष को खींच रहे हैं, उनका अर्जुन होना 
इतना ही निश्चित है, जितना मेरा कृष्ण होना । जो वेग से वृक्ष को 
उखाड़कर एकाएक भृपालों का श्रन्त करने को प्रवृत्त हुए हैं वे वृकोदर 
भीम होंगे । है श्रच्युत, मुभे ऐसा जान पड़ता है कि इसके पहले कमल 
की भाँति प्रशस्त नेत्रयुक्त, सिंह के समान चलनेवाले, नम्न, गौर, दीर्षे 
और उज्ज्वल नाकवाले, आजानुवाहु जो पुरुष पधारे हैं वे ही धर्मराज 
युधिष्ठिर हैं। उनके साथ कारतिकेय के सदुश जो दो कुमार खड़े हैं वे 
नकुल-सहदेव होंगे । कृष्ण के इन बचनों को सुतकर पाण्डवों के 


१. आदिपव, झ० १८८, इलोक २०-२३ 

जतु-गह से बच जाने पर बलराम ने हादिक प्रसन्नता व्यक्त की । 

ब्राह्मण-वेशधारी श्र्जुन द्वारा स्वयंवर में द्रौपदी को वरण किया 
जाता देखकर क्षत्रिय राजाओं को अत्यधिक क्रोच आया और वे उनसे 
लड़ने के लिए तैयार हो गये। पाण्डव तो युद्ध के लिए सन्‍्नद्ध थे ही । 
सर्वप्रथम कर्ण और श्रर्जुन का युद्ध हुआ जिसमें कर्ण परास्त हो गया । 
तदनन्तर भीम और हाल्य का सामना हुआ । जब भीम के समक्ष शल्य 
की भी दाल नहीं गली तो राजाश्रों के मन में अनेक शंकायें उत्पन्न होने 
लगीं । इस समय क्ृष्ण ने दोनों पक्षों को शान्त किया | उन्होंने कहा 
कि इस ब्राह्मण ने धर्म के अ्रनुसार ही द्रौपदी को प्राप्त किया है अतः 
इससे द्ेष करना उचित नहीं ।' कृष्ण के इस कथन को सुनकर सभी 
राजा युद्ध से विमुख होकर अपने-भ्रपने घरों को लौट गये ।* 

इस प्रकार कृष्ण ने उस व्यर्थ के रक्‍्तपात-रूपी अ्नर्थ को रोका 
जो राजा लोग पाण्डवों को ब्राह्मण समझकर तथा स्वयंवर में उनकी 
विजय को देखकर करने जा रहे थे | कृष्ण के सम्पूर्ण जीवन का लक्ष्य 
ही धर्मं-संस्थापन था, अतः यहाँ भी यदि उन्होंने धर्म की दुह्मई देकर 
उसकी महत्ता स्थापित की तो आश्चर्य ही क्‍या ! कृष्ण के विचारा- 
नुसार व्यर्थ का रक्तपात अधर्म है, परन्तु शरीर-रक्षा-हेतु किया जाने- 
वाला युद्ध धर्म है। इसी लिये पाण्डवों ने वहाँ जो कुछ किया उसे कृष्ण 
का समथन प्राप्त हुआ । तत्कालीन राजा्ों के हृदय में भी यादव- 
शिरोमणि कृष्ण के प्रति बड़ा सम्मान-भाव था । तभी तो उन्होंने कृष्ण 
के कहने-मात्र से युद्ध बंद कर दिया तथा अपने घरों की ओर प्रस्थान 
किया । 

इस प्रकार महाभारतकार ने प्रारम्भ में ही कृष्ण के जिस रूप की 
छाप हमारे हृदय पर बिठाई है, वह अत्यन्त उदात्त तथा प्रभावोत्पादक 
है। पुराण-वणित कृष्ण से महाभारत के इस प्रसंग में अ्रवतरित 
होनेवाले कृष्ण मुलतः भिन्‍न हैं। इस प्रथम साक्षात्कार में ही हमें कृष्ण 
के चरित्र में जेसा गाम्भीय, सौजन्य, धर्म के प्रति निष्ठा तथा महनीयता 
के दर्शन होते हैं, वेसे ही लोकोत्तर गुणों का उल्लेख 'महाभारत' के 
आगे के प्रकरणों में भी सर्वत्र हुआ है । 


१, आदिपवे, १८९६।३८ 
२. वहीं, कु 


द्रौपदी-स्वयंवर के अ्रवसर पर कृष्ण-पाण्डव-स मागम १३१ 


कृष्ण-युधिष्ठिर-सम्वाद 
स्वयंवर-समाप्ति के अ्रनन्तर पाण्डव लोग द्रौपदी के सहित, स्व- 
निवास पर गये | कुछ समय बाद कृष्ण और वलदेव भी उनसे भेंट करने 
पहुँच गये । महाभारत में लिखा है--वासुदेव कृष्ण ग्रजमीढ़ वंशी, 
धार्मिक वर, कुन्तीकुमार युधिष्ठिर के सामने जाकर उनके चरण- 
स्पर्शपूर्व॑क बोले, मैं कृष्ण हूँ ।” इसी प्रकार बलदेव ने भी ग्रपना 
परिचय दिया । पाण्डव-गण राम-क्ृृष्ण को देखकर अत्यन्त प्रसन्न हुए 
तदनन्तर यदुवीर बलराम और कृष्ण फफी प्रथा (कुन्ती ) के पाँव लगे । 
अजातशत्र युधिष्ठिर ने कृष्ण को देखकर और कुशल-क्षेम पूछकर 
, हे वासुदेव ! तुमने यह कैसे जाना कि हम यहाँ रह रहे हैं ? ” 
कृष्ण ने हँसते हुए उत्तर दिया, “अग्नि छिपे रहने पर भी सर्वेथा अज्ञात 
नहीं रहती । इसी प्रकार इस भूमण्डल के मानवों में पाण्डवों के बिना 
श्रौर कौन ऐसा पराक्रम दिखला सकता है ?” इस प्रकार मधुर वचनों 
का आदान-प्रदान करने के पदचात्‌ कृष्ण ने पाण्डवों से विदा ली। 
इससे पूर्व यद्यपि कृष्ण और पाण्डवों का साक्षात्‌ परिचय नहीं था, 
परन्तु कृष्ण ने अपना यह कत्तव्य समझा कि वे स्वयं जाकर आपत्ति- 
ग्रस्त पाण्डवों से मिलें और उनकी सहायता करें। इसी लिये वे द्रौपदी 
के विवाह हो जाने तक वहाँ रहे और उन्होंने पाण्डवों को नाना प्रकार 
के वस्त्राभुषण तथा गृहस्थ की अन्य आवश्यक वस्तुएं भेजीं जिनकी 
पाण्डवों को ऐसे कठिन समय में अत्यन्त आवश्यकता थी । 
इससे कृष्ण का अपने सम्बन्धियों के प्रति प्रेम तथा सौजन्य-भाव 
प्रकट होता है | दुःख में पड़े पाण्डवों की सेवा और सहायता करना 
उनका धर्म था। यद्यपि उनका पाण्डवों से श्रब॒ तक साझ्षात्‌ परिचय 
नहीं हुआ था किन्तु फिर भी अपने दुदंशाग्रस्त सम्बन्धियों की खोज 
करके उन्तकी सहायता करना क्ृष्ण-जैसे आ्रादर्श पुरुष अपना कर्त्तव्य 
मानते थे। वे सुजनता तथा शिष्ठाचार के मृतिमान आदशं ही थे, 
ग्रत: उनका ऐसा श्राचरण स्वाभाविक ही था । 
१. ततोथ्ब्वीद्‌ वासुदेवो5भिग्रम्य कुन्तीसुतं धर्मंभूर्ता वरिष्ठम्‌ । 
कृष्णो5हमस्मीति निपीड्य पादो युधिष्ठिरस्थाजमीढस्यथ राज्ञ: ॥। 
(आदिपव, १६०२०) 
२. तमनब्रवीद वासुदेवः प्रहस्य गृढो5्प्यर्निज्ञायत एवं राजन । 


त॑ विक्रम॑ पाण्डवेयानतीत्य को5च्य: कर्ता विद्यते मानषेष ॥ 
---(आदिपव, १६०।२३) 


अध्याय १६ 
सभद्रा-ह रण 


महाभारत में द्रौपदी-स्वयंवर के पश्चात्‌ सुभद्रा-हरण के प्रसंग 
में कृष्ण का उल्लेख मिलता है, भ्रत: इसका विवेचन श्रावश्यक है। 

एक बार श्रर्जुन भ्रमण करते-करते द्वारिका पहुँच गया। कृष्ण 
आ्रादि यदुवंशियों ने उसका बड़ा सत्कार किया। उन दिनों रेबतक 
पर्वत पर बहुत बड़ा मेला लग रहा था, जिसमें समस्त यादव श्रपने- 
अपने परिवारों सहित सम्मिलित हुए थे। इसी अवसर पर अर्जुन ने 
कृष्ण की भगिनी सुभद्वा को सर्वप्रथम देखा | उसके अपूर्व सौन्दर्य से 
चमत्कृत होकर उसने श्री कृष्ण से स्व-अभिष्राय को व्यक्त करते हुए 
सुभद्रा से विवाह करने की इच्छा प्रकट की। इसपर कृष्ण बोले-- 
“क्षत्रियों का नियम स्वयंवर विवाह का है, परन्तु उसके सिद्ध होने में 
शंका हो सकती है, क्योंकि नारियों का स्वभाव श्रौर हृदय केवल 
श्रता, पाण्डित्य आदि गुणों पर ही नहीं चलता। वे पहले प्रियदर्शी 
व्यक्ति पर मरुग्ध होती हैं। श्रतः शूरवीर क्षत्रियों के लिए बलपूर्वक 
हरण कर विवाह करने के जिस नियम की धर्मज्ञगण प्रशंसा करते हैं, 
तुम उसी विधान के श्रनुसार बलपूर्वक मेरी इस शुभलक्षणान्विता बहिन 
का हरण करो। क्योंकि कौन जानता है सुभद्रा का आन्तरिक ग्रभिप्राय 
क्या है? ' 

कृष्ण की इस सम्मति से श्रर्जुत का कायें और भी सरल हो गया 
और वह सुभद्रा को अपने रथ पर बिठाकर हस्तिनापुर की ओर 
चला। श्रर्जुन के इस कृत्य का समाचार जब यादवों को मिला, तो वे 
अत्यन्त ऋद्ध हुए । वे श्र्जुत से बदला लेने तथा उसकी इस उद्ण्डता का 
मज़ा चखाने के लिए युद्ध की तेयारी करने लगे। ऐसे समय में जब 


१. महाभारत, श्रादि पवं, भ्रध्याय २१८, इलोक २१-२३ 
२. आदिपवे, अध्याय २१६९ 

कि यादवों का समस्त समाज श्रर्जुन द्वारा किये गये जातीय श्रपमान से 
श्रत्यन्त क्षब्ध हो रहा था, कृष्ण के मुख-मण्डल पर अशानच्ति एवं 
उद्विग्तता का लेशमात्र भी नहीं था। उनका चेहरा पूर्णतया शान्‍्त तथा 
गम्भीर था। क्ृष्ण की इस स्थितप्रज्ञ वृत्ति को देखकर बलराम के मन में 
आ्राशंका उत्पन्न हुई कि कुछ-त-कुछ रहस्यपूर्ण अवध्य है। उन्होंने यादवों 
की ग्रनावश्यक उत्ते जना को शान्त किया और कृष्ण से उनका मत पूछा। 
कृष्ण ने सुभद्रा-हरण का ओऔचित्य जिस प्रकार सिद्ध किया, उससे सबको 
संतोष हो गया । कृष्ण ने कहा, “अर्जुन ने जो कार्य किया है उससे 
हमारे कुल का अ्रपमान नहीं हुआ है । वास्तव में उन्होंने ऐसा कर 
हमारा सम्मान ही वढ़ाया है । वे जानते हैं कि हम घन के लोभी नहीं 
हैं, इसलिए उन्होंने धव देकर आासुर-विवाह' करने की चेप्टा नहीं की । 
स्वयंवर में शंका रहती है, इसलिए उन्‍्होंवे इसका भी प्रयत्न नहीं 
किया। पश्‌ की भाँति कन्यादान किसी क्षत्रिय का प्रिय नहीं हो सकता 
और कन्या-विक्रय भी कदापि उचित नहीं है । इसलिए मुफे ऐसा जान 
पड़ता है कि इन सब दोषों का भली-भाँति विचार करने के पश्चात्‌ 
ही अर्जुन ने सुभद्रा का हरण किया है। सुभद्रा जेसी यशस्विनी है, 
पार्थ भी वैसे ही गुणवान्‌ हैं। फिर ऐसा कौन है जो उस यशस्वी भ्रर्जुन 
को अपना मित्र बनाना न चाहे ! त्रिलोकी में ऐसा भी कोई नहीं है 
जो उन्हें परास्त कर सके, श्रतः मेरा विचार है कि हम लोग उन्हें 
तुरन्त प्रसन्‍त करें।” 
यादवों ने कृष्ण के इस प्रस्ताव को सहर्ष स्वीकार किया और 
उन्होंने आादरपूर्वक अ्र्जूव के साथ सुभद्रा का विवाह कर दिया। सुभद्रा- 
हरण की कथा यही है। 


सुभद्रा-हरण का श्रोचित्य 


तत्कालीन समाज-व्यवस्था और परिस्थितियों का ध्यान रखते हुए 
यदि इस घटना पर हम विचार करें तो हमें कोई विशेष श्रापत्तिजनक 
बात प्रतीत नहीं होती । आपत्ति की बात तो तब होती, यदि या तो 
हरण की गई लड़की पर अत्याचार हुआ होता, या उसके माता-पिता 
की इच्छाओ्रों के साथ कोई ज़्यादती होती, श्रथवा किसी सामाजिक 


१. आदिपवं, अध्याय २२०, इलोक २--७ 

नियम की ही भ्रवहेलना हुई होती । यहाँ इन तीनों में से _ एक भी बात 
नहीं हुई । सुभद्वा-जेसी सुयोग्य रमणी के लिए श्र॒जुन-जसा सर्वगुण- 
सम्पन्न पति पाना प्रारव्ध की ही बात थी । कृष्ण का भी यह कत्तेव्य 
था कि वे अपनी बहिन को किसी सत्पात्र को ही सौंपते और शअर्जुन से 
बढ़कर योग्य पात्र मिलना कठिन था। सुभद्रा की भी इसमें मौन 
सम्मति दिखाई पड़ती हैं, क्योंकि यदि उसे इसमें कोई श्रापत्ति दिखाई 
देती तो वह कदापि अर्जुन के साथ जाने के लिए तेयार नहीं होती । 
वह स्वयं भी अर्जुन के प्रति आक्ृष्ट थी। कन्या के माता-पिता पर भी 
कोई अत्याचार नहीं हुआ क्योंकि न तो कन्या ही किसी अ्रवांछनीय 
पात्र के हाथ में गई और न अर्जुन-जेसा जामाता पाने से उन्हें कोई 
सलात्तिया दुःख हुआ। 

ग्रब रहती है सामाजिक नियमों की ग्रवहेलना की बात । यहाँ भी 
मामला साफ़ है दयोंकि उस समय क्षत्रियों में राक्षस-विवाह को ही 
अधिक प्रशस्त माना जाता था। मनु ने क्षत्रियों के लिए राक्षस एवं 
गांधवे-विवाह को ही उचित बताया है-- 

पृथक पृथरवा मिश्री वा विवाहों पूर्व चोदितो । 
गांधर्वों राक्षसइचेव धन्यों क्षत्रस्य तो समृतो॥ (३।२६) 

सुभद्रा और भर्जन के गंधव-विवाह के लिए रैवतक पर्वत पर कोई 
प्रनुकुल परिस्थिति नहीं थी, भरत: उसके श्रभाव में राक्षस-विवाह ही 
एकमात्र उपाय था, जिसे अर्जत प्रयोग कर सकता था । कृष्ण ने अपने 
कथन में इस बात को भी स्पष्ट कर दिया कि धन लेकर ग्रासुर-विवाह 
करना उस समय के क्षत्रिय अपने लिए अपमानजनक मानते थे | स्वयं- 
वर की भी कोई संभावना नहीं थी। कन्या के माता-पिता से कन्या 
को दान के समान ग्रहण करना उस समय के क्षत्रिय भ्रपने लिए अ्रप- 
मान जनक समभते थे । इसलिये राक्षस-विवाह ही विहित प्रणाली 
थी। राक्षस-विवाह निदित अवद्य है और स्मृतिकारों ने भी इसे अधम 
ही ठहराया है, परन्तु तत्कालीन क्षत्रिय-समाज में यह भ्रच्छा समभझा 
जाता था। इस प्रकार प्रत्येक दृष्टिकोण से देखने पर सुभद्रा-हरण में 
हमें कृष्ण की कोई श्रधामिक प्रवृत्ति दिखाई नहीं देती। बंकिम ने भी 
इस प्रसंग की मीमांसा अत्यन्त विस्तारपुर्वेक की है, जिससे कृष्ण की 
दूरदशिता और कार्य-दक्षता आदि गुण प्रकट होते हैं । 


<$> 

खाण्डव-दाह 


खाण्डव-दाह की कथा महाभारत' के आदि पर्व के अन्तिम १३ 
अध्यायों में विस्तारपूर्वेक वरणित है। प्राचीनकाल में किसी इवेत नामक 
राजा ने अनेक यज्ञ किये । लगातार श्रनेक वर्षों तक घृत का ह॒व्य 
ग्रहण करते-करते अग्निदेव को मन्दाग्ति का रोग हो गया । उनकी 
पाचन-शक्ति शिथिल हो गई। रोग से दु:खी होकर वे पितामह ब्रह्मा 
के पास गये। ब्रह्मा ने रोग-निवारण का उपाय बताया कि यदि तुम 
खाण्डव वन का ही भक्षण कर जाश्रो तो नीरोग हो जाञ्ोगे | यह 
सुनकर अग्निदेव खाण्डव वन पहुँचे और उसे जलाने लगे। अ्रग्निदाह 
से व्याकुल होकर वन के जीव-जन्तुग्नों ने पाती ला-लाकर अग्नि को 
शान्‍्त कर दिया । इस प्रकार बहुत प्रयत्न करने पर भी अ्रर्तिदेव जब 
अपने कार्य में सफल नहीं हुए और वन को नहीं जला सके, तब उन्होंने 
ब्राह्मण का वेश धारण किया और कृष्ण तथा ग्र्जुन के निकट जाकर 
अपनी विपत्ति का वर्णव किया । कृष्ण और श्रर्जुन ने उन्हें श्राइवासन 
दिया और वे दोनों खाण्डव वन को जलाने के लिए उपस्थित हो गये। 
अजुत और कृष्ण के इस काये में जब इन्द्र ने वाधा डाली तो अर्जुन ने 
अपने बाणों से धारासार-वृष्टि को बंद कर दिया । इन्द्र को अपनी इस 
अ्वमानना से बड़ा क्रोध आया और वह श्रर्जुन से युद्ध करने के लिए 
सन्‍नद्ध हो गया । अर्जुन ने भी सब देवताओं सहित इन्द्र को पराजित 
कर दिया। अन्त में आकाशवाणी से इन्द्र को यह ज्ञात हुआ कि कृष्ण 
शोर अर्जन नर तथा नारायण के अवतार हैं। यह जानने पर देवता 
लोग चले गये । खाण्डव वन पूर्णतया जलकर भस्म हो गया और मृत 
पशु-पक्षियों के मांस-मज्जादि को खाकर श्रग्निदेव की मंदारित दूर हो 


गई । 


१. आदिपव॑, अ्रव्याय २२१ से २३३ पर्यन्त । 


१३६ कृष्ण-चरित 


यह तो कथा का संक्षिप्त कंकाल-मात्र है। महाभारत” में इसे 
ग्रत्यन्त अतिशयोक्तिपुवक वरणित किया गया है। बुद्धिपृ्वक विचार 
करने से पता चलता है कि इस कथा में कुछ भी तथ्य नहीं है। सारी 
कथा श्रलोकिक और श्रप्राकृतिक तत्त्वों से पूर्ण है, श्रतः यह श्रप्रामा- 
णिक एवं भ्रविश्वसनीय प्रतीत होती है। यदि इसमें कुछ सत्यांश हो 
सकता है तो इतना ही कि कृष्ण और ग्रर्जन ने राजधानी के तिकट- 
वर्ती एक जंगल को साफ़ कर दिया । उसमें जो आरण्यक हिंस्र पशु 
रहते थे, उन्हें मार डाला और इस वन को मानव-निवास-योग्य बना 
दिया । यही खाण्डव-दाह का रहस्य है। 

खाण्डव-दाह की घटना में ही सभापवव की कथा के बीज निहित 
हैं। इसी वतन में मय नामक एक चतुर शिल्पी निवास करता था । वह 
अनाय॑-कुलोत्पन्त दानव वंश का था। श्रर्जुन ने खाण्डव-दाहु के समय 
श्रग्नि में जलने से उसे बचाया, इसलिए वह उसका कृतज्ञ बन गया । 
उसने अर्जुन से कहा कि आपने मुझे जीवनदान दिया है इसलिए मैं 
आपका प्रत्युपकार कर झ्रापके ऋण से उऋण होना चाहता हूँ । बताइये, 
मैं ग्रापकी क्या सेवा करूँ ?! श्र्जुन ने कहा कि तुम्हारा यह क्ृतज्ञता- 
प्रकाशन ही पर्याप्त है, मुफे कुछ नहीं चाहिए। भविष्य में भी हमारा 
सम्बन्ध ऐसा ही प्रेमपूर्ण बना रहे, यही कामना है।' मय को इससे 
संतोष नहीं हुआ और वह शर्जुन से इस बात का श्राग्रह करने लगा कि 
वे उससे कोई-त-कोई सेवा-कार्य अवश्य लें । इसपर श्रर्जुन ने कहा कि 
यदि तुम्हें इससे ही कुछ संतोष होता हो तो कृष्ण महाराज का कोई 
कार्य कर दो, मुझे इसी से संतोष हो जायगा ।' कृष्ण ने उसे महाराज 
युधिष्ठिर के लिए एक सभा-भवन बनाने के लिए कहा। मय ने उनकी 
श्राज्ञानुसार ऐसा ही किया श्रौर एक ऐसा विचित्र सभा-भवन बनाया 
जिससे आगे चलकर दुर्योधन को जल में थल और थल में जल का 
भ्रम हुआ। भीम ने दुर्योधन की इस मृढ़ता को देखकर व्यंग-वाण 
चलाया-- अंधे के अंधे ही पैदा होते हैं ।' यही कटाक्ष-वाण कौरवों और 


१. न चापि तब संकल्पं मोघमिच्छामि दानव। 

कष्णस्य क्रियता किचित्‌ तथा प्रतिकृतं मयि ॥--(सभापव, १८ ) 
२. यदि त्वं कर्तुकामोउसि प्रियं शिल्पवर्ता नर। 

धर्म राजस्यथ पैतेय यादृशीमिह मच्यसे ॥-- (सभापव॑, १११) 

पाण्डबों के बीच परस्पर-विरोध को श्रधिक बढ़ाने में कारण बना, 
जिसका परिणाम हुआ भारत-युद्ध । 

इस कथा से अ्र्जुत और कृष्ण की उदारता प्रदर्शित होती है। 
श्रर्जुज को इस बात का संतोष है कि मय यदि कृष्ण के लिए कुछ उप- 
कार कर देगा तो यही उसके संतोष का कारण बनेगा। वह स्वयं 
अपने लिए कुछ नहीं चाहता। इसी प्रकार कृष्ण ने भी अपने लिए कुछ 
न करवाकर युधिष्ठिर के लिए सभा-भवन बनाने के लिए कहा । यह 
कृष्ण की निःस्वार्थ-वृत्ति तथा बंधृत्व-भाव का ज्वलन्त प्रमाण है । 


अध्याय २१५ 
द्वारिका-गसन 


पाण्डवों के संसर्ग में कुछ दिन व्यतीत कर श्री कृष्ण ने अपने पिता 
के समीप द्वारिका जाने की इच्छा प्रकट की । मह॒षि व्यास ने उनके 
द्वारिका-प्रयाण का वर्णन अत्यन्त स्वाभाविक, मनोज्ञ तथा हृदयग्राही 
ढंग से किया है। उससे ज्ञात होता है कि कृष्ण में श्रादर्श मानव की 
श्रेष्ठतम प्रवत्तियों का विकास हो चुका था। उनका सौम्य एवं प्रेम- 
पूर्ण व्यवहार, परिवार और सुहृज्जनों के प्रति उनकी शिष्टता तथा 
सौजन्य, स्वधर्म श्रौर स्वकत्तेब्य के प्रति उनकी निष्ठा आझ्रादि गुणों के 
कारण वे सबके पूज्य तथा प्रिय बन गये थे । 

सभापव्‌ क्रे द्वितीय अध्याय में कृष्ण के मानवीय गुणों को जिस 
सुन्दर तथा चित्ताकर्षक ढंग से वर्णित किया गया, उसे देखकर 
कृष्ण को ईश्वर माननेवाले बंकिमचन्द्र को भी यह लिखने के लिए 
विवश होना पड़ा है--'श्री कृष्ण ने अपने को ईश्वर कहीं नहीं कहा है 
और न यही कहा है कि मुभमें प्रमानुषी शक्ति है। किसी के ईश्वर कहने 
पर उन्होंने उसका अनुमोदन नहीं किया और न ऐसा आ्राचरण ही 
किया जिससे उनके ईश्वर होने का दृढ़ विश्वास हो सके । एक जगह 
तो उन्होंने साफ़ कह दिया है, मैं यथाशक्य पुरुषाकार प्रयत्न कर सकता 
हूँ, पर देव के कामों में मेरा कुछ वश नहीं है ।” 

जब कृष्ण द्वारिका के लिए प्रस्थान करने लगे तो उन्होंने धर्मराज 
युधिष्ठिर का सम्मान किया और अपनी बुआ क्‌ंती के चरणों का स्पर्श 
किया । पृथा ने उनका सिर सूंघकर उन्हें गले लगाया। तदनन्तर वे 
अपनी बहन सुभद्रा के पास गये और उससे प्रिय-मधुर संभाषण किया। 
सुभद्रा को भी स्वजनों के लिए जो कुछ संदेश भेजना था, वह कृष्ण से 
निवेदन किया । इस प्रकार बहन का उचित आदर कर कृष्ण ने द्रौपदी 


१. क्ृष्ण-चरित्र, पृ० २८७ 

श्र पुरोहित धोम्य से भेंट की। इस कार्य को पूरा कर वे श्र्जुन के 
साथ युधिष्ठिर आदि भाइयों के समीप गये । जिस प्रकार इन्द्र श्रमरों 
से घिरकर शोभा पाता है, उसी प्रकार पाण्डवों से घिरे हुए यदुकुल- 
श्रेष्ठ कृष्ण शोभायमान हुए। स्तानादि से निवृत्त होकर उन्होंने श्रल॑- 
कार धारण किये और यात्रा की तेयारी करने से पूर्व अग्निहो त्र किया । 
तत्पश्चात्‌ माला, सुगंधित द्रव्य तथा मंत्रोच्चारण और नमस्क्रारपूर्वक 
विद्वानों एवं द्विजों की पूजा की । इन सब कार्यों से निवृत्त होकर वे 
बाहर के कक्ष में आये जहाँ स्वस्ति-वाचन करनेवाले ब्राह्मण दधिपात्र, 
पुष्प एवं श्रक्षत लिये खड़े थे। कृष्ण ने उन पूजनीय ब्राह्मणों की 
प्रदक्षिणा कर उनका यथायोग्य सत्कार किया तथा दान-दक्षिणा 
से उन्हें सम्मानित किया । 

इन सब कार्यों से निवृत्त होकर उन्होंने गदा, असि, धनुप और 
चक्र श्रादि श्रायुध धारण किये तथा शब्य, सुग्रीव श्रादि घोड़ोंवाले रथ 
पर चढ़कर द्वारिका के लिए प्रस्थान किया । कृष्ण के प्रेम से वशीभूत 
होकर कुरुनाथ युधिष्ठिर भी रथ पर चढ़ गए और सारथी दारुक को 
अलग बिठाकर स्वयं रथ हाँकने लगे। दीरघेबाहु श्र्जुत भी रथ पर चढ़- 
कर चँवर ड्लाने लगे। प्रिय शिष्यों के पीछे जाने से जिस प्रकार गुरु 
सुशोभित होता है, उसी प्रकार शत्रुसूदन वासुदेव सुशोभित हुए। 
इसके अनन्तर कृष्ण ने बड़े प्रेम से अ्र्जुत को गले लगाया, युधिष्ठिर 
और भीमसेन को प्रणाम किया और माद्री-पुत्रों का आलिगन किया । 
युधिष्ठिर श्रादि ने भी गले लगकर उनसे भेंट की तथा नकुल एवं 
सहदेव ने उन्हें प्रणाम किया । इस प्रकार आधा योजन जाने पर कृष्ण 
ने युधिष्ठिर को लौट जाने की प्रार्थेता की । धर्मराज ने सिर सूंधकर 
यादव-श्रेष्ठ केशव को द्वारिका जाने की श्राज्ञा दी । ऋष्ण ने भी फिर 
आरऊंगा' कहकर पाण्डवों को सान्‍्त्वना दी और द्वारिका के प्रति उसी 
प्रकार गमन किया, जैसे देवराज इन्द्र श्रमरावती की ओर जाता है । 
जबतक रथ दृष्टि से शोफल नहीं हो गया, तबतक पाण्डव टकटकी 
लगाकर उसकी ओर देखते रहे और रथ के अगोचर होने पर उदास 
होकर घर लौटे। 


उधर देवकीनंदन कृष्ण भी अपने अनुगामी सात्यकि श्रौर सारथी 
दारुक़ के साथ तीब्रगामी रथ पर चढ़कर द्वारिका में प्रविष्ठ हुए । 

नगर में प्रवेश करने के उपरान्त उन्होंने यदुश्नेष्ठ उग्रसेन, पिता 
वसुदेव, माता देवकी और भाई बलराम को प्रणाम किया। पुत्र-पौत्रों 
से गले मिले, वृद्धों से आज्ञा लेकर वे रुक्मिणी के भवन में गये ।' 'महा- 
भारत' में सर्वत्र कृष्ण के ऐसे ही मानवीय चरित्र का कीतेन किया 


गया है। 


२. सभापव, अध्याय २ 


अध्याय २२ 
जरशासंध-वध 


धर्मराज युधिष्ठिर के मन में जब राजसूय यज्ञ करने की इच्छा 
उत्पन्न हुई तो उन्होंने अपने झुभचिन्तकों तथा मित्रों से इस विषय में 
परामर्श किया । सबने एकमत होकर अपनी सहमति प्रकट की और 
युधिष्ठिर को राजसूय यज्ञ का उपयुक्त अधिकारी घोषित किया, परन्तु 
युधिष्ठिर को तबतक संतोष नहीं हुआ जबतक उन्होंने कृष्ण से एतद्‌- 
विषयक परामझशे नहीं कर लिया। युधिष्ठिर का आदेश पाकर वे 
द्वारिका से चल पड़े और इन्द्रप्रस्थ आकर उन्होंने उनसे भेंट की । 

युधिष्ठिर बोले, “मैंने राजसुय यज्ञ करने की इच्छा प्रकट की है, 
किन्तु केवल इच्छा करने-मात्र से ही यह कार्य पूरा नहीं हो सकता, 
यह तुम जानते हो। मेरे मित्र-वर्ग ने भी एकमत होकर राजसुय के 
सम्बन्ध में अपनी सम्मति दी है, परन्तु है कृष्ण, उसकी कत्तेंव्यता के 
विषय में तुम्हारी बात ही प्रमाण है, क्योंकि कोई-कोई जन मित्रतावश 
किसी कार्य का दोष कह नहीं सकते, कोई-कोई स्वार्थवश् केबल स्वामी 
का प्रिय विषय ही कहते हैं, और कोई-कोई अपने लिए जो प्रिय होता 
है उसी को कत्तंव्य मान लेते हैं। परन्तु तुम काम-क्रोध के वश्ञ में नहीं 
हो, अतः लोक में जो हितकारी है, वही सत्य कहो 

युधिष्ठिर के इस कथन से जाना जाता है कि वह कृष्ण को आप्त- 
पुरुष मानते थे और उनके कथन को यथार्थ, हितकर तथा प्रामाणिक 
समभते थे । इससे पूर्व उसने मंत्रिपरिषद्‌, अपने अातुवर्ग और धौम्य, 
ढेपायन आदि ऋषियों से राजसूय-विषयक परामझश कर लिया था, परन्तु 
उसने अन्तिम रूप में कृष्ण की सम्मति को ही महत्त्व देना उचित 
समझा | युधिष्ठिर के इस कथन से कृष्ण के चरित्र की महानता पर 
भी अच्छा प्रकाश पड़ता है। वह उन्हें काम श्ौर क्रोध से रहित 


१. सभापतवे, १३३४६--५१ 

परुषोत्तम समभते हैं। बंकिम ने इस प्रसंग में ठीक ही लिखा है-- 
“तित्य का चाल-चलन देखनेवाले कृष्ण के फुफेरे भाई क्ृष्ण को क्या 
समभते थे और हम उन्हें क्या समभते हैं ? वे लोग कृष्ण को काम- 
क्रोध से विवर्जित, सबसे सत्यवादी, सब दोषों से रहित, सर्वलोकोत्तम, 
सर्वज्ञ और सर्वकृृत समभते थे, और हम उन्हें लम्पट, माखन-चोर 
कुचक्री, मिथ्यावादी, कापुरुष और सब दोषों की खान समभते हैं । 
प्राचीन ग्रंथों में जिसे धर्म का आदर्श माना है उसे जाति ने इतना नीचे 
गिरा दिया, उस जाति का धर्म लोप हो जाय तो झाइचये ही क्या ? 

“विदुरनीति! का इलोक है-- 

पुरुषा बहुवो राजन्‌ सतत प्रियवादिनः। 
प्रप्रियस्य तु पथ्यस्य वक्ता श्रोत्रा च दुलेभ:ः॥ (५१५) 

युधिष्ठिर को राजसूय यज्ञ करने के लिए सम्मति देनेवाले तो बहुत- 
से मिल गये, परन्तु किसी ने यह श्रत्रिय सत्य कहने का साहस नहीं 
किया कि जबतक मगधराज जरासंध जेसा प्रभावशाली राजा मौजूद 
है तबतक युधिष्ठिर को राजसूय यज्ञ में क्या सफलता मिलेगी ! क्ृष्ण 
ही वह व्यक्ति थे, जिन्होंने स्पष्ट कह दिया, “महान्‌ पराक्रमी जरासंध 
के जीते-जी आप कदापि राजसूय यज्ञ पुरा नहीं कर सकते । उसको 
परास्त करने के पश्चात्‌ ही यह महान्‌ कार्य सफल हो सकेगा ।”* 

यहाँ जरासंध के अत्याचारों का थोड़ा दिग्दशन करा देना अनुचित 
न होगा । कृष्ण जी की यह दृढ़ धारणा हो गई थी कि भारतवर्ष के 
सम्पूर्ण रोगों की एकमात्र श्रोषधि केन्द्रीय सुदृढ़ राज्य की स्थापना' 
ही है। यह साम्राज्य धर्म के मौलिक आदशों पर आधारित होना 
चाहिए क्योंकि धर्म से ही मनुष्यों की इहलौकिक और पारलौकिक 
उन्नति सम्भव है | कऋष्ण के समय में प्रतापी राजाओं का अभाव नहीं 
था, परन्तु धर्म का सहायक, निर्बेलों का पोषक और विश्वकल्याण का 
जयघोष करनेवाले एक ऐसे सम्राट का भ्रभाव सबको खल रहा 
था जिसके ध्वज के नीचे आकर लोग अपने-आ्रपको प्रत्याचारों 


१. त्वं तु हेतूनतीत्यतानू कामक्रोधों व्युदस्य च। 

परम यत्‌ क्षमं लोके यथावद्‌ बकक्‍तुमहँंसि ॥--(सभापव, १३।५१) 
२. क्ृष्णचारित्र, पृ० २६३ 
३. यदि त्वेनं महाराज यज्ञ प्राप्तुमभीप्ससि । 

यतस्व॒तेषां मोक्षाय' जरासंध वधाय च ॥--सभापवे, १४।६८ 

से मुक्त समभें और उन्नति की श्रोर अग्रसर हों । जरासंध यद्यपि 
बल और प्रताप का भंडार था, किन्तु उसकी शक्तियाँ भी कुमार्ग- 
गामिती हो गई थीं। उसने अधर्मी और शअ्रत्याचारी राजाश्रों का 
पक्ष लिया । कंस-शिशुपाल जेसे नराधम उससे सहायता प्राप्त 
करते थे और जैसा कि आगे प्रसंग आने पर बताया जायगा, उसने 
अनेक राजाओं को कैद कर रक्खा था और रुद्र के समक्ष उन्हें बलि 
देने जेसे पेशाची कृत्य करने का उसने दुढ़ निएचय कर रक्‍्खा था। 
अत्याचार और श्रन्याय के मूल केन्द्र जरासंध का वध जबतक नहीं हो 
जाता तबतक युधिष्ठिर का मह॒द्‌ अनुष्ठान कैसे सफल होगा, इसकी 
चिन्ता कृष्ण को बराबर सता रही थी । इसलिये धर्मराज के सम्मति 
माँगने पर उन्होंने सर्वप्रथम जरासंध का अन्त करने का विचार उसके 
सम्मुख प्रस्तुत किया । 

कृष्ण महाराज के ऐसे स्पष्ट और हितकर बचनों को सुनकर 
युधिष्ठिर अत्यन्त प्रसन्‍न हुए और उन्होंने कहा कि मेरे सब कामों में 
तुम्हीं प्रमाण हो।' तुम जो कहोगे, मैं उसके विरुद्ध कभी नहीं जा 
सक्‌गा। भीम ने भी कृष्ण की बात का समर्थन किया और जरासंध 
को मारने के लिए श्रपने को कृतसंकल्प बताते हुए कहा कि “क्षष्ण 
नीति में निपुण हैं, मेरा बल विलक्षण है और धनंजय भी सबको जीत 
सकते हैं । ञ्रतः जेसे तीन प्रकार की अग्नियों से यज्ञ पूर्ण होता है, उसी 
प्रकार हम भी जरासंध का वध अवश्य करेंगे ।* 

यहाँ यह शंका हो सकती है कि कृष्ण और जरासंध में वेयक्तिक 
शत्रुता थी, अ्रत: उन्होंने युधिष्ठिर को उसके वध का परामशे देकर 
अपनी प्रतिहिसा की भावना को पूरा करने का प्रयत्न किया, परन्तु 
यह कथन निर्दोष नहीं है। जरासंध के श्रमानुषिक अत्याचारों से कृष्ण 
भली-भाँति परिचित थे। वे जानते थे कि जरासंध ने ८६ राजाश्रों 
को अपने कारागार में डाल रक्खा है श्रौर उसकी इच्छा है कि इनकी 
संख्या १०० हो जाने पर वह इनका बलिदान कर दे। ऐसी भयंकर 
नर-बलि को तभी रोका जा सकता था, जब युधिष्ठिर जरासंध-वध 
के लिए तेयार होता। ऐसे अत्याचारी और दानवी प्रवृत्तियोंवाले 


१. त्वं मे प्रमाणभूतोइसि सब कार्यूष्‌ केशव ।--सभापव, १५॥१० 
२. कृष्णे नयो मयि बल॑ं जय: पार्थे धनंजये। 
मागधं साधयिष्यामि इष्टि त्रय इवाग्तय: ॥।---१५॥१३ 

नरपशु के वधार्थ कृष्ण का सत्परामश्श उनके लोकहितिकारी चरित्र 
का ज्वलन्त उदाहरण हमारे समक्ष प्रस्तुत करता है। ऐसी दशा में 
वैयक्तिक झात्रुता का बदला लेने का श्राक्षेप कृष्ण पर लगाना समीचीन 
नहीं जान पड़ता। स्पष्टतया लोकहित के लिए ही कृष्ण का यह 
प्रस्ताव था, परन्तु फिर भी यदि उनपर स्वार्थ का दोष ही लगाया 
जाता, तो इस भिथ्या दोषारोपण से भयभीत होनेवाले भी वे नहीं थे । 
लोकनिंदा के भय से कत्तंव्यच्युत होना उन्होंने नहीं सीखा था । लोक- 
कल्याण के कार्य को इसीलिए छोड़ देना कि इससे लोग उनकी निंदा 
करेंगे और यह समझेंगे कि वे जरासंध से अ्रपनी पुरानी शत्रुता का 
बदला ले रहे हैं, कृष्ण को कदापि स्वीकार नहीं था । वास्तव में ऐसा 
सोचनेवालों का दृष्टिकोण ही संकीर्ण है, क्योंकि वे लोकमंगल की 
अपेक्षा अपनी व्यक्तिगत मान-मर्यादा का ही अधिक विचार करते 
हैं। 

जरासंध के बल और पौरुष का ठीक-ठीक अवुमान कर युधिष्ठिर 
को घोर निराशा हुई, परन्तु अनन्त में कृष्ण और श्रर्जुन के उत्साह 
प्रदर्शित करने और घेरे बँधाने पर वह इसके लिए राज़ी हुआ कि येन- 
केन-प्रकारण मगध-नरेश का पराभव करना ही है। परामर्श के पदचात्‌ 
निश्चय हुआ कि भीम, श्रर्जुन और कृष्ण जरासंध को मारने के लिए 
मगध जायेंगे । यह भी तय पाया गया कि अकेले जरासंध को ही बाहु- 
युद्ध में परास्त किया जाय । क्ृष्ण व्यर्थ की मार-काट और रक्‍तपात 
के विरुद्ध थे । उनकी दृष्टि में केवल जरासंध श्रपराधी था, व कि उसके 
सेनिक । अत: जरासंध से ही दन्द्र युद्ध कर उसे समाप्त करा देने का 
उनका पक्‍का निरचय था । 

मगध पहुँचकर गिरिश्षंग तोड़कर नगर में प्रवेश करने का उल्लेख 
महाभारत में हुआ है। यहाँ उन्होंने स्नातक ब्राह्मणों का वेश धारण 
किया और जरासंध से मिले । जरासंध का सामना होने पर भीम और 
अर्जुन ने मौन ब्रत धारण कर लिया। श्रतः कृष्ण ने ही श्रागे होकर 
कहा कि इनका मौन ब्रत है, अतः अरद्धंरात्रि व्यतीत होने पर ही ये 
बोलेंगे। इसपर जरासंध ने उन्हें यज्ञगाला में टिका दिया तथा शरद्धें- 
रात्रि को ही मिलने का वादा कर उनसे विदा ली । 


१२. क्ृष्णचरित्र, पृ० २६५ 

अर्द्धरात्रि व्यतीत होने पर जरासंध ने स्नातक-शधारी पाण्डव- 
दय और कृष्ण का सत्कार किया । चतुर जरासंध ताड़ गया कि विप्र- 
वेश धारण करनेवाले ये आगन्तुक व्यक्ति ब्राह्मण नहीं हैं। हथेलियों 
पर धनुष की ज्या चढ़ाने के कारण पड़े हुए घट्टों को देखकर तो उसका 
संदेह निवुचय में ही बदल गया कि ये अवश्य हो क्षत्रिय हैं। उसने 
अपनी शंका प्रकट करते हुए उनका वास्तविक परिचय और आगमन 
का प्रयोजन जानना चाहा । 

श्री कृष्ण ने कोमल और गम्भीर स्वर में उत्तर दिया, महाराज ! 
आप हमें स्नातक ब्राह्मण ही जानें। ब्राह्मण, क्षत्रिय और वैश्य तीनों 
वर्ण स्तातकों के लिए निश्चित नियमों का पालन कर सकते हैं ।' अन्त 
में कृष्ण जी को यह स्वीकार करना पड़ा ऋ्ियवे क्षत्रिय हैं और यदि 
वह उनका बल देखना चाहता है तो उसका समय भी शीघ्र ही लाया 
जा सकता है। उन्होंने यह भी कहा कि बुद्धिमाव्‌ जन छात्रु के घर में 
कुद्दार से और बंध के घर में मुख्य द्वार से जा घुसते हैं। साथ ही यह 
कह दिया कि कार्य-सिद्धि की चाह में शत्रु के घर में घुसकर हम उस्तकी 
दी हुई पूजा को ग्रहण नहीं करते, यह हमारा नियम है।*' 

जरासंध ने उत्तर दिया, ब्राह्मण-श्रेष्ठ ! मुझे स्मरण नहीं होता 
कि मैंने तुमसे कब शत्रुता की । बिता दोप तुम मुझे क्यों अपना झत्र 
समभते हो ? ? इसपर कृष्ण ने अपने असली मन्तव्य को प्रकट किया । 
उन्होंने कहा, “महाराज ! तुम जन-समाज के सब क्षत्रियों को 
बलपूर्वक पकड़ लाये हो, ऐसा ग्रति कुटिल दोष करके क्यों अपने को 
निर्दोषी समभते हो ? हे नृपश्चेष्ठ ! राजा कहलाकर क्‍यों अन्य साधु- 
मना राजाग्रों की हिसा करते हो और रुद्र के नाम पर उनकी वलि 
क्यों चढ़ाना चाहते हो ? हे जरासंध ! तुम्हारा किया हुश्ना वह पाप 
हमें भी स्पर्श करता है क्योंकि हम धर्माचरण करनेवाले हैं ओर धर्म 


' ब्राह्मणान्‌ राजन्‌ विध्यस्मांस्त्वं नराधिप । 
स्नातक ब्रतिनों राजन ब्राह्मणा: क्षत्रिया विशः ॥--सभापव, २११४९ 
२. श्रद्वारेण रिपोर्गह द्वारेण सुहृदो गृहान्‌ । 
प्रविश्यन्ति नरा धीरा द्वाराण्येतानि घमं तः ।॥ 
काय॑वन्तो गृहानेत्य शत्रुतो नाहेणा वयमु । 
प्रतिगृह्लीम तद्‌ विद्धि एतनन्‍न शाश्वतं ब्रतमु ॥--सभापवें, २१।५३।४४ 
३. सभापव, २२११ 

की रक्षा में समर्थ भी हैं। बलि चढ़ाने के लिए नरहत्या कभी नहीं 
देखी गई, फिर तुम क्‍यों नरबलि के द्वारा यह यज्ञ करना चाहते 
हो? 

इस प्रकार जरासंध के समक्ष कृष्ण ने अपने उद्देश्य को स्पष्ट रूप 
से प्रकट कर दिया और अपना परिचय तथा आगमन का उद्देश्य बताते 
हुए कहा, “मैं क्ष्ण हूँ और ये दोनों पाण्ड्पुत्र हैं। हे ममधनाथ ! हम 
तुम्हें ललका रते हैं, स्थिर होकर लड़ो, श्रथवा सब राजाश्रों को छोड़ 
दो, नहीं तो यमलोक के पथिक बनो । कृष्ण के इस कथन से उनका 
मन्तव्य स्पष्ट हो जाता है। कृष्ण ने जरासंध से अपने किसी व्यक्तिगत 
भगड़े की चर्चा नहीं की, क्‍योंकि वास्तव में उनका जीवन तो समष्टि- 
हित के लिए ही समर्पित था। जो मानवता का शत्रु है, वही कृष्ण का 
भी श्र है। वे धर्म के मित्र और अधर्म के गत्रु हैं। उन्होंने जरासंध 
के आगे यह भी प्रकट कर दिया कि यदि वे उसके शअत्याचारों और 
पापाचारों को सहन करेंगे तो उन्हें भी पाप का भागी बनना होगा। 
कृष्ण का यह कथन अत्यन्त महत्त्वपूर्ण है | वे स्वयं धर्माचरण के लिए 
कटिबद्ध हैं और अ्रधर्म का श्राचरण करनेवालों को दण्ड देने की भी 
सामर्थ्य रखते हैं। कृष्ण का सारा जीवन ही इसी आदर्श को सिद्ध 
करता है। कंस, शिशुपाल, जरासंध, कौरव आ्रादि श्रत्याचारियों को 
मिटाने का उन्होंने श्राजीवन प्रयत्व किया और इसमें उन्हें सफलता 
भी मिली । 

यहाँ बंकिम ने एक शंका प्रस्तुत की है । पापियों को मारकर ही 
भू-भार उतारा जा सकता है ग्रथवा उन्हें सन्‍्मार्ग पर लाने का और 
भी कोई शान्तिपूर्ण उपाय है? क्‍या उपदेश और हृदय-परिवर्तन से 
उनका सन्मार्ग पर झा जाना सम्भव नहीं है ? बंकिम हृदय-परिवतेन 
को सर्वथा अस्वीकार नहीं करते, किन्तु महात्मा गांधी की भाँति 
अतिवादी बनकर दुष्टों को ठीक मार्ग पर लाने का इसे एकमात्र उपाय 
भी नहीं मानते । जरासंध के समक्ष महाराज ने समभौते की शर्त रकखी 
कि यदि वह बंदी राजाओं को मुक्त कर दे तो ठीक है, भ्रन्यथ। उसे 
मृत्यु का सामना करने के लिए तत्पर रहना चाहिए। भारत-युद्ध को 
१. सभापवे, २९२७-११ 

३. क्ृष्णचरित्र, पृ० ३०८ 

रोकने के लिए उन्होंने जो महान्‌ प्रयत्न किये उनका उल्लेख तो हम 
ग्रागे करेंगे जहाँ हम उन्हें शान्ति का संदेश लेकर कौरव-सभा में जाते 
देखते हैं । 

कृष्ण की नीति में युद्ध को सदा ही गोण स्थाव दिया जाता था। 
परन्तु उनका सिद्धान्त बुद्ध, ईसा या गांधी की भाँति युद्ध का सवंधा 
बहिष्कार करने का नहीं था। उनके चरित्र में हमें वह तेजस्विता 
और पराक्रम दिखाई देता है जो आार्य-आदश के विशेष अंग हैं। बुद्ध 
और गांधी की शिक्षायें निवृत्तिमार्गी श्रमणमार्ग के अनुकूल हैं। परन्तु 
आयं-धर्म प्रवृत्ति और निवृत्ति, श्रेय और प्रेय, भ्रभ्युदय॒ तथा निःश्लेयस 
का समन्वय प्रस्तुत करता है। कृष्ण भी इसी ग्रादर्श को मानते थे तथा 
तदनुकूल आचरण भी करते थे । श्रतीतकाल में आयों ने भी सदा इसी 
आदहशों का अनुकरण किया था । वे न तो युद्ध-लिप्सु ही थे और न 
अ्रकारण युद्ध से भयभीत होनेवाले । आर्य-इतिहास' इस बात का साक्षी 
है कि यदि राम के समभाने पर भी रावण अनायोचित श्राचरण को 
नहीं छोड़ता तो राम के पास भी उसके गव॑ को नष्ट करने का उपाय 
है। यदि दुर्योधन गर्वोन्मत्त होकर कृष्ण के शान्ति-प्रस्ताव का उपहास 
करता है तो उसके समक्ष अपने गौरवपुर्ण व्यक्तित्व का प्रदर्शन कर 
उसके अहंकार को चूर्ण कर देने की शक्ति भी कृष्ण में है। विश्व-विजय 
का स्वप्न देखनेवाले महावीर सिकंदर की भारत-विजय की आकांक्षा 
को ध्वस्त कर देनेवाले चन्द्रगुप्त जेसे क्षमताशील पुरुष भी इसी 
ग्ाय-संस्क्ृति ने उत्पन्न किये हैं। परन्तु यह शिक्षा वसिष्ठ और 
व्यास, चाणक्य और दयानन्द की है; बुद्ध, गांधी या ईसा की नहीं । 
श्रमण-श्रादर्श आर्य-प्रादर्श का विरोधी है, क्योंकि वह अधूरा है जबकि 
आ्रार्य-श्रादर्श समग्र एवं सम्पूर्ण है। आये-आदशं की प्राप्ति के लिए मनुष्य 
को अपनी सम्पूर्ण वृत्तियों में सामंजस्य स्थापित करना पड़ता है। 
श्रमण-ग्रादर्श केवल वेराग्य और त्याग का उपदेश देने के कारण 
एकांगी है, जबकि आरये-आादश त्याग और भोग, संन्यास श्रौर गृहस्थ, 
लोक और परलोक में सामंजस्य एवं सनन्‍्तुलन की शिक्षा देने से सर्वांगीण 
है । इसीलिए बंकिम को लिखना पड़ा--“कृष्ण का भुकाव लड़ाई की 
ओर नहीं था, पर धर्मार्थ युद्ध के लिए वे सदा तेयार रहते थे । युद्ध में 
वे सदा जयी होते थे । ईसा अ्रशिक्षित थे, पर कृष्ण सब शास्त्रों के 
ज्ञाता थे। इसी लिये कृष्ण ही वास्तविक आदर्श मनुष्य थे। ईसाई- 

आदी से हिन्दू- (आर्य )-आदश श्रेष्ठ है।” “परन्तु दुःख है कि हिन्दू 
इस आदर्श को भूल गये | जयदेव के कृष्ण की नकल करने में सब लग 
गये, महाभारत” के कृष्ण की कोई याद भी नहीं करता ।” 

इस प्रसंगान्‍्तर को यहीं समाप्त कर हम प्रकृत विषय पर झआ ते हैं । 
कृष्ण ने जरासंध से पूछा कि वह तीनों में से किससे दन्द्र युद्ध का 
ग्भिलाषी है ? उत्तर में जरासंध ने भीम से लड़ने की इच्छा प्रकट 
की । उसने ब्राह्मणों से स्वस्तिवाक्य कराया और क्षात्रधमम के अनुसार 
अपने कबच-किरीट झादि उतारकर भीम से भिड़ गया । दोनों वीरों 
का यह इन्द्व युद्ध निरन्तर चौदह दिन तक चला । चौदह॒वें दिन जरासंध 
को थका जानकर वासुदेव ने भीम से कहा कि “ुद्ध में थके शत्रु को 
पीड़ा पहुँचाना उचित नहीं है। पूर्णहूप से पीड़ित होने से वह श्रपना 
जीवन छोड़ सकता है, इसलिये तुम तुल्य-भाव से लड़ो |” क्ृष्ण की 
धामिक वृत्ति की यह पराकाष्ठा है। वे थके हुए शत्रु को भी त्रास देना 
नहीं चाहते । 

अन्तत: जरासंघ भीमसेन के हाथों मारा गया । कृष्ण और श्रजुन 
ने बंदी राजाग्रों को मुक्त क्रिया । जरासंघ-वध में कृष्ण का उद्देश्य भी 
यही था। राजाग्रों ने अपने मुक्तिदाता कृष्ण की अत्यन्त विनयपूर्वेक 
स्तुति की और स्व-स्थान को चले गये। कृष्ण ने जरासंध के पुत्र सहदेव 
को राजसिहासन पर बिठाया और पिता की मृत्यु पर सान्त्वना प्रकट 
की । कृष्ण का उद्देश्य पूर्ण हुआ । वे जरासंध जैसे अत्याचारी राजा के 
भार से धरित्री को मुक्त करना चाहते थे। उन्हें स्वयं तो राज्य, 
ऐड्वर्य या धन-सम्पत्ति की आ्राकांक्षा तिलमात्र भी नहीं थी, इसलिये 
उन्होंने जरासंध का उत्तराधिकारी उसके पुत्र को ही बनाया तो इसमें 
आश्चरयय ही क्या ! मुक्त हुए राजाओं से भी उन्होंने युधिष्ठिर के 
राजसूय यज्ञ में सहायता करने को कहा । युधिष्ठिर के नेतृत्व में धर्म- 
राज्य की संस्थापना कृष्ण के जीवन का प्रमुख लक्ष्य था और जरासंध- 
वध इस लक्ष्य की पूर्ति में एक निर्णायक क़दम । 


कृष्ण-चरित्र, पु० ३१४-१५ 
सभापवे, २३१२ 

सभापवे, २३१० 

सभापवे, २३।३२,३३ 


र््‌ न्प्पं पं नि 


अध्याय २३ 
राजसय यज्ञ और डिगश्युपाल-वध 


जरासंध का पराभव हो जाने के पश्चात्‌ समस्त देशों के नरेशों ने 
युधिष्ठिर को चक्रवर्ती सम्राट स्वीकार कर लिया। अ्रव राजसूय यज्ञ 
की तैयारी होने लगी । सब व्यक्तियों को पृथक्‌-पृथक्‌ कार्य बाँट दिये 
गये | महाभारत में लिखा है कि भोजन-व्यवस्था का भार दुःशासन 
को दिया गया, राजाश्रों के सत्कार का कार्य संजय ने लिया, समस्त 
कार्यों की देखरेख के लिए भीष्म और द्रोणाचार्य तियुकत किये गये । 
स्वर्ण-रत्नों आ्रादि की रक्षा और दक्षिणा देने का कार्य क्ृपाचार्य को 
दिया गया। व्यय का भार विदुर को सौंपा गया। परल्तु, कृष्ण ने 
ब्राह्मणों के पाँव धोने का कार्य अपने हाथों में लिया।' प्रार्यावते के 
श्रेष्ठतम पुरुष के लिए यह कायें उसकी विनम्रता, शालीनता तथा 
महानता का सूचक है । कृष्ण के हृदय में ज्ञान, तपस्या तथा वैराग्य 
के भंडार विप्रगण के लिए कितना शझ्रादर था, यह इस तथ्य से मली- 
भाँति प्रकट है । 


शिक्षुपाल-वध 

कृष्ण के जीवन-चरित की आलोचना के प्रसंग में शिशुपाल-वध 
का प्रकरण अत्यन्त महत्त्वपूर्ण है। श्री कृष्ण की अग्रपूजा का विरोध 
करते समय शिशुपाल ने उनके शेशव तथा बाल्यकाल की अनेक 
घटनाओं का वर्णव किया है, जिनका ऐतिहासिक दृष्टि से विशेष 
महत्त्व है। इसी प्रसंग में भीष्म के मुँह से उनपर ईश्वरत्व का आरोप 
भी किया गया है, अ्रतः इस प्रसंग पर अत्यन्त सावधानी और गरम्भी रता- 
पूर्वक विचार करता आवश्यक है। 


१. चरणक्षालने क्ृष्णों ब्राह्मणानां स्वयं छ्यभूत्‌। 
सर्वलोक समावत्त: पिप्रीष: फलमत्तमस ॥--सभापवे, ३४।१० 


१५० कृष्ण-चारित 


बंकिमचन्द्र ने शिशुपाल-वध पर्वाध्याय को मौलिक महाभारत 
का अंश माना है, परन्तु उन्होंने यह भी स्वीकार किया है कि इसमें दो 
तरह की लिखावट है। इसका स्थूल भाग मौलिक है, पर दूसरी तह 
के कवियों ने इसमें नवीन भाग भी पर्याप्त मात्रा में मिला दिया है। 
कृष्ण पर ईश्वरत्व का आरोप इन्हीं कवियों का कम है।* 

शिशुपाल-वध की कथा संक्षेप में इस प्रकार है--राजसूय यज्ञ 
प्रारम्भ होने पर भीष्म ने यूधिष्ठिर से कहा कि उपस्थित राजाओं में 
जो सबसे श्रेष्ठ है उसे ही सर्वप्रथम श्रध्य देवा चाहिए। युधिष्ठिर ने 
जब भीष्म से ही पूछा कि ऐसा कौन व्यक्त है जो प्रथम अध्ये पाने का 
पात्र है? इसपर भीष्म ने कहा, “जसे सब ज्योति-माला्रों में आदित्य 
सबसे प्रकाशमान है, वेसे ही इन राजाश्रों में श्री कृष्ण तेज, बल, पराक्रम 
से अ्रति प्रकाशित दीख पड़ते हैं। श्रतः वे ही अध्य के उपयुक्त पात्र 
हैं।* भीष्म की सम्मति के अनुसार ही आज्ञा पाकर सहदेव ने कृष्ण 
को अध्य प्रदान किया ।* 

कृष्ण का यह सम्मान चेदिराज शिशुपाल से नहीं देखा गया । वह 
प्रारम्भ से ही कृष्ण का विरोधी था। कृष्ण का धर्म-संस्थापच का 
महत्त्वपूर्ण कार्य उसे फूटी आँख नहीं सुहाता था। रुक्मिणी-हरण की 
घटना से तो वह और भी खिन्‍न था और किसी-न-किसी प्रकार कृष्ण 
से बदला लेना चाहता था। उसने पाण्डवों, भीष्म पितामह तथा कृष्ण 
को बहुत बुरा-भला कहा और विशेष रूप से कृष्ण की निंदा करते हुए 
उन्हें अग्रपूजा का भ्रनधिकारी ठहराया । 

शिश्षुपाल ने कहा, “क्षष्ण श्रग्नपुजा का पात्र कदापि नहीं है। कृष्ण 
को यदि वृद्ध जानकर उसकी पूजा की है, तो उसके पिता वसुदेव के 
विद्यमान रहते उतका पुत्र पृजनीय केसे हुआ ?* यदि उसे अपना प्रिय 


१. क्ृष्णचरित्र, पु० ३२६ 
२. एप ह्यषां समस्तानां तेजो बल पराक्रम:। 
मध्ये तपन्निवा भाति ज्योतिषामिव भास्कर: ॥ 
असु्यंमिव सूर्गण निर्वात0रमिव वायुना । 
भासित॑ ह्वादितं चेव कृष्णेनेद सदो हि नः ॥--सभापव, ३६२०,२६९ 
३. सभापवे ३६।३० 
४. अथवा मनन्‍्यसे कृष्णं स्वविरे कुरुपंंगव । 
बसदेवे स्थिते वद्धे कथमहँति तत्सुतः ॥---३७।६ 


राजसूय यज्ञ और शिशु पाल-वध १५१ 


और शुभेच्छु समझकर पूजा गया तो द्रुपद के रहते उसकी पूजा क्‍यों 
हुई ?* यदि कृष्ण को आचार्य समझकर पूजा है तो द्रोणाचाये के रहते 
उसको पूजना उचित नहीं ।* ग्रथवा उसे ऋत्विक्‌ मानकर पूजा हो तो 
कृष्ण हेपायन के रहते तुमने उसकी पूजा क्‍यों की ?? इसी प्रकार 
शिशुपाल ने भीष्म, अदवत्थामा*, दुर्योधन, कृपाचार्य”, कर्ण भ्रादि 
उपस्थित पुरुषों को कृष्ण से कहीं अधिक श्रेष्ठ बताया और उनकी 
विद्यमानता में कृष्ण को पृजना--जो उसकी दृष्टि में न ऋत्विक्‌ है, न 
न आचाये है और न राजा, अनुचित बताया। उसके कथनानुसार 
युधिष्ठिर ने कृष्ण को अध्य देकर तमाम उपस्थित राजाश्रों का 
ग्रपमान किया है ।* 

शिशपाल ने युधिष्ठिर से यह भी कहा कि हमने भय, लोभ अथवा 
आ्राइवासन के लिए तुम्हें कर दिया हो, ऐसा नहीं है, परन्तु तुम धर्म 
में प्रवृतत होकर साम्राज्य की कामना कर रहे हो इसलिए हमने तुम्हें 
कर दिया है और अपना सम्राट स्वीकार किया है; परन्तु तुमने हमारा 
ग्रपमान किया है । कृष्ण से उसने कहा कि युधिष्ठिर चाहे भीत और 
कृपण बने, किन्तु तुम्हें तो अपने अ्ध्य लेने की योग्यता पर विचार करना 
चाहिये। बंकिम ने शिशुपाल की इस वक्‍तृता का बड़ा मनोरंजक वर्णन 
किया है। वे लिखते हैं “यह व्याख्यान यदि विलायत की पालियामेण्ट 





१. अथवा वासुदेवो5पि प्रियकामोअ्लुवृत्तवान्‌ । 
द्रपदे तिष्ठति कर्थ माधवो$हँति पूजनम्‌ ॥--३७।७ 
२. आचाय मन्‍्यसे क्ृष्णममथवा कुरुतन्दन। 
द्रोणे तिष्ठति वाष्णय कस्मा्दचितवानसि ॥--३७।८ 
३. ऋत्विज मन्यसे क्षृष्णमथवा कुरुतग्दन | 
हढपायने स्थिते वद्धे कं कृष्णोशचितस्त्वया ॥|--३७॥६ - 
ग्राचार्य तथा ऋत्विज के रूप में कृष्ण को अध्य का प्रथम ग्रधिकारी मानने 
की युक्ति से यह सिद्ध होता है कि वे उच्चकोटि के शास्त्रज्ञ तथा वेदज्ञ थे । 
सभापव, अ्रध्याय ३७॥१० 
वही, ३७।११ 
वही, ३७॥१२ 
» वही, २७॥१२ 
« वही, ३२७।१५,१६ 
वही, २७।१७, १८ 
०. वही, ३७।॥१६,२० 


द७ हुए ही छू 20 एव 2६ 


१५२ कृष्ण-चरित 


में होता तो उसकी जैसी चाहिये वेसी कदर होती '" शिशुपाल बोलते- 
बोलते वक्‍ताओ्ं की तरह जोश में भ्रा गया, फिर तक॑ छोड़कर अलंकार 
में श्रा गया, विचार छोड़कर गालियाँ देने लगा ।” उसने कृष्ण को 
एकान्त में घृत की धार चाटनेवाला कुत्ता और विवाहित नपुंसक' 
कहा, और श्रन्त में यह कहकर अपने मित्र राजाओं के साथ सभा- 
भवन को त्यागकर चला गया कि आज राजा युधिष्ठिर, भीष्म एवं 
कृष्ण के सभी के गुणों-अवगुणों का पता चल गया ।* 

क्षमा के मूरतिमान्‌ श्रवतार, परम स्थितप्रज्ञ, योगिवय श्री कृष्ण 
शिशुपाल की इन कट्क्तियों को सुवकर भी कुछ नहीं बोले । उनमें 
अपार बल था और यदि वे चाहते तो उसकी उद्ृण्डता के लिए उसे उसी 
समय दण्डित कर सकते थे, परन्तु वे अत्यन्त धैर्यपूर्वक उसकी बातें 
सुनते रहे । युधिड्ठिर ने, जेसाकि उसका कत्तेव्य था, शिशुपाल को 
समभा-बुफाकर शानन्‍्त करना चाहा। भीष्म को राजा के ये खुशामद- 
भरे वाक्य अ्रच्छे नहीं लगे; वे कहने लगे, “श्री कृष्ण की पूजा जिसे प्रिय 
नहीं लगी, ऐसे जन की विनय करना या उसे समभाना उचित नहीं ।/* 
इसके पद्चात्‌ भीष्म ने कृष्ण की पूजा के यथार्थ पात्र होने की पुष्टि 
में प्रमाण देने आरम्भ किये। उनके वाक्यों में दो प्रकार के भाव मिलते 
हैं--कुछ से तो यह प्रकट होता है कि कृष्ण के मानवोचित गुणों की 
पराकाष्ठा के कारण ही वे श्रग्रपूजा के श्रधिकारी ठहराये गये हैं; कुछ 
वाक्य ऐसे भी मिलते हैं जिनसे कृष्ण के ईश्वर होने का संकेत मिलता 
है। यहाँ नमूने के लिए दोनों प्रकार के वाक्य लिखे जाते हैं--“इस 
राज-समाज में एक भी राजा ऐसा दिखायी नहीं देता जो यदुनन्दन के 
तेज से परास्त न हुआ हो ।* यह वाक्य कृष्ण को मनुष्य मानकर 
१. क्ृष्ण-चरित्र, पू० ३२८,३२६ 
२. सभापवे, ३७।२७, ३७।२६ 

शिशुपाल द्वारा कृष्ण के लिए प्रयुक्त इन अपशब्दों पर बंकिम की टिप्पणी 

द्रष्टव्य है-- कृष्ण निस्सनन्‍्तान नहीं थे, पर लम्पट, जितेन्द्रियों को यही कह- 

कर गालियाँ देते हैं । 
३. दुष्टो युविष्ठिरों राजा दुष्टो भीष्मइच याद्श: । 

वासुदेवोध्प्ययं दुष्ट: सर्वमेतद्‌ यथातथम्‌ ॥--(३७।२० ) 
४. सभापवें, ३5५६ 


४५. अस्थां हि समितौ राज्ञामेकमप्यजितं युधि। 
न पश्यामि महीपाल सात्वतीपुत्र तेजसा ।। (सभापवे, ३८।८) 


राजसूय यज्ञ और शिशुपाल-वध १५३ 


कहा गया है। श्रब भ्रवतारी दृष्टिकोण सुनिए---यह महाभूज श्रच्युत 
हमारे ही पूजनीय नहीं हैं, यह त्रिलोक-भर के पुजनीय हैं। 

भीष्म ने पुनः कहा, “मैंने बहुतेरे ज्ञान-वृद्धों की उपासना की है, 
उनसे मैं श्री कृष्ण के साधुसम्मत अनन्त गुण-बुत्तान्त सुन चुका हूँ । 
इन श्रीमान्‌ महापुरुष ने जन्म से जो-जो कम किये हैं, उन सबकी कथा 
भी हमने सुनी है। यह मत समभना कि हम केवल स्वेच्छा से या सम्बन्ध 
से ही कृष्ण को पूजते हैं, अ्रपितु इनका यज्ञ, झूरता और जय का 
वृत्तान्त जानकर ही हम इनकी पूजा करते हैं। ऋष्ण के पृज्य होने में 
दो कारण हैं--वेद-वेदांगों का उन्हें सम्पूर्ण रीति से ज्ञान है और बल 
में भी वे श्रधिक हैं। मनुष्य-लोक में केशव से अधिक गुणी और कौन 
होगा ? दान, दाक्षिण्य, शास्त्रज्ञान, श्रता, लज्जा, कीत्ति, श्रच्छी बुद्धि, 
विनय, श्री, धृति, तुष्टि, ये सब गुण कृष्ण में प्रतिष्ठित हैं, अतः 
आचाय॑, पिता, गुरु, ऋत्विकू, स्नातक और प्रियमित्र होने से कृष्ण 
सदा हमारे पृज्य हैं।” 

आगे देवत्ववाद ने ज़ोर मारा और भीष्म कहने लगे, “कृष्ण ही 
सब लोकों के पैदा करने और लय करने में कारण हैं। ये ही प्रव्यक्त- 
प्रवत्ति, सनातनकर्त्ता और सर्वभतों से अतीत हैं।* इस प्रकार भीष्म 
के कथन में मातववाद और देववाद का एक विचित्र मिश्रण-सा है। हम 
पुरव-प्रतिपादित नियम के अनुसार कृष्ण के मानवोचित, स्वाभाविक रूप 
को स्वीकार करने श्रौर उनके अलौकिक रूप को छोड़ने के लिए प्रति- 
बढ्ध हैं। भीष्म के कथन का मुख्य अ्रभिप्राय यही था कि पराक्रम और 
पांडित्य में सर्वोपरि होने के कारण ही कृष्ण पृजनीय तथा भ्रर्थ्य के 

१, न हि केवलमस्माकमयमच्यतमो७्च्यतः। 

त्रयाणामपि लोकानामचंनीयो महाभूज: ॥। (सभापवे, ३८६) 
२. ज्ञानवृद्धा मया राजन्‌ बहव: पय पासिता । 

तेषां कथयतां शौरेरहं गुणवतों गुणान्‌ ॥ (सभापव, ३5१२) 
३. वेदवेदाज़ विज्ञानं बल चाभ्यधिक॑ तथा। 

नृणां लोके हि को&न्योस्ति विशिष्ट: केशवाद ते ।। 


दान॑ दाक्ष्यं श्रुतं शौर्य ही: कीतिर॑ द्विरुत्तमां । 
सन्‍नति श्रीध तिस्तुष्टि: पुष्टिश्व नियताच्युते ॥ 


ऋत्विग्‌ गुरुस्तथा55चार्ये: स्‍्नातको नृपतिः: प्रिय: । 
सर्वमेदद्धु षीकेशस्तस्मादभ्यचितोज्च्युत॥. (सभापवे, ३८१६,२०,२२) 


४. सभापवे, ३८:२३,२४ तथा गझ्रागे के श्लोक । 

अधिकारी हैं । भ्रन्त में उन्होंने शिशुपाल से यहाँ तक कह दिया कि यदि 
तुम्हें कृष्ण की पूजा श्रनुचित लगती हो तो तुम्हारी जो इच्छा हो सो 
करो ।' 

भीष्म के श्ान्‍्त होने पर सहदेव ने जिस प्रकार कृष्ण को श्रर्ष्य 
दिया उसे देखकर शिशुपाल के क्रोध की सीमा न रही । उसने कृष्ण 
और पाण्डवों से युद्ध करने के लिए उपस्थित राजाश्ों को भी उत्तेजित 
किया और उन्हें यज्ञ में बाधा डालने के लिए उत्साहित किया | उसके 
इस अभिप्राय को कृष्ण ने जान लिया और वे समभ गये कि ये उपद्रवी 
राजा इस समय युद्ध के लिए तैयार हैं। युधिष्ठिर को इससे बड़ी 
चिन्ता हुई कि कहीं शिशुपाल राजसूय यज्ञ में कोई विष्न न डाल दे । 
भीष्म ने उसकी घबराहट को दूर करते हुए उसे साहस बँधाया और 
कहा कि शिशुपाल स्वयं ही थोड़ी देर में अपने दुष्कर्मों के कारण कृष्ण 
के हाथों मारा जायेगा।' 

ग्रब शिशुपाल ने कृष्ण और भीष्म को गालियाँ देता आरम्भ 
किया । इस बार की गालियाँ श्रधिक तीखी थीं। इसी श्रसंग में 
शिश्पाल ने कृष्ण के बाल्यकाल की उन घटनाशओ्रों की ओर भी संकेत 
किया जिनका पुराणों में श्रतिशयोक्तिपूर्ण वर्णन मिलता है और क्ृष्ण 
के प्रारम्भिक जीवन की आलोचना करते समय हम जिनकी समीक्षा 
कर चुके हैं | परन्तु एक बात यहाँ स्पष्ट नहीं है । शिशुपाल कहता है, 
“क्रष्ण का पुतता-वध आदि कर्म विशेष रूप से कहकर तुमने हमें बड़ी 
व्यथा पहुँचायी है।” अ्रथवा “तुम्हारी इस बात पर कि पहाड़ की 
चोटी पर खेलते हुए इसने बहुत अ्रन्न खाया था, सबने बहुत झ्राइचर्य 
माना है।” इत्यादि वाक्‍यों द्वारा कृष्ण के बचपन के चमत्कारपूर्ण 
कृत्यों की तुच्छता बताते हुए शिशुपांल का यह कथन है कि ये घटनाएँ 
भीष्म द्वारा वणित की गयी हैं। परन्तु सभापव के राजसूय-प्रकरण में 


१. अथनां दुष्कृतां पूजां शिशुपालो व्यवस्यति । 
दुष्कृतायां यथान्यायं तथायं कर्त महँसि ॥| (३5।३३) 
२. सभापवे, श्रध्याय ३९ 
३. पृतनाघातपूर्वाणि कर्माण्यस्यः विशेषतः। 
त्वया कीर्तेयतास्माक भूय: प्रव्यथितं मनः ॥। (सभापव॑, ४१॥४) 
४. युक्तमेतेन बहुन्तन॑ क्रीडका नगमूध॑नि। 
इति ते भीष्म कृण्वाना: परे विस्मयमागता:॥ (४११०) 

ऐसा कोई उल्लेख नहीं मिलता जिससे यह सिद्ध होता हो कि क्रृष्ण 
के बाल्यकाल की ये तथाकथित घटनाएँ भीष्म द्वारा वर्णित हुई हों । 
यदि भीष्म क्ृष्ण के बाल्यकाल के वीरतापूर्ण क्ृत्यों का वर्णन कर 
कृष्ण के श्रलौकिक बल-पराक्रम से सभासदों को प्रभावित करने का 
प्रयत्न करते तो शिशुपाल का कथन अवश्य उचित होता । निश्चय ही 
ये इलोक प्रक्षिप्त हैं। हमारे इस कथन का समर्थन डॉ० भंडारकर के 
निम्न लेख से होता है-- सभापव॑ के इकतालीसवें ्रध्याय में शिशु पाल 
कृष्ण के पृतना-वध आ्रादि वीरतापूर्ण कृत्यों का बखान करता हुआ 
कहता है कि भीष्म ने इन कृत्यों का वर्णन किया है, परन्तु अड़तीसवें 
अध्याय में जहाँ भीष्म ने कृष्ण की प्रशंसा की है, वहाँ उनका कोई 
उल्लेख नहीं है। झ्रतः यह प्रसंग प्रक्षिप्त है।' भ्रथवा, यह भी हो सकता 
है कि शिश॒पाल कृष्ण की लोक-प्रसिद्ध घटनाश्रों का ही उल्लेख कर 
उनकी कदयेंता और अपदार्थता प्रमाणित करना चाहता था । जो भी 
हो, इसमें सन्देह नहीं कि शिशुपाल की कट्क्तियों को सुनकर श्रत्यन्त 
घेर्यंशाली पुरुष का धेये भी नष्ट हो जाता। परन्तु शान्तमूर्ति, भ्रदूभुत 
क्षमाशील कृष्ण की ऐसे प्रसंग में निर्लेपता श्रौर तटस्थता दर्शनीय है । 
उन्होंने अपना घोर भ्रपमान होने पर भी भ्रू-संकोच नहीं किया, बल्कि 
उस अवसर की प्रतीक्षा करते रहे जबकि वे शिशुपाल को मारकर 
उसकी धृष्टता तथा उहृण्डता का पूरा मज़ा चखा सकें । 

शिशुपाल ने भीष्म को बुरा-भला कहने में भी कोई कसर नहीं 
रक्‍्खी। उनके ब्रह्मचय॑ पर विशेषरूप से कटाक्ष किया और कहा कि 
तुम्हारा ब्रह्मचर्य व्यर्थ है; या तो यह भ्रम है, नहीं तो नपुंसक होने के 
कारण ही तुमने इसे धारण किया है। पुत्र के अ्रभाव में सारी देव-पूजा, 
दान, पठन, यज्ञादि शुभ कर्म अधूरे हैं और तुम पुत्र के अ्रभाव में वृद्ध 


१... का 6 8280॥8 शिक्षए8 (8७67 4) शारएछवा ॥0क्‍प्रताड़ 
40507 8[[0065 (0 गा5 ए07005 8९९१5, 5प्रए785 +॥6 [तार ० 
शिणाद्रा& 70 ०65, जायणटी ज़द्ारज तणा८ हं। था6 ००ज़-४८८- 
पाला, ध्षार्त धछुखा5 णए फ्रिांशीकक 3 विक्षाह 94526 607, 397 
(6 ए7482 06800ए८6 ०7 हरतंआा08 9ए 85778 (००४४४ 34) 
8088 6७ एणाबिात। 8 एाशाएं० एण 686 6९805. ॥४8 9955822 
[6760076 8 प०7908760. 

हो गये, अतः तुम्हारा धर्म-धर्म चिल्लाना झूठा है।' कृष्ण ने जरासंध 
से मिलने के समय जो ब्राह्मणों का वेश धारण किया था, उसका भी 
उल्लेख कर शिशुपाल ने कृष्ण को कपटी बताया क्‍योंकि शिशुपाल 
और जरासंध एक ही गुट के थे। इस प्रकार शिशपाल की अभ्रनीति और 
अशिष्टता अपनी चरम सीमा पर पहुँच गयी । 

शिशुपाल की इन निलंज्जतापूर्ण और भिथ्या बातों से क्षुब्ध होकर 
भीमसेन उसे मारने के लिए रपटा, परन्तु भीष्म ने उसे रोका और 
शिशुपाल के जन्म की एक अलौकिक कथा सुनाने लगे । उस कथा का 
ग्रनपेक्षित वर्णन करने की आवश्यकता नहीं है। सभा-पर्व के ४३वें 
अध्याय में यह कथा वर्णित है। इसका भाव यह है कि जिस समय 
शिशुपाल का जन्म हुआा था, उस समय उसके तीन नेत्र और चार 
भुजाएँ थीं । इस विक्ृृतांग बालक को जब उसके माता-पिता त्यागने 
के लिए तैयार हुए तो भविष्यवाणी हुई कि जिसकी गोद में जाने पर 
इसकी फ़ालतु श्रांख व भुजाएँ गिर पड़ेंगी वही इसका मारनेवाला 
होगा । सौभाग्य कहिए या दुर्भाग्य, कृष्ण के गोद में लेते ही शिशुपाल 
के दो हाथ व एक नेत्र अदृश्य हो गये। अब कृष्ण की मौसी, जो 
शिशुपाल की माता थी, ने कृष्ण से अपने पुत्र के प्राणों की याचना की 
क्योंकि भविष्यवाणी के अनुसार कृष्ण के द्वारा ही शिशुपाल का वध 
होता। इसपर कृष्ण ने अपनी मौसी से कहा कि मैं उसके वध-योग्य 
सौ अपराध तक तो क्षमा कर दूँगा, परन्तु इसके उपरान्त भी अपराध 
करने पर इसका वध अ्रवश्यम्भावी हो जायगा। यह कथा सुनाकर 
भीष्म ने वुकोदर को निश्चय कराया कि कृष्ण के हाथों शिशुपाल का 
मारा जाना देव द्वारा सुनिश्चित है। 

स्पष्ट ही यह कथा ऐतिहासिक सत्य से शून्य है । जो व्यक्ति कृष्ण 
के अद्भुत क्षमाशीलता के गुण से श्रपरिचित हैं, उनको चमत्कृत करने 


१. को हि धर्मोड्सि ते भीष्म ब्रह्मचयंमिदं वुथा। 
यद्‌ धारयसि मोहाद वा क्लीवत्वाद वा न संशय ॥। (४१॥२५) 
इष्ट दत्तमधीते च यज्ञांश्च बहुदक्षिणा:। 
सर्वमेतदपत्यस्य कला नाहँस्‍्ति घोडशीस्‌ ॥ (४१।२७) 
२. अपराधशत॑ क्षाम्यं मया ह्यस्य पितृष्वस:। 
पुत्रस्य ते वधाहंस्य मा त्वं शोके मतः वुथा: ।। (४३॥२४) 

के लिए ही यह किस्सा गढ़ा गया है। परन्तु कृष्ण का जन्म तो झआर्य- 
आदर्शों की स्थापना के लिए ही हुआ था । उनके समस्त कार्य निष्काम- 
भाव से, व्यक्तिगत हिताहित से रहित लोकोपकार की भावना से 
होते थे । यों शिशुपाल ने कृष्ण के अनेक व्यक्तिगत भ्रनिष्ट किये थे । 
उदाहरणार्थ उनकी अनुपस्थिति में ढ्वारिका नगरी को जला डालना, 
राजा भोज के अनुचरों को मार डालना तया उनके पिता वसुदेव के 
अश्वमेध के घोड़े को छिपा लेना, श्रादि ।* परन्तु कृष्ण ने व्यक्तिगत 
अहित के इत कामों का विचार नहीं किया। किन्तु अरब, जबकि 
शिशुपाल कृष्ण के जीवन के प्रमुख लक्ष्य धर्म-राज्य की संस्थापना में 
ही बाधक बनकर युधिष्ठिर के राजसूय यज्ञ में विष्न पहुँचाने के लिए 
उद्यत हुआ, तब कृष्ण के लिए यह असह्य हो गया । 

शिशुपाल और भीष्म में फिर रूगड़ा हो गया। शिश्षुपाल ने तो 
यहाँ तक कह दिया कि यह भीष्म तो इन राजाम्रों की दया पर ही 
जीता है, अन्यथा कभी का मारा जाता । भीष्म यह सुनकर आग- 
बबूला हो गए और उन्होंने राजाओं के तिरस्कार में कुछ शब्द कहे 
जिनका यह अभिप्राय था कि मैं इन राजाओं को तिनका-मात्र भी नहीं 
गिनता । इसपर उपस्थित राजा शअत्यन्त ऋद्ध हो गये और भीष्म को 
मारने के लिए तत्पर हो गये। भीष्म ने अपने ऊपर आयी बला को 
कृष्ण के ऊपर टाल दिया और यह कहकर दूर हो गये कि हमने महान्‌ 
बलशाली श्री कृष्ण की पूजा की है, अतः जिसे लड़ने की इच्छा हो 
वह कृष्ण से लड़कर पूरी कर ले । 

प्रब शिशुपाल से नहीं रहा गया । उसने चिल्लाकर कृष्ण से अपने 
समक्ष श्राने के लिए कहा ।* कृष्ण के लिए अ्रब कोई रास्ता शेष न था। 


१. सभापवे, अ्रध्याय ४५॥७,८, ९ 
२. इच्छतां भूमिपालानां भीष्मजीवस्य संशयम्‌ । 
लोकविद्विष्टकर्मा हि नानन्‍्योउस्ति भवता सम: ॥ (सभापवं, ४४३२) 
३. इच्छतां किल नामाहं जीवास्येषां महीक्षितास । 
सोऊहं न गणनास्येतांस्तुणेनापि नराधिपात्‌ ॥ (४४३४) 
४. एप तिष्ठति गोविन्द: पूजितो3स्माभिरच्युत: । 
यस्य वस्त्वरते बद्धिमेरणाय स माधवम््‌ ॥। (४४४१) 
7. आहवये त्वां रण: गच्छ मया साथ जनादंन | 
यावदद्य निहन्मि त्वां सहिते सर्व पाण्डव:।। (४५॥२) 


श्प्र्द क्ृष्ण-चरित 


उन्होंने जरासंध की भाँति शिशुपाल को भी मृत्यु-मुख से बचाने के 
लिए भरसक प्रयत्त किया, परन्तु युद्ध के लिए उसकी ललकार को 
सुनकर उनका क्षत्रियत्व चुप नहीं रह सका । उन्होंने सम्पूर्ण राज- 
सभा के समक्ष शिशुपाल के कुक्ृत्यों का वर्णव किया और यह भी कह 
दिया कि अबतक तो मैं इसके अपराधों की अ्रवज्ञा करता रहा, परन्तु 
ग्रागे उसकी नीचता को सहन करना अ्रसम्भव है । 

इसके पश्चात्‌ महाभारत' में एक अलौकिक घटना का वर्णन भाता 
है और वह है कृष्ण द्वारा सुदर्शन चक्र का स्मरण, चक्रके द्वारा 
शिशुपाल का शिरच्छेद श्रौर उसके तेज का कृष्ण के मुख में विलीन हो 
जाना ।* इस घटना को अस्वाभाविक समभकर छोड़ने के लिए हम 
बाध्य हैं। बंकिम भी इस घटना को सत्य नहीं मानते। उन्होंने उद्योग- 
पर्व में उल्लिखित धृतराष्ट्र के वचनों से यह प्रमाणित कर दिया है कि 
शिशुपाल-वध की इस कथा में सत्यता नहीं है । वास्तव में कृष्ण ने युद्ध 
में शिशुपाल को मारा, क्योंकि जब वह यज्ञ में विष्च डालने के लिए 
क्ृतसंकल्प हो गया तो उसका वध भी कृष्ण के लिए अनिवार्य था। 
यज्ञ की रक्षा का कार्य कृष्ण के ही सुपुर्दे था | यदि यज्ञ में विष्त पड़ता 
तो उनकी निन्दा होती, श्रतः यथाशकय यूद्ध से बचे रहने पर भी उनको 
यह अप्रिय कार्य करना पड़ा। कत्तंव्य-पालन का अवसर झा जाने पर 
कृष्ण बड़े निर्मम हो जाया करते थे। तब वे न किसी का लिहाज़ करते 
थे और न किसी को क्षमा। भ्रपराध करने पर अपने मामा कंस को भी 
उन्होंने क्षमा नहीं किया और अब वही गति मौसेरे भाई शिश्‌पाल की 
भी हुई । जसे-तेसे राजसूय यज्ञ समाप्त हुआ । उसके पश्चात्‌ क्रष्ण 
द्वारिका चले गये । इसके अनन्तर सभापतव में उनका कहीं उल्लेख नहीं 
है। परन्तु इसी पवव॑ में द्रौपदी के वस्त्रापकर्षण-प्रसंग में उनका उल्लेख 
हुआ है। इस प्रसंग का 'महाभारत' का मुल वाक्य हम गोपी-प्रसंग में 
उद्धृत कर आये हैं। जिस समय हस्तिनापुर में यह घटना घटी, उस 
समय कृष्ण द्वारिका में निवास करते थे । भ्रत: द्रौपदी की सहायता के 
लिए आना किसी भी प्रकार सम्भव नहीं था। वे युधिष्ठिर के द्यूत के 


१. इय त्वस्थ न शक्ष्यामिि क्षन्तुमद्य व्यतिक्रमम्‌ । 
अवलेपाद वधाहँस्थ समग्र राजमण्डले ॥ (४५१४) 
२. सभापवे, ४५२७ 

लिए उद्यत होने और उसमें सर्वस्व गँवा बैठने की घटना से भी अ्नभिज्ञ 
थे । यदि वे उपस्थित होते तो युधिष्ठिर को ऐसे अधर्मंपूर्ण कृत्य में कभी 
प्रवृत्त न होने देते । जब उन्हें पाण्डवों के चूत में पराजित होने और 
वनवासी होने के समाचार मिले तो उन्हें श्राइचर्य और खेद दोनों ही 
हुए, क्योंकि वे घटनास्थल पर उपस्थित नहीं थे और उनके अनजाने में 
यह दुःखद घटना हो गयी थी । ऐसी स्थिति में उनके द्वारा द्रौपदी की 
साड़ी बढ़ाने के विषय में जो कल्पना लोगों में प्रचलित है, उसे हम 
श्रलीक और मिथ्या ही समभते हैं। भक्तों ने भगवान्‌ के महत्त्व और 
उनकी भकतवत्सलता का दुृष्ठान्त उपस्थित करने के लिए ही ऐसी 
घटनाओं की रचना की है। वास्तव में उनमें ऐतिहासिक तत्त्व कुछ भी 
नहीं है। भयंकर विपत्ति पड़ने पर मनुष्य का मस्तिष्क ठिकाने पर नहीं 
रहता और ऐसी दशा में यदि द्रौपदी ने कृष्ण को सहायता के लिए 
पुकारा हो तो कोई आराइचर्य नहीं। परन्तु वे उस समय द्वारिका में ही 
थे, इसलिए वस्त्र-वृद्धि भक्तों की कल्पना का ही चमत्कार है । 

वन-पव॑ में जहाँ कृष्ण का उल्लेख हुआ है, वहाँ उनके साथ किसी 
महत्त्वपूर्ण घटना का सम्बन्ध नहीं है। हाँ, शाल्व-बध का एक प्रसंग आता 
है। शाल्व के पास एक ऐसा विमान था जिसमें जीवन की सब सुख- 
सुविधाएँ तो थीं ही, साथ ही जिसके द्वारा युद्ध भी किया जा सकता 
था। महाभारत में इसे आ्राकाशचारी सौभनगर कहा है। शाल्व ने 
कृष्ण की अनुपस्थिति में द्वारिका पर श्राक्मण किया | जब कृष्ण को 
यह समाचार मिला तो वे तुरन्त नगर की रक्षा के लिए उपस्थित हो 
गये । घोर युद्ध के पश्चात्‌ शाल्व मारा गया और द्वारिका-विजय की 
उसकी कामना अपूर्ण ही रह गयी। इस कथन में अ्रदृभूत रस का 
बाहुल्‍य है, अत: यह घटना महाभारत की मौलिक तह के भश्रन्तर्गत 
नहीं श्राती । पंडित चमृपति ने इसे प्रामाणिक माना है और एक पृथक 
अध्याय में इसकी विवेचना की है। विराठ-पव में भी कृष्ण का उल्लेख 
नहीं है। भ्रत: अरब उद्योग-पर्व के आधार पर कृष्ण-चरित्र का विश्लेषण 
प्रारम्भ किया जाता है। 


$> 

शकुनि और दुर्योधन के कपटपुर्ण चूत से छले जाने के कारण पाण्डव 
वनवासी हुए और उन्होंने बारह वर्ष का वनवास तथा १ वर्ष का श्रज्ञात- 
वास राजा विराट के यहाँ व्यतीत किया । जब यह वर्ष भी समाप्त हो 
गया तो पुनः राज्यप्राप्ति के लिए मंत्रणा होने लगी। राजा विराट के 
सभा-भवन में पाण्डवों तथा उनके हित-चिन्तकों की एक सभा प्रातः- 
काल के समय हुई। उसमें विराट, द्रुपद, श्री कृष्ण, क्ृतवर्मा, बलराम, 
सात्यकि, यूधिष्ठिर सहित सभी भाई तथा श्रर्जुन-पुत्र अभिमन्यु झ्रादि 
उपस्थित थे । सभा के विचार को आरम्भ करते हुए कृष्ण ने अपनी 
प्रारम्भिक वक्‍तृता प्रस्तुत की । उन्होंने विगत परिस्थितियों का 
सिहावलोकन करते हुए बताया कि पाण्डव लोग शकुनि द्वारा प्रपण्न्चित 
जुए में हार गये हैं भर उन्होंने द्वादश वाषिक वनवास तथा एक वर्ष 
का भ्ज्ञातवास श्रपनी प्रतिज्ञा के अनुसार पूरा कर लिया है। शअ्रब 
नियमानुसार वे पुनः अपने राज्य को प्राप्त करने के अधिकारी हैं परन्तु 
दुर्योधन द्वारा राज्य लौटाने की सम्भावना बहुत कम है। अ्रतः कोई 
ऐसा भाग निकालना चाहिए जिससे दुर्योधन की भी हानि न हो और 
पाण्डवों का भी धर्म एवं यश बढ़े । कृष्ण ने राज्य-प्राप्ति के लिए छल, 
कपट या युद्ध का सहारा लेने का परामर्श नहीं दिया । इसके विपरीत 
उन्होंने तो स्पष्ट कहा कि धर्मराज गअ्रधर्म से इन्द्र के राज्य की भी 
इच्छा नहीं करते और धर्मानुसार एक गाँव का स्वामी होना भी अच्छा 
समभते हैं । 

कृष्ण के कथन का यह तात्पय नहीं था कि पाण्डव अपने अधिकार 
को छोड़ दें तथा सर्वे-सग्ग-परित्यागी परिव्राजक की तरह भिक्षाटन 
करें। उनका उद्देश्य धर्ममूलक प्रवृत्ति-मार्ग से लोगों को हटाना नहीं 
था। वे तो प्रवत्ति एवं निवत्ति के सम्चित सामंजस्य तथा समन्वय के 

पक्षपाती थे । अन्त में सबकी सम्मति माँगते हुए कृष्ण ने अपनी सम्मति 
के अनुसार एक पवित्र, धर्मात्मा, कुलीन और विद्वान्‌ को दूत के रूप 
में दुर्योधन के समीप भेजने का प्रस्ताव रक्खा जो युधिष्ठिर के दृष्टिकोण 
को राजा के समक्ष रख सके । 
कृष्ण की वक्‍त ता के समाप्त होने पर बलराम ने भी उनके कथन 
का समर्थन किया और दूत भेजने के सम्बन्ध में अपने रचनात्मक 
सुझाव प्रस्तुत किये । यादव-वीर सात्यकि को यह संधि-प्रस्ताव नहीं 
भाया। यह ध्यान देने की बात है कि सात्यकि को कृष्ण के प्रस्ताव का 
विरोध करने का तो साहस नहीं हुआ, किन्तु बलराम के समर्थन से 
उसका पारा चढ़ गया। उसने बलराम को कायर तक कह दिया तथा 
बलपूर्वक कौरवों को परास्त करने और पाण्डवों को राज्य प्राप्त कराने 
का प्रस्ताव उपस्थित किया ।* द्रुपद ने सात्यकि का अनुमोदन किया 
और मित्र-राजाशों को सहायता के लिए दूत भेजने का विचार रक्‍्खा ।* 
अब कृष्ण पुन: बोले, “महाराज द्रपद ने जो कुछ कहा है वह उचित 
ही है और ऐसा करने से ही महातेजस्वी महाराज युधिष्ठिर का कार्य 
सिद्ध होगा; परन्तु हम लोगों का (अर्थात्‌ यादवों का) पाण्डवों और 
कौरवों से समान सम्बन्ध है, श्रत: हम एक पक्ष का अवलम्बन कर कोई 
काम करना नहीं चाहते। दूसरी बात यह है कि इस समय हम 
अभिमन्य के विवाह में झ्रामंत्रित होकर आये हैं। भ्रब विवाह समाप्त 
हो गया है, अतः हम अपने घर की ओर प्रस्थान करते हैं। श्राप सब 
लोग वृद्ध और नीति-कुशल हैं, इसलिए श्राप ही इस कार्य को हाथ में 
लीजिये और पाण्डवों की ओर से एक दूत भेजिये |* यह कह और 
महाराज विराट से भेंट कर कृष्ण चले गये । 
कृष्ण के इस कथन से यह स्पष्ट रूप से ज्ञात होता है कि वे युद्ध के 
पक्ष में नहीं थे । समस्या को हल करने का यह श्रन्तिम उपाय अवश्य 
हो सकता है, यह उनकी धारणा थी। यूधिष्ठिर को आधा राज्य स्वीकार 
करने के लिए प्रेरित करके भी वे युद्ध को रोकना चाहते थे। ऐसी 
१. उद्योगपवें, श्रध्याय १ 
वही, अ्रध्याय २ 
वही, अ्रध्याय ३ 
वही, अध्याय ४ 
बही, अध्याय ५ 

१६२ क्रष्ण-चरित 


परिस्थिति में उन्हें युद्धलोलुप और पाण्डवों की ओर से कुचक्र रचने- 
वाला कहना उनके प्रति सरासर अन्याय है। 

कृष्ण के द्वारिका चले जाने के पदव्चात्‌ दोनों पक्ष युद्ध की तैयारियाँ 
करने लगे | कृष्ण को निमंत्रित करने के लिए पाण्डवों की शोर से 
अर्जत और कौरवों की ओर से दुर्योधन एक ही समय पहुँचे । उस समय 
कृष्ण शय्या पर पौढ़े थे। श्र्जन उनके पैताने बेठा। दुर्योधन तो अजून 
के आने से पहले ही पहँच गया था तथा महाराज के सिरहाने की ओर 
उसने अपना आसन जमा लिया था। नींद खूलते ही महाराज की दुष्टि 
अर्जुन पर पड़ी और उन्होंने उससे इस समय आने का कारण पूछा 
इधर दुर्योधन ने भी सिरहाने से प्रणाम निवेदत क्रिया। दोनों ने 
स्व-ग्रागमन का प्रयोजन बताया तथा उनसे अपने पक्ष में सम्मिलित 
होकर आआसन्‍्न युद्ध में भाग लेने की प्रार्थना की । दुर्योधन का श्राग्रह 
था कि कृष्ण उसी का पक्ष ग्रहण करें क्योंकि उनकी सेवा में वही पहले 
आया था | श्रर्जुन का आग्रह उन्हें ग्रपती शोर करने का था। महाराज 
बड़े धर्म-संकट में पड़े । परन्तु उन्हें एक मार्ग दिखाई दिया जिससे वे 
इस समस्या को सुलभा सकें । उन्होंने कहा कि मेरी दृष्टि सबसे पहले 
अर्जन पर पड़ी है और दुर्योधन पहले ग्राये हैं, अतः मैं दोनों को तुल्य 
महत्त्व देता हूँ श्रौर दोनों की समान रूप से ही सहायता करूँगा ।' एक 
ओर मैं प्रकेला निरशस्त्र रहँगा और दूसरी ओर मेरी यादव-सेना 
होगी ।' जिसे जो पसन्द हो वह ले ले। अर्जुन ने यह सुनकर भी कि 
कृष्ण भ्रकेले और वह भी निरशस्त्र होकर रहेंगे, उनको ही स्वीकार 
किया। यह देखकर दुर्योधन के हर्ष की कोई सीमा नहीं रही, जब 
उसने देखा कि पाण्डवों की ओर अकेले निहत्थे कृष्ण रहेंगे, उसने यादव 
सेना को स्वीकार करने में किचिन्मात्र विलम्ब नहीं किया । 

यह कथा उद्योग-पर्व में आती है, परन्तु यह निरी खिलवाड़-सी 
प्रतीत होती है। युद्ध-जैसे गम्भीर कार्य में किसी पक्ष को ग्रहण करने 
१. भवाननभिगत: पू्॑मत्र में नास्ति संशय:। 

दृष्टस्तु प्रथमं राजन्‌ मया पार्थो धनञझूजयः ॥। 

तव पूर्वाभिगमनात्‌ पूर्व चाप्यस्य दर्शनात्‌ । 

साहाय्यमुभयोरेव करिष्यामि सुयोधन।॥ (उद्योगपर्व, ७१५,१६) 
२. ते वा युधि दुराधर्षा भवन्त्वेकस्य सैनिका: । 

अ्रयुध्यमान: संग्रामे न्‍्यस्तशस्त्रो5हमेकत:।॥। (उद्योगपव, ७१६) 


#ि 


संधि का उद्योग ६३ 


का निश्चय करना इतना सरल नहीं होता जेसाक्ति इस कथा में दर्शाया 
गया है | वस्तुतः: कृष्ण युद्ध से तटस्थ ही रहना चाहते थे, इसलिये 
उन्होंने कौरव और पाण्डव दोनों के आगे झ्रपनी स्थिति स्पष्ट कर दी । 
लड़ना तो दूर रहा, उन्होंने तो हथियार तक ग्रहण करना अस्वीकार 
कर दिया । हाँ, अर्जुन के सारथि वे अवश्य बने। क्ृष्ण का युद्ध के 
प्रति श्राग्रह नहीं था, यह इसी बात से प्रकट होता है कि युद्ध छिड़ने 
की सम्भावना होने पर भी वे उससे प्थक रहने का यत्न करते हैं । 
उन्होंने युद्ध को रोकने की भरसक कोशिश की, परन्तु जब देखा कि 
यह अवश्यम्भावी है तो उन्होंने उसमें सक्तिय भाग न लेने का निरुचय 
किया और अपनी प्रतिज्ञा पर अटल रहे । शान्ति और सौहाद के साक्षात्‌ 
दूत कृष्ण को यदि लोग 'महाभारत' के युद्ध का मूल तथा पाण्डव-पक्ष 
का प्रधान कुचक्री एवं षड़यंत्रकारी कहें तो इससे बढ़कर आश्चर्य की 
बात और क्या हो सकती है ! 

कृष्ण ने शस्त्र न छूने की प्रतिज्ञा तो कर ली, परन्तु अर्जुन की इस 
प्राथंना को वे न टाल सके कि उसके सारथि का काम वे स्वयं करें । 
क्षत्रियों में सारथि का कार्य निम्न कोटि का समभा जाता है, किन्तु 
कृष्ण-जैसे अहंकारशुन्य, निःस्पृह व्यक्ति के लिए इसमें निदा-जैसी 
कोई बात नहीं थी। उन्होंने श्रपने मित्र, शिष्प और सम्बन्धी अर्जुन की 
प्राथंना को स्वीकार किया । 

द्रपद के परामर्शानुसार महाराज युधिष्ठिर ने श्रपने पुरोहित को 
दूत बनाकर हस्तिनापुर भेजा । उसने धृतराष्ट्र के सम्मुख पाण्डवों के 
पक्ष को भली-भाँति प्रस्तुत किया। भीष्म ने दूत की बातों को स्वीकार 
करने का आग्रह भी किया, किन्तु कर्ण की कट्क्तियों से पितामह का 
संधिविषयक सुझाव दुर्योधन को पसन्द नहीं आया । भीष्म ने भी कर्ण 
के सम्मुख अर्जुन के बल और पराक्रम का वर्णन किया, जिससे वातावरण 
में और भी तनाव आ गया। अन्त में धृतराष्ट्र ने भीष्म को शान्त 
किया और संजय को दूत बनाकर पाण्डवों के निकट भेजने का निश्चय 
किया ।' 

<$> 


१. उद्योगपवें, अध्याय २० 
२. उद्योगपवे, अध्याय २१ 


अध्याय २० 
सखञ्जय का दौत्य कर्म 


धृतराष्ट्र की श्राज्ञा पाकर संजय पाण्डवों के पास गये । परस्पर 
कुशल-प्रइन पूछने के भ्रनन्‍्तर कृष्ण, सात्यकि, विराट आदि महाजनों 
की उपस्थिति में संजय ने धृतराष्ट्र का संदेश युधिष्ठिर को सुनाया । 
इस संदेश का भाव यह था कि जो कुछ हुआ सो हुआझ्ना, श्रब युद्ध नहीं 
होना चाहिए क्योंकि इससे दोनों पक्षों की हानि होगी और सर्वताश 
निकट झा जायगा। संजय के कथन का तात्पयें यह था कि युद्ध घोर 
झ्रधर्म का काम है और उसमें धर्मराज-जैसे महात्मा को कदापि लिप्त 
नहीं होता चाहिए। 

संजय के चुप होने पर युधिष्ठिर ने उत्तर में कहा कि हम युद्ध की 
श्रपेक्षा शान्ति को सदा महत्त्व देते हैं और युद्ध की अनर्थकारिणी 
विभीषिका से भी परिचित हैं, परन्तु संसार में ऐसा कोई व्यक्ति नहीं है 
जो सुख की इच्छा न करता हो। उन्होंने दुर्योधन के दोषों श्रौर धृतराष्ट्र 
के उसके प्रति अंध-प्रेम का भी वर्णन किया और कहा कि यदि वास्तव 
में राजा धृतराष्ट्र संधि के लिए उत्सुक हैं तो वे इन्द्रप्रथ का राज्य 
हमें प्रदान करें और कौरवों का राज्य हस्तिनापुर में रहे ।' 

इसपर संजय पुनः उन्हें युद्ध से विरत करने के लिए समभाने 
लगा; परन्तु युधिष्टिर ने अश्रन्त में कह दिया कि मैं “अधममम से पृथिवी 
का और सब देवताओं का भी धन, प्रजापति का स्थाव और ब्रह्मा का 
लोक भी लेना नहीं चाहता ।” उन्होंने सब बातें कृष्ण पर छोड़ते हुए 
कहा कि “ये क्ृष्ण महाविद्वान्‌ भौर कर्मों के निश्चय को जाननेवाले हैं। 
ये जैसा कहेंगे वैसा ही हमें स्वीकार होगा ।”* 
उद्योगपर्व, अध्याय २५ 
उद्योगपवे, ग्रध्याय २६ 
उद्योगपव, भ्रध्याय २७ 
ईंदृशोथ्यं केशवस्तात विद्वान्‌ विद्धि ह्यों न॑ कर्मणा नि३चयज्ञम्‌ । 


प्रियरच न: साधुतमश्च क्ृष्णो नातिक्रामे वचन केशवस्य | 
(उद्योगपर्व, २८।१४) 


हर (० (0 (७ 


सल्जय का दौत्य कर्म श्र 


जब युधिष्टठिर ने श्री कृष्ण को ही अपना अन्तिम भाग्य-निर्णायक 
नियुक्त कर दिया तो अ्रव उन्हें बोलना ही पड़ा। उन्होंने इस प्रसंग में 
संजय से जो कुछ कहा उसमें उनके सम्पूर्ण श्रादर्शों एवं कृत्यों की बड़ी 
सुन्दर अभिव्यक्ति हुई है।' उन्होंने पहले तो कहा कि हम पाण्डव और 
कौरव दोनों की ही अभिवृद्धि और कल्याण चाहते हैं। मेरी हादिक 
इच्छा यही है कि दोनों में संधि हो जाय । मेरा पाण्डवों को भी यही 
परामर्श है कि संधि कर लो, परन्तु दुर्योधनादि का हठ और दुराग्रह 
देखते हुए ऐसा होना बहुत कठिन है । उन्होंने श्रागे कहा कि हम लोग 
और महाराज युधिष्ठिर धर्म पर स्थित हैं, फिर तुमने इन्हें अ्रधर्मी 
क्यों कहा ? 

तत्पश्चात्‌ महाराज कृष्ण कर्मे का महत्त्व तिरूपित करते हुए 
उसकी व्याख्या में प्रवत्त हुए। उन्होंने कहा कि संसार में कर्म ही 
प्रधात है । ज्ञान और कर्म का समन्वय ही प्राणियों को इष्ट है। कर्म 
के बिना विद्या फलवती नहीं होती । कर्म से ही सिद्धि प्राप्त होती है। 
तदनन्तर उन्होंने कहा कि संसार के समस्त देवता कर्म के आश्राधार पर 
ही बलवान्‌ और प्रभुत्वशाली हुए हैं । उन्होंने चारों वर्णों के कर्मों को 
भी पृथकशः गिनाया और अन्त में कहा कि महाराज युधिष्ठिर तो 
सावधान होकर अपना धर्मपालन कर रहे हैं, परन्तु दुर्योधन ने ही 
उनका राज्य छीनकर धमम का नाश किया है। दुर्योविन के इस कार्य की 
चोरों से तुलना करते हुए कृष्ण महाराज ने कहा कि है संजय ! चाहे 
चोर बिना देखे धन चुरा ले या कोई दुष्ट जान-बुूककर छल से धन 
छीन ले, ये दोनों ही चोर कहलाते हैं। इसी नियम के अनुसार दुर्योधन 
का काम चोरों-जेसा है। उन्होंने धृतराष्ट्र को यह संदेश दिया कि 
पाण्डवों को राज्य दे देना ही उत्तम है। 

संजय युद्ध का निषेध बार-बार धर्म के नाम पर कर रहा था। 
उसके इस पाखण्डपूर्ण कथन का भंडाफोड़ करने के लिए उन्होंने कौरवों 
के ग्रधर्माचरण को प्रकट किया और कहा कि क्‍या कौरवों की सभा में 
रजस्वला पतिब्रता द्रौपदी को लाना ही धर्म था ? यदि धृतराष्ट्र अपने 
पुत्र और दुःशासत को इस निदनीय कर्म से रोकतै तो भ्रवश्य उनके 
इस कर्म की प्रशंसा होती, परन्तु उन्होंने ऐसा नहीं किया । द्रौपदी 


१, उद्योगपवें, अध्याय २६ 


१६६ कृष्ण-चरित 
पर किये गये इस घोर अत्याचार को हम कदापि क्षमा नहीं कर 
सकते । संजय, तुम्हें युधिष्ठिर को धर्मोपदेश देते लज्जा नहीं झ्राती ? 
कृष्ण ने कर्ण, दुःशासन, शकुनि, दुर्योधन श्रादि कौरव-पक्ष के सभी 
लोगों के दुष्कृत्यों का नग्त चित्र संजय के समक्ष रख दिया और भ्रन्त 
में कहा कि इन सब प्रश्नों के समाधान के लिए हम स्वयं हस्तिनापुर 
आ्राने का विचार रखते हैं। यदि मेरी बातों को मानकर दुर्योधन आदि 
कौरव संधि कर लेंगे तो उनका कल्याण मिश्चित है, अन्यथा उन्हें 
पाण्डवों द्वारा मरा हुआ समझो । पाण्डव लोग संधि करने के लिए भी 
उपस्थित हैं और युद्ध करने के लिए भी तैयार हैं। आगे दुर्योधन को 
जो इच्छा हो, वह करे ।' यह कहकर श्री कृष्ण चुप हो गए। 

हमने महाभारत! के प्रासंगिक अध्याय को पुरा उद्धत नहीं किया 
है परन्तु कृष्ण के ये वचन बड़े महत्त्वपूर्ण हैं। धर्म के विषय में जो 
उनके विचार थे, उनका सारांश इसमें भ्रा गया है। 'गीता' में ऋष्ण 
ने जिस धर्म का प्रतिपादन किया है और जो संसार में निष्काम कर्म- 
योग के नाम से विख्यात है, उसका बीज-रूप से वर्णन इसी अध्याय 
में हुआ है। धर्म में उनकी दृढ़ निष्ठा, कत्त॑व्य के प्रति उनका निर्मम 
आग्रह, लोक-मंगल तथा जनहित के लिए उनका सर्वस्व त्याग ग्रादि 
गुण उनके प्रत्येक शब्द से प्रकट होते हैं। यद्यपि कौरवों और पाण्डवों 
के पारस्परिक संधि या विग्रह जैसे मामलों में उनका किचिन्मात्र भी 
वैयक्तिक लाभ या स्वार्थ नहीं था, परन्तु फिर भी वे संधि का प्रस्ताव 
लेकर हस्तिनापुर जाने के लिए तेयार हो गये । वे जानते थे कि यदि 
संधि हो गई तो भ्रसंख्य लोगों की प्राण-रक्षा होगी और विश्व का हित 
होगा । वे पाण्डवों का पक्ष स्वीकार कर चुके थे, इसलिए इसमें संदेह 
था कि उनका संधि-प्रस्ताव कौरव लोग सहानुभूतिपूर्वेक सुन भी लेंगे 
या नहीं, परन्तु लोकहित को ध्यान में रखते हुए श्री कृष्ण ने इस 
दुष्कर कार्य को हाथ में ले ही लिया । 

कृष्ण की यथार्थ बातें सुनकर संजय चुप हो गया । उसने प्रस्थान 
की आज्ञा माँगी । युधिष्ठिर ने यह कहकर उसे विदा किया, “हम लोग 
कभी वह काम नहीं करेंगे जिससे दुर्योधन की हानि हो। श्रतः यदि 


१. स्थिता: शमे महात्मान: पाण्डवा धर्मचारिण:। 
योधा सम स्तद्‌ विद्वल्ताचक्षीथा यथातथम्‌ ॥॥ (२९।५८) 

भला चाहते हो तो इन्द्रप्रस्थ का राज्य हमें दे दो, श्रथवा युद्ध के लिए 
तेयार हो जाओ । संजय को क्ृष्ण ने स्वयं कह दिया था कि एक वार 
और संधि का प्रयत्न करने के लिए हम हस्तिनापुर जायेंगे। उनके 
हस्तिनापुर-प्रयाण और इस कथन के बीच में विदुर-प्रजागर, सनत्‌- 
सुजातीय तथा यानसंधि-प्रकरण है । 

संजय के दौत्य कर्म का उपसंहार वहाँ होता है जहाँ वह हस्तिना- 
पुर लौटकर अपनी यात्रा का विस्तृत वर्णन धृतराप्ट्र आदि कौरवों के 
समक्ष रखता है श्र उसपर धृतराष्ट्र, दुर्योधन, भीष्म और कर्ण की 
लम्बी-लम्बी वक्‍तृतायें होती हैं । इन अध्यायों में विशेष काम की 
बात कुछ नहीं है। केवल एक स्थान पर कृष्ण और अर्जुन को वारुणी- 
सेवी श्रौर विलासी बताया है।'* यह प्रकरण पूर्वोक्त प्रसंग से सर्वेथा 
असम्बद्ध होने के कारण प्रक्षिप्त है। ऐसा प्रतीत होता है कि किसी 
सुरा-भकत लेखक ने शराब की प्रशस्ति में यह प्रकरण महाभारत ' में 
मिला दिया है । वास्तव में कृष्ण के विषय में यह सोचना भी अ्रकल्प- 
नीय है कि वे सुरा-सेवी भ्रथवा पर-स्त्रीगामी थे । उनके-जेसा संयमी 
और महात्मा पुरुष उस युग में दुलंभ था । 


१. ददस्व वा शत्रपुरीं ममैव, 
युध्यस्व वा भारत मुख्य वीर ॥ (उद्योगपवे, ३०।४६) 
२. उभौ मध्वासवक्षीबावुभा चन्दनरूषितौ। 
स्नग्विणौं वरवस्त्रो तो दिव्याभरणभूषितों ॥ (उद्योगपपवें, ५६५) 


अध्याय २६ 
हस्तिनाएुर-गमन की भूमिका 


अपनी पृ्व-क॒त प्रतिज्ञा के अ्रनुसार श्री कृष्ण ने हस्तिनापुर जाकर 
कौरवों के समक्ष संधि-चर्चा करने का निश्चय किया । उन्होंने युधिष्ठिर 
के समक्ष अपना अभिमत प्रकट करते हुए कहा, “मैं आपके प्रयोजन 
की सिद्धि के लिए कौरवों की सभा में जाऊँगा। वहाँ पर आपके अभि- 
लषित विषय को स्थिर रखकर यदि शान्ति स्थापित कर सकूगा तो 
मेरा महाफल से युक्त, बहुत बड़े पुण्यकर्म का अनुष्ठान सफल हो 
जायगा । संधि करने से कौरव, संजय, पाण्डवों तथा धृतराष्ट्र के पुत्रों 
और समस्त प्ृथिवी के राजाओं और मनुष्यों को मृत्यु के मुँह से मुक्त 
करूँगा ।” इससे प्रधिक स्पष्ट कथन और क्या हो सकता है ? कृष्ण 
संधि कराकर मनुष्य-जाति को मृत्यु के मुख से बचाना चाहते थे। 
इससे अश्रधिक विडम्बना और कया हो सकती है कि संधि के लिए 
महत्तम प्रयत्त करनेवाले व्यक्ति को ही युद्ध का मूल कारण और सूत्र- 
धार समझ लिया जाय ! 

युधिष्ठिर को कृष्ण का हस्तिनापुर जाना उचित प्रतीत नहीं हुआ, 
क्योंकि उन्हें भय था कि कहीं कौरव उनके प्रति कोई अशिष्टाचरण न 
कर बेठे ! परन्तु कृष्ण को इस बात का किचिन्मात्र भी भय या संकोच 
नहीं था। वे तो दुर्योधन की दुष्ट बुद्धि से परिचित ही थे। फिर किसी 
कौरव में इतनी शक्ति भी नहीं थी कि वह कृष्ण का कुछ अ्रनिष्ट कर 
सकता । इस अन्तिम संघि-चर्चा को चलाकर कृष्ण संसार को यह बता 
देना चाहते थे कि यदि युद्ध हुआ भी, तो उसके उत्तरदाता कौरव ही 
समझे जायेंगे; उन्होंने तो युद्ध को रोकने के लिए सभी सम्भव उपाय 
कर लिये थे तथा च श्रब उन्हें कोई दोष न दे। कृष्ण का यह दृढ़ 
आत्मविश्वास और आशावाद देखकर युधिष्ठिर ने उन्हें हस्तिनापुर 


१. उद्योगपवं, अध्याय ७२ 

जाने की सम्मति दे दी क्योंकि उन्हें उस बात का भरोसा था कि वे 
जो कुछ करेंगे वह पाण्डवों के लिए निश्चय ही हितकारक होगा ।' 

कृष्ण के प्रयत्नों की ईमानदारी पर सभी पाण्डवों को दृढ़ विश्वास 
था, इसलिए भीम-जैसा क्रोधी एवं उदहृण्ड प्रक्ृति का व्यक्ति भी कृष्ण 
के इन शात्ति-प्रयासों की सराहना करने लगा। उसने भी यही कहा 
कि जिस प्रकार से कौरवों और पाण्डवों के बीच शान्ति स्थापित हो, 
तुम उसी प्रकार के प्रस्ताव रखना । भीम की यह बात सुनकर क्ृष्ण 
को एक बार तो बड़ा झ्राश्चर्य हुआ और उन्हें इस बात पर शंका भी 
हुई कि जिस भीम ने कौरवों का नाश करने की प्रतिज्ञा की है, वह 
आज शान्ति के लिए इतना उत्सुक क्‍यों है ? भीम ने कृष्ण की इस 
शंका का समाधान करते हुए स्पष्ट कर दिया कि मेरे कथन का यह 
अभिप्राय नहीं है कि मैं युद्ध से विमुख हो गया हूँ। मेरे इस कृपापूर्ण 
कथन का आशय इतना-मात्र बतलाना ही है कि हम भी समय आने 
पर सहृदयतापूर्ण ग्राचरण करने में विश्वास रखते हैं क्योंकि ऐसा होने 
से वंध-ताश की सम्भावना टल जायगी ।* 

कृष्ण ने पुनः क्रमश: श्रर्जुन*, नकुल*, सहदेव' और सात्यकि” से 
भी परामर्श किया और उनके संधि-विषयक विचारों से भ्रवगत हुए । 
द्रोपदी ने कृष्ण का ध्यान श्राकृष्ट कर कौरवकृत अपमान याद दिलाया 
ग्रौर यह भी कहा कि यदि मेरे ऊपर तुम्हारी कृपा हो तो धृतराष्ट्र- 
पुत्रों के साथ तुम सम्पूर्णरूप से युद्ध का ही विधान करना ।* 

१. अस्मान्‌ वेत्थ परस्‌ वेत्थ वेत्थार्थान्‌ वेत्थ भाषितुम । 

यद्‌ मदस्मद्धितं कृष्ण ततू-तद्‌ वाच्य: सुयोधनः॥ 
२. यद्‌ यद्‌ धर्मेण संयुक्तमुपपद्चेद्धितिं वचः । 

तत्‌ तत्‌ भाषेथा: कृष्ण सान्‍त्वं वा यदि वेतरम्‌ ॥। (उद्योगपर्व ७२।६२,६३) 
३. यथा यथैव शान्ति: स्यात्‌ कुरुणां मधुसू दन । 
तथा तथ्थव भाषेथा मा सम युद्धेन भीषये ।। (उद्योगपवे, ७४।१) 
उद्योगपवे, अध्याय ७६ 
वही, अध्याय ७८५ 
वही, अध्याय ८० 
बही, अध्याय ८१ 
यदि ते5हमनुग्राह्मा यदि तेउस्ति कृपा मयि। 
धात॑ राष्ट्रेष वे कोप: सर्व: कृष्ण: विधीयताम्‌ ॥। (उद्योगपर्व, 5२।३२) 

१७० कृष्ण-चरित 

द्रोपदी की इस बात को सुनकर श्री कृष्ण ने उसे ग्राश्वासन दिया 
गौर कहा कि वह दिन सुन्तिकट है जब क्ृष्णा भरत-वंश की सब 
स्त्रियों को उसी की भाँति रोती हुईं देखेगी। कृष्ण ने मानों एक 
द्रदर्शी राजनीतिज्ञ की भाँति भविष्य को पढ़ते हुए उसे स्पष्ट कर 
दिया कि काल के वश में हुए धृतराष्ट्र-पुत्र यदि मेरा वचन नहीं मानेंगे 
तो निस्सन्देह मरकर प्रथिवी पर सो जायेंगे और कुत्तों तथा खगालों 
के भक्ष्य बनेंगे । यदि हिमालय पर्वत भी अपने स्थान से विचलित हो 
जाय, तब भी मेरा यह वचन मिथ्या नहीं होगा ।* कृष्ण के इन बचनों 
को सुनकर द्रौपदी श्राव्वस्त हो गई । 

कृष्ण के इस कथन में उनकी गपूर्व मेधा तथा दृरदशिनी विचार- 
शक्ति का दर्शन होता है। वे जानते थे कि दुर्योधन संधि के लिए 
कदापि तैयार नहीं होगा, परन्तु ऐसा जानते हुए भी उन्होंने कत्तंव्य- 
बुद्धि से संधि-हितार्थ यात्रा प्रारम्भ की। कर्मण्येवाधिकारस्ते सा 
फलेष कदाचन' के उपदेश का यह व्यावहारिक श्राचरण सवेथा उचित 


हीथा। 


हस्तिनापुर की यात्रा 

कारतिक मास में रेवती नक्षत्र से युक्त एक दिन, रात्रि व्यतीत होने 
पर महाराज ने शौच, स्नान, नित्यकर्मं श्रादि से निवृत्त होकर यात्रा 
का उपक्रम किया। उन्होंने सात्यकि को शंख, चक्र, गदा, तृणीर, 
शक्ति आदि शस्त्रास्त्रों को रथ में स्थापित करने का आ्रादेश दिया, 
क्योंकि वे जानते थे कि दुर्योधन, शकुनि तथा कर्ण का त्रिगुट बड़ा दुष्ट 
है, उससे असावधान रहना उचित नहीं ।* इस प्रकार यात्रा की सब 


१. श्रचिराद द्रक्ष्यसे क्ृष्णे रुदतीभरतस्त्रिय: ॥। (८२।४४) 
२. धातंराष्ट्रा कालपक्वा न चेच्छुण्वन्ति मे वचः । 
देष्यन्ते निहता भूमों श्वशगालादनीकृता: ॥ (5१।४७) 
३. चलेद्धि हिमवाच्छेलो मेदिनी शतधा फलेतु । 
दौपतेइच सनक्षत्रा न मे मोधं बचो भवेत्‌ ॥ (८२।४८) 
४. रथ आरोप्यतां शझ्डुचक्र च गदया सह । 
उपासंगाइच शक्त्यश्च सर्वप्रहणानि च ।। 
दुर्योधनश्च दुष्टात्मा कर्णरच सहसौबल: । 
न च शत्र॒रवज्ञेगो दुबंगोईपि बलीयसा। (5३॥१२,१३) 

तैयारियों से सज्जित होकर कृष्ण ने यात्रा प्रारम्भ की। युधिष्ठिर, 
अर्जुन आदि पाण्डब उन्हें छोड़ते काफ़ी दूर तक गये । रास्ते में कृष्ण 
को ऋषियों का एक समुदाय मिला जिनसे उन्होंने वार्तालाप किया । 
ऋषियों ने कृष्ण के इस संधि-विषयक साधु-प्रयत्त की प्रशंसा की और 
सभा में उनके वक्‍तव्य को सुनने की इच्छा बताई । 

रात होने पर कृष्ण वृकस्थल पहुँचे । वहाँ वे रथ से उतर पड़े 
श्रौर सारथि को घोड़ों को खोलने की ग्राज्ञा देकर शौचादि नित्यकृत्यों 
से निवृत्त हुए, तत्पदचात्‌ संध्योपासन किया। दारुक सारथि ने भी 
शास्त्र-विधि |से उनकी परिचर्या की । तदनन्तर उन्होंने रात्रि वहीं 
व्यतीत करने का अशभिप्राय सेवकों से व्यक्त किया | तदनुकल ही सारी 
व्यवस्था हो गई । महाराज के लिए सुन्दर भोजन तैयार किया गया । 
कृष्ण के श्रागमन का समाचार सुनकर ग्रामवासी ब्राह्मण उससे मिलने 
के लिए आए तथा महाराज की पूजा की । उन्होंने महाराज से स्व- 
स्थान पर चलने की भी प्रार्थना की जिसे उन्होंने स्वीकार किया । 
वहाँ से लौटकर उन्होंने ब्राह्मणों के साथ ही भोजन किया और रात्रि 
वहीं व्यतीत की ।* यात्रा का यह वृत्त लिखने की आवश्यकता इसलिए 
आवद्यक प्रतीत होती है कि 'महाभारत' में सवंत्र कृष्ण के उसी लोक- 
ग्राही तथा सर्वे-सामान्य के लिए अनुकरणीय रूप के ही दर्शन होते हैं। 
उनके लोकोत्तर तथा चमत्कारी कृत्यों की चर्चा तो बाद की वस्तु है । 


?, उद्योगपवे, अध्याय ८३३३०-३२ 
२. अध्याय ८४२६ 

कृष्ण के हस्तिनापुर-आ्रागमन के समाचारों को दूतों के मुख से सुन- 
कर धृतराष्ट्र ने उनके स्वागत की तैयारियाँ करने का आदेश दिया । 
उसने कहा कि मधुसूदन कृष्ण हम लोगों के सब प्रकार से माननीय 
एवं पूजाहं हैं। धृतराष्ट्र के इस वचन का भीष्म आदि सभी ने अनु- 
मोदन किया और कहा कि कृष्ण का सत्कार हमारा प्रमुख कत्तेव्य 
है। दुर्योधन ने भी कृष्ण के प्रति लोगों की आदर-भावता को जानकर 
कृष्ण के स्वागत के लिए मार्ग में स्थान-स्थान पर अनेक तैयारियाँ 
कराई । धृतराष्ट्र भ्रत्यन्त प्रेमपर्वंक विदुर से कहने लगा कि श्री कृष्ण 
के आने पर वह किस-किस प्रकार से उनका स्वागत करेगा । उसने बड़े 
आडम्बरपूर्ण शब्दों में इसका वर्णत किया । परन्तु, विदूर चतुर थे। वे 
समभ गये कि यह सब कृष्ण को फुसलाने की चालें हैं, अत: उसने स्पष्ट 
रूप से धृतराष्ट्र से कह दिया कि कृष्ण तुम्हारी इन बातों में आानेवाले 
नहीं हैं। उन्हें थोथे श्राउम्बर और दिखावे के आदर-सत्कार की 
आवश्यकता नहीं है । यदि सचमुच ही तुम्हारे हृदय में कृष्ण के लिए 
सम्मान का भाव है तो तुम वही यत्त करो जिससे क्ृष्ण अपने उद्देंदय 
में सफल हों । ऋष्ण की यही इच्छा है कि कौरवों और पाण्डवों के बीच 
संधि हो, इसलिये तुम्हें कृष्ण की इस इच्छा को पुरा करना चाहिए।' 

दुर्योधन धूतें था। वह समभता था कि युद्ध तो रुकेगा नहीं, 
इसलिये उसने कहा कि कृष्ण पुजनीय अ्रवश्य हैं परन्तु अभी युद्ध का 
समय उपस्थित होने के कारण उनको उपहार आरादि भेंट में नहीं दिये 
जा सकते। इस प्रकार धृतराष्ट्र की स्वागत-सम्बन्धी योजनाओं पर 
उसने पानी फेर दिया, यद्यपि कुछ समय पूर्व वह स्वयं इसके लिए 


१. शममिच्छन्ति दाशाहँस्‍्तव दुर्योधनस्य च । 
पाण्डवानां च राजेन्द्र तदस्य वचन कुर।। (८७।१६) 

तैयार हो गया था। भीष्म पितामह को दुर्योधन की इस क्षुद्र वृत्ति पर 
बड़ा क्रोध श्राया और उन्होंने कहा--“तुम चाहे कृष्ण का सत्कार करो 
यान करो, उनका अ्रपमान तो हगिज़् नहीं कर सकोगे। तुम्हारी 
भलाई इसी में है कि कृष्ण जो कुंछ कहें उसे पूरा करने का प्रयत्न 
करो ।” अब दुर्योधन ने श्रपता वास्तविक रूप दिखलाया। उसने कहा, 
“मैं कृष्ण को कद कर लूँगा, ऐसा करने से सम्पूर्ण यादव और पाण्डव 
मेरे वश में हो जायेंगे क्योंकि कृष्ण के बिना उनका एक क्षण भी काम 
नहीं चलेगा ।” दुर्योधन की इस दुष्टता को देखकर धृतराष्ट्र ने उसे 
फटकारा और भीष्म तो नाराज़ होकर सभा से उठकर ही चले गये । 

प्रात:काल होते ही श्री कृष्ण ने हस्तिनापुर नगर में प्रवेश किया । 
दुर्योधन के अतिरिक्त सभी कौरव तथा भीष्म, द्रोण, कृपाचार्य आदि 
ने नगर की प्राचीर तक आकर उनका स्वागत किया । इसके अतिरिक्त 
नगर के हज़ारों मनुष्य भी उनका स्वागत करने के लिए नगर के बाहर 
तक शआाये। बड़े भावपूर्ण वातावरण में उनका स्वागत हुआ और 
स्वागत-यात्रा नगर के प्रमुख राजपथों से होती हुई कौरवों की राज- 
सभा तक आकर समाप्त हुई। सभा में श्री कृष्ण ने धृुतराष्ट्र तथा अन्य 
उपस्थित कौरव-पक्ष के लोगों से भेंट की और प्रारम्भिक कुशल-प्रश्न 
पूछने के अनन्तर विश्वाम के लिए पूर्व-नियोजित निवास-स्थान विद्ुर 
के घर को चले गये।' 

पाण्डवों की माता कुन्ती भी विदुर के घर पर हस्तिनापुर में ही 
रहती थी, क्योंकि वनवास के लिए प्रस्थान करते समय पाण्डव उसे वहीं 
छोड़ गये थे । कृष्ण के आने पर उसने दुःखों का वर्णन किया, उनके 
समाचार जानने चाहे और अन्त में रोती-कलपती हुई बोली कि 
“तुम्हारे-जेसे सहायकों और भीम तथा अर्जुन-जैसे वीर पुत्रों के होते 
हुए भी मुझे यह कठोर दु:ख सहना पड़ रहा है, यही आइचर्य है ! ” इस 
प्रकार कुन्ती को अत्यन्त कातर तथा दुःखी देखकर महाराज ने उसे 
समफ्राया-- तुम्हारे पुत्र निद्रा, आलस्य, क्रोध, हर, भूख, प्यास, सर्दी, 
गर्मी आदि दुःखदायी इन्द्"ों को जीतकर वीरों की तरह सुख से निवास 
१. सत्क्ृतोड्सत्कृतो वापि न क्रूध्येत जनादन:। 

नालमेनमवज्ञात्‌ तावज्ञेगो हि केशवः || (८८।८) 
२. उद्योगपवे, ८5८१३, १४ 
३. उद्योगपवे, अध्याय ८६ 


१७ क्षष्ण-चरित 


करते हैं। अत्यन्त उत्साही श्जौर महाबल से युक्त पाण्डवों को साधारण 
मनुष्यों के सुख से कभी संतोष नहीं हो सकता | वीर लोग अल्प सुख से 
संतुष्ट नहीं होते । घैर्यशाली पण्डित लोग किसी वस्तु की चरम सीमा 
को ही भोगते हैं। वे लोग या तो मनुष्यों के भोग्य महाकलेशों को ही 
भोगते हैं या उत्तम भोग और सुखों के फलों को ही अनुभव करते हैं । 
साधारण पुरुषों की तरह मध्यम-मार्ग उन्हें रुचिकर नहीं होता । इसी 
प्रकार पाण्डबों की दृढ़ प्रतिज्ञा है कि एक दिन वे पुनः अ्रपने राज्य को 
प्राप्त करने में ग्रवश्य सफल होंगे, यह उनका दृढ़ विश्वास है । कुन्ती 
को कृष्ण के इत बचनों से पर्याप्त सान्त्वना मिली श्र उसने पुन: 
कृष्ण से पाण्डबों की भरसक सहायता करने के लिए कहा । कुन्ती से 
विदा होकर कृष्ण सभा-भवन की ओर चले । 

कृष्ण के राजसभा में श्राने पर दुर्योधन श्रादि कौरवों ने उठकर 
उनका सत्कार किया और उन्हें बेठने के लिए उच्च-आसन प्रदान 
किया। मधु-पके की शास्त्रोक्त विधि से उनकी पूजा की और अपने 
घर पर भोजन का निमंत्रण दिया । कृष्ण ने इसे स्वीकार नहीं किया। 
कारण पूछे जाने पर श्री कृष्ण ने कहा कि दुत लोग अपने कार्य को 
प्रा करने पर ही जिसके निकट जाते हैं, उसकी पुजा ग्रहण करते हैं, 
ग्रतः जब मैं अपने उद्देश्य में सफल हो जाऊगा तभी आपका सत्कार 
ग्रहण करूँगा । 

दुर्योधन को उनके इस उत्तर से संतोष नहीं हुआ । उसने पुनः 
ग्राग्रहपू्व॑क कहा कि कार्य सिद्ध हो या न हो, श्रापको अवश्य ही मेरे 
यहाँ भोजन करना चाहिए। अ्रब श्री कृष्ण ने स्पष्ट कहा--“भोजन 
करने में दो हेतु होते हैं। जिसके ऊपर जिसकी प्रीति होती है वह 
उसका भोजन करता है, अथवा जो विपद्‌-ग्रस्त होता है वह दूसरे का 
दिया हुआ भोजन खाता है। परन्तु आपने मेरी प्रीति का कोई कार्य 
नहीं किया और मैं आ्रापत्तिग्रस्त भी नहीं हूँ, श्रतः आपका भोजन कैसे 
ग्रहण करूँ ? /* 
(. उद्योगपर्व, अध्याय ६०३४-६७ 
२. छृतार्था भुज्जते दूता: गृह्न्ति चैव ह। 

कृता्थ मां सहामात्यं समच्िष्यसि भारत ॥। (उद्योगपरव ६११८) 
३. सम्प्रीति भोज्यान्यन्तानि आपद्भोज्यानि वा पुनः । 

न च सम्प्रीयसे राजनू न चैवापद्गता बयम्‌॥ (६१२५) 

यद्यपि भोजन का निमंत्रण एक साधारण-सी बात थी, किन्तु कृष्ण 
का प्रत्येक व्यवहार धर्म एवं नीति से युक्त होता था। श्रतः उन्होंने 
दुर्योधवन को सीधा श्रौर सच्चा उत्तर दे दिया; स्पष्ट बात कहने में 
कोई संकोच नहीं किया । निमंत्रणवाली बात को इस प्रकार समाप्त 
कर वे विदुर के घरआ गये। रात को पुनः कृष्ण और विदुर की 
बातचीत हुई । विदुर ने महाराज से कहा कि दुर्योधन-जैसे कपटी घधूर्ते 
और क्षद्राशय व्यक्ति से यह आशा रखना कि वह संधि कर लेगा, 
दुराशा-मात्र है। उसने दुर्योधेत की इस आन्तरिक अभिलाषा से भी 
कृष्ण को अ्रवगत कराया कि वह पाण्डवों को उनका स्वत्व बिलकुल 
नहीं देना चाहता। अतः श्रापका सारा परिश्रम अरण्य-रोदतन या 
बधिर के सम्मुख गीत गाने के तुल्य निष्फल जायगा । कृष्ण ने इसका 
जो उत्तर दिया उससे एक बार और स्पष्ट हो गया कि वे युद्ध के 
विरोधी एवं शान्ति के इच्छुक थे । 

उन्होंने कहा, “मैं दुर्योधन की नीचता को जानता हूँ, परन्तु फिर 
भी मैं ग्राज कौरव-मण्डली में संधि-प्रस्ताव को लेकर उपस्थित हुआ्ना 
हैँ । इसका एक विशेष कारण है। जो पुरुष हाथी, घोड़े, रथ आदि से 
युक्त इस पृथिवी को मृत्यु के मुख से बचा सकेगा, वह अवश्य ही धर्मे 
का कार्य करेगा । मनुष्य अ्रपत्ती शक्ति के श्रनुसार कोई धर्म के कार्य 
का अनुष्ठान कर उसे पूरा न कर सके, तो भी बह उसे उस पुण्य का 
फल प्राप्त कराता है। मैं यथाशक्ति कपटठ से रहित होकर शान्ति के 
लिए प्रयत्न करूँगा । जो मेरे इन प्रयत्नों को निस्स्वार्थ भाव से देखेंगे , 
वे इनकी प्रशंसा करेंगे । कौरवों की दुर्भावना की तो मुझे रत्तीभर भी 
चिता नहीं है। मेरे ऋद्ध होने पर, जेसे सिंह के समक्ष साधारण पशु 
खड़ा नहीं रह सकता, उसी प्रकार ये सब कौरव भी मेरे सम्मुख नहीं 
टिक सकेंगे।”* 


१. दौरात्यं थातंराष्ट्रस्य क्षत्रियाणां च वैरताम्‌ । 

सर्वमेतद्ह॑ जाननु क्षत: प्राप्तोद्य कौरवान्‌ ॥ 

पर्यस्तां पृथिवीं सर्वा साइवां सरथकुञ्जराम्‌ । 

यो मोचयेन्मृत्युपाशात्‌ प्राप्तुयाद धर्म मुत्तमम्‌ ॥ (६३।४५) 
२. उद्योगपव, ६३।२०,२१ 


ग्रध्याय २८ 
हस्तिनापुर की सभा 


दूसरे दिन जब कृष्ण संध्या-बंदन भ्रादि नित्य-कर्मो से निवृत्त हुए 
तो दुर्योधन श्रौर शकुनि उन्हें बुलाने आा गये । महाराज ने यथाविधि 
ब्राह्मणों को दान दिया और अपने सारथि को रथ तैयार करने का 
आदेश दिया । रथ पर आररूढ़ होकर महाराज ने सभा-भवन की ओर 
प्रस्थान किया। सात्यकि, कृतवर्मा आदि वृष्णि-वंशी महारथी भी 
उनके साथ थे । सभा में पहुँचने पर महाराज के स्वागत के लिए भीष्म, 
द्रोण आदि सभी कौरव-प्रमुख महापुरुष उठ खड़े हुए और उन्हें एक 
श्रेष्ठ आसन प्रदान किया | कुशल-प्रइन पुछने के अ्रनन्‍्तर सब यथा- 
स्थान बेठे । इसी समय वे ऋषि भी ञ्रा गये जो महाराज से रास्ते में 
मिले थे और जिन्होंने उनकी संधि-विषयक वक्‍तृता सूनने की इच्छा 
प्रकट की थी। सबके स्थान ग्रहण करने के अनन्तर सभा में सवेत्र 
शान्ति छा गई।' 

महाराज ने इस सन्‍नाटे को भंग करते हुए और धृतराष्ट्र को 
सम्बोधन कर एक लम्बी वक्‍तृता दी जिसके प्रारम्भ में उन्होंने अपने 
आगमन का उद्देश्य बताते हुए कहा कि आपका कुरु-वंश क्षत्रियों में 
सर्वश्रेष्ठ माना जाता है, परन्तु इसमें दुर्योधन-जैसे कुपुत्रों का जन्म हो 
जाने के कारण भाई-भाई के बीच आज विरोध का प्रसंग उत्पन्न हुआ 
है। यदि आप चाहें तो इस युद्धाग्ति को शान्‍्त कर सकते हैं । उन्होंने 
युद्ध की विभीषिका का यथार्थ, किन्तु भयोत्यादक चित्र उपस्थित करते 
हुए यह भी कहा कि यदि कौरव और पाण्डव मिलकर रहेंगे तो संसार 
में ऐसा कौन-सा कार्य है जिसे वे सिद्ध नहीं कर सकते ! अन्त में 
उन्होंने कहा कि पाण्डव लोग आपकी सेवा करने के लिए तैयार हैं, 
परन्तु प्रतिकूल परिस्थिति उत्पन्न होने पर युद्ध के लिए भी सन्‍नद्ध हैं। 


१, उद्योगपर्व, ६४।५४ 

इसमें जो आपको उत्तम तथा हितकारी प्रतीत हो, उसी का अ्रनुष्ठान 
कीजिये ।' 

कष्ण के बोलने के पर्चात्‌ ऋषियों ने भी धृतराष्ट्र को अ्रनेक 
प्रकार से समझाया, परतु उसने यही उत्तर दिया कि संधि करना मेरे 
बस की बात नहीं है। इसके लिए आपको दुर्योधन को समभाना 
चाहिए। इसपर कृष्ण, भीष्म, द्रोण और विदुर आदि सभी ने क्रम से 
दुर्योधन को समभाया, पर वह अपनी ज़िद पर श्रड़ा रहा । धृतराष्ट्र 
ने भी अपने पुत्र से स्पष्ट कह दिया कि कृष्ण ने जो धर्म और अर्थ से 
युक्त वचन कहे हैं, यदि तुम उनपर ध्यान नहीं दोगे तो तुम्हारी पराजय 
निद्चित है ।' 

ग्रब दुर्योधन के वोलने की बारी आई। उसने कहा “आप सब 
लोग मुझे ही दोषी बता रहे हैं, परन्तु मेरी समझ में यह नहीं झ्राया 
कि मैं किस प्रकार दोषी हूँ ? यदि पाण्डवों ने जुआ खेला और उसमें 
वे अपने राज्य को हार गये तो इसमें मेरा क्या दोष है ? यदि उन्हें ग्रक्ष- 
क्रीड़ा (पासे का खेल) में पराजित होने पर वनवास मिला तो इसमें 
मेरा क्या अपराध है ? इतने पर भी यदि वे लड़ने पर ही उतारू हैं 
तो हम भी उनसे डरनेवाले नहीं हैं। पहले मेरे बाल्यकाल में मेरे पिता 
ने चाहे उन्हें आधा राज्य दे दिया हो, किन्तु श्रब॒ इस समय वे मेरे 
जीते-जी राज्य के पुन: अधिकारी कदापि नहीं हो सकते । अ्रधिक क्या 
कहूँ, तीक्ष्ण सुई की नोक से जितनी भुमि बींधी जा सकती है, मेरे राज्य 
से उतनी भूमि भी पाण्डवों को नहीं दी जा सकती ।॥* 

दुर्योधन की इस बात का श्री कृष्ण ने मुँहतोड़ उत्तर दिया। उन्होंने 
विस्तार-पूवेंक बताया कि पाण्डवों को मारने और उनका राज्य 
हथियाने के लिए कौरवों ने क्या-क्या चालें चली थीं। दुर्योधन की 
सारी धृतंतः और कुकर्मों का पर्दा फ़ाश हो गया। वह सभा छोड़कर 
चला गया । अ्रब कृष्ण ने धृतराष्ट्र से कहा कि देश में शान्ति स्थापित 


१. स्थिताः शुश्रूषितु पार्था: स्थिता योद्धमरिदमा: । 
यत्‌ ते पथ्यतम राजंस्तस्मिस्तिष्ठ परंतप ॥ (६५।६३) 
२. शर्म चेद याचमान त्वं प्रत्याख्यास्यसि केशवमु । 
त्वदर्थभभिजल्पच्त॑ न तवास्त्यपराभव:॥ (१२५॥२७) 
३. यावद्धि तीक्ष्णया सूच्या विध्येदग्रेण केशव । 
तावदप्यपरित्याज्यं भूमेन: पाण्डवान्‌ प्रति ।। (१२७।२५) 

करने के लिए श्र पृथिवी को युद्ध से बचाने के लिए भ्रब एकमात्र 
उपाय यही है कि आप दुष्ट दुर्योधन, कर्ण, शकुनि श्रादि को बाँधकर 
पाण्डवों के हाथों में दे दें | पण्डितों ने कहा है कि यदि एक पुरुष के 
त्याग से कुल-भर की रक्षा होती हो तो झ्रवश्य उसे त्याग देना चाहिए। 
सम्पूर्ण ग्राम की रक्षा के लिए कुल को, जनपद की रक्षा के लिए ग्राम 
को तथा अपनी आत्मा की रक्षा के लिए सम्पूर्ण पथिवी को भी त्याग 
देना चाहिए ।' उन्होंने स्वयं का उदाहरण देते हुए कहा कि मैंने भी 
अपने मामा कंस को उसके दुराचारी होने के कारण मार डाला था ।' 

कृष्ण के इस प्रभावशाली कथन को सुनकर एक बार पुनः धृतराष्ट्र 
ने कौरव-माता गांधारी के माध्यम से दुर्योधन को समभाया, किन्तु 
उसपर कोई प्रभाव नहीं पड़ा, उल्ठा वह अपने साथियों के साथ कृष्ण 
को कैद करने का उपाय सोचने लगा । सात्यकि को दुर्योधन की इस 
दुरभिसंधि का पता चल गया।* उसने कृतवर्मा से कहा कि मैं यह 
समाचार कृष्ण से कहने जाता हूँ, तबतक तुम सेना का व्यूह बनाकर 
सतकंतापूर्वक सभा-द्वार पर उपस्थित रहो । सात्यकि ने सभा में प्रविष्ट 
होकर सर्वश्रथम कृष्ण, धृतराष्ट्र, विदुर भ्रादि को दुर्योधन, कर्ण, शकुनि 
आदि का यह कुविचार सूनाया कि वे कृष्ण को बंदी बनाने का सोच 
रहे हैं । विदुर ने यह सुनकर धृतराष्ट्र को स्पष्ट कह दिया कि तुम्हारे 
पुत्र श्रब काल के वश हो गये हैं, तभी कृष्ण को बलपूर्वक पकड़ने का 
स्वप्न देख रहे हैं; परन्तु कष्ण के सामरथ्य॑ से वे श्रतभिज्ञ हैं। यदि कृष्ण 
चाहें तो उन सारे षड़यंत्रकारियों को एक-साथ ही यमपुर भेज सकते 
हैं।' 

है समाचार सुनत्कर कृष्ण को ज़रा भी आ्राइचर्य नहीं हुआ। 

उन्होंने तो धृतराष्ट्र से इतना ही कहा कि दुर्योधन ग्रादि कितने 
ही क्रुद्ध क्यों न हों, मैं श्रकेला ही उनका निग्नह करने में समर्थ हूँ । 
१, स्यजेत्‌ कुलारें पुरुष ग्रामस्यार्थें कुल त्यजेत । 

ग्राम जनपदस्यार्थे आत्मार्थे पृथिवीं त्यजेत्‌ ॥। 

राजन्‌ दुर्योधन वद्धवा तत: संशाम्य पाण्डवै: | 

त्वत्कते न विनव्येयु: क्षत्रिया: भरतर्षभ।। (उद्योगपव॑ १२८।४६,५०) 
२. उद्योगपवं, १२८।३८ 

वही, १३०१६ 
४. वही, १३०२१ 


न्च्ा 

यदि ये लोग मुझे पकड़ता भी चाहते हैं तो इस प्रकार राजा युधिष्ठिर 
की परोक्ष-रूप में भलाई ही कर रहे हैं। मैं ञ्राज ही इन लोगों को 
पकड़कर पाण्डवों के समपंण कर सकता हूँ । ऐसा करता मेरे लिए कोई 
कठिन नहीं है। मैं श्रपती सहमति प्रकट करता हूँ कि दुर्योधन अपनी 
इच्छानुसार कार्य करे। कृष्ण की इन वातों को सुनकर धृतराष्ट्र 
घबराया । उसने पुनः विदुर के द्वारा दुर्योधन को बुलाकर फटकारा। 
उसने कहा, “तू बड़ा कर, पापी और नीच है । मैंने सुना है कि तू इन 
पाप-बुद्धि पामरों की सहायता से महाप्रतापी कृष्ण को पकड़ने की 
इच्छा रखता है। तुक-समान कुल-कलंक और नीच के अ्रतिरिकत 
श्रौर कौन ऐसे काम की इच्छा रख सकता है ! परन्तु तु यह निश्चित 
समभ कि कष्ण को पकड़ना कोई हँसी-खेल नहीं है। बालक जिस 
प्रकार चन्द्रमा को पकड़ने की इच्छा रखता है, उसी प्रकार यह तेरी 
इच्छा है। इसी प्रकार विदुर ने भी दुर्योधन को इस दुष्कर्म के लिए 
बुरा-भला कहा ।' 
विदुर के चुप हो जाने पर वासुदेव ने ज़ोर से अट्टहास किया और 
सात्यकि तथा कृतवर्मा का हाथ पकड़कर चल दिए। इस स्थान पर 
महाभारत में चमत्कारपूर्ण और अलौकिक घटनाओं का मिश्रण कर 
कष्ण के स्वाभाविक चरित्र को देवी रूप देनेवालों ने विराट रूप-दर्शन 
का एक नूतन प्रसंग प्रक्षिप्त किया है। अबतक 'महाभारत' में जो कुछ 
हा गया था, वह अत्यन्त संगत, स्वाभाविक तथा घटनाक्रम के अनु- 
कूल था, परन्तु बंकिम के शब्दों में, “क्षेपक मिलानेवालों से यह नहीं 
देखा गया। क्षपक्र मिलाने के लिए उनके हाथ खुजलाने लगे । उन्होंने 
सोचा कि इतनी बड़ी घटना हो गई और उसमें एक भी अस्वाभाविक 
और अद्भुत बात नहीं, फिर भला कृष्ण की ईइ्वरता कैसे बनी 
रहेगी ? कदाचित्‌ यही सोचकर उन्होंने कृष्ण के हंसने और उठकर 
चल देने के बीच में विराट रूप घुसेड़ दिया। 
दुर्योधन को डराने के लिए कृष्ण ने विराद्‌ रूप दिखाया। उसे 
देखकर भीष्म, द्रोण, विद्र, सव्जय और उपस्थित ऋषियों के अति- 
रिक्त अ्रन्य सब लोगों ने श्राँखें मूँद लीं। देवता पुष्प-वृष्टि करने लगे 


१, उद्योगपर्व, अ० १३० 
१. क्ृष्णचरित्र, पृ० ३६१ 

और समस्त राजा अत्यन्त भयभीत हो गये, पृथिवी काँपने लगी । 
क्षेपककारों द्वारा की गई इस मिलावट को सिद्ध करने के लिए बंकिम 
बाबू ने निम्न प्रमाण दिये हैं'-- 

१. गीता' के १ !वें अध्याय में विराद रूप का जो वर्णन है, वह 
प्रथम श्रेणी के कवि की रचना है। साहित्य-जगत्‌ में वेसी रचना 
दुर्लभ है, पर भगवद्मान परबध्याय में विराट रूप का वर्णन जिसने 
लिखा है, वह काव्य-रचना की विडम्बना है। 

२. भगवद्‌गीता' के ११वें श्रध्याय में कष्ण अ्र्जून से कहते हैं-- 
“तुम्हारे सिवा श्रीर किसी ने यह रूप नहीं देखा है।* पर यहाँ कौ रव- 
सभा में दुर्योधनादि सभी लोग वह रूप पहले ही देख चुके हैं। 

३. उसी श्रध्याय में कृष्ण कहते हैं--“तुम्हारे सिवा कोई और 
मनुष्य वेदाध्ययत, यज्ञानुष्ठान, दान-क्रिया और कठोर तपस्या करके 
भी मेरा यह रूप नहीं देख सकता ।* पर कुकवियों की कृपा से कौरव- 
सभा में उपस्थित ऐरों-ग्ेरों सभी ने विराद रूप देख लिया । 

४. गीता' में यह भी लिखा है कि अ्नन्‍्य भक्ति से ही मेरा यह 
रूप लोग जान व देख सकते हैं। पर यहाँ दुष्टात्मा, पापी और भक्‍क्ति- 

शन्य शत्रवर्ग के लोगों ने भी विराट रूप का दर्शन किया है । 

५. इस प्रसंग में विराट रूप-दर्शन की कोई आवश्यकता नहीं थी । 
कारण कि प्रथम तो दुर्योधन आदि कृष्ण को पकड़ने का विचार ही 
रखते थे, इसके लिए उन्होंने कोई चेष्टा नहीं की थी। दुर्योधन भी 
पिता और चाचा की फटकार सुनकर चुप हो गया। अगर वह कुछ 
प्रयत्न भी करता तो उसे सफलता नहीं मिलती, क्योंकि कृष्ण स्वयं ही 
इतने बलवान थे कि किसी के लिए उनको पकड़ना सम्भव नहीं था। 
फिर कृष्ण के सहायक सात्यकि, कृतवर्मा आ्रादि यदुवंशी भी कृष्ण की 
सहायता भर रक्षा के लिए उपस्थित थे। अतः प्रत्येक दृष्टि से देखने 
पर यही विदित होता है कि यहाँ विराद रूप दिखाने का न तो कोई 
प्रसंग ही था और न प्रयोजन । यह स्पष्ट ही क्षेपककारों की क॒पा है, 
इसके श्रतिरिकत कुछ नहीं । 

हस्तिनापुर की सभा श्८ 


कौरव-सभा से निकलकर महाराज कूंती से मिले और पाण्डवों के 
प्रति उसका संदेश लेकर विराट्‌ नगर की ओर चले जहाँ पाण्डव ठहरे 
हुए थे । चलते समय उन्होंने कर्ण को अपने साथ रथ पर बिठा लिया; 
उसका क्या प्रयोजन था, यह जानना चाहिए। कर्ण कुन्ती का कानीन 
पुत्र था। जन्म की दृष्टि से पाण्डवों में वही ज्येष्ठ था । महाराज का 
कर्ण से वार्तालाप करने में प्रयोजन यह था कि किसी-न-किसी प्रकार 
कर्ण को पाण्डवों के पक्ष में मिला लेना चाहिए। इससे पूर्व वे साम 
और दाम आदि नीतियों का प्रयोग कर चुके थे, दण्डनीति को अन्त के 
लिए छोड़कर उन्होंने भेद-नीति का प्रयोग किया। उन्होंने कर्ण से 
कहा कि “कुन्ती के गर्भ से कन्यावस्था में उत्पन्त होने के कारण तुम 
युधिष्ठिर आदि पाण्डवों से बड़े हो । इसलिये तुम्हारे लिए उचित है 
कि तुम अपने अनुज पाण्डवों का साथ दो। बड़े होने के कारण राज्य 
के भ्रधिकारी भी तुम्हीं होगे। 

कर्ण पर महाराज की इस भेद-नीति का कुछ भी प्रभाव नहीं पड़ा । 
वह दुर्वोधन का साथी था और दुर्योधन का उसपर बड़ा ऋण भी था। 
दुर्योधन भी कर्ण जेसे महारथी के बल पर ही उछल रहा था। अपने 
मित्र को संकट में छोड़कर पाण्डवों के पक्ष में मिल जाना कर्ण को घोर 
स्वार्थ तथा कृतच्नता प्रतीत हुई, अ्रत: उसने महाराज के इस प्रस्ताव 
को अ्रस्वीकृत कर दिया । कृष्ण को अपनी इस असफलता से दु:ख हुआ 
और उन्होंने यह कहकर उससे विदा ली कि “जब मेरी बात तुम्हारे 
हृदय में नहीं बेठती तो यह निश्चय समझ लो कि इस सम्पूर्ण पथिवी 
की प्रजाग्रों के नाश का समय उपस्थित हो गया है । इस महानाश को 
कोई नहीं रोक सकता । है तात, जब समस्त प्राणियों का विनाश निकट 
आ जाता है तब अन्याय भी न्याय के समान प्रतीत होकर हृदय से 
निकल नहीं पाता है ।” 

24 
१. कौमाय॑ अ्रवस्था में उत्पन्न । 

३. उपस्थित विनाशेयं नूनमद्य वसुन्धरा। 

यथा हि में वचः कर्ण नौपेति हृदयं तब ॥। 


सर्वेषां तात भूतानां विनाशे प्रत्युपस्थिते । 
अनयो तय संकाशों हृदयान्नापसपंति।॥ (उद्योगपर्व १४३।४६,४७) 


अध्याय २६€ 
(ः 
भौष्म-पव॑ 


युद्ध का उपक्रम 

शान्ति के सभी उपायों के श्रसफल होने पर युद्ध के श्रतिरिक्त 
और कोई मार्ग नहीं रहा । कुरुक्षेत्र के मैदान में यह विश्व-प्रसिद्ध 
संग्राम हुआ, जो अ्रठारह दिनों तक चला। इसमें दोनों पक्षों के हज़ारों 
वीर मरे और जन-धन की भ्रपार क्षति हुई। इस संग्राम से देश को 
जो जबरदस्त धक्का लगा उसकी क्षति-पूर्ति हज़ारों वर्ष व्यतीत हो 
जाने पर भी नहीं हो सकी । कौरव-पक्ष के चार सेनापतियों ने इस युद्ध 
का नेतृत्व किया जिनके नाम हैं-भीष्म, द्रोण, कर्ण और शल्य । 
इन्हीं सेनापतियों के नाम से महाभारतकार व्यास ने चार पर्वों की 
रचना की है। सर्वप्रथम पितामह भीष्म को कुरु-सेना का नेतृत्व सौंपा 
गया । इनके नेतृत्व में दस दिन तक युद्ध हुआ । 

भीष्म-पवव के प्रारम्भ में २५वें अध्याय से भगवद्गीता आरब्भ 
होती है जो १८ अध्यायों तथा ७०० इलोकों में समाप्त हुई है। यह 
छोटा-सा ग्रन्थ अपने श्राध्यात्मिक और दाशेनिक महत्त्व के कारण 
विद्व-विख्यात है। गीता' के विषय में एक पृथक्‌ श्रध्याय परिशिष्ट- 
रूप में लिखा गया है, श्रतः यहाँ इसपर विस्तार से लिखना अनावश्यक 
है। युद्ध के अवसर पर शरत्र-पक्ष में अपने ही नातेदारों श्र सम्बन्धियों 
को उपस्थित देखकर श्रर्जुन मोहग्रस्त हो गया । वह सोचने लगा कि 
इनको मारकर यदि मैंने विजयश्री प्राप्त भी की तो उससे मेरा क्या 
कल्याण होगा ? ऐसी बातों को सोचते-सोचते अ्रजन किकत्तंव्य-विमृढ़ 
हो गया । उसने युद्ध न करने का निश्चय कर लिया और शोकाविष्ट 
होकर रथ के पृष्ठ-भाग में बेठ गया। कृष्ण ने जब श्रर्जुन को इस प्रकार 
'शोक-संविग्तनमानस' देखा तो उन्हें बड़ा खेद हुझ्ना। उन्होंने अपने 
ओजस्वी उपदेशों के द्वारा श्र्जन को स्वकत्तेव्य का बोध कराया और 


भीष्म-पव्व॑ श्द्रे 


बहुत-कुछ प्रबोध देने पर अ्र्जुत उनकी बात को मानने के लिए राजी 
हुआ । कृष्ण के इन्हीं प्रेरणाप्रद उपदेशों का संकलन 'गीता' में हुआ्ना 
है, जिन्हें सुतकर श्रर्जुन युद्धाय कृतनिद्चय:' की स्थिति को प्राप्त हुआ 
भौर उसने 'करिष्ये वचन तब' की प्रतिज्ञा की । 

युद्ध के लिए श्रर्जुन के पुनः उद्यत होने पर पाण्डव-पक्ष के सभी 
योद्धा सिहनाद करने लगे। उस समय महाराज युधिष्टिर युद्ध में विजय- 
प्राप्ति का आशीर्वाद प्राप्त करने के लिए कर-बद्ध होकर भीष्म, द्रोण, 
कृप, शल्य श्रादि कौरव-प्रमुखों के पास गये और उन्हें प्रणाम किया 
तथा आशीर्वाद की याचना की ।' युधिष्ठिर की इस नम्नता को देखकर 
सभी लोग बड़े प्रभावित हुए। उन्हें तदनुकल ही विजय-लाभ का वर 
मिला, विशेषतया भीष्म को प्रसन्‍तता का कोई पारावार नहीं रहा । 

इस समय क्रष्ण ने पुन: कर्ण को पाण्डव-पक्ष में सम्मिलित होने की 
सम्मति दी, क्‍योंकि कर्ण की यह प्रतिज्ञा थी कि जबतक भीष्म लड़ेंगे 
तबतक वह युद्ध से पृथक रहेगा | इस प्रतिज्ञा का कारण उसका भीष्म 
से बेयक्तिक द्वेष था । कृष्ण ने इसका लाभ उठाकर उसे अपने ही 
भाई पाण्डवों के पक्ष में युद्ध करने के लिए उत्तेजित किया, परन्तु कर्ण 
अपने विचार का पक्का था। उसने यह स्पष्ट कह दिया कि मैं वह 
कार्य कदापि नहीं करूँगा जिससे दुर्योधन का श्रहित हो । 

युद्ध प्रारम्भ हुआ। पाण्डव-सेना का प्रथम सेनापति धुृष्टयुम्त 
था। प्रथम दिन की लड़ाई में ही भीष्म ने जो भयंकर मार-काट मचाई, 
उसे देखकर युधिष्ठिर व्याकुल हो गये और उन्होंने अपनी निराशा कृष्ण 
के शआ्ागे व्यक्त की । कृष्ण ने सदा की भाँति उन्हें धर्य बँघाया । 

युद्ध के वर्णन में महाभारतकार ने सैकड़ों अ्रध्याय लिखे हैं । उनमें 
किसी प्रकार की रोचकता या नवीनता नहीं है। यदि बंकिम के शब्दों 
का प्रयोग करें तो कहेंगे कि “इन युद्ध-पर्वों को महाभारत का निक्ृष्ट 
ग्रंश समझना चाहिए क्योंकि पुनरुक्ति, अत्युक्ति, अ्रस्ंगति और 
अरुचिकर, अस्वाभाविक तथा अनावश्यक वर्णनों से परिपूर्ण हैं। 

कई दिनों तक युद्ध चलता रहा। भीष्म के युद्ध-कौशल के समक्ष 
पाण्डवों में से कोई भी उनका सामना करने की शक्षित नहीं रखता 

था; एक श्रर्जुन ही उनकी टक्कर का वीर था परन्तु वह भी जी 
खोलकर नहीं लड़ रहा था। पितामह के प्रति उसके हृदय में अत्यन्त 
कोमल भावनाएँ थीं, क्योंकि वह जानता था कि बाल्यकाल में उसका 
पालन-पोषण भीष्म ने ही किया था । इस पव में संजय का कथन है 
कि भ्र्जुन मुदु-युद्ध करते थे और भीष्म सदा बाणों की वृष्टि करते थे। 
जव क्ृष्ण ने श्रर्जुन से इस प्रकार शत्रु-सेनापति से मृदु-युद्ध करने का 
कारण पूछा तो भाव-विभोर होकर पार्थ कह उठे, “वासुदेव ! मैं क्‍या 
कहूँ ? पितामह से मैं कैसे लड़ ? बचपन में जब मैं इनकी गोद में 
लेटकर इन्हें पिता कहता था तो ये वात्सल्यपूर्वक मेरे सिर पर हाथ 
फेरकर कहते थे--बेटा ! मैं तेरा पिता नहीं हूँ, मैं तेरे पिता का पिता 
हूँ । भीष्म को पाण्डव-सेना का नाश करते और श्र्जुन के शिथिल युद्ध 
को देखकर कृष्ण से नहीं रहा गया । वे एक दिन स्वयं रथ से कद पड़े । 
भीष्म के वध की इच्छा से बार-बार सिंह-नाद करते हुए, धरती को 
अपने पाँवों से कपाते हुए तथा हाथों में रथ के अश्वों को हाँकने का 
कोड़ा लिये हुए वे भीष्म की ओर दौड़े ।* 

जब श्रर्जन ने देखा कि मेरे मुदु-युद्ध के कारण ही कृष्ण दु:खी होकर 
अ्स्त्र-प्रहण न करने की अपनी पू्ब-प्रतिन्ना को तोड़ने के लिए उद्यत 
हो गये हैं तो उसे बड़ा दुःख हुआ । वह शीघ्रता से उनके पीछे दौड़ा 
और अपनी भुजाश्रों से उन्हें पकड़ लिया। उसने महाराज को बार- 
बार श्राइवासन दिया कि वह ग्रब पितामह का वध अवश्य करेगा तथा 
मृदु-युद्ध करना बन्द कर देगा। उसने क्ृष्ण से यह भी प्रार्थना की कि 
वे स्वयं युद्ध से निवृत्त हो जायें क्योंकि उनकी प्रतिज्ञा की रक्षा आवश्यक 
है । यदि आप अपने युद्ध न करने के वचन को तोड़ेंगे तो लोग प्रापको 
मिथ्यावादी कहेंगे। कृष्ण का अ्रभीष्ट पूरा हुआ। वे रथ पर पुनः 

आरारूढ़ हुए भ्रौर श्र्जुज जी लगाकर युद्ध करने लगा। 


१. न में रथी सात्वत कौरवार्णा 

ऋद्धश्च मुच्येत रणेड्य कश्चित्‌ । 

तस्मादह॑ गुह्य रथाज़ुमुग्रं 

प्राणं हरिष्यामि महाक्नतस्यथ॥ (भीष्मपर्व, १६॥८५) 
२. न हास्यते कर्म यथा प्रतिज्ञ 

पुत्री: शपे केशव सोदरेश्च। 

भ्रन्तं करिष्यामि यथा कुरूणां 
त्वयाहमिन्द्रानुज सम्प्रयुक्त:।। (भीष्मप, ५६।१०३) 


भीष्म-प्व श्द्प्‌ 


इस घटना को लेकर कथावाचकों ने एक नयी बात गढ़ ली है। 
उनके कथनानुसार जिस प्रकार कृष्ण ने युद्ध में न लड़ने की प्रतिज्ञा की 
थी, उसी प्रकार भीष्म ने भी यह प्रतिज्ञा ली कि वे कृष्ण को अवश्य 
गस्त्र ग्रहण करायेंगे। अपने भक्त के प्रण की रक्षा करने के लिए ही 
कृष्ण एक टूटे हुए रथ का पहिया लेकर भीष्म को मारने दौड़े । भक्त- 
कवि सूरदास ने इस प्रसंग को अपने एक पद में निबद्ध किया है।* 
वस्तुत: इस कल्पना का कोई आधार नहीं है। महाभारत” में भीष्म 
की इस प्रतिज्ञा का कहीं उल्लेख नहीं मिलता । भीष्म को मारने यदि 
कृष्ण दौड़े भी, तो इससे उनकी प्रतिज्ञा की कोई हानि नहीं हुई । 
उन्होंने युद्ध तो किया ही नहीं था । भ्रश्व-वल्गा लेकर उनके दौड़ने का 
उद्देश्य केवल यही था कि अर्जुन भीष्म को मारने के लिए अपने प्रयत्न 
में कुछ उग्रता लाये | उनकी अभीष्ट-सिद्धि हो गई । 

युद्ध के नवें दित भीष्म-वध का उद्योग करने के लिए युधिष्ठिर ने 
अपने भाई-बांधवों और हितचिन्तकों को सम्मिलित किया | इस गोष्ठी 
में कृष्ण ने कहा कि भीष्म का वध करने में मैं और अर्जुन दोनों ही 
समर्थ हैं । अब झ्ाप हममें से चाहे जिसे आज्ञा दें हम तैयार हैं। इस 
समय यूधिष्ठिर को कृष्ण के शस्त्र ग्रहण न करने का स्मरण आया। 
ग्रत: उसने कहा कि मैं अपने स्वार्थ के लिए आपको भीष्म-वध का 
कार्य सौंपकर मिथ्यावादी नहीं बनाना चाहता। पुनः कृष्ण की 
सम्मति से ही पाण्डव-पक्ष के सब लोग भीष्म के समीप गये श्रौर उनसे 
ही उनकी मृत्यु का उपाय पूछा । यह घटना भी बड़ी विस्मयकारक है 
कि किसी व्यक्ति से स्वयं उसकी मृत्यु का उपाय पूछा जाय और वह 
बिना किसी संकोच के बता भी दे। भीष्म ने स्पष्ट कर दिया कि 
श्र्जुत और कृष्ण के अ्रतिरिक्त श्रन्य किसी में इतनी सामर्थ्य नहीं है 
कि वह उनका वध कर सके । निरचय ही अर्जुन भीष्म को वीरगति 
प्राप्त करा सकता था, परन्तु पृर्व-निदिष्ट कारणवश बह वात्सल्यमृत्ति 


१. आज जौ हरिहि न शस्त्र गहाऊ। 
तो लाजों गंगा-जननी को शान्‍्तनु-चुत न कहाऊँ। 
पाण्डव-दल सनन्‍्मुख हाँ धाऊं, सरिता-रुधिर बहाऊँं। 
स्यन्दतन खण्डि महारथ खण्डों, कपिध्वज सहित ढुलाऊँ। 
इति न करों तो सपथ मोहि हरि की, क्षत्रिय-गतिहि न पाऊ। 
सूरदास” रनविजय सखा को जियत न पीठ दिखाऊं॥ 


श्फद्‌ कृष्ण-चरित 
पितामह का वध कैसे करे, यह उसके लिए एक बड़ा धर्म-संकट बन 
गया । उसने अपने हृदय की इस कमजोरी को कृष्ण के समक्ष स्वीकार 
कर लिया तथा उनके समभाने पर वह भीष्म-वध के लिए कृतसंकल्प 
भी हो गया । अन्त में ऐसा ही हुआ। श्रर्जुन के तीक्ष्ण बाणों से आ्राहत 
होकर पितामह दशरशय्या पर सो गये और एक निश्चित अवधि के 
पदचात्‌ उन्होंने अपने प्राणों का त्याग किया। बंकिम के मतानुसार 
शिखण्डी की कथा बाद के कवियों ने मिलायी है" जो केवल चमत्कार 
लाने का एक प्रयत्न है। यहाँ भीष्म-पर्व समाप्त होता है । 


१. क्ृष्ण-चरित्र, पृ० ४०८ 


अध्याय ३० 
द्रोण-पव : जयद्रथ-वध 


अभिमन्यु-वध 


भीष्म के पश्चात्‌ कौरव-सेना का सेनापतित्व द्रोणाचार्य को प्राप्त 
हुआ द्रोण-पर्व के प्रारम्भ में कृष्ण के विषय में कोई महत्त्वपृर्ण उल्लेख 
नहीं है | अभिमन्यु के वध के पश्चात्‌ ही कृष्ण कायं-द्षेत्र में आ्राते हैं। 
द्रोणाचाय ने चक्रव्यूह की रचना की थी जिसे भेदने की शक्ति पाण्डव- 
पक्ष में श्र्जुत को छोड़कर और किसी में नहीं थी । दुर्भाग्यवश श्र्जुन 
उस दिन संसप्तकों से युद्ध करने चले गये । उनकी अनुपस्थिति में गुरु 
द्रोणाचार्य द्वारा रचित चक्रव्यूह का समाचार सुनकर पाण्डवों की सेना 
में बड़ी हलचल मची । अन्त में सोभद्र अभिमन्यु इस काम के लिए 
तैयार हुआ । उसने उस दिन पाण्डव-सेना का नेतृत्व किया और अ्रकेला 
ही चक्रव्यूह में घुसकर कौरव-सेना को नष्ट करने लगा। उसकी 
सहायता के लिए जो पाण्डव-सैना साथ गयी थी वह अन्दर प्रवेश नहीं 
पा सकी । इसका कारण था जयद्रथ, जो व्यूह के मुख्य द्वार का रक्षक 
था तथा जिसके प्रतिरोध के कारण पाण्डव-सेना को भीतर प्रविष्ट होने 
में सफलता नहीं मिली । 

कौरवों से युद्ध करता हुआ महावीर अभिमन्यु सात महारथियों के 
ऋरतापूर्ण षड्यन्त्र का शिकार हुआ । जब अभिमन्यु-वध का समाचार 
युधिष्ठिर को मिला तो उसे अपने भातृ-पुत्र की असामयिक्र मृत्यु का 
तो दुःख हुआ ही, साथ ही इस बात का भी खेद हुआ कि जब श्रर्जुन 
अपने कार्य को समाप्त कर उनके समक्ष आयगा तो वह उसे क्‍या उत्तर 
देगा ? सायंकाल को जब श्रर्जुन संसप्तकों को युद्ध में ठिकाने लगाकर 
लौटा तो उसे अभिमन्यु-वध का समाचार मिला। उसने तुरन्त ही 
जयद्रथ को मारने की प्रतिज्ञा की । जयद्रथ ही चक्रव्यूहू का द्वार-रक्षक 
था और उसके कारण ही पाण्डव-सेना भीतर प्रविष्ट नहीं हो सकी 


श्ष्ण कृष्ण-चरित 


थी । यदि पाण्डव-सेना अभिमन्यु के साथ रहती तो वह इस प्रकार 
निर्दंयतापूर्वक न मारा जाता | श्रर्जुन ने निश्चय किया कि या तो वह 
जयद्रथ को एक ही दिन में मारेगा अ्रथवा स्वयं प्राणान्त कर लेगा । 


जयद्रथ-वध 

जब कृष्ण ने श्रर्जुन की प्रतिज्ञा का समाचार सुना तो उन्होंने एक 
दूत कौरव-शिविर में भेजा जो वहाँ होनेवाली अर्जुन की प्रतिज्ञा की 
प्रतिक्रिया का पता लगाये। दूत ने लोटकर बताया कि श्रर्जुन की 
प्रतिज्ञा का समाचार कौरव-दल में बड़ी चिन्ता के साथ सुना गया । 
ज्योंही यह समाचार जयद्रथ को मिला, वह अत्यन्त भयभीत होकर 
दुर्योधन के पास गया और उससे अपने घर जाने की शआाज्ञा माँगी । 
दुर्योधन ने उसे हताश और निराश न होने के लिए कहा और श्राश्वासन 
दिया कि उसकी प्राण-रक्षा का भरसक प्रयत्व किया जायगा।' अब 
द्रोणाचायें ने जयद्रथ की रक्षा के लिए सूचीव्यूह की रचना की | जयद्रथ 
को एक केन्द्र-स्थान पर छिपा दिया और कौरव-पक्ष के सब महारथी 
प्राचीर की तरह उसकी रक्षा करने लगे। ऐसी परिस्थिति में शायद 
अर्जन के लिए भी उस भीषण व्यूहू को भेदकर जयद्रथ को मारना 
कठिन हो जाय, यह जानकर कृष्ण कुछ सोचने लगे । इसी सोच और 
विचार-विमशे में रात्रि होने लगी | 

अभिमन्यु-वध का हृदय-द्रावक समाचार जब उसकी माता सुभद्रा 
और पत्नी उत्तरा को मिला तो वे शोकाकुल होकर विलाप करने लगीं । 
कृष्ण उन्हें सान्‍त्वना देने के लिए शिविर में गये। उन्होंने धैय॑ बँधाते 
हुए अपनी बहन को कहा कि पुत्र के लिए शोक करता उचित नहीं है। 
काल ने सम्पूर्ण प्राणियों के लिए और विश्येषकर क्षत्रियों के लिए ऐसी 
ही गति का विधान किया है। पिता के समान पराक्रमी तुम्हारे 
महाबली पुत्र की प्रारव्ध से ही ऐसी वीर-मृत्यु हुई है, भ्रत: तुम्हें शोक 
नहीं करना चाहिये । धर्मातुसार युद्ध कर तथा शत्र-पक्ष के अनेक वीरों 
को यमलोक पहुँचाकर अन्त में तुम्हारे पुत्र ने वीरपुरुषों के लिए 
श्रभिलषित वीरगति प्राप्त की है, भ्रतः तुम्हें उसके निमित्त दुःखी नहीं 
होना चाहिये। इन वचनों से श्री कृष्ण ने सुभद्रा के दुःखी हृदय को 


१, द्रोणपव, अध्याय ७३ 
२. द्रोणपवे, ग्रध्याय ७४ 


जयद्रथ-वध श्ध९ 


सान्त्वता देने का प्रयत्न किया ।* यह सत्य है कि जिस माता का युवा 
पुत्र ऋरतापूर्वक युद्ध में मारा गया हो, उसे केवल वाणी से सान्त्वना 
देना ही पर्याप्त नहीं है, परन्तु कृष्ण-जेसे स्थितप्रज्ञ महापुरुष के 
सात्त्वनापूर्ण वाक्यों से सुभद्रा पर्याप्त आश्वस्त हुई । 

सुभद्रा के आवास से तिकलकर कृष्ण पुनः अपने स्थान पर गये 
और जयद्रथ-वध का उपाय सोचने लगे। उन्होंने श्रपने सारथी दारुक 
को बुलाया और उसे प्रातःकाल ही अपने रथ को अश्वों श्लौर अस्त्र- 
शस्त्रों से सुसज्जित रखने की झ्राज्ञा प्रदान की ।। उतका विचार यह था 
कि यदि अर्जुन दिनभर लड़कर भी व्यूह को नहीं तोड़ सका और 
जयद्रथ को नहीं मार सका तो वे स्वयं जयद्रथ को मारेंगे और अपने 
मित्र की प्रतिज्ञा पूरी करेंगे । वस्तुत: कृष्ण को लड़ने की आवश्यकता 
ही नहीं पड़ी, श्र्जुत ने स्वयं ही सारे रथियों को परास्त कर जयद्रथ- 
वध का मार्ग प्रशस्त कर दिया । यदि क्ृष्ण को युद्ध करना ही पड़ता 
तो इससे उनकी संग्राम में शस्त्र ग्रहण न करने की प्रतिज्ञा खण्डित न 
होती । बंक्रिम ने इस प्रसंग में ठीक ही लिखा है, “जिस युद्ध के लिए 
उन्होंने प्रतिज्ञा की थी वह यह नहीं था। वह कौरव-पाण्डवों का राज- 
सम्बन्धी यूद्ध था, और यह श्रर्जुन की प्रतिज्ञा-सम्बन्धी । यदि अर्जुन 
प्रतिज्ञा प्री न कर सकता तो वह आग में जल मरता। यह युद्ध पहले 
नहीं ठना था, अभ्रतः अयुद्धमान संग्रामे' इसमें नहीं लगता है । 

यहाँ एक मनगढ़ंत कहानी 'महाभारत' में और मिलायी गयी है । 
रात्रि के समय कृष्ण और श्रर्जुन दोनों हिमालय पर्वत पर जाकर 
महादेव से जयद्रथ-वध के लिए पाशुपतास्त्र प्राप्त करते हैं।* वनपव में 
वनवास के समय में भी श्रर्जुन द्वारा महादेव से पाशुपतास्त्र लेने का 
उल्लेख है | यहाँ यह घटना पुनः दोहरायी गयी है। प्रक्षेप करनेवाला 
यह भूल गया कि उसका यह पुनरुक्ति-दोष पकड़ा जायेगा । 

दूसरे दिन जयद्रथ-वध के लिए घोर संग्राम हुआ। दोनों पक्षों के 
सैकड़ों महारथी हताहत हुए । सूर्यास्त से पूर्व ही श्र्जुन ने जयद्रथ को 


द्रोगपर्व, अ० ७८ 
द्रोणपर्व, ग्र० ७६ 
कृष्ण-च रित्र, पुृ० ४१३ 
द्रोणपर्व, अ० ८१ 

मार डाला। यहाँ एक अन्य अलौकिक और चमत्कारपूर्ण घटना 
महाभारत में प्रक्षिप्त की गयी है। कहा गया है कि जयद्रथ को अर्जुन 
के सम्मुख आने का साहस नहीं हो रहा था और जब तक वह सम्मुख 
न श्राये, अर्जन उसे कैसे मार सकता था ! इसका उपाय करने के लिए 
क़ष्ण ने अपनी योग-माया के वल से सूर्य को मध्याह्वोत्तर-काल में ही 
छिपा दिया | सचमुच सूर्यास्त हो गया, यह जानकर जयद्रथ अपनी 
शरणस्थल से बाहर निकल आया और श्रर्जुन ने उसे मार डाला। 
बंकिम इस कथा को क्षेपक मानते हैं। सूर्य छिपने से पूर्व भी अर्जुन और 
जयद्रथ एक-दूसरे पर वार कर रहे थे, श्रत: एक बार सूर्यास्त होने 
और पुनः सूर्य के निकलने की घटना पर विश्वास करना कठिन है। 
जयद्रथ के वध के साथ-साथ एक पौराणिक गाथा और जुड़ी हुई 
है । जयद्रथ का पिता वृद्धक्षत्र कहीं पर तपस्या कर रहा था उसको यह 
वरदान था कि यदि कोई उसके पुत्र का सिर धड़ से अलग करेगा और 
भूमि पर गिरायगा तो उसी समय उसके पुत्र को मारनेवाले का सिर 
भी सौ टुकड़े होकर पृथिवी पर गिर पड़े गा । इस रहस्य को जाननेवाले 
कृष्ण ने श्र्जुन से कहा कि तुम जयद्रथ पर इस प्रकार प्रहार करो कि 
जिससे उसका सिर अ्रमुक स्थान पर तपस्या करनेवाले वृद्धक्षत्र की 
गोद में पड़े; श्रौर जब वह अपने पुत्र के कटे सिर को अपनी गोद में 
देखेगा तो हड़बड़ी में उठ खड़ा होगा, तब उसकी गोद से ही उसके पुत्र 
का सिर धरती पर गिरेगा, फलस्वरूप वह स्वयं मारा जायेगा। अर्जन 
ऐसा ही किया और जयद्रथ की मृत्यु प्रकारान्तर से उसके पिता की 
मृत्यु का कारण बनी । ऐसी ऊटपटाँग कहानियों की मीमांसा करने 
को आवश्यकता नहीं है। इन्हीं चमत्कारपूर्ण मिथ्या कथाश्रों ने 
महाभारत” के वास्तविक ऐतिहासिक स्वरूप को छिपाकर उसे पुराणों 
के निकट बेठा दिया है। 


ग्रध्याय ३१ 
चघटोत्कच-वध 


भीम का विवाह हिडिम्बा नाम की राक्षसी से हुआ था। यह राक्षसी 
हिडिम्ब नामक राक्षस की सहोदरा थी । भीम ने राक्षस का वध कर 
उसकी बहन से पाणिग्रहण किया। इस राक्षस-पत्नी से भीम के एक पुत्र 
हुआ--घटोत्कच। यह बड़ा वीर और लड़ाक्‌ था । पाण्डव-पक्ष की ओर 
से घटोत्कच ने बड़ा भारी युद्ध किया। कौरव-सेना इसकी भयंकर 
मार-काट से त्रस्त हो उठी। कर्ण और घटोत्कच के बीच भयंकर 
संग्राम हुआ । कर्ण ने इन्द्रप्रदत्त ग्रमोध शक्ति का प्रयोग घटोत्कच 
को मारने में किया । बस्तुत: उसने यह शक्ति अर्जुन को मारने के लिए 
रख छोड़ी थी, परन्तु घटोत्कच के अप्रतिम शौये और रण-चातुर्य से 
अपने को पार न पाता देख निराश कर्ण के लिए शक्ति का प्रयोग करना 
ग्रावश्यक हो गया। ऐन्द्री शक्ति से घटोत्कच मारा गया ।' पाण्डवपक्ष 
में शोक के बादल छा गये, परन्तु श्री कृष्ण खुशी के मारे नाच उठे।' 

बंकिम ने कृष्ण की इस प्रसन्नता का बड़ा मनोरश्जक वर्णन 
किया है । वे लिखते हैं, “घटोत्कच के मरने पर पाण्डव शोक से व्याकुल 
हो रोने लगे, पर श्री कृष्ण रथ पर नाच उठे । अब तो वे गोप-बालक 
नहीं हैं, नाती-पोतेवाले हैं, अ्रचानक उनके पागल हो जाने की भी बात 
नहीं, फिर रथ पर नाच कैसा ? केवल नाच ही नहीं, सिहनाद और 
खम ठोंकना ! ” अर्जन ने इसका कारण पूछा तो आपने कहा कि कर्णे 
नें एक इन्द्रदत्त शक्ति तुम्हें मारने के लिए रख छोड़ी थी; घटोत्कच 


१. द्रोणपर्व अ० १७६ 
२. स विनद्य महानादमभीषतन्‌ संनियम्य च । 
ननत॑ हर्षसंवीतों वातोद्धत इव द्वम:॥ (द्रोणपवं, १८०।३) 
३. द्रोणपर्व, अ० १८०।४; क्ृष्ण-चरित्र, पृ० ४२३ 
४. अतिहर्षोष्यमस्थाने. तवाद्य_ मधुसुूदन | 
शोकस्थाने त सम्प्राप्ते हैडिम्बस्थ वधेन त्‌ ॥। (द्रोणप्वें, १८०६) 

पर उसका प्रयोग हो जाने से वह नष्ट हो गयी है, भ्रतः अब तुम्हें किसी 
से भय नहीं रहा । श्रब निश्चिन्त होकर कर्ण से लड़ो । इस कथा को 
गढ़नेवाला यह भुल गया कि इससे पूर्व जब जयद्रथ के लिए श्रर्जुन और 
कर्ण में युद्ध हुआ था, उस समय कर्ण को उस शक्ति का ध्यान क्यों 
नहीं झ्राया ? प्रक्षेप करनेवालों का पर्दा इसी तरह उचधड़ता है । 

दूसरी तह के कबि और बंकिसम--मैंने पूर्व-अध्यायों में यथा-प्रसंग 
निवेदन किया है कि बंकिम का क्ृष्ण-चरित्र' कहीं-कहीं विरोधात्मक 
बातों से दूषित हो गया है। उनके ये वदतो-व्याघातपूर्ण कथन चन्द्रमा 
में कलंक के तुल्य हैं। परस्पर के इन विरोधी कथनों के कारणों का 
भी हमने यथा-स्थान संकेत किया है | यद्यपि बंकिम ने कृष्ण के मान- 
वीय चरित्र की समालोचना का बीड़ा उठाया है, परन्तु उनके भ्रवचेतन 
में कृष्ण के अवतारी रूप की कल्पना भी विद्यमान है। उन्होंने यह 
कहीं अ्रस्वीकार नहीं किया कि वे कृष्ण को ईश्वर नहीं मानते । बस, 
यह हेघ विश्वास ही इस वदतो-व्याधात का कारण है। कृष्ण के 
सहज मानवीय चरित्र का विश्लेषण करनेवाले बंकिम एक ओर तो 
महाभारत के प्रक्षिप्त श्रंशों और पुराणों की श्रविश्वसनीय मनगढ़न्त 
कथाश्रों की आलोचना भी करते हैं किन्तु दूसरी ओर कृष्ण को ईइ्वर- 
अवतार मानने के कारण इन्हीं काल्पनिक कथाश्रों की दार्शनिक और 
आध्यात्मिक दृष्टि से संगति लगाने का भी प्रयत्न करते हैं। बंकिम 
की इस परस्पर-विरोधी विश्लेषण-पद्धति का दिग्दशन कराने के लिए 
ही ये पंक्तियाँ लिखी जा रही हैं। 

घटोत्कच और जयद्रथ-वध का वर्णन हो चुका । इसमें क्षेपककारों 
के रचना-कौशल और मिश्रण की चातुरी की ओर भी संकेत किया जा 
चुका है। बंकिम ने भी इसे मूल महाभारत” का अंश न मानकर 
दूसरी तह के कवियों की कृति माना है। अब अ्रवतारवाद की प्रतिष्ठा 
रखने के लिए बंकिम इन दूसरी तह के कवियों द्वारा किये गये क्षेपकों 
का भी औचित्य सिद्ध करने के लिए एक सम्पूर्ण अध्याय लिख बैठते 
हैं। उनके कथन का सारांश यह है-- 

“हिन्दुओं के मत से ईश्वर ही जगत है'“'उसने लीला के लिए 
जगत्‌ बनाया; जगत्‌ उससे अलग नहीं, उसी का अंश है । उसने अ्रपनी 
सत्ता को श्रविद्या से ढक लिया है, इसीसे वह सुख-दु:ख और पाप-पुण्य 


कप बहद्रावणा आरती ले ॥। कफियो क्र शवेदा वाया तिवागा' ये खििम्ओ के । पावकतरी 

माया से दुःख मिलता है और उसी की माया से लोग पाप करते हैं*' 
दु:ख जगदीश्वर का प्रेरित है, उसके सिवा दुःख का और दूसरा कोई 
कारण नहीं है ''पाप-बुद्धि जगदीश्वर की प्रवत्तित है'''दूसरी तह के 
कवि इसी तत्त्व की ग्रवतारणा में भीतर-ही-भीतर लगे थे।* 

आगे चलकर बंकिम पुनः लिखते हैं, “ईश्वर ही सब-कुछ है श्रौर 
उससे ही सब-कुछ हुआ है। उसी से ज्ञान और उसी से ज्ञान का अभाव 
या भ्रान्ति निकली है। उसी से बुद्धि और उसीसे दुर्बृद्धि आयी है । 
उसी से सत्य और उसीसे असत्य पेदा हुआ है। उसीसे न्याय और 
उसीसे अन्याय उत्पन्त हुआ है'''ज्ञान, वृद्धि, सत्य और न्याय उसीसे 
सिकले हैं, यह समभाने की ज़रूरत नहीं *''हाँ, भ्रान्ति, दुर्बृद्धि श्रादि भी 
उसीसे निकले हैं यह अच्छी तरह समभ्माने की ज़रूरत है ।” वह 
जयद्रथ-बध में दिखलाते हैं कि “अ्रान्ति ईद्वर-प्रेरित है । घटोत्कच-वध 
में दिखलाते हैं कि दुर्बुद्धि भी उसी की प्रेरित है और दुर्योधन-वध में 
दिखायेंगे कि ग्रन्याय भी वही ले आया ।* 

बंकिम के मन्तव्य को पाठकों को भली-भाँति हृदयंगम कराने के 
लिए ही इतना लम्बा उद्धरण देने की आवश्यकता पड़ी है। अब इसकी 
ग्रालोचना में कुछ बातें लिखी जाती हैं | प्रथमत: वंकिम का यह कथन 
सर्वाश में ही सत्य नहीं है कि हिन्दुश्रों के मत में ईश्वर ही जगत्‌ है । 
अद्वेत मतावलम्बियों की दृष्टि में ईश्वर और जगत्‌ अ्रभिन्‍न हो सकते 
हैं, किन्तु इसे सारे हिन्दुओ्नों का मत बताना अनुचित है। शंकर की 
भाँति प्रस्थानत्रयी” की टीका लिखनेवाले रामानुज, मध्व, तिम्बाके 
ग्रादि अनेक भक्ति-मार्ग के प्रस्तोता-दाश निक इस सिद्धान्त से असहमत 
हैं। अद्वेतवाद का सिद्धान्त पुरातन वेद-संहितां में कहीं उपलब्ध 
नहीं होता । इसके विपरीत ईश्वर, जीव और प्रकृति की त्रिविध 
स्वतन्त्र सत्ताओं के निर्देश प्राचीन ग्रन्थों में सर्वेत्र मिलते हैं ।* ईश्वर 
चेतन है जबकि जगत्‌ जड़ प्रकृति का परिणाम है। ईइ्वर आनतन्द- 
स्वरूप है जबकि प्रकृति से उत्पन्न यह जगत्‌ जड़ है, उसमें चैतन्य और 


कृष्ण-चरित्र, पृ० ४१६-४१८ 

कृष्ण-च रित्र, पुृ० ४१६-४२० 

प्रस्थान-त्रयी के अन्तर्गत उपनिषद्‌, गीता तथा वेदान्त-सू त्र आते हैं। 
८४ढा सपर्णा सयजा सखाया” आदि | (ऋखेद, १।१६४।२० ) 

आनन्द का लेशमात्र भी नहीं है । बंकिम का उपयुक्त विवेचन शकिर- 
मतानुकल हो सकता है, परन्तु विशाल हिन्दुू-समुदाय में तो अद्वेत- 
वादियों से भिन्‍न विशिष्टाद्वेतवादी, हेतवादी श्रादि भिन्‍न ग्रास्थाओं 
के लोग भी हैं जिनको यह मत कदापि स्वीकार नहीं हो सकता । अतः: 
अद्वैत-वेदात्तियों के हेत्वाभासपूर्ण श्रसत्य कथनों के श्राधार पर 
निविकार, निरलेप, निर|्जन ईश्वर को दुःख, पाप, दुबंद्धि, आँति, 
असत्य और श्रन्याय का कारण बताना विडम्बना के अतिरिक्त कुछ 
नहीं है । 

प्रवश्य ही जीव में दुःख, पाप, दुर्बृद्धि, भ्रान्ति भ्रादि दुर्गुण रहते 
हैं, परन्तु इसका कारण है उसका श्रल्पज्ञ और अल्पशक्ति होना । यदि 
दुर्गण, दुव्यंसन, अन्याय और अत्याचार भी ईश्वर-प्रेरित समभे जाये 
तो नैतिकता और आचा२-शास्त्र का तो दिवाला ही निकल जायेगा। 
चोर भी अपनी चोरी के दुष्कर्म को ईश्वर-प्रेरित बतायेगा और 
व्यभिचारी तथा दुराचारी भी अपने दोषों के लिए ईइवर को ही 
उत्तरदायी ठहरायेंगे। फिर न्यायालय द्वारा उन्हें दंडित करने में भी 
कोई ओऔचित्य नहीं रह जायेगा, क्योंकि वे यह कहकर दण्ड से बचना 
चाहेंगे कि उनके अपराधपूर्ण कृत्यों के लिए ईश्वर ही उत्तरदायी है । 
बंकिम का यह विचित्र तर्क न तो उनके ईश्वर की प्रतिष्ठा बढ़ाता है 
और न उससे कृष्ण-चरित्र की ही महत्ता बढ़ती है। केवल अवतारबाद 
को प्रश्नय देने के कारण जिन घटनाञ्रों को वे मिथ्या और कल्पना- 
प्रसुत कह चुके हैं, उनकी ही वकालत करना बुद्धिमत्ता केसे कही जा 
सकती है ? 

घटोत्कच-वध के प्रकरण में भी बंकिम कुछ इसी प्रकार की बात 
करते हैं, “बुद्धि ईश्वर-प्रेरित है और दुर्बुद्धि भी ईश्वर-प्रेरित है । बस, 
यही कवि कहना चाहता है । कर्ण ने भ्र्जुन के मारने के लिए इन्द्र की 
दक्ति उठा रक्‍खी थी, पर पीछे घटोत्कच पर चला दी। यह उसकी 
दुर्बृद्धि थी । कृष्ण कहते हैं कि यह मेरा काम था, दुर्बृद्धि ईश्वर-प्रेरित 
है।” यह सब लिखकर भश्रन्त में यह भी कह दिया, “ये सब बातें दूसरी 
तह की हैं । अब इसे क्या कहा जाय ! एक ओर तो वैदिक धर्म में 


१. क्ृष्ण-चरित्र, पृ० ४२४५ 
२. क्रृष्ण-चरित्र, पृ० ४२६ 


घटोत्कच-वध * १६५ 


गायत्री मंत्र द्वारा बुद्धि की प्राथना की गई है और ईश्वर से कहा गया 
है कि वह हमारी बुद्धियों को सनन्‍्मार्ग की ओर प्रेरित करे, दूसरी ओर 
बंकिम कहते हैं कि दुर्बृद्धि भी ईद्वर-प्रेरित है। श्रन्ततः: अपने इस 
कथन पर भी दृढ़ नहीं रहते भौर कह देते हैं कि यह सब कवियों की 
कल्पना है। निष्कर्ष-रूप में हम कह सकते हैं कि बंकिम का यह सारा 
लेख ही परस्पर-विरुद्ध और अ्रसंगतियों से परिपूर्ण है, अतः अ्रमान्य है । 


अध्याय ३२ 
द्रोण-वध 


द्रोण-वध की प्रचलित कथा इस प्रकार है--दस दिन तक भीष्म 
ने कौरवों का सेनापतित्व किया और पाँच दिन तक द्रोण ने। इन 
पाँच दिलों में प्रदर्शित आचारय॑ द्रोण का पराक्तम और शौये पाण्डव-पक्ष 
के लिए अत्यन्त हानिकर सिद्ध हुआ । अन्त में आचार्य को मार डालने 
का सोचा जाने लगा। महाभारत” के वर्तमान प्रचलित कथानक के 
अनुसार द्रोण को मरवाने का कलंक कृष्ण पर ही लगाया गया है । 
कृष्ण ने पाण्डवों से कहा--“यदि द्रोण युद्ध-भूमि में स्थिर रहे तो इन्द्र 
भी उन्हें पराजित करने में समर्थ नहीं है। अत: तुम लोग धर्म-युद्ध 
त्यागकर ऐसा उपाय अवलम्बन करो जिससे तुम्हारा नाश न हो ।” 

उन्होंने उपाय भी बताया--“निश्चय ही अ्रश्वत्थामा का मरना सुनकर 

द्रोणाचार्य युद्ध करने में समर्थ त होंगे, इससे कोई पुरुष उनके समीप 
जाकर अद्वत्थामा के मरने का समाचार सुताये |” 

कृष्ण के चरित्र पर इससे भयंकर लांडन और क्‍या हो सकता है 
कि जिस महापुरुष ने झ्राजन्म धर्माचरण किया, सत्य-नब्रत पर अडिग 
रहा, उसे ही यह परामर्श देते बताया जाय कि असत्य बोलकर शअधमे- 
पूवक द्रोण का वध किया जाय ! इसी बात से यह सिद्ध हो जाता है कि 
महाभारत” को वर्तमान रूप देने में बहुत-से लोगों का हाथ है । अर्जुन 
ने कृष्ण के इस परामर्श को स्वीकार नहीं किया, परन्तु युधिष्ठिर ने 
कर लिया। भीम ने तुरन्त कृष्ण के इस असत्य-युक्‍्त, साथ ही लज्जापूर्ण 
प्रस्ताव को कार्यरूप में परिणत करने का बीड़ा उठाया | वह तुरन्त 
ग्ररवत्थामा नाम के प्रसिद्ध हाथी को मार आया और द्रोण के पास 


१. नेष युद्धे न संग्रामे जेतुं शक्य: कथव््चन । 
स धनुध॑न्विनां श्रेष्ठो देवेरपि सवासवे: || 
अ्रश्वत्थाम्नि हतेनेष यध्येदिति मतिमेम ।। (द्रोणपर्व, १६०।१०,१२) 


द्रोण-वध १६७ 


लज्जावनत-मस्तक होकर कहने लगा कि अद्वत्थामा मारा गया।' 
श्राचार्य ने यह सुतकर एक क्षण के लिए सोचा, किन्तु अपने पुत्र के बल 
का स्मरण कर उन्हें इस बात पर विश्वास नहीं हुआ । वे पुनः उत्साह 
से युद्ध में भाग लेने लगे । 

द्रोणाचार्य को क्षत्रियों के वध में प्रवृत्त देखकर तथा उन्हें युद्ध से 
उपरत करने की इच्छा से प्रवृत्त होकर विश्वामित्र, जमदग्ति, भरद्वाज 
ग्रादि ऋषि वहाँ श्राये शौर द्रोण से बोले--हे द्रोण, तुम अधर्म से 
युद्ध कर रहे हो । अब तुम्हारा मरण-काल उपस्थित हुआ है। अब 
शस्त्रास्त्रों को त्यागकर हमारी श्रोर देखो, तुम्हें क्षत्रिय-चध का यह क्र 
कर्म नहीं करना चाहिए । तुम जो झस्त्र-विद्या न जाननेवालों को 
ब्रह्मास्त्र से भस्म कर रहे हो, यह तुम्हारा कार्य इलाघनीय नहीं है ।* 

ऋषियों के इत वचनों को सुनकर श्र अपने शरत्रु-(द्रुवद )-पुत्र 
धृष्टयम्न को सम्मुख देखकर द्रोण का मन युद्ध से हट गया और उन्होंने 
यूधिष्ठिर से अ्रश्वत्थामा की तथाकथित मृत्यु के सम्वन्ध में वास्तविक 
जानकारी प्राप्त करती चाही--क्या वह वस्तुत: जेसाकि भीम ने कहा, 
मार डाला गया है भ्रथवा जीवित है ? द्रोणाचार्य का यह दृढ़ विश्वास 
था| कि सत्यवादी यूधिष्ठिर किसी भी स्थिति में मिथ्यावादी नहीं 
होंगे । यहाँ कृष्ण को फिर षड्यंत्र में लपेटा गया है। कृष्ण ने युधिष्ठिर 
को असत्य-भाषण के लिए उकसाते हुए कहा कि द्रोणाचार्य यदि ऋद्ध 
होकर आधे दिन भी युद्ध करेंगे तो तुम्हारी सम्पूर्ण सेता का नाश हो 
जायगा। अतः द्रोणाचार्य से अपनी सेना की रक्षा के लिए तम्हें प्रसत्य- 
वचन कहना ही होगा। भी मसेत ने भी इसका समर्थन किया। धर्मराज 
पहले तो धर्म-संकट में पड़कर असत्य भाषण की कल्पना से ही भयभीत 
होने लगे, परन्तु इस असत्य को भी क्षष्ण-प्रेरित (बंकिम के अनुसार 
भगवत्प्रेरित) समभकर द्रोण के समीप गये और मन में हाथी का नाम 
लिया किन्तु प्रकाश-रूप में यह कह दिया कि शअ्रश्वत्थामा मारे गये ।' 
१. ततो भीम महाबाहुरनीके सवे महागजम्‌ । 

जघान गदया राजत्तश्वत्थामानमित्युत:॥ (१६०१४) 
२. वेदवेदाज्भविदुष: सत्यधम रतस्य ते । 

ब्राह्मणस्य विशेषेण तवेतन्नोपपच्यते ।। (द्रोणपर्वं, १६०।३७) 
३, अश्वत्थामा हत इति शब्दमुच्चंश्चचार ह। 

अ्रव्यक्तमन्नन्नीद राजन हतः कुज्जर इत्युत:॥ (द्रोणपप्व, १६०।५५) 


श्श्८ क्ृष्ण-चरित 


महाभारतकार कहते हैं कि 'पहले सत्यवादी होने के कारण युधिष्ठिर 
के रथ के पहिये धरती से चार अंगुल ऊपर रहते थे, किन्तु श्रब 
मिथ्यावादी हो जाने के कारण उनका रथ भूमि को स्पर्श कर चलने 
लगा । 

धर्मराज का यह कथन सुनकर द्रोणाचारय पुत्रशोक से व्याकुल हो 
गये और उन्होंने अपने जीवन की भ्राशा छोड़ दी । वे इतने हताश हो 
गये कि अपने ऊपर आनेवाले श्रस्त्रों के प्रतिकार में भी अपने को 
असमर्थ अनुभव करने लगे। उसी समय भीमसेन पुनः उनके रथ के 
समीप श्राकर बोलने लगे--यदि अस्त्र-शस्त्रों की विद्या जाननेवाले 
ग्रधम ब्राह्मण अपने जातीय कत्तेव्य-कर्मों के अनुष्ठान से विरत होकर 
युद्ध न करते तो क्षत्रियों के कुल का कभी नाश न होता । है ब्राह्मण, 
सर्वेश्ञास्त्रों में अहिसा को ही पंडितों ने सर्वश्रेष्ठ कर्म कहा है । ब्राह्मण 
ही मुख्यतया उस धर्म के आचरण करनेवाले हैं, परन्तु अत्यन्त शोक 
है कि उन्हीं ब्राह्मणों के श्रग्रगण्य होकर आप म्लेच्छ की भाँति एक 
पुत्र के लिए इस प्रकार प्राणियों का नाश कर रहे हैं औ्रौर जिसके लिए 
आप इतने प्राणियों के वध-रूपी पाप का संचय कर रहे हैं वह आपका 
पुत्र अश्वत्थामा ग्राज मरकर पृथिवी पर शयन कर रहा है।* 

भीम के वचनों को सुनकर द्रोण का रहा-सहा घधैय॑ भी लुप्त हो 
गया और उन्होंने श्रपने धतुष को फेंककर कौरव-पक्ष के कर्ण, क्ृपाचारये, 
दुर्योधन आदि नेताग्रों को युद्ध का भार सम्भालने के लिए कहा।' 
तदनन्तर विरक्त-भाव से बेठकर योगस्थ पुरुष की भाँति परमात्मा का 
ध्यात करने लगे। इस प्रकार परमपुरुष का ध्यान करते हुए आचार्य 
ने श्रपने प्राणों को योग-बल से शरीर से प्रथक्‌ कर दिया। इसी 
समय धृष्टयूम्न आगे बढ़ा और उसने तलवार से द्रोण का सिर काट 
डाला ।* 
१. तस्थ पूर्व रथः पृथ्व्याश्चतुरंगुलमुच्छित:। 

बभूवंत च तेनोकते तस्य वाहाः स्पृशन्महीमु ।। (द्रोणपवं, १६०५७) 
२. दोणपवे, १६२।३७--४१ 
३. कर्ण कर्ण महेष्वास कृप दुर्योधनेति च। 

संग्रामे क्रियतां यत्नो ब्रबीम्येष पुन: पुत: ॥ (१६२।४३ ) 
४. वृष्ट्यूम्नोड्वधीद द्रोणं रथतल्पे नरषंभम। 

शोणितेन परिक्लिस्तों रथाद भूमिमथापतत्‌ ॥ (१६२।६८) 

स्थूल रूप से यह वर्णन 'महाभारत' के उन अध्यायों का सारांश है 
जिनमें द्रोग-चध की कथा कही गयी है। बंकिम ने इस विवरण में 
अनेक असंगतियाँ ढूँढ निकाली हैं। उनके विवेचन से स्पष्ट ज्ञात होता 
है कि यदि इस वृत्तान्त को सत्य माना जाय तो इस पड़यन्त्र में 
सम्मिलित कृष्ण, भीम, युधिष्ठिर श्रादि जो भी सम्मिलित थे, वे सभी 
गुरु-हत्या के पाप के भागी ठहरते हैं। कृष्ण इस पापाचरण के अगवा 
सिद्ध होते हैं क्योंकि उन्होंने ही अधर्म से द्रोण को मारने और युधिष्ठिर 
को भूठी साक्षी देने का परामशे दिया था। महाभारत” में आता है 
कि इसी क्षणिक अनू त-भाषण के कारण उन्हें क्षणभर के लिए नरक में 
जाना पड़ा था, परन्तु गुरु-हत्या जेसे भयंकर पाप को देखते हुए यह 
दण्ड अत्यन्त तुच्छ मालूम होता है । 

कृष्ण-चरित को कलंकित करनेवाले इस भयंकर लांछन का 
परिमार्जंन करना बंकिम ने नितान्त आवश्यक समा, क्योंकि उनकी 
दृष्टि में वृन्दावन की गोपषियों और अदश्वत्थामा हत: इति गज: इन दो 
बातों से ही कृष्ण पर गहरा कलंक लगता है।' इस घटना को श्रप्रा- 
माणिक सिद्ध करने के लिए बंकिम ने निम्न तर्क प्रस्तुत किये हैं-- 

(१) जैसा कि बंकिम ने कृष्ण-चरित्र की आलोचना के नियम 
बनाते समय कहा था कि श्रेष्ठ कवियों के कहे हुए चरित्र सब श्रंशों में 
सुसंगत होते हैं। यदि कहीं उसमें श्र्तर पड़े तो उसके प्रक्षिप्त होने 
का सन्देह होगा । इस नियम के अनुसार इस घटना की जाँच की जिए । 
यहाँ युधिष्ठिर, भीम और कृष्ण तीनों के चरित्र में असंगति है । 
यूधिष्ठिर को यहाँ असत्यवादी के रूप में चित्रित किया है। भीम जैसे 
बाहुबल के धनी के लिए यह लिखना कि वह छल-कपट और धोखे से 
द्रोण को मारना चाहता था, उसके चरित्र का सबसे बड़ा विद्रप है। 
कृष्ण के चरित्र में तो भ्रसंगति की पराकाष्ठा है । इस घटना का उक्त 
पान्नों के मौलिक चरित्र से कोई मेल न होने के कारण इसे सत्य नहीं 
माना जा सकता । 

(२) क्षेपक छाँटने का दूसरा नियम यह है कि यदि दो परस्पर- 
विरोधी घटनाएँ मिलें तो उनमें से एक को अवद्य क्षेपक मानना होगा। 


१. क्ृष्ण-चरित्र, पृ० ४३२ 
२. वही, पृ० ४३३ से ४४३ 


२०० कृष्ण-चरित 


यहाँ भी द्रोग-वध का कारण बननेवाली दो घटनाएँ बड़ी भ्रवगढ़ रीति 
से मिला दी गईं हैं-एक है अश्वत्थामा हाथीवाली बात' जिसे 
सुनकर द्रोण का हताश होना बताया गया है, और दूसरी है ऋषियों 
की धिक्कार-भरी फटकार' जिसे सुनकर ग्राचायं को विराग हो गया। 
ऋषियों की इस फटकार को सुनकर भी द्रोण ने हथियार नहीं रक्खे । 
वस्तुत: वे भीम के तिरस्का रयुक्त वचनों को सुतकर ही युद्ध से पृथक्‌ 
हुए, भ्रतः द्वोण की मृत्यु के इन दो सवंथा पृथक्‌ विवरणों से किसी एक 
को प्रवश्य भिथ्या मानना हो गा और इनमें से ग्रश्वत्थामा हाथी के मारे 
जाने का वत्तात्त ही क्षेपककार की करतुृत सिद्ध होती है, क्योंकि यही 
घटना युधिष्ठिर, भीम और क्ृष्ण के मौलिक चरित्र के विपरीत 
पड़ती है । 

(३) अरद्ववत्थामा की मृत्यु की घटना की अविश्वसनीयता भी एक 
और कारण है। प्रथम तो द्रोण को अपने पुत्र की मृत्यु का विश्वास 
होना ही कठिन था, द्वितीयत: वह इतना मुख नहीं था कि बिना इस 
घटना की पूरी जानकारी प्राप्त किए यों ही आत्महत्या के लिए तैयार 
हो जाता । यदि द्रोणाचार्य किसी व्यक्ति को इस घटना की जानकारी 
करने के लिए भेजते तो कृष्ण की इस तथाकथित चालाकी का भअ्रवश्य 
ही भण्डाफोड़ हो जाता । अतः यह कथा क्षेपक सिद्ध होती है। यदि 
अब्वत्थामा की मृत्यु की कथा मिथ्या है तो कोई श्रावश्यक नहीं कि 
ऋषियों के रणभूमि में आने और उनके द्वारा धिककृत होने पर द्रोण 
का आत्महत्या के लिए तैयार होने की घटना को भश्रर्थापत्ति से सत्य 
मान लिया जाय, क्योंकि ऋषियों का तो वहाँ श्राना ही अ्सम्भव था । 

(४) अनुक्रमणिकाध्याय' को भी देखना चाहिये । वहाँ द्रोण के 
मरने पर धृतराष्ट्र इतना ही कहते हैं कि जब धृष्ट्य्युम्त ने योगाभ्यास 
में बेंठे हुए द्रोणाचार्य को रथ पर मार डाला तो मुझे पाण्डवों की जय 
में कोई सन्देह नहीं रहा । यहाँ भी यही कहा गया है कि द्रोणग-वध का 
निन्‍्दनीय काये धृष्टयुम्त के भ्रधर्माचरण से ही हुआ, श्र्थात्‌ उसने ही 
योगावस्था में स्थित आचार्य को मार डाला । वे योगावस्थित क्यों हुए, 
यह एक पृथक प्रइन है। 


१. यदाश्रौष॑ द्रोणमाचार्यमेक॑, धृष्ट्यूम्नेनाम्यतिक्रस्य धर्मंम्‌ । 
रथोपस्थे प्रायगतं विशस्तं, तदा नाशंसे विजयाय संजय ॥ (झ्रा० १२० १) 


द्रोण-वध २०१ 

(५) परवेसंग्रहाध्याय' में “द्रोणे युधि निपातिते” के भ्रतिरिक्त 
कुछ नहीं है। वहाँ मरे हाथी की कोई चर्चा नहीं है। 

(६) 'द्रोण-पर्वी के सातवें तथा ग्राठवें भ्रध्याय में जहाँ द्रोण के 
युद्ध का संक्षिप्त वर्णन है, इस धोखेबाज़ी का कुछ भी ज़िक्र नहीं है । 

(७) आदश्वमेधिक पर में कृष्ण के द्वारिका आने पर जब वसुदेव 
ने उनसे युद्ध का वृत्तान्त पूछा तो उन्होंने उसका संक्षेप में वर्णन किया । 
यहाँ द्रोण-वध के सम्बन्ध में उन्होंने इतना ही कहा कि द्रोण और 
धृष्ट्यूम्त की लड़ाई पाँच दिन तक हुईं । द्रोण लड़ते-लड़ते थक गये 
और धृष्ट्यूम्त के हाथों मारे गये। द्रोण-वध का यही सत्य कारण 
प्रतीत होता है। इस प्रकार द्रोण-वध से सम्बन्धित लोक-प्रचलित 
कथा को असत्य ठहराकर भी बंकिम यही राग अलापते हैं कि इस 
कथा से यह सिद्ध होता है कि सत्य श्रोर असत्य दोनों ही ईर्वर-प्रेरित 
हैं। ऐसे कथनों की समीक्षा हम पूर्व-अ्रध्याय में विस्तारपूर्वक कर 
चके हैं । 


१. कृष्ण-चरित्र, पृ० ४४३ 


अध्याय ३३ 
अ्र्जन का धर्म-संकट 


द्रोण के मरने पर कर्ण कौरव-सेना का तृतीय सैनापति नियुक्त 
हुआ । उसके घनघोर युद्ध ने पाण्डव-सेना को आकुल-व्याकुल कर 
दिया । दुर्भाग्यवश उस दित युधिष्ठिर ही उससे मोर्चा लेने गये थे । 
कर्ण ने जब युद्ध में उनके दाँत खट्ट कर दिये तो वे मैदान छोड़कर 
अपने शिविर में लौट आये ।' इधर जब श्रर्जुन ने युधिष्ठिर को युद्ध- 
क्षेत्र में नहीं देखा तो वह घबराया और उसने भीमसेन से भी उनके 
बारे में पूछा, परन्तु कुछ पता नहीं चला। तब वह स्वयं महाराज 
युधिष्ठिर का पता लगाने अपने शिविर में थ्रा गया । 

युधिष्ठिर भ्रपनी पराजय के कारण श्त्यन्त दुःखी थे। वे तो यही 
सोच रहे थे कि श्रर्जुन तो निश्चय ही कर्ण को मारकर लौटेगा। भ्रब 
जब उन्हें कृष्ण और अर्जुन के रण-क्षेत्र से लौट आने के समाचार मिले 
तो वे कर्ण-वध-विषयक बातों को सुनने के लिए बढ़े उत्सुक हुए ।* 
परन्तु इसी बीच उन्हें यह पता लग गया कि कर्ण श्रभी तक जीवित है 
और अर्जुन तो उनकी मात्र कुशल जानने के लिए ही आया है। ग्रब 
उनके क्रोध का पारावार न रहा। उन्होंने श्र्जुन को बहुत फटकारा 
और उसे कहा कि तू कुरु-वंश का कलंक है। श्रर्जुन की भर्त्सना करते 
हुए उनके मुँह से यहाँ तक निकल गया कि तुम अ्रपना गाण्डीव धनुष 
किसी अन्य बलशाली राजा को सौंप दो क्योंकि रणांगण को छोड़कर 
आ जानेवाले कापुरुष के हाथों में यह शोभा नहीं देता ।* 
१. कर्णप्व, अध्याय ४६... 
२. कर्णपर्व, अध्याय ६६ 


३. धनुश्च तत्‌ केशवाय प्रयच्छ, यन्ता भविष्यस्त्वं रणे केशवस्य | 

विग्गाण्डीवं धिक्‌ च ते बाहुवीय॑मसंस्येयान्‌ बाणगर्णाश्च धिक्‌ ते ॥। 
धिक्‌ ते केतुं केसरिण: सुतस्य कृशानुदत्तं च रथं च धिक्‌ ते ॥। ह 
(कर्णपर्व, अध्याय ६८।२६, ३०) 





श्रर्जुत का धर्मं-संकट २०३ 


युधिष्ठिर के मुँह से श्रपना यह झ्रपमान सुनकर गअर्जन आपे से बाहर 
हो गया । उसने तुरन्त अपनी तलवार म्यान से बाहर निकाल ली और 
अग्रज को मारने पर उतारू हो गया।'* कृष्ण ने अर्जन के इस क्रोधावेश 
को देखा और इसके परिणामस्वरूप होनेवाले भयंकर श्रकाण्ड ताण्डव 
का अनुमान लगाया तो उन्हें बड़ी चिन्ता हुई | उन्होंने उससे पूछा कि 
वह यह क्‍या कर रहा है? अ्रजृत ने उत्तर दिया कि यह तो मेरी 
प्रतिज्ञा है। जो कोई मुझसे कहेगा कि अपना गाण्डीव दूसरे को दे दो, 
मैं उसका सिर उतार लूँगा। श्राज युधिष्ठिर ने हमसे यही कहा है, हम 
इन्हें कदापि क्षमा नहीं करेंगे। आज महाराज का वध मेरे हाथ से 
होना निश्चित है ।* 

कृष्ण पहले तो अर्जन की इस विचित्र प्रतिज्ञा को सनकर चकराये, 
फिर उसे शांत करते हुए बोले, “तुम्हें इतना शीघ्र क्रोध थ्रा गया, इससे 
जान पड़ता है तुमने व॒द्धों की सेवा नहीं की; तुम्हारे सिवा और कौन 
ऐसा बुरा काम करने के लिए तैयार होगा ! तुम धर्म के सिद्धान्तों से 
अनभिजन्ञ हो, अश्रतः हमें मूर्ख के समान दिखायी पड़ते हो । तुम्हें यह 
नहीं जान पड़ता कि मनुष्य को सारना सबसे बड़ा पाप है। हमारी 
सम्मति में हिसा ही सबसे बड़ा पाप है। मनुष्य चाहे मिथ्याभाषी हो 
जाय, परन्तु किसी की हत्या न करे ।* सो तुम सब धर्मों को जानकर 
भी बड़े भाई युधिष्ठिर को मारने के लिए कैसे उद्यत हो गये ? तुमने 
प्रतिज्ञा बाल्यावस्था में की थी। भ्रतः, अब उसके पालन पर ज़ोर देना 
मूखंता है। इससे ज्ञान होता है कि तुम धर्म की सूक्ष्म गति को नहीं 
जानते, श्रन्यथा गुरुतुल्य अग्रज को मारने के लिए क्यों दोड़ते ! 
१. कर्णपव, अध्याय ६६।१; २. वही, ६९।२-८ 
३. अ्न्यस्मे देहि गाण्डीव इति मां योइभिचोदयेत्‌ । 

भिनन्‍्यामहं तस्य शिर इत्युपांशू ब्रतं मम ।। 

तद॒क्‍्त॑ मम चानेन राज्ञामित पराक्रम। 

समक्ष तव गोविन्द न तत्‌ क्षन्तुमिहोत्सहे । 

तस्मादेनं वधिष्यामि राजानं धर्मभीरुकम्‌ ॥ (६६॥६-११) 
४. इदानीं पार्थ जानामि न वृद्धा: सोवितास्त्वया । 

काले न पुरुषव्यात्र संरम्भं यद्‌ू भवानगात्‌ ॥ (६६।१६) 
'. प्राणिनामवधस्तात सर्वेज्यायान्‌ मतो मम। 

अनुततां वा वदेद वाच न तु हिस्थात्‌ कथंचन ।। (६६।२३) 
६. वहीं, ६९॥२८ 


२०४ क्ृष्ण-चरित 


“सत्य से बढ़कर कोई धर्म नहीं है, परच्तु सत्य के तत्त्व को जानना 
भी बड़ा कठिन है। कोई बात कहने से सत्य रहती है और कहीं न 
कहने से सत्य रहती है। इसके विपरीत कहने से भूठ हो जाती है। 
तुम धर्म और अधर्म का निश्चय किये बिना ही कर्म करते हो, इससे 
नरक में जाओगे । कोई महात्मा कहते हैं कि वेद धर्म का मूल है । कोई 
कहते हैं कि जो तर्क से सिद्ध हो वही धर्म है । परन्तु हम कहते हैं कि 
धर्म को जानना बहुत कठिन है। हम ऊपर कहे किसी लक्षण का 
खण्डन नहीं करते हैं, परन्तु यह अवश्य कहते हैं कि भनुष्यों की उन्नति 
के लिए ही मुनियों ने समय के अनुसार धर्म के लक्षणों का निर्धारण 
किया है। हमारी बुद्धि में किसी की हिसा न करना ही धर्म है। मुनियों 
ने हिंसकों को हिंसा से बचाने के लिए धर्म के श्रनेक वचन लिख दिए 
हैं। जो धारण किया जाय भ्रथवा प्रजा जिसे धारण करे, वही धर्म 
कहलाता है। इसलिए जो वस्तु या गुण धारण करने योग्य हो वही 
धर्म ठहरा: मैंने तुम्हारे कल्याण के लिए श्रपनी बुद्धि के अनुसार धर्म 
के ये लक्षण कहे हैं। क्‍या भ्रब भी तुम्हारी इच्छा युधिष्ठिर को मारने 
की है ? ”* कृष्ण का यह उपदेश अर्जुन के गले तो उतरा, परन्तु उसे 
इस बात का खेद था कि वह अपनी प्रतिज्ञा पुरी न कर सका । कृष्ण 
ते अर्जनत को संतुष्ट करने का भी उपाय दूँढ निकाला । उन्होंने कहा 
कि कर्ण से चस्त होकर ही महाराज ने तुम्हें ये कटु शब्द कहे हैं, अत: 
उन्हें मारना कदापि योग्य नहीं है। परन्तु एक रास्ता है जिससे साँप 
भी मरे और लाठी भी न' टूटे। महाराज को मारने का कलंक भी 
तुम्हें नहीं लगेगा और तुम्हारी प्रतिज्ञा भी पूरी हो जायेगी। उत्तम 
पुरुष जब तक सम्मानपूर्वक जीवित रहे तभी तक उसका जीवन सार्थक 
है। जिसका निरादर हो गया उसे मृत ही समभना चाहिये ।* इस 
१. दुष्करं परम ज्ञान तकेंणानुव्यवस्यति। 

श्रुते्धम इति हां के वदन्ति बहवो जना:॥ (६९५५) 
२. यत्‌ स्थादहिसासंयुकत से धर्म इति निश्चय:। 

प्रहिसार्थाय भूतानां धर्म प्रवचन कृतम्‌ ॥ 

धारणाद धर्ममित्याहुधभों धारयते प्रजा:। 

यत्‌ स्थाद्‌ धारण संयुक्त स धर्म इति निश्चय: । (६९।५७,५८) 


रे. वही, ६९६६ । ५ 
४. यदा मान लभते माननाहंस्तदा स वे जीवति जीवलोके । 


कागन ॥॥ / ६ 5३४७ ९) 


अर्जुन का घमं-संकट न 


नियम के अनुसार तुमने जो कटु शब्द महाराज के प्रति कहे हैं, उनसे 
इनका स्वतः ही मरण हो गया। और भी इनको जो कुछ कहना चाहते 
हो कह लो । तुम इन्हें आ्राप' के स्थान पर तुम” कहकर पुकार लो, 
बस, इतने से ही इनकी अ्पमान-जन्य मृत्यु हो जायेगी ।' 

अर्जुन को यह बात विचित्र प्रतीत हुई । उसने जी मरकर युधिष्ठिर 
की बुराई की और उसे कोसा!, परन्तु त्॒रन्त घबराकर और अ्रप्रतिभ 
होकर चुप हो गया ।* उसे अपने बड़े भाई को बुरा-भला कहने का 
अत्यन्त खेद हुआ और इसका प्रायश्चित्त करने के लिए उसने म्यान से 
अपनी तलवार निकाली और श्रात्महत्या के लिए उतारू हो गया। 
कृष्ण विचित्र स्थिति में पड़े; अर्जुन से फिर पुछा--भाई ! भ्रब यह क्या 
करने जा रहे हो ? श्रर्जन ने उत्तर दिया--“मैंने धर्मराज को दुर्वाक्‍य 
कहकर उनका अपमान किया, यह बड़ा भारी पाप हुआ है। इसके 
प्रायश्चित्त-रूप मैं अपनी हत्या कर रहा हूँ ।* इस पसोपेश की हालत 
को कैसे दूर किया जाय, कृष्ण को इसका तुरन्त एक उपाय सुर गया । 
उन्होंने श्र्जुन से कहा कि यदि तुम इसे अपराध समभते हो और स्वयं 
को दण्ड देना चाहते हो तो आात्मप्रशंसा कर लो, क्योंकि स्व-मुख से 
अपनी प्रशंसा करना सज्जनों के लिए मृत्यु-तुल्य है ।* कृष्ण का यह 
उपाय भी अर्जुन को अनुकूल जान पड़ा, उसने जी खोलकर आत्म- 
इलाघा कर ली ।' इस प्रकार कृष्ण दोनों भाइयों के छोटे बालकों की 
तरह रूठने और मनने-मनाने का अभिनय देखते रहे। श्रर्जुत को 
परचात्ताप करते देखकर युधिष्ठिर भी पिघल गये और पात्म-निन्‍्दा 
करते हुए कहने लगे कि मैं स्वयं ही राजा बनने के अयोग्य हूँ । तुम 
लोग मेरे स्थान पर भीमसेन को राजा बनाओ, मुझे मार डालो अथवा 
मैं ही संनन्‍्यासी बनकर वन में चला जाऊँगा।* यह एक और नयी 
आ्राफ़त भ्रायी । युधिष्ठिर को जब वैराग्य का भूत सताने लगता था तो 
वह सबसे भयंकर होता था। कृष्ण ने उन्हें पुन: समझाया श्रौर दोनों 
भाइयों के हृदय में जो पारस्परिक वेमनस्यथ ओर ग्लानि के भाव आा 
गये थे, उन्हें ग्रपनी विनम्रता तथा सौजन्यपूर्ण व्यवहार से दूर किया। 
कर्णपर्व, अध्याय ६६।८२,८३; १. वही, श्रध्याय ७०२-२ १ 
अहं हनिष्ये स्वशरी रमेव प्रसह्य येनाहितमाचरं वे ॥ (७०२५) 


ब्रवीहि वाचाद्य गुणानिहात्मनस्तथा हतात्मा भवितासि पार्थ ॥| (७०२६) 
वही, ७०।३०-३४५॥ ६. कर्णपर्व, अध्याय ७०।४४४७ 


+द ० >धप +० 


खरध्याय ३४ 
कण-वध 


कर्ण और श्रर्जुन दोनों ही टक्कर के योद्धा थे। दोनों ने एक-दुसरे 
को मारने की प्रतिज्ञा कर रकखी थी। कुन्ती ने एक बार कर्ण को 
उसके जन्म का वृत्तान्त बताकर उसे पाण्डव-पक्ष में सम्मिलित होने 
का आग्रह किया था । परन्तु जब उसने उसकी प्रार्थना को अ्रस्वीकार 
कर दिया, तब यह जानकर कि कर्ण अपूर्वे योद्धा है और यह सोचकर 
कि यह मेरे पुत्रों को मार डालेगा, उसने उससे पाँचों पुत्रों के प्राणों 
की भिक्षा माँगी । इसपर कर्ण ने उसे यह आराश्वासन दिया कि वह 
अर्जुन को छोड़कर श्रन्य किसी पाण्डव को नहीं मारेगा। ग्र्जुन के साथ 
युद्ध करने में या तो वह खुद मारा जायगा अथवा वह अर्जुन को मार 
डालेगा। प्रत्येक अवस्था में कुन्ती के पाँच पुत्र रहेंगे, या तो कर्ण को 
मिलाकर और अर्जुन को छोड़कर पाँच, या कर्ण के अतिरिक्त पाँच । 

समय शआराने पर श्रर्जुन और कर्ण का घोर युद्ध हुआ । उसका विस्तृत 
वर्णन करने का प्रसंग और अवकाश यहाँ नहीं है। केवल युद्ध के 
अत्यन्त महत्त्वपूर्ण भाग का ही विश्लेषण किया जायेगा। युद्ध के 
आखिरी दौर में कर्ण के रथ का पहिया पृथिवी में धँस गया । श्रब कर्ण 
रथ से नीचे उतरा श्रौर हाथ के बल से पहिये को बाहर निकालने 
लगा । इस समय अर्जुन ने कर्ण को मारने का अ्रच्छा श्रवसर देखा और 
उसने धनुष पर बाण चढ़ाया ताकि कर्ण को समाप्त कर दे, परन्तु 
कर्ण ने उसे तबतक ठहरने के लिए कहा जबतक कि उसका पहिया 
न निकल जाय । अर्जुन ने कर्ण का यह आग्रह स्वीकार भी कर लिया, 
परन्तु श्र्जुत से बाण त चलाने की प्रार्थना करते समय कर्ण ने यह कहा 
कि इस समय मुझे अवसर देता तुम्हारा धर्म है। उसके वास्तविक 
शब्द ये थे--'प्रारब्ध से ही पृथिवी में मेरे रथ का पहिया धँस गया, 
अ्रत: जबतक मैं पहिये को न निकाल लूँ तबतक बाण न छोड़ो । इस 


कर्ण-वध २०७ 


समय बाण चलाना तुम्हारी कायरता होगी । तुम जग-प्रसिद्ध महावीर 
हो, अ्रत: ऐसा नपुंसक कर्म मत करो ! / 

अधर्मी कर्ण के मुंह से कृष्ण ने जब धर्म की यह दुह्ाई सुनी, तो 
उनसे नहीं रहा गया । उन्होंने रथ में बंठे-ही-बैठे कर्ण से कहा--हे 
राधा-पुत्र | तुमने आज प्रारब्ध से ही धर्म का स्मरण किया है। तुम्हारे 
समान नीच मनुष्य आपत्ति में ही प्रारब्ध की निंदा और धर्म का स्मरण 
करते हैं ।* कर्ण, जिस समय शकुनि ने एक वस्त्रवाली द्रौपदी को सभा 
में बुलाया था, तब तुमने धर्म नहीं समझा था । जब जुआ न जानने- 
वाले महाराज को शकुनि ने दृष्टता से सभा में जीता था, तब तुम्हारा 
धर्म कहाँ गया था ? हे कर्ण, जब १३ वर्ष वनवास में रहकर पाण्डव 
आये, तब भी तुमने उनको राज्य नहीं दिया, तब तुम्हारा धर्म कहाँ 
रहा ? जब तृम्हारी सम्मति से दुर्योधन ने भीमसेन को विष खिलाकर 
नदी में डाल दिया था, तब तुम्हारा धर्म कहाँ गया ? हे राधा-पुत्र ! 
जब वारणावत नगर में लाक्षागृह में तुमने सोते हुए पाण्डवों को जलाया 
था, तब तुम्हारा धर्म कहाँ चला गया था ? हे कर्ण, जब दुःशासन से 
पकड़ी हुई द्रौपदी को देखकर तुम हँसे थे, तब तुम्हारा धर्म कहाँ चला 
गया था ? है राधा-पुत्र | जब सभा में रोती हुई द्रोपदी को देखकर सब 
दुष्ट हँस रहे थे, और तुमने उनका कुछ भी विरोध नहीं किया था, तब 
तुम्हारा धर्म कहाँ गया था ? जब तुमने द्रौपदी से कहा था कि है गज- 
गामिती ! पाण्डव नष्ट हो गये हैं, इन्हें घोर दुःख भोगना पड़ेगा, तुम 
दूसरा पति कर लो, तब तुम्हारा धर्म कहाँ गया था ? हे कर्ण ! जब 
राज्य के लोभ से पाण्डवों के संग तुमने युद्ध करना विचारा था और 


१. कर्णपव, ६०।१०८-११६ 
२. तमब्रवीद वासुदेवोी रथस्थो 
राधेय दिष्ट्या स्मरसीह धर्मम्‌ । 
प्रायेण नीचा व्यसनेष्‌ मग्ना 
निन्‍्दन्ति देवं कुकृतं न तु स्वम्‌ ॥। 
३. यद्‌ द्रौपदीमेकवस्त्रां सभाया- 
मानाययेस्त्वं च सुनोधनइच । 
दुःशासन: शकुनि: सोबलइच 
नते कर्ण प्रत्यभात्तत्र धर्म: )। (६१२) 
४. यदा सभायां राजानमनक्षज्ञ युधिष्ठिरम्‌ । 
अजषीच्छकुनिरज्ञानात्‌ कब ते धर्मस्तदा गत: ॥ (६२।३) 


श्ण्८ कृष्ण-चरित 


शकुनि के आ्राश्रय से जुआ खेला था, तब तुम्हारा धर्म कहाँ गया था ? 
जब तुमने अनेक वीरों से मिलकर बालक शअ्रभिमन्यु को मारा था, तब 
तुम्हारा धर्म कहाँ गया था ? उन सबों में धर्म नहीं था, अब इस समय 
धर्म है ! अब भ्रधिक बोलने से मुँह सूखने के सिवा कोई लाभ नहीं है। 
हे सूत-पुत्र ! शञ्रब हमारे पास आकर धर्म सुन ! कुछ भी यत्न कर, 
जीता न बचेगा। जैसे राजा नल अपने भाई पुष्कर से जुए में हारकर 
फिर राज्य और यश को प्राप्त हुए थे, ऐसे ही पाञचाली-सहित पाण्डव 
भी अपने बाहुबल से शत्रुओं का नाश कर राज्य करेंगे।” 

कृष्ण के इन मन्युयुकत वचनों को सुनकर कर्ण का सिर लज्जानत 
हो गया। पुनः धनुष उठाकर श्रर्जुन से युद्ध करने लगा और लड़ते-लड़ते 
मारा गया। 


१. कर्णपव, भ्रध्याय ६१।५-१४ 


अध्याय ३४ 
दुर्योधन-वध 


कर्ण के पश्चात्‌ मद्रराज शल्य कौरव-सेना का सेनापति बना। 
वह महाराज यूधिष्ठिर के हाथों मारा गया।' अब कौरव-पक्ष लगभग 
समाप्त हो चुका था, केवल अव्वत्थामा, कृपाचार्य, कृतवर्मा और स्वयं 
दुर्योधन, चार व्यक्ति ही बचे। दुर्योधन मृत्यु के भय से एक तालाव 
में छिप गया ।* पाण्डवों ने उसे ढूँढ निकाला और युद्ध के लिए ललकारा | 
दुर्योधन ने कहा कि वह तो युद्ध से थककर विश्राम के लिए ही यहाँ 
बेठा है। युधिष्ठिर ने पहले तो दुर्योधन को बहुत बुरा-भला कहा परन्तु 
अन्त में उसके यह कहने पर कि वह अ्रकेला इतने महारथियों का 
सामना कैसे कर सकता है, उसने दुर्योधन को यह छूट दी कि वह 
मनचाहा शास्त्र लेकर पाँचों पाण्डवों में से किसी एक के साथ युद्ध करे । 
यदि वह इस युद्ध में जीत गया तो वही राज्य का स्वामी होगा, अन्यथा 
मरकर वीर-गति प्राप्त करेगा ।* 

युधिष्ठिर की इस उदारतापूर्ण मुखंता से दुर्योधन को मनचाही 
बात मिल गई । वह तुरन्त गदा लेकर बाहर निकला और गदा-युद्ध 
के लिए पाण्डवों को ललकारने लगा । श्री कृष्ण को युश्षिध्ठिर की यह 
वज्र-मूर्खेता बहुत बुरी लगी और उन्होंने उसे फटकारते हुए कहा कि हम 
में से भीमसेन के श्रतिरिक्त कोई नहीं है जो गदा-युद्ध में दुर्योधन को 
जीत सके । तुमने यह वचन देकर कि चाहे जिस पाण्डव से यूद्ध कर 
लो, एक महान्‌ भूल की है। यह तो एक दूसरा जुआ ही हो गया । 
दुर्योधन बड़ा चालाक और धूत॑ है। गदा-युद्ध में उसे जीतना पाण्डवों 
के लिए शकक्‍य नहीं है | अन्त में महाराज ने क्रोधाविष्ट होकर यहाँ तक 


१. शल्यपव, भ्रध्याय १७ 
२. वही, अध्याय २९ 
३. वही, अध्याय ३२।६१,६२ 


२१० कृष्ण-चरित 


कह दिया कि पाण्डु और कुन्ती की सन्‍्तान भीख माँगने और वन में 
फिरने के लिए ही उत्पन्त हुई है, राज्य भोगने के लिए नहीं, यह हमें 
आज निश्चय हो गया । 

भीम ने कृष्ण और युधिष्ठिर को, युद्ध में दुर्योधन को परास्त करने 
का आइवासन दिया और उस से भिड़ गया । इसी समय बलराम भी था 
गये । भीम और दुर्योधन दोनों ही गदा-युद्ध में बलराम के शिष्य थे, 
परन्तु उनका अ्रधिक स्नेह दुर्योधन पर ही था। युद्ध कई दिन तक 
चलता रहा, परन्तु किसी की भी जय या पराजय के आसार दिखाई 
नहीं दिये | दोनों वीर बल में तुल्य थे।* 

यहाँ महाभारत ' में प्रक्षेप करनेवालों की लेखनी ने फिर ज़ोर 
मारा है। अर्जुन कृष्ण से पूछते हैं कि इन दोनों में से कौन श्रेष्ठ है ? * 
कृष्ण उत्तर देते हैं--इन दोनों की विद्या तो समान ही है, परन्तु बल 
में भीमसेन भ्रधिक है । दुर्योधन सावधान और चतुर है, इसलिये भीम 
धर्म-युद्ध से इसे नहीं मार सकेंगे, परन्तु यदि अन्याय से युद्ध करें तो 
अवश्य विजयी हो सकेंगे। श्रब यदि भीमसेन श्रन्याय से युद्ध नहीं करेंगे 
तो दुर्योधन अ्रवश्य पुन: राजा हो जायगा ।४ श्री क्ृष्ण ने अर्जुन को 
भीम की उस प्रतिज्ञा का भी स्मरण दिलाया जो द्रौपदी के अपमान के 
समय उसने दुर्योधन की जंघाओं को तोड़ने के सम्बन्ध में की थी। इस 
कथन से क्ृष्ण का गृढ़ अभिप्राय समभकर अजुन ने भीम को इशारा 
करते हुए भ्रपनी जंघा पर हाथ मारा । इस इशारे से भीमसेन समझ 
गये और उसने वेग से दुर्योधन की जंघा पर प्रहार किया, जिससे वह 
गिर गया ।* 

भीम ने दुर्योधन को अ्रन्यायपूर्वक गिराकर ही संतोष नहीं किया, 
वह भूमि पर गिरे हुए दुर्योधन के सिर को लातों से मारने लगा।'* 
१. नून॑ ने राज्यभागेषा पाण्डो: कुन्त्याइच सतति: । 

अत्यन्त वनवासाय सूष्टा भेक्ष्याय वा पुनः ॥ (शल्यपवव, अध्याय ३३।१७) 
२. शल्यपवर, अध्याय ३४, ग्र० ५७ 
२. अनयोर्वीरियोयु द्वे को ज्यायान्‌ भवतों मतः । 

कस्य वा को गुणों भूयानेतद्‌ वद जतारदन ।। (शल्यपव, ५८।२) 
४. वही, ५८।३,४ 
बही, ५८।४८ 
वही, ५६६ 


2 2 


दूर्योधिन-वध २११ 


यूधिष्ठिर ने ऐसा करने से उसे रोका और दुर्योधन की सम्भावित दुःखद 
मृत्यु पर शोक प्रकट करने लगा । इधर दुर्योधन को अन्याय से मारा 
जानकर बलराम बड़े क्रोधित हुए और भीम को उसके इस कुक्ृत्य के 
लिए घधिक्कारने लगे । वे अपने प्रिय शिष्य की मृत्यु का बदला लेने के 
लिए भी उद्यत हुए और भीम को मारने के लिए दौड़े, परन्तु श्री कृष्ण 
ने बीच-बचाव करके उन्हें शान्त किया । वे पुनः द्वारिका लौट गये । 
दुर्योधन को मरा जानकर पाण्डवों के हर्ष की सीमा न रही। 
उन्होंने खूब आनन्दोत्सव मनाया और भीम को उसके इस कृत्य के 
लिए साधुवाद दिया । वे भूमि पर गिरे हुए दुर्योधन को भी बुरा-भला 
कहने लगे और उसे जली-कटी सुनाकर अपने मन का शुबार निकालने 
लगे। क्ृष्ण-जेसे आदर्श पुरुष को भीम का यह कृत्य उचित नहीं जान 
पड़ा कि युद्ध में पतित शत्रु को कटु वाक्य कहकर जलाया जाये। कृष्ण 
ते कहा--“मरे हुए शत्रु को बचनों से मारना उचित नहीं । यह पापी 
तो उसी समय मारा गया था जब इसने लज्जा छोड़ दी। श्रव इस मूर्ख 
को कठोर वचन सुनाने से क्या लाभ ? ”” अ्रब क्षेपककारों की लीला 
देखिये ! इनकी कृपा से जिन कृष्ण ने भीम के क्ृत्य की निदा की, वह 
स्वयं ही दुर्योधन को बुरा-भला कहता है--/इस लोभी के सब पापी 
ही सहायक थे | यह मित्रों के वचन नहीं मानता था। क्रप, द्रोण, 
विदुर, भीष्म आदि के अ्रनेक बार समझाने पर भी इस नीच ने पाण्डवों 
को उनके पिता का राज्य नहीं दिया” आादि। 
श्री कृष्ण की इन बातों को सुनकर दुर्योधन ने जो उत्तर दिया वह 
और भी आश्चरय में डालनेवाला है, क्योंकि उससे क्ृष्ण-चरित का . 
लांछित होना स्वाभाविक है। उसकी तो सभी बातें यथार्थता के 
प्रतिकल हैं | वह ञ्रभी मरा नहीं था, इसलिये कृष्ण को सुनाकर कहने 
लगा--“अरे कंस के दास के दास ! दुबृद्धि, पापी कृष्ण ! तुझे कुछ 
भी लज्जा और घृणा नहीं है। तुमने ही भीमसेन को इश्चारा कर मेरी 
जंघा तुड़वाई, तुम्हारी प्रेरणा से ही हज़ारों राजाग्रों को धर्मेयुद्ध करते 
हुए मारा । तुमने ही शिखण्डी को आगे कर पितामह को मरवाया । 


१. न न्‍्याय्यं निहत॑ |शत्र भूयों हन्तुं नराधिपा: । 
गसकृद वाग्भिरुग्राभिनिहितों हायंष मन्दधी:। 
तदेबेष हतः पापों यदेव निरपत्रषः॥ (शल्यपर्व, ६१।१८,१६) 


श्श्र कृष्ण-चरित 


अब्वत्थामा के बहाने आ्राचार्य के हथियार रखवा लिये और जब 
धष्टद्य म्त ने उनको मार डाला तो तु कुछ नहीं बोला । तूने ही अर्जन 
को मारने के लिए जो दक्ति कर्ण ने रख छोड़ी थी वह घटोत्कच पर 
चलवा दी । तुमने ही रथ का पहिया उठाते कर्ण को मरवाया | तेरी 
ही सम्मति से भूरिश्रवा मारा गया। यदि तू यह अ्रधर्म नहीं करता तो 
पाण्डव कभी विजयी न होते ।” 

दुर्योधन के इस मिथ्यालाप पर टिप्पणी करने की आवश्यकता 
नहीं क्योंकि विगत श्रध्यायों में महाभारतीय युद्ध के आलोचनात्मक 
वर्णन को पढ़ने के पश्चात्‌ दुर्योधन के इन आरोपों में किसी को सत्यता 
नहीं मिलेगी, श्रत: यह सारा प्रलाप क्षेपककर्त्ताश्रों की करतूत है। 
कृष्ण-चरित को कलंकित करनेवाले ऐसे मिथ्या आरोप महाभारत 
में और कहीं नहीं हैं, शिशुपाल की गालियों में भी नहीं । 

श्री कृष्ण ने दुर्योधन की इन गालियों का जो क्षुद्वतापूर्ण उत्तर 
दिया वह और भी भयंकर है । कारण यह है कि कृष्ण की गंभीरता 
और क्षमाशीलता के कई प्रसंग झा चुके हैं। शिशुपाल की नीचतापूर्ण 
गालियों को भी उन्होंने भरी सभा में सहन कर लिया था । ऐसे क्षमा 
के साक्षात्‌ अवतार कृष्ण दुर्योधन की नीचतापुर्णं बातों का उसी निम्व 
स्तर पर उतरकर उत्तर देंगे, इसपर सहसा विश्वास नहीं होता । कृष्ण 
का दुर्योधन को बुरा-भला कहना और भी अस्वाभाविक जान पड़ता है 
जबकि हम देखते हैं कि वह रणभृमि में पड़ा श्रन्तिम श्वास ले रहा है 
और मृत्यु की प्रतीक्षा कर रहा है। अ्रस्तु, प्रक्षेप करनेवाले जो कुछ 
लिखें उनके लिए सब संभव है । उन्होंने कृष्ण के मुँह से दुर्योधन को 
भरपेट गानियाँ दिलवाई और प्रन्त में यहाँ तक कहला दिया कि अब 
अपने किये का फल भोगो ।* 

अब दुर्योधन के बोलने की बारी आयी । उसने कहा-- हे कृष्ण ! 
हमने विधिपूर्वक वेद पढ़े, समुद्र-पर्यन्त पृथिवी का राज्य किया, शत्रश्रों 
के सिर पर पैर दिया, हमारे समान महात्मा कौन होगा ? महात्मा 
क्षत्रिय जिस प्रकार यूद्ध में मरने की इच्छा करते हैं, उसी प्रकार 
हम मरे। देवताग्रों के भोग्य भोगों को हमने भोगा। अब हम 


१. शल्यपवें, ग्रध्याय ६१२७-३८ 
२. वही, अध्याय ६१।३९-४४६ 


दुर्योधन-वध २१३ 


अपने मित्रो और भाइयों से स्वर्ग में जाकर मिलेंगे, तुम लोग झोक 
से व्याकुल होकर जगत्‌ में रह जाओ्ोगे।' दुयोवित का यह कथन 
भी विशेष्त श्राश्वयंजनक नहीं है क्‍योंकि जो सर्वस्व हार चुका है 
वह घोर निराशा की स्थिति में यही कहेगा कि वाज़ी मैंने ही जीती 
है। उसका ऐसा कहना मानव-मनोविज्ञान के विरुद्ध भी नहीं होता । 
दुर्योधन-जेसे अहंकारी के लिए तो यह और भी संभव था। परन्तु 
घोर आइचर्य तो तब होता है जब हम महाभारत में आगे पढ़ते हैं कि 
दुर्योधन के श्रपना कथन समाप्त करते ही आकाश से पुष्प-वृष्टि होने 
लगी । गंधवे व अप्सराएँ दुर्योधन का यशोगान करने लगे । दुर्योधन 
की इस यहगाथा को सुनकर कृष्ण और पाण्डव सभी लज्जित हो गये । 
भीष्म, द्रोण, कर्ण श्र भूरिश्रवा को अधर्म से मरा सुनकर सब लोग 
शोक से व्याकुल हो सोच करने लगे।* 

प्रक्षेपकारों ने यहाँ जो यह अप्रासंगिक चर्चा छेड़ी है उसपर बंकिम 
की टिप्पणी पठनीय है--पापियों में जो सबसे अ्रधम समझता गया है, 
उसके लिए यह साधुवाद और जो धर्मात्माओं में श्रेष्ठ समझे गये हैं 
वे अपने पापों के लिए लज्जित हैं, महाभारत में यह ग्रगोखी बात है। 
सिद्ध, अप्सराएँ, गन्धर्व सब मिलकर कहते हैं कि दुरात्मा दुर्योधन 
धर्मात्मा है और कृष्ण-पाण्डवादि महापापात्मा हैं; यह बड़ी विचित्र बात 
है क्योंकि इसका मेल महाभारत' से कुछ भी नहीं है। सिद्ध और 
गंधर्वादि तो दूर रहे, यदि कोई मनुष्य भी इस तरह प्रशंसा करे तो 
आश्चर्य होगा । क्योंकि, दुर्योधन का अधर्म और कृष्ण तथा पाण्डवों 
का धर्माचरण वर्णन करना ही महाभारत” का उद्देश्य है। इसपर 
तुर्रा यह है कि जब दुर्योधन से उन्होंने सुना कि भीष्म, द्रोण, कर्ण 
और भूरिश्रवा अधरमम से मारे गये हैं तो वे लोग शोक करने लगे। भ्रब- 
तक मानो वे लोग कुछ जानते ही नहीं थे ! परमशत्रु के कहने से 
भलेमानस की तरह शोक दिखलाने लगे ! वे लोग जानते थे कि हम 
लोगों ने भीष्म या कर्ण को अधर्म से नहीं मारा है, पर जब परमशत्रु 
दुर्योधन कह रहा है कि तुमने उन्हें श्रधर्मं से मारा है तब भला वे 
विव्वास क्‍यों न करते ! वे जानते थे कि हम लोगों में से किसी ने 

भूरिश्रवा को नहीं मारा है, सात्यकि ने मारा है, बल्कि सात्यकि को 
श्री कृष्ण, अर्जुन व भीम ने रोका भी था | पर जब परमशत्रु दुर्योधन 
कहता है कि तुमने ही मारा है और तुमने ही अ्धर्म किया है तब बेचारे 
पाण्डवों को लाचार हो अपना दोष मानना व अपने किये पर पछताना 
पडा । 

बंकिम ने इस श्रालोचना का इन छब्दों में उपसंहार किया है-- 
“पाठकों ! आप ही बतलाइए, भला ऐसी ऊटपटाँग बातों की मैं क्‍या 
ग्रालोचना करूँ ? पर इस श्रभागे देश के लोगों का विश्वास है कि 
पुस्तकों में जो कुछ लिखा है वह ऋषिवाक्य है और शिरोधाय॑ है, 
इसलिए लाचार होकर मुझे यह भी भूख मारना पड़ा । 

प्रक्षेपकारों ने इतना लिखकर ही विश्राम नहीं लिया । उन्होंने 
आ्रागे भी अपना क़लम-कुठार चलाया । अरब उन्होंने लिखा--कृष्ण एक 
क्षण के लिए तो लज्जित हुए, किन्तु पुनः अपनी बुरी करतृतों की 
निलेज्जतापूर्वक प्रशंसा पाण्डवों के समक्ष करने लगे-- किवल धर्मयूद्ध 
से आप लोग भी भीष्मादिक वीरों को नहीं मार सकते थे। मैंने यह 
सब छल-कपट आपके कल्याण के लिए ही किया है और उसीसे ये सब 
भीष्मादिक युद्ध में मारे गये । यदि मैं ऐसा छल नहीं करता तो क्योंकर 
तुम्हारी विजय होती ! भीष्म, द्रोण, कर्ण, भुरिश्रवा, ये चारों महारथी 
और महात्मा थे। धर्मयद्ध में इनको साक्षात्‌ लोकपाल भी नहीं जीत 
सकते थे और गदाधारी दुर्योधन को गदा-यूद्ध में साक्षात्‌ यमराज भी 
नहीं मार सकते थे । आप लोग उसका कुछ भी विचार न करें |? 
जेसाकि बंकिम ने ठीक ही कहा है, इस प्रकार के व्यर्थ और बे-सिर-पैर 
की आलोचना निरथेक ही है। जब यह सिद्ध हो गया कि सम्पूर्ण भारत- 
युद्ध में कृष्ण ने कोई अ्रधर्म का कार्य नहीं किया, तो फिर क्षेपककारों 
के इसके विपरीत कहने से कुछ लाभ नहीं । बंकिम के मतानुसार यह 
कृष्ण-द्वेषी तीसरी तह के कवियों की करतृत है ।* 


<> 

अध्याय ३६ 
सुद्ध को समापित 


दुर्योधन को वहीं युद्ध-भूमि में आ्राहत-अ्रवस्था में छोड़कर पाण्डव 
अपने शिविर में लौट आये। कृष्ण ने पहले अर्जुन को रथ से उतरने 
के लिए कहा श्रौर उसके उतरने के पश्चात्‌ स्वयं उतरे । लिखा है कि 
उनके उतरते ही वह जलकर राख हो गया। इस घटना से आश्चये- 
युक्त होकर जब अर्जुन ने पूछा तो कृष्ण ने कहा कि यह रथ तो कर्ण, 
द्रोणाचार्य आदि के ब्रह्मास्त्रों से पहले ही जल चुका था, परन्तु मैं बैठा 
था, इसलिए उसका प्रभाव दिखायी नहीं दिया, श्रब मेरे उतरते ही 
इसकी यह गति हो गयी है।' यह कथा स्पष्ट ही अलौकिक है। बंकिम 
ने इसे दूसरी या तीसरी तह की रचना माना है। 

युधिष्ठिर को पतिब्रता गांधारी का बहुत भय था कि कहीं वह 
अपने पुत्रों की दुःखद मृत्यु का समाचार सुनकर पाण्डवों को शाप न 
दे दे । इसलिए उन्होंने कृष्ण को हस्तिनापुर भेजा ताकि वे उसे समभाएँ 
और सान्‍्त्वना दें। तदनुकल ही कृष्ण हस्तिनापुर गये और उन्होंने 
सारी परिस्थिति से धृतराष्ट्र और गांधारी को अवगत्त कराया । कृष्ण 
और गांधारी की विस्तृत भेंट का वर्णन शल्य-पर्व के अन्तगंत आता 
है। इधर युद्ध-क्षेत्र में श्राहत दुर्योधन अश्वत्थामा को कौरव-सेनापति 
बनाते हैं। उस समय अश्वत्थामा, कृपाचार्य और क्ृतवर्मा कौरव-पक्ष 
के ये तीन योद्धा ही शेष रहे थे ।' यहीं शल्य-पर्व समाप्त होता है। 

शल्य-पर्व के आगे सौप्तिक-पव्व है इसमें भ्रश्वत्थामा द्वारा द्रौपदी 
के पाँचों पुत्रों, शिखण्डी और धृष्ट्युम्त आ्रादि पाञ्चालों के वध का क्र 

दव्य है।' अरब पाण्डवों के पक्ष में भी पाँच भाइयों और कृष्ण तथा 
सात्यकि के श्रतिरिक्त और कोई नहीं बचा | अ्रश्वत्थामा द्वारा' किये 
गये इस पाशविक ह॒त्याकाण्ड का बदला लेने के लिए श्रजुन उसका पीछा 
करता है। अब्वत्थामा द्वारा छोडे गये ब्रह्मशिरास्त्र से उत्तरा के गर्भ 
नष्ट होने की कथा भी इसी पर्व में है। यह भी लिखा है कि कृष्ण ने 
मृत परीक्षित को बचाया । 

सत्री-पर्व में मृत वीर पुरुषों की विधवा स्त्रियों के विलाप और 
रुदन का वर्णन है। श्री कृष्ण के विषय में केवल दो घटनाएं इस पर्व 
में हैं“ (१) धुृतराष्ट्र ने सोचा कि मैं भीमसेत का झालिगन करते समय 
उसे पीस डालूंगा; कृष्ण उसके इस विचार को समझ गये। उन्होंने 
पूर्व से तैयार की गयी भीम को लोहे की मूर्ति को धृतराष्ट्र के समक्ष 
रख दिया। अन्धे धृतराष्ट्र ने अपनी भुजाओं के बल से उसे भीम 
समभकर चूर-चूर कर दिया। (२) गांधारी ने कृष्ण के समक्ष बहुत 
विलाप किया और शअच्त में अपने पुत्रों के मरने का दायित्व कृष्ण पर ही 
डालते हुए उन्हें शाप दे डाला--जब कौरव और पाण्डव दोनों परस्पर 
लड़कर नष्ट हो रहे थे तब तुमने उन्हें क्‍यों नहीं रोका ? सब प्रकार से 
बलवान होते हुए भी कौरवों का नाश देखते रहे, इसलिए इस कम का 
फल भोगो । मैंने जो ग्रपने पति की सेवा से तप संचित किया है, उसके 
बल से तुम्हें शाप देती हें कि जिस प्रकार तुमने कौरवों और पाण्डवों 
का नाश किया है, उसी प्रकार अपनी जाति का भी नाश करोगे और 
स्वयं भी मारे जाग्रोगे।* गांधारी से यह शाप दिलाकर 'महाभारत' के 
इस भाग के लेखक ने मौसल पद की भुभमिका पहले से ही तैयार कर 
ली। बेचारी गांधारी को यह पता नहीं था कि कृष्ण ने युद्ध रुकवाने के 
लिए क्या-क्या उपाय किये थे। वह तो प्रक्षेपकारों के मुँह से बोल रही 
है | इसमें उसका क्‍या वश है ? 

अध्याय ३७ 
युधिष्ठिर का राज्यामिषक' 


स्वजनों के वध से युधिष्ठिर पुन: दुःखी हुआ भर बैरागी बनकर 
जंगल में जाकर रहने और भीख माँगकर खाने की बात करने लगा । 
इससे उसके विचारों की अस्थिरता और अनिश्चयात्मक बुद्धि का पता 
लगता है। वह श्रपरिपकक्‍व मस्तिष्क का था। भप्रर्जुन*, भीम, द्रौपदी, 
नारद, व्यास' आदि ने उसे समभाया, परन्तु वह नहीं माना । अन्त में 
अर्जुन के कहने से कृष्ण ने उसे उपदेश दिया। उनके बहुत समभाने 
के अनन्तर वह किसी तरह राजा बनने के लिए तैयार हुआ ।६ 

राज्याभिषेक का दिन निद्चित होने पर युधिष्ठिर ने धूमधाम से 
हस्तिनापुर में प्रवेश किया ।* राज्याभिषेक के प्रबन्ध में भी कृष्ण का 
बड़ा भारी हाथ था। किसी भी प्रकार यह महत्‌ कार्य समाप्त हुआ और 
कृष्ण के उस स्वप्न की पूर्ति हुई जिसे उन्होंने चक्रवर्ती आर्य महासाम्राज्य 
के रूप में देखा था। धर्मात्मा अ्रजातशत्रु युधिष्ठिर सम्राद के पद प्र 
ग्रभिषिक्त हुए । इस प्रसंग में युधिष्ठिर से कृष्ण की स्तुति करवायी 
गयी है। उससे पूर्व युधिष्ठिर ने कभी कृष्ण की स्तुति नहीं की, क्योंकि 
वे आयु में उनसे बड़े थे। परन्तु इस स्थिति में युधिष्ठिर कृष्ण को 
ईदवर मानकर उनका ग्रुणानुवाद करते हैं।” हमारे विचार से यह 
महाभारत का मौलिक अंश नहीं है। 

इधर रण-दक्षेत्र में शरशय्याशायी भीष्म सूर्य के उत्तरायण होने की 
प्रतीक्षा कर रहे थे, ताकि वे अपने प्राणों का त्याग करें। कृष्ण ने 
युधिष्ठिर से कहा कि नर-शार्दूल भीष्म जब अपने कम के प्रभाव से 

शरीर को त्यागकर स्वर्गलोक में जायेंगे तो यह प्रथिवी चन्द्रविहीन 
रात्रि के तुल्य ग्रशोभनकारी हो जायगी। अ्रत: आप महापराक्रमी पिता- 
मह के समीप उपस्थित होकर धर्म, अश्र्थ, काम, मोक्ष, यज्ञ, वर्णाश्षम- 
धर्म, राज-धर्म श्रादि विषयों पर जो कुछ पृष्टव्य हो वह उनसे पूछ 
लीजिये। भीष्म के परलोक-गमन के पद्चात्‌ इन विद्याश्रों का इतना 
श्रेष्ठ वक्ता श्रापको और कहीं महीं मिलेगा । 

कृष्ण के इस परामशें को शिरोधाय कर महाराज युधिष्ठिर उनके 
साथ ही कुरुक्षेत्र के उस स्थान पर गये जहाँ पितामह की जीर्ण-शीर्ण 
काया शर-धय्या पर पड़ी थी। वहाँ पहुँचकर कृष्ण ने भीष्म के शरीर 
की दशा का ज्ञान प्राप्त किया और बहुत प्रकार से उनकी प्रशंसा करने 
के अनन्तर युधिष्ठिर को राजधर्म की विशेषरूप से, तथा श्रन्य धर्मों 
की सामानन्‍्यरूप से शिक्षा देने की प्रार्थना की । युधिष्ठिर ने भी पिता- 
मह की स्तुति की तथा उनसे उपदेश देने की प्रार्थना की । 

कृष्ण और युश्रिष्ठिर के शआराग्नह के उत्तर में भीष्म ने कहा कि इस 
समय भयंकर शारीरिक क्लेशों से पीड़ित होने के कारण मैं कुछ भी 
कहने में अ्रसमर्थ हूँ और आप-जैसे सर्वविद्या-निधान महापुरुष की 
उपस्थिति में मेरा कुछ कहना भी अविनय के तुल्य ही है। इसलिए 
श्राप स्वयं ही युधिष्ठिर को उपदेश करें तो उत्तम होगा । परन्तु कृष्ण 
के पुत: आग्रह करने पर उन्होंने इस कथन को स्वीकार कर लिया 
और वे युधिष्ठिर आदि पाण्डवों को उपदेश देने में प्रवत्त हुए । इस 
प्रसंग के अन्तर्गत महाभारत” में विस्तारपूर्वक भीष्म के इन उपदेशों 
का वर्णन है। शान्ति-पव! और अनुशासन-पर्व” का सम्पूर्ण कलेवर 
भीष्म-युधिष्ठिर-संवादों से भरा है। इनमें जहाँ अनेक काम की बातें 
हैं, वहाँ अनेक व्यर्थ की बातें भी हैं। अ्रनेक बातें शास्त्र के अनुकूल हैं 
तो श्रनेक प्रतिकूल भी हैं । इन पर्वों में प्रक्षेप करनेवालों को भी खुली 
छट्टी मिल गयी है, क्‍योंकि भीष्म के नाम पर अपने विचारों को 
महाभारत' में मिला देने का इससे अधिक उपयुक्त अ्रवसर कब 
आता ! इन पर्वो की कलेबर-वृद्धि का यह भी एक कारण है । 


<> 


१. चातुर्विद्य चातुहोंत्र चातुराकाम्यमेव च। 
राजधर्माश्च निखिलान पच्छैन॑ पृथिवीपते || (शान्तिपवं, ४६२२) 

भीष्म के अनुशासन के समाप्त होते-होते सुर्य उत्तरायण हो गये 
ओर उनकी मृत्यु का समय उपस्थित हुआ । अ्रनुकूल समय जान पिता- 
मह ने परलोक-गमन किया । पाण्डवों ने यथाविधि उनकी अनन्‍्त्येष्टि- 
क्रिया की । 

भीष्म के स्वर्गारोहण के पद्चात्‌ युधिष्ठिर के नेत्रों से पुनः 
अश्वधाराएँ बह निकलीं और वे राज्य छोड़कर अरण्यवासी होने का 
विचार करने लगे । इस बार भी व्यास, धृतराष्ट्र और क्ृष्ण ने उन्हें 
समभाया । कृष्ण युधिष्ठिर के मनोविज्ञान से भलीभाँति परिचित हो 
गये थे, अ्रतः उन्होंने जो सारगरभित उपदेश दिया उसका सारांश यहाँ 
लिखा जाता है। उन्होंने कहा, “महाराज ! आपके सारे शत्रु निःशेष 
और पराजित नहीं हुए हैं, क्योंकि आप निज शरीर में रहनेवाले शत्रु 
को नहीं जान सके हैं ।' भश्रपने इस कथन को सिद्ध करने के लिए कृष्ण 
ने युधिष्ठिर को इन्द्र और वृत्र का रूपक सुनाया । कृष्ण के इस 
उपदेश को बंकिम ने काम-गीता के नाम से अभिहित किया है । 'महा- 
भारत' के अन्तर्गत अब्वमेध-पर्व के १२वें तथा १३वें ग्रध्याय में इसका 
वर्णन हुआ है | कृष्ण के उपदेश का सार यह था कि व्याधि दो प्रकार 
की होती है- शारीरिक और मानसिक । शरीर से उत्पन्त शारीरिक 
और मन से उत्पन्त व्याधि मानसिक कहलाती है। सर्दी, गर्मी, वात, 
पित्त, कफ़ आदि शरीर के धर्म हैं। इनकी साम्यावस्था को ही पण्डित 
लोग स्वस्थ शरीर का लक्षण मानते हैं । इनमें से एक के भी ग्रधिक 

होते पर शरीर की प्रकृति विषम हो जाती है और मनुष्य रोगी हो 
जाता है। इसी प्रकार सत्त्व, रज और तम आत्मा के गुण हैं। इनकी 
साम्यावस्था को ही स्वस्थता श्रौर विषमता को श्रस्वस्थता कहते हैं । 

शोक से हर श्रौर हर्ष से शोक नष्ट होता है । कोई दुःख में रहकर 
सुख को और कोई सुख में रहकर दुःख को स्मरण करना चाहता है। 
श्रापको सुख और दुःख दोनों को ही विस्मरण करना चाहिये । द्रौपदी 
का अ्रपमान श्रादि जो दुःखद घटनाएँ आपके जीवने में घट चुकी हैं, 
उनका स्मरण करना आपको उचित नहीं । इस समय आ्रापके मन में जो 
अहंकार उत्पन्न हुआ है, उसका दमन करना ही उचित है । इस युद्ध 
में धनुष-बाण आदि भौतिक अस्त्रों की श्रावश्यकता नहीं । श्रतः मन 
पर उचित नियन्त्रण रखते हुए तथा अपने पिता-पितामह की प्रवृत्ति 
का अनुसरण करते हुए राज्य-शासन करना ही आपके लिए उचित है।' 

कृष्ण ने पुन: कहा "हे राजन्‌ ! केवल राज्य-शासन आ्रादि का 
परित्याग कर देने से ही मोक्ष नहीं मिलता, अपितु शारीरिक कामादि 
के त्याग से मोक्ष-प्राप्ति होती है। परन्तु शुष्क वेराग्ययूक्त, विवेकही न 
पुरुष भी मोक्ष का निश्चय नहीं कर सकता । बाह्य राज्यादि वस्तुओं 
में विरक्ति और शारीरिक कामादि में आसक्तियुक्त पुरुषों को जो धर्म 
और सुख मिलता है, वह तो आपके शत्रुओं को प्राप्त होने योग्य है । 
संसार में ममता मृत्यु का कारण है और निर्ममता मोक्ष का कारण है। 
यह ममता और निम मता-जनित' संघर्ष मनुष्य के हृदय में सदा होता 
रहती है ।"” 

“यदि इस विश्व को अ्रविनाशी समझें तो किसी भी प्राणी को 
मारने से हिसा-जनित पाप नहीं लगे। जो व्यक्ति समस्त पृथिवी का 
अधिकार पाकर भी उसमें ममता नहीं रखता है वह निलिप्त कहलाता 
है। इसके विपरीत जो वनवासी होते हुए भी तथा कंद-मूल-फलों से 
जीवन-निर्वाह करते हुए भी बाह्य वस्तुओं में ममता रखता है वह मृत्यु 
प्राप्त करता है। श्रत:ः श्रापको इन बाह्य और आच्तरिक शत्रुओं का 
पूर्ण विचार करना चाहिये। जो इस झ्रनादि मायामय मनुष्य-स्वभाव 
को जानते हैं, वे ही संसार से मुक्त होते हैं। कामनावान्‌ पुरुष की इस 
लोक में प्रशंसा नहीं होती, परन्तु कामना के बिना किसी पुरुष की 

किसी विषय में प्रवृत्ति भी नहीं होती । इसलिए योगवेत्ता पंडित इस 
कामना का संहार करते हैं। जो लोग निष्काम-भाव से यज्ञ, ध्यान, 
व्रत, तप श्रादि का अनुष्ठान करते हैं, वे ही कामनाश्रों का निग्नह कर 
धर्म और मोक्ष को प्राप्त करते हैं। 

तदनन्तर श्री कृष्ण ने काम-गीता की गाथा सुनाते हुए कहा, 
“काम स्वयं कहता है--निर्भवता और योगाभ्यास-रूपी उपाय के बिना 
कोई प्राणी मुझे जीत नहीं सकता । जो पुरुष जप, यज्ञ, अध्ययन, धैर्य, 
तप, और मुमुक्षत्व द्वारा मुभे जीतने का यत्न करता है, मैं उसके हृदय 
में श्रहंकार से उत्पन्त होकर उसे पथश्रष्ट कर देता हूँ ।” 

अपने उपदेश का उपसंहार करते हुए कृष्ण ने काम-जय का उपाय 
बताया । निष्कामपूर्वक योगाभ्यास करने के श्रतिरिक्त काम-जय का 
और कोई उपाय नहीं। श्रत: कामना का परित्याग कर विविध दक्षिणा- 
युक्त यज्ञों का अनुष्ठान ही श्रापके लिए श्रेयस्कर है। युद्ध में मरे बांधवों 
की चिन्ता छोड़कर आप अपने कत्तेव्य-कर्म में प्रवृत्त हों। जो मर गये 
हैं उनका पुनः दर्शन सम्भव नहीं । इसलिए झापको शोक संवरण कर 
कत्तव्य-कर्म में लगना ही उचित है।* 

श्री ऋष्ण की यह शिक्षा नितान्त उपादेय और उदात्त है। गीता 
के सिद्धान्तों से इसका पूर्ण साम्य लक्षित होता है। इस प्रकार कृष्ण के 
मुख से निःसत उपदेशामृत का पान कर युधिष्ठिर पूर्ण तृप्त तथा 
आइवस्त हुए । महाभारत-युद्ध की समाप्ति और युधिष्ठिर के धर्मराज्य- 
संस्थापन के साथ-साथ कृष्ण के जीवन का महत्त्वपूर्ण उद्देश्य पुरा हुआ । 
अब उनके इन्द्रप्रस्थ से प्रस्थान कर द्वारिका जाने का प्रसंग आया। 

क्षेपककारों की करतुतों का एक विचित्र चमत्कारं यहाँ भी दुष्टि- 
गोचर होता है। यहाँ उन्होंने श्री ऋष्ण के द्वारिका-गमन के लिए 
प्रस्थान करने से पूर्व एक अनावश्यक और अप्रासंगिक कथा बीच में 
और घुसेड़ दी। श्रर्जुन श्रवानक एक दिन कृष्ण से पूछ बेठे कि युद्ध के 
समय आपने जो मुझे उपदेश दिया था, चित्त के विश्रम हो जाने के 
कारण मैं उसे भूल गया हूँ । अब आप शीघ्र ही द्वारिका जानेवाले हैं, 
परन्तु इस विषय को एक बार पुनः आपके मुख से सुनने की मेरी बड़ी 

अभिलाषा है। कृष्ण यह सुनकर बड़े चक्कर में पड़े; उन्होंने कहा 
“तुमने मूर्ख ता के वश होकर ही मेरे वचन को ग्रहण नहीं किया, इसका 
मुझे बड़ा दुःख है। अब वह कथन मेरी स्मृति से भी हट चुका है। 
पहले मैंने योगयुकत होकर तुमसे उस परन्रह्म का विषय कहा था। 
तुममें श्रद्धा और मेधा नहीं है। इसके पश्चात्‌ महाराज ने श्रर्जुन को 
एक पुरातन इतिहास सुनाकर ही संतुष्ट किया | यह दूसरी बार का 
उपदेश अनुगीता' के नाम से प्रसिद्ध है। इसके ही एक भाग का नाम 
ब्राह्मण-गीता है । 
अनुगीता' के क्षेपक होने के विषय में बंकिम की सम्मति स्पष्ट 
है। वे लिखते हैं--“यह क्ृष्णोक्त नहीं है। रचयिता या और किसी ने 
जिस ढंग से इसे कृष्ण के मुख से कहलाया है, उसी से प्रतीत होता है 
कि यह कृष्णोक्त नहीं है । पैबन्द साफ़ मालूम होता है और बहुत 
छिपाने से भी नहीं छिपता | गीतोक्‍्त धर्म का अनुगीता' के धर्म से 
ऐसा कुछ मेल नहीं है जिससे यह गीता कहलाने के योग्य समझी 
जाये ।'*'श्रीयुक्त काशोनाथ ज्यध्बक तैलंग ने संतोषजनक प्रमाणों से 
सिद्ध किया है कि गीता बनने के कई शताब्दियों पीछे यह अनुगीता' 
रची गयी थी । इसका एक प्रमाण यह भी है कि पर्व संग्रहाध्याय' में 
इसका नाम तक नहीं है । * 'अनगीता' ही क्यों, बंकिम की सम्मति में 
तो “भगवद्गीता, विदुर प्रजागर,* सनत्सुजातीय माक॑ण्डेय समस्या 
१. यत्‌ तद भगवता भ्रोक्‍त पुरा केशव सौहृदात्‌ । 
तत्‌ सर्व पृरुषव्यात्र नष्ट में अश्रष्टवेतस:॥। 
मम कौतूहल त्वस्ति तेष्वर्थेष्‌ पुनः पुनः । 
भवास्तु द्वारकां गन्त नचिरादिव माधव ।॥ (झआश्वमेधिक पर्व, १६।६,७) 
२. नूनमश्रद्धानोइसि दुर्मेधा ह्यसि पाण्डव। 
न च शक्य पुनवक्तुमशेषेण धर्नंजय | 
स॒ हि धर्म सुपर्याप्तों ब्रह्मण: पदवेदने। 
न शकक्‍्य तन्‍्मया भूयस्तथा वस्तुमशेषत:।। 
परे हि ब्रह्म कथित योगथुक्तेन तल्मया॥ (प्राइव० १६।११-१३) 
आश्वमेधिक पर्व, अ्रध्याय १६ से श्रारम्भ ५१ तक 
आ्राइवमेधिक पर्व, अध्याय २० से ३४ पर्य॑न्त 
कृष्ण-चरित्र, पृ० ४९६ 
8६ दयानन्द की सम्मति में 'विदुर प्रजागर' महाभारत का मौलिक अंश 
है। उन्होंने इस प्रकरण को अपनी पाठ-विधि में भी सम्मिलित किया है। 
“लेखक 


ला 


काम-गीता २३ 


ग्रादि बहुत-से धर्म-सम्बन्धी ग्रस्थ महाभारत में ऊपर से मिलाये गये 
हैं और अब वे सब-के-सब महाभारत के अंश समझे जाते हैं । 

अनुगीता” के समाप्त होने के पश्चात्‌ कृष्ण ने युधिष्ठिर की आज्ञा 
लेकर द्वारिका के लिए प्रस्थान किया ।* प्रस्थान के समय भी श्री कृष्ण 
के स्वाभाविक श्रार्य-पुरुषोचित व्यवहार का वर्णन महाभारतकार ने 
किया है। उसका विस्तृत उल्लेख पहले किया जा चुका है, झतः पुन- 
रुक्ति करने की ग्रावश्यकता नहीं है। 

द्वारिका के मार्ग में उत्तंक मुनि से साक्षात्कार की कथा क्षेपककारों 
की मनगढ़ंत है । उत्तंक मुनि कृष्ण से इसलिए शअप्रसन्न हुए कि उन्होंने 
समर्थ होते हुए भी युद्ध को क्यों नहीं रोका ? मुनि तो उनको शाप 
देने तक के लिए तैयार हो गये, परत्तु कृष्ण ने उन्हें अपना वास्तविक 
रूप बताया और यह भी कहा कि शाप देने से उनका तपोबल क्षीण हो 
जायेगा। इस प्रसंग में महाभारत' में प्रनेक असम्भव गाथाएँ जोड़ी 
गई हैं । बंकिस के अ्रनुत्तार यह कथा 'महाभारत' के 'परव॑संग्रहाध्याय' 
में नहीं है, भ्रत: क्षेपक है और तीसरी तह की है। 

द्वारिका पहुँचने के अनन्तर कृष्ण ने अपने पिता वसुदेव श्रौर अन्य 
परिजनों से भेंट की। वसुदेव ने जब कुरुक्षेत्र के युद्ध का वृत्तान्त 
जानना चाहा तो कृष्ण ने संक्षेप से युद्ध का वर्णन किया ।* यह वर्णन 
ग्रतिशयोक्ति और अनेसगिक घटनाओ्रों से रहित होने के कारण अधिक 
प्रामाणिक है। इसमें भीष्म, द्रोण, कर्ण और दुर्योधन की मुत्यु के 
स्वाभाविक कारणों का ही वर्णन दिया गया है। अ्भिमन्यु-वध का 
उल्लेख श्री कृष्ण ने जान-बूककर नहीं किया, क्योंकि उससे वसुदेव को 
अपने दौहित्र की मृत्यु का समाचार सुनकर दुःख होता । सुभद्वा द्वारा 
स्मरण दिलाये जाने पर कृष्ण ने उस घटना का भी विस्तारपूर्वक 
उल्लेख किया ।* 


कृष्ण-चरित्र, पृ ० ४६५ 
आश्वमेधिक पर, अध्याय ५२ 
वही, अध्याय ५३ 
क्ृष्ण-चरित्र, पृ ० ४६७ 
आश्वमेधिक पवे, अध्याय ६० 
वही, अध्याय ६१ 


दी हद हर कुक (० ०2० 


र्र४ क्ृष्ण-चरित 


कृष्ण के द्वारिका-गमन के समय युधिष्टिर ने उन्हें भ्रव्वमेध यज्ञ 
के अवसर पर पुनः हस्तिनापुर आने का अनुरोध किया था। उस 
अनुरोध की रक्षा करते हुए वे अ्रश्वमेध के अवसर पर पुनः हस्तिनापुर 
गये । इसी समय उत्तरा ने मृत शिश्यु परीक्षित को जन्म दिया । लिखा 
है कि कृष्ण ने उसे पुनरज्जीबित कर दिया। यद्यपि इसमें अलोकिकता 
कुछ भी नहीं है, परन्तु कथावाचकों द्वारा उसे श्रलोकिक रूप प्रदान 
किये जाने का यत्न श्रवद्य हुआ है। आज भी चिकित्सकों के द्वारा 
सद्योजात श्रर्धभृत शिशुओं की चिकित्सा होती है । इससे यह भी सिद्ध 
होता है कि कृष्ण को चिकित्सा-द्यास्त्र का भी अच्छा ज्ञान था। अश्वमेध 
समाप्त हो जाने पर महाराज पुनः द्वारिका लौट गये ४ इसके पश्चात्‌ 
उनकी पाण्डवों से कभी भेंट नहीं हुई । 


१. आश्वमेधिक पे, अ० ६६ 
२. वही, भ्र० ६२ 


अध्याय ३६ 
धर 
मौसल पव 


यदुबंध का नाद्य और कृष्ण का परलोक-गसन 


श्रह्वमेध-पर्व के पदचात्‌ आराश्वमवासिक पर्व है। कृष्ण-चरित से 
इसका कुछ भी सम्बन्ध नहीं है। इसके पश्चात्‌ मौसल पवे है जिसमें 
यादव-वंश के नाश और क्ृष्ण के स्वर्गारोहण का वर्णन है। 'महाभारत' 
के वर्तमान उपलब्ध संस्करणों में मौसल पर्व की स्थूल कथा इस प्रकार 
है--एक बार विद्वामित्र, कण्व और नारद, ये तीन ऋषि द्वारिका 
आये | उस समय के यादव बड़े उद्ण्ड हो गये थे। उन्होंने सत्यभामा 
के पुत्र साम्ब को स्त्री की भाँति सजाया और ऋषियों के पास ले गये । 
ऋषियों से दिल्‍लगी करते हुए पूछा--“यह स्त्री गर्भवती है, आप अपनी 
त्रिकालज्ञतासे बतायें कि यह क्या प्रसव करेगी ? पृत्रया कन्या ?ै” 
महषिगण यादवों की धृष्टता को समझ गये। उन्होंने अ्रप्रसन्‍न होकर 
कहा--“यह स्त्री न पुत्र प्रसव करेगी न कनन्‍्या। इसके पेट से लोहे का 
एक मूसल निकलेगा जिससे तुम्हारा यादव-वंश नष्ट हो जायगा।” 
यादव बड़े लज्जित हुए और लौट गये। 

बंकिम ने इस घटना का बड़ा मनोरञ्जक वर्णन अपने ग्रन्थ में 
किया है | वे लिखते हैं--“ऋषि बड़े क्रोधी होते हैं। बात-बात पर 
शाप देने के लिए मुँह बाये रखते हैं । यदि यह सत्य हो तो ऋषियों को 
जितेन्द्रिय, ईव्वर-परायण न कहकर निष्ठुर, नर-पिशाच कहना चाहिये। 
ग्राजकल किसी भले आदमी से ऐसा सवाल किया जाय तो वह हँसकर 
रह जायगा, या बहुत करेगा तो कुछ ऐड़ी-वेंड़ी सुना देगा, पर हमारे 
इन जितेन्द्रिय महषियों में इतनी सहनशीलता कहाँ ! वे चट जामे से 
बाहर हो शाप दे बैठे । बोले--न बेटा न बेटी, लोहे का घुसल होगा "' 


१, मौसल पर, अध्याय १ 


२२६ हि कृष्ण-चरित 


साम्ब चाहे पुरुष हो चाहे स्त्री, पर उसने ऋषियों के वचनानुसार 
मूसल जन दिया ।”” राजा उमग्रसेन को जब यह समाचार ज्ञात हुआ 
तो उसने उस मूसल के टुकड़े-टुकड़े करवा दिये और उसके चूर्ण को 
समुद्र में फिकवा दिया।* कृष्ण ने यदुवंशियों का अ्रन्त समीप जानकर 
नगर में यह ढिढोरा पिटवा दिया कि श्राज से कोई नगरवासी मच्यपान 
नहीं करेगा । यदि कोई पुरुष मदिरापान करता पाया गया तो उसे 
बंधु-बांधवों सहित सूली पर चढ़ा दिया जायेगा । महाराज की कठोर 
श्राज्ञा को सुनकर लोगों ने भविष्य में मद्य न पीने की प्रतिज्ञा की । 
यादवों के आसन्‍्न स्वनाश के लक्षण देखकर कृष्ण को गांधारी के 
शाप का स्मरण हो आया और उन्होंने समस्त यादवों को समुद्र के 
निकटवर्ती प्रभास-तीर्थ की यात्रा करने की आज्ञा दी | तुरन्त ही रथ 
और अन्य सवारियों में आरूढ़ होकर यादव लोग सपरिवार समुद्र-तट 
पर पहुँच गये | यहाँ पहुँचकर यादवों ने मदिरापान श्रारम्भ किया और 
विविध मनोरज्जन-क्रीड़ाग्नों में लीन हो गये | खेल ही खेल में द्वेष 
फूट पड़ा और मार-पीट की नौबत भ्रा गयी । सर्वप्रथम सात्यकि ने 
कृतवर्मा को उसके कौरव-पक्ष को ग्रहण करने के कारण छेंड़ा' ।' कृष्ण 
के पुत्र प्रचम्त ने उसका समर्थत किया ।* सात्यकि ने क्ृतवर्मा को 
लांछित और अपमानित करना आरम्भ किया। उससे कहा कि वह 
घोर नराधम है क्योंकि उसने अ्रश्वत्थामा को साथ लेकर सुप्त-अवस्था 
में पाञ्चालों और द्रौपदी-पुत्रों को मारा है। बदले में कृतवर्मा ने 
सात्यकि पर योगयुक्‍त अवस्था में भूरिश्रवा को मार डालने का अपराध 
लगाया | श्रब तो सात्यकि के क्रोध का पारावार न रहा । उसने तुरन्त 


१. कृष्ण-चरित्र, पृ० ५०२ 

२. मौसल पढें, भ्रध्याय १ 

३. अद्य प्रभृति सर्वष्‌ वृष्ण्यन्धककुलेष्विह । 

सुरासवो न कतंव्य: सर्वेनेंगरवासिभि: ॥। 

यश्चनो5विदितं कुर्यात्‌ पेयं कश्चित्तर: ववचित्‌ । 

जीवन्‌ स शूलमारोहेत्‌ स्वयं कृत्व सबान्धवः ॥ (मौसल पर्व, १२६।३०' 
मौसल पवे, अ्रध्याय २ 

मौसल पद, अध्याय ३।१८ 

वही, ३।१६ 

वही, ३।२१ 


छ़दत शरद ८ 


मौसल पर्व २२३ 


आगे बढ़कर कृतवर्मा का सिर काट लिया। कृतवर्मा को मरा हुआा 
जानकर उसके बंबु-बांधव सात्यकि का वध करने के लिए दौड़े । अन्त 
में सात्यकि और उसका समर्थक प्रद्युम्त दोनों ही मारे गये ।' 

प्पने पुत्र और मित्र को मरा जानकर कृष्ण को यादवों पर बड़ा 
क्रोध आया। उन्होंने एक मुद्ठी एएका (सरकंडे की घास) जो समुद्र- 
तट पर उग आयी थी उखाड़ ली। यह घास तुरन्त मूसल वन गयी । 
उससे कृष्ण ने जो सामने श्राया उसे मार डाला। उस समय सारे 
यादव उस घास को उखाड़कर एक-दूसरे पर प्राणघाती श्राक्रमण करने 
लगे और इस प्रकार परस्पर लड़ते हुए मारे गये। 'महाभारत' में लिखा 
है कि घास के उन सरकण्डों ने मूसलों का रूप धारण कर लिया था। 
अन्य ग्रन्थों में यह भी लिखा है कि यह घास उसी मसूसल के चुर्ण से 
उत्पन्त हुई थी जिसे साम्ब ने प्रसव किया था और जिसे राजा उम्रसेन 
ने समुद्र में फिकवा दिया था | 

सब यादवों के मर जाने के पद्चात्‌ कृष्ण के सारथी दारुक और 
वश्र्‌ू उनके समीप श्ाये श्र उन्होंने कहा कि आपने समस्त यदुव॑ शियों 
का नाश तो कर ही दिया है, भ्रब हम वहाँ चलें जहाँ बलराम निवास 
करते हैं । कृष्ण ने दारुक को अर्जुन के समीप हस्तिनापुर भेजा और 
उसे यह कहलवाया कि वह हारिका आकर यादवों की स्त्रियों को 
हस्तिनापुर ले जाये | तदनन्तर वे स्वयं ह्वारिका गये और अपने पिता 
महात्मा वसुदेव से निवेदन किया कि जबतक श्रर्जुन नहीं आते तबतक 
वे पुरनारियों की रक्षा करें ।* यादवों के विनाश से महाराज का चित्त 
अत्यन्त खिन्‍न था । भ्रतः उन्होंने बलराम-सहित वन में निवास करने 
की इच्छा प्रकट की ।* जब वे नगर से लौटकर बलराम के समीप वन 
में आये तो उन्होंने देखा कि योग के द्वारा बलराम पहले ही अपना 
शरीर-त्याग कर चके हैं। 


१. मोसलपवे, ३।२८ २. वहीं, ३॥३५ 
३. वही, ३।३६ ४. वही, ४८ 
५. तपरचरामि निबोध तन्‍यमे 

रामेण साथ वनमभ्युपेत्य । 

इतीदमुक्त्वा शिरसा च पादोौ 

संस्पृश्य कृष्णस्त्वरितों जगाम ॥ (मौसल पव॑, ४१०) 


२२८ ग कृष्ण-चरित 


बलराम का इस प्रकार परलोक-गमन जानकर महाराज स्वयं 
खिन्‍नमना होकर मर्त्यलोक त्यागने की इच्छा करने लगे। योगेद्वर 
कृष्ण ने महायोग का अ्रवलम्बन किया और योग-निद्रा में प्रभास के 
निकट अब्वत्थ वक्ष की छाया में लेट गये । उसी समय जरा नामक एक 
व्याध आया । दूर से महाराज के कमल के समान कोमल आरकक्‍्तवर्ण पैर 
को उसने मृग समझा और इसी भ्रम में दूर से उसे लक्ष्य बनाकर बाण 
का प्रहार किया । परन्तु निकट आने पर उसे अपनी भूल का ज्ञान हुआ 
और वह क्रष्ण के चरणस्पर्श कर क्षमायाचना करने लगा। कृष्ण ने 
उसे दू:खी न होने का आइवासन दिया और स्वयं समाधिपूर्वक अपने 
प्राणों का त्याग कर दिया ।' यह है कृष्ण के परलोक-गमन का वर्तमान 
'महाभारत' में उपलब्ध वृत्तान्त। इसमें कितता अंश मौलिक है और 
कितना प्रक्षिप्त है, इसका निर्णय करना कठिन किन्तु आवश्यक है। 
मह॒ृषियों के शाप और मूसल की कथा को अ्रस्वाभाविक जानकर छोड़ 
भी दें, तो भी यादवों के वाश पर तो विचार करना ही पड़ेगा। 

यादवों में उद्ण्डता और स्वेच्छाचार बढ़ गया था। क्ृष्ण द्वारा 
मद्यपान को वर्जित कर दिये जाने पर भी वे मद्यपान करते थे । पुराणों 
में तो बलराम को घोर मद्यप तथा द्यतप्रिय चित्रित किया गया है। 
कृष्ण स्वयं इन दोषों से मुक्त थे | यादवों के दो कुल पृथक्‌-पृथक्‌ रीति 
से चलते थे। वृष्णिवंशी कृष्ण श्रौर सात्यकि ने पाण्डवों का साथ दिया, 
जबकि अ्रंधक और भोजवंशी कृतवर्मा ने कौरव-पक्ष को ग्रहण किया 
था । इससे उनका पारस्परिक विरोध स्पष्ट ज्ञात होता है। यादवों का 
कोई प्रभावशाली राजा भी नहीं था । उम्रसेन नाम-मात्र के राजा थे । 
कृष्ण अवश्य ही यादवों के लोकप्रिय नेता थे, परन्तु कभी-कभी बलराम 
से उनकी पटरी नहीं बैठती थी । ऐसी प्रतिकूल परिस्थिति में यादवों 
का परस्पर लड़-भिड़कर समाप्त हो जाना कोई भ्रसम्भव बात नहीं है। 


१. देवोष्पि सन्‌ देहविमोक्ष-हेतो- 

निम्मित्तमच्छुत्‌ सकलाथ तत्त्ववित्‌। 

स॒ संनिरुद्धेन्द्रिय वाडमनास्तु 

शिश्ये महायोगमुपेत्य क्ृष्ण:॥ (मौसल पव॑, ४॥२१) 
२. मत्वाउत्त्मानं त्वपरार्द्ध स तस्य 

पादो जरा जगहे शंकितात्मा। 

आदवासयंस्त महात्मा तदानीं 

गच्छात्सधर्व रोटसी उ्याप्य लघ्म्या | /४॥०४) 


मौसल पर्व २२६ 


यादव-वंश के इस प्रकार नष्ट हो जाने से द:खी होकर ही बलराम और 
कृष्ण का परलोक-गमन हुआ, यह अनुमान कुछ ग़लत नहीं है । 

'महाभारत' में तो यह भी लिखा है कि कृष्ण ने यादवों के पारस्प- 
रिक विनाश को रोकने के लिए कोई प्रयास नहीं किया, अपितु उन्हें 
नष्ट होने में सहायता ही दी। इससे कृष्ण के चरित्र पर कोई आक्षेप 
नहीं झाता, क्‍योंकि अ्रधर्मी यादवों के नष्ट हो जाने में उन्हें उनका 
कल्याण ही दिखाई दिया। वे धर्म के पक्षपाती और अधर्म के विरोधी 
थे। वे अपने बंधु-बांधवों को ही श्रवर्म के मार्ग पर चलता हुआ कैसे 
देख सकते थे :! अ्रधर्मी यादवों के प्रति उन्हें कोई विशेष पक्षपात नहीं 
रह गया या। अश्रत: कृष्ण पर यह आशक्षेप नहीं लगाया जा सकता कि 
उन्होंने स्व-बंधुओं का सर्वनाश कराया । 

कृष्ण के दरीर-त्याग के कारणों की मीमांसा करते समय वंकिम 
ने चार कारण प्रस्तुत कर उनकी सम्भवता और ग्रसम्भवता पर विचार 
किया है-- 

१. यूरोपीय परम्परा के विद्वानों का कथन है कि क्ृष्ण अपने ही 
भाइयों के हाथों मारे गये, परन्तु इस कथन का समर्थन किसी भी ग्रन्थ 
से नहीं होता, अतः वह मत अमान्‍्य है । 

२. कृष्ण जरा नामक व्याध के बाण से मारे गये । 

३. कृष्ण उस समय अपनी आयु के भ्रन्तिम भाग तक पहुँच चुके 
थे। उन्हें बुढ़ापे ने घेर लिया था, श्रत: सम्भव है कि महाव्याध जरा 
(वृद्धावस्था ) ही उनकी मृत्यु का कारण बनी हो । 

४. उन्होंने योगयुक्त होकर स्वेच्छा से प्राण त्यागे । 

श्रन्तिम तीनों कारणों का समन्वय किया जा सकता है। योग 
द्वारा शरीर-त्याग यूरोपीय विद्वानों के लिए भले ही आइचय की वस्तु 
हो, परन्तु यह असम्भव नहीं है। जो योगी प्राणों का संयम करते हैं, 
उनके लिए इवास रोककर प्राणों को त्याग देना भी कठिन नहीं है । इसे 
ग्रात्महत्या भी नहीं कहा जा सकता, क्योंकि जीवन में अपना उद्देश्य 
पुरा हो जाने पर योगयुक्त होकर प्राण-त्याग सामान्य व्यक्ति के वश की 
बात नहीं है। योग-साधन में निष्णात उच्चकोटि का साधक ही ऐसा 
कर सकता है । भरत: कृष्ण के देह-त्याग के सम्बन्ध में यही मत समीचीन 
जान पड़ता है कि यादवों के विनाश के पश्चात्‌ वे अपने अ्रवशिष्ट 
जीवन को निरुद्देश्य-सा अनुभव करने लगे थे। युधिष्ठिर के राज्य- 


२३० क्ृष्ण-चरित 


आ्रारोहण के मह॒त्‌ लक्ष्य को पूरा हुआ देखकर उन्हें श्रपनी कतक्ृत्यता 
का भी पूर्ण निश्चय हो गया था। ऐसी दशा में योग-मार्ग का अवलम्बत 
कर दरीर-त्याग ही उन्हें श्रेयस्कर प्रतीत हुआ । आयु भी पर्याप्त हो 
चुकी थी । इसी समय अकस्मात्‌ एक महाव्याध के शर:क्षेप से आहत 
हो जाने से उन्हें निश्चय हो गया कि अरब उनके महाप्रस्थान का समय 
ग्रा गया है। बस, यह सोचकर वे पुनः ध्यानावस्थित हो गये और 
ग्रात्मा को परमात्मा में मिलाकर पाञध्चभौतिक देह का परित्याग कर 
दिया। इस प्रकार महाभारत' के इस महान्‌ सुत्रधार की भूमिका का 
अवसान हुआ । जीवच-नाटक का कुशल अभिनेता विश्व-रंगमंच को 
त्यागकर नेपथ्य में चला गया । अपने युग का वह महान्‌ राजनीति- 
वेत्ता, समाज-से वी, योगी, दाशनिक और सबसे बढ़कर आरये-साम्राज्य- 
स्रष्टा, विदव का हृदय-सम्राट्‌ संसार-रूपी जल में रहकर भी पद्म-पत्र 
की भाँति निर्लेप रहनेवाला स्थितप्रज्ञ मुनि अपनी संसार-यात्रा का 
संवरण कर उस लोक में पहुँच गया जिसके सम्बन्ध में 'इदं इत्थं कुछ 
भी कहना सम्भव नहीं है । 

महाराज के परलोक-गमन का समाचार सुनकर अर्जुन द्वारिका 
ग्राये और यादव-सन्‍्नारियों तथा महाराज वसुदेव से मिले। वसुदेव ने 
उन्हें सारी परिस्थिति से अवगत कराया। अर्जुन ने यादव-स्त्रियों 
तथा अवशिष्ट नागरिकों को लेकर हस्तिनापुर के लिए प्रस्थान करने 
का आदेश दिया । वसुदेव भी पुृत्र-वियोग को सहन नहीं कर सके और 
दूसरे दिन स्वर्ग सिधारे। श्रर्जत ने उनका अन्त्येष्टि-संस्कार विधि- 
पु्वेक कराया ।* प्रभास-स्थल पर भारे गये यादवों के शवों का भी 
संस्कार किया गया और राम तथा क्रृष्ण के मृत शरीरों को भी अनु- 
संधान कर उनका प्रेत-कर्म किया गया ।* 

जब वे द्वारिका के अ्रवशिष्ट निवासियों और स्त्रियों को लिये हुए 
हस्तिनापुर की शोर झा रहे थे तो रास्ते में उन्हें प्राभीर जाति के डाक्‌ 
१. ब्रह्मवेबतंपुराण' में कृष्ण की झ्रायु १२५ वर्ष बताई गई है । 
२. मौसल पते, अध्याय ६ 
३. वही,अझ० ७१५ 
४. वही, ७।२३ 


५. ततः शरीरे रामस्य बासुदेवस्य चोभयो:। 
अन्विष्य दाहयामास पुरुषराप्तकारिभि:॥ (७३१) 


मौसल-पवं ु न 


च् 


मिले | डाकुश्रों ने अर्जुन के काफ़िले के जन और धन को लूटने के 
लिए आक्रमण किया। एक दिन जिस श्रर्जुन के समक्ष कौरव-दल के 
भीष्म और द्रोण जैसे महारथी भी नहीं टिक सके, वही आज आभी र- 
दल के समक्ष अपने-आपको अ्रशक्त एवं दुवंल अनुभव करने लगा। 
आभीर डाकुओं से धन और स्त्री-वर्ग का श्रपहरण होते देखकर श्रर्जुन 
ने ग्रारब्ध को ही बलवान्‌ माना ।* 

यहाँ से निवृत्त होकर श्रर्जुन भगवान्‌ कृष्ण देपायन के हिमालय- 
स्थित ग्राश्षम में पहुँचे और उन्हें यादवों के वंशताश तथा क्रृष्ण के 
परलोक-गमन का वृत्तान्त सुनाया। भगवान्‌ व्यास के उपदेशों से 
श्रजुत को घैये हुआ और वह हस्तिनापुर लौट गया। वहाँ जाकर 
उसने समस्त वृत्तान्त धरमेराज यूधिष्ठिर के समक्ष निवेदन किया ।* 

मौसल पवे की प्रामाणिकता संदेहास्पद है। अनुक्रमणिकाध्याय' 
में इसकी कुछ भी चर्चा नहीं है। बंकिम ने इसे तीसरी तह की रचना 
माना है । 


१. मौसल पर्व, अ० ७।४९,५० 
२. बभूव विमन: पार्थो देवमित्यनुचिन्तयन्‌ ॥ (७६६) 
३. मौसल पर्व, अ० ८ 


अध्याय ४० 
चरित्रर्नव्लेषण 


मनुष्य अपनी विविध प्रवृत्तियों को उन्नति के सर्वोच्च सोपान पर 
पहुँच।कर किस प्रकार एक साधारण व्यक्ति से महामानव एवं युगपुरुष 
के उच्च पद पर प्रतिष्ठित हो सकता है, इसका श्रेष्ठ उदाहरण कृष्ण का 
जीवन है। कारागार की विवशतापूर्ण परिस्थितियों में जन्म लेकर भी 
कोई मनुष्य संसार का महत्तम नेता बन सकता है, यह कृष्ण का चरित्र 
देखने से स्वत: ही विदित हो जाता है । बंकिम के अनुसार श्री कृष्ण ने 
अपनी ज्ञानाज॑नी, कार्यकारिणी तथा लोकरंजनी तीनों प्रकार की 
प्रवत्तियों को विकास की चरम सीमा तक पहुँचा दिया था, तभी उनके 
लिए यह सम्भव हो सका कि वे अपने समय के महान्‌ राजनीतिज्ञ और 
समाज-व्यवस्थापक के गौरवान्वित पद पर आसीन हो सके । 
बाल्यावस्था से लेकर जीवन के अन्तिम क्षण पर्यन्त ऋष्ण उन्नति के 
पथ पर अग्रसर होते रहे। धर्म के अनुसार लोगों को स्व-कत्तेंग्य-पालन- 
हेतु प्रेरित करना ही उनके जीवन का एकमात्र उद्देश्य रहा। वे स्वयं 
धर्म में अन्य निष्ठा रखनेवाले और उसके वास्तविक रहस्य को 
जानकर उसका उपदेश देनेवाले महान्‌ धर्मोपदेष्टा थे। ऋषि दयानन्‍्द 
ने तो यहाँ तक कह दिया है कि श्री कृष्ण ने जन्म से लेकर मरण-पर्य॑न्त 
कुछ भी बुरा काम नहीं किया। यह सब-कुछ धर्म-पालन के कारण ही 
सम्भव हुआ । इसीलिये महाभारतकार को लिखना पड़ा-- 
यतो धर्मस्ततः कृष्णो यतः क्ृष्णस्ततो जय: '* 
जहाँ कृष्ण हैं वहाँ धर्म है और जहाँ धर्म है वहाँ जय है ।!' सञ्जय 
ने भी इसी प्रकार की बात गीता' का उपसंहार करते हुए कही थी-- 
यत्र योगेश्वर: क्ृष्णो यत्र पार्थो धनुर्धर: । 
तत्र श्रीविजयो भृतिर्धुत्रा नीतिमतिमंम ॥॥ (१८ | ७८ ) 


१. भीष्मपवं, ४३॥६० 

'जहाँ योगेश्वर कृष्ण और गाण्डीवधारी अर्जुन हैं वहीं श्री है, वहीं 
विजय है । भ्रधिक क्‍या कहें, वहीं ऐश्वर्य और श्रुव नीति है।” ये 
उक्तियाँ कृष्ण को ईश्वर का अ्रवतार मानकर नहीं कही गई हैं। यदि 
ऐसा होता तो इनका कुछ भी मूल्य न होता। ये कृष्ण की सर्वोपरि 
मानवी भावनाश्रों को ही प्रकाशित करती हैं, जिनके चरम परिष्कार 
के कारण क्ृष्ण साधारण मनुष्य की कोटि से उठकर महापुरुषों की 
श्रेणी में आये, योगेश्वर और पुरुषोत्तम बने । 

बाल्यकाल से ही देखिये । एक दृढ़ विचारवाले, पुष्ट शरीरवाले 
ग्रौर स्वस्थ मन तथा संकल्पनिष्ठ आत्मावाले ब्रह्मचारी में जो-जो 
विशेषताएं होनी चाहिएँ, वे हमें कृष्ण में मिलती हैं। उनका शारीरिक 
बल अतुलनीय है जिससे उन्होंने बाल्यकाल में ही अनेक त्रासदायक 
एवं हिसक जस्तुझ्नों का वध किया। समय गआने पर उन्होंने युद्धकौशल 
और रणनीति का साड्ोपाड्ु अध्ययन किया । युद्ध-तीति के वे कितने 
प्रकाण्ड पण्डित थे यह तो इसीसे ज्ञात हो जायगा कि अर्जुन और 
सात्यकि जैसे वीर उनके शिष्य थे जिनको उन्होंने यूद्ध-विद्या सिखाई 
थी । गदा-युद्ध, अ्सि-युद्ध के वे अच्छे ज्ञाता थे । निर्भयता और चातुर्ये 
के वे आकर थे। 

शारीरिक बल के अतिरिक्त उनका शास्त्रीय ज्ञान भी बढ़ा-चढ़ा 
था। वे वेदों और वेदाज़ों के भ्रनुपम ज्ञाता थे, यह भीष्म की उक्ति से 
सिद्ध हो चुका है। साथ ही वे संगीत, चिकित्सा-शास्त्र, अहव-परिचर्या 
आदि नाना लौकिक विद्याग्रों के भी पंडित थे। उत्तरा के म्ृतप्राय 
बालक (परीक्षित) को जीवन प्रदान करता, मुरली-वादन से जड़ चेतन 
को विमुग्ध कर लेना तथा अर्जुन के सारथि बनकर भयंकर युद्धक्षेत्र में 
ग्रपने रथी की रक्षा करना आदि उदाहरण इन बातों को सिद्ध करने 
के लिए उपस्थित किये जा सकते हैं। शारीरिक बल और मानसिक 


१. संजय ने ही एक अन्य प्रसंग में कहा था--- 
यतः सत्य यतो धर्मो यतो छलीराज॑वं यतः। 
ततो भवत्ति ग़ोविन्दों यतः कृष्णस्ततों जयः ॥ (उद्योगपर्व, ६८६) 
“जिस ओर सत्य, धर्म, लज्जा और सरलता हैं, उसी ओर कृष्ण रहते हैं, 
और जहाँ कृष्ण हैं, वहीं विजय है । 
संजय के अनुसार तो कृष्ण सत्य की साक्षात्‌ प्रतिमा हैं-- - 
सत्ये प्रतिष्ठित: कृष्ण: सत्यमन्र प्रतिष्ठितमु ॥ (उद्योगपव, ७०१२) 

शक्तियों का चरम विकास तो उन्होंने किया ही था, भ्राचार की 
दष्टि से उनकी बराबरी कोई समकालीन पुरुष नहीं कर सकता था । 
वे महान्‌ सदाचारी तथा शीलवान्‌ थे । माता-पिता की आज्ञा का पालन 
करने तथा गुरुजनों के प्रति पुज्य-भाव रखने की भावना को उन्होंने 
कभी विस्मत नहीं किया। वे मादक द्रव्यों ग्रथवा चूत-क्रीड़ा जसे व्यसनों 
से सदा दूर रहे, यहाँ तक कि उन्होंने समय-समय पर यादों में यह 
ग्रादिश प्रचारित किये थे कि यदि कोई व्यक्ति मदिरा पीता हुआ पाया 
जायगा तो राज्य की ओर से दण्डनीय होगा । ब्रह्मचर्य और संयम की 
दृष्टि से कहा जा सकता है कि एकपत्नी-ब्रत का दृढ़ता से पालन करते 
हुए भी उन्होंने सपत्नीक बारह वर्ष तक दुढ़ ब्रह्मचर्य धारण किया । 
तदनन्तर उनके प्रद्य म्न-जेसा पुत्र हुआ जो रूप, गुण, शील और सदाचार 
में सर्वथा अपने पिता के ही अनुरूप था। यह खेद की बात है कि 
पुराणकारों और कवियों ने कृष्ण के इस उज्ज्वल पहलू को स्वथा 
विस्मृत कर दिया और उन्हें कामी, लम्पट, कुटिल तथा युद्ध-लिप्सु के 
रूप में चित्रित किया । 
श्री कृष्ण संध्योपासना तथा शअ्ग्रिहोत्र श्रादि देनिक कत्तंव्यो का 
पालन करने में कभी प्रमाद नहीं करते थे। 'महाभारत' में स्थान- 
स्थान पर उनकी इस प्रकार की दिनचर्या के उल्लेख मिलते हैं । 
दुर्योधन से संधि-वार्ता के लिए जाते हुए मार्ग में जब-जब प्रात: और 
सायं-समय उपस्थित होता है, कृष्ण संध्या और श्रग्रिहोत्र करना नहीं 
भूलते। 'महाभारत' में लिखा है-- 
प्रातरुत्थाय कृष्णस्तु कृतवान सवमाह्लिकम्‌ । 
ब्राह्मणरभ्यज्ञात: प्रययो नगर प्रति॥ 
(उद्योगपर्व, (५ ( ८।७। १) 
प्रात:काल उठकर कृष्ण ने आह्विक (संध्या-हवन आदि) सब क्रियायें 
कीं, पुन: ब्राह्मणों से श्राज्ा लेकर नगर की ओर प्रस्थान किया ।” इसी 
प्रकार का एक अन्य उल्लेख है-- 
कृत्वा पोर्वाह्विक कृत्य स्‍्तातः शचिरलंकृत: 
उपहस्थे विवस्वन्तं पावकं च जनादंनः ॥। 
(उद्योग पर्व, 5३। ६) 
, फिर उन्होंने पवित्र तथा वस्त्राभुषणों से श्र॒लंक्ृत हो, संध्या-वदन 
परमात्मा का उपस्थान एवं ग्रग्निहोत्र आदि पूर्वाह्नकृत्य सम्पस्त किये। 

अब इसे विडम्बना के श्रतिरिक्त और क्या कहा जाय कि नित्य 
संध्या-योग (ब्रह्म-यज्ञ ) के द्वारा सच्चिदानन्द परमात्मा की पूजा 
करनेवाले तथा देवयज्ञ-रूपी अग्निहोत्र के द्वारा देवताओ्रों का भजन 
करनेवाले श्रार्योचित मर्यादाओं के पालक एवं रक्षक आदर्श महापुरुष 
क्रृष्ण को साक्षात्‌ ईइवर ही कह दिया जाय ! 

कृष्ण-चरित्र की सर्वोपरि विशेषता उनकी राजनैतिक विज्ञक्षणता 
ओर नीतिन्नता है। राजनीति के प्रति उनका यह श्रनुराग किसी 
स्वार्थ-भावना से प्रेरित नहीं था और न ही उनकी राजनैतिक विचार- 
धारा किसी संकुचित राष्ट्वाद के घेरे में आबद्ध थी । उस यग में तो 
आज-जसा राष्ट्रवाद जन्मा ही नहीं था। क्षष्ण का राष्ट्रवाद तो 
लोक-कल्याण, जन-हित तथा सब प्रकार की भ्रराजकता, श्रन्याय, तथा 
शोषण की प्रवृत्ति को समाप्त कर धर्म-राज्य की संस्थापना के लक्ष्य 
को लेकर ही चला था। सम्पूर्ण मानव-जाति ही नहीं, श्रपितु प्राणि- 
मात्र के कल्याण के भाव को लेकर ही उन्होंने राजनीति के क्षेत्र में 
प्रवेश किया था। 

सर्वप्रथम उनकी दृष्टि अपने जन्म-स्थान मथुरा जनपद के स्वेच्छा- 
चारी, एकतन्त्रात्मक शासन के प्रतिनिधि अत्याचारी जझ्ासक कंस के 
ऊपर गई। उन्होंने पारिवारिक और वेयक्तिक सम्वन्धों का विचार 
न करते हुए जनता के हित को सर्वोपरि समझा और कंस के विनाश 
में ही सबके कल्याण को देखा । कंस की मृत्यु के पश्चात्‌ ही मथुरा- 
वासियों को अपनी सर्वांगीण उन्नति करने का अवसर मिला । कृष्ण 
का एक कार्य अ्रभी पूरा ही नहीं हुआ था कि जरासंध के झ्ाक्रमणों 
का सिलसिला आरम्भ हो गया । कंस के मारे जाने से जरासंघ ने यह 
तो अ्रनुमान लगा लिया था कि अ्रब अधिक दिनों तक आर्यावत॑ में 
ग्रत्याचार, अ्रनाचार तथा स्वेच्छाचार नहीं चल सकेगा, क्योंकि कृष्ण 
के रूप में एक ऐसी शक्ति का उदय हो चुका है जो सदाचार, धामिकता, 
मर्यादा-पालन तथा जनहित को ही महत्त्व देती है। कंस भी तो 
आखिर जरासंध का ही जामाता तथा उसी की नीतियों का अनुगामी 
था। कंस-वध की घटना में जरासंध ने अपनी दुर्नीति तथा षड्यंत्र- 
प्रवत्ति की ही पराजय देखी | वह तुरन्त मथुरा पर चढ़ दौड़ा श्रौर एक 
बार नहीं, सत्रह बार भ्राक्रमण किये । कृष्ण के अपूर्व रण-चातुर्य तथा * 
जनक सफल नेतत्व में यादवों ने जरासंध की सेना के दाँत खट्टे कर 

दिये, परन्तु जब कृष्ण ने ही यह समझ लिया कि शूरसेन-प्रदेश सुरक्षा 
की दृष्टि से उत्तम नहीं है तो उन्होंने यादव-जाति के निवास के लिए 
द्वारिका जैसे भौगोलिक दृष्टि से सुदृढ़ आवास-स्थान को ढूंढ निकाला 
आर उसे ही यादवों की राजधानी बनाया । 
जरासंध के सेनापति शिशुपाल को प्रथम तो रुक्मिणी के विवाह 
के अवसर पर कृष्ण के द्वारा नीचा देखना पड़ा और द्वितीय बार तब, 
जबकि युधिष्ठिर के राजसुय यज्ञ के प्रसंग में उसने कृष्ण को प्रथम 
श्र्ष्य देने के प्रस्ताव को लेकर विवाद खड़ा किया तथा यज्ञ-ध्वंस 
करके कृष्ण के धर्मराज-संस्थापन के मह॒त्‌ लक्ष्य की पूर्ति में बाधक 
बना । उस समय कृष्ण ने ही शिशुपाल का वध किया और इस प्रकार 
'विनाशाय च दुष्कृताम्‌' से संकेतित दुष्ट जनों के विनाश-रूपी महायज्ञ 
में एक और आहुति प्रदान की । जरासंध को समाप्त करने का श्रवसर 
तो इससे पूर्व ही उपस्थित हो गया था। 5८६ राजाश्रों को कैद कर 
तथा इन अभागे राजाओं की संख्या १०० हो जाने पर रुद्र के सम्मुख 
उनकी बलि कर देने का जो पैशाचिक विचार जरासंध ने कर रकक्‍्खा 
था, उसे सहन करना ऋष्ण-जैसे धर्मात्मा एवं करुणाशील पुरुष के लिए 
ग्रसम्भव ही था। इस दुष्कृत्य को पुरा करने का विचार रखने के 
कारण जरासंध अपने अत्याचारों को चरम सीमा तक पहुँचा चुका था 
ओर अब उसे अधिक सहन करना सम्भव नहीं था । मनुष्य-जाति का 
ऐसा क्षत्रु जरासंध भी कृष्ण की नीतिमत्ता तथा भीम के शौय॑ से मारा 
गया । न तो यूद्ध ही हुआ और न भ्रनावश्यक रक्तपात । 
महाभारत के युद्ध में भीष्म, द्रोण, कर्ण, शल्य, दुर्योधन आदि 
कौरव-पक्ष के सभी महारथ वीरों का एक-एक कर श्रन्त हुआ और 
इस प्रकार यूधिष्ठिर के धर्मेराज्य-संस्थापन-रूपी महायज्ञ की पूर्णाहुति 
हुई । इस महत्‌ काय॑ की सिद्धि में कृष्ण का योगदान तो सर्वोपरि था। 
कृष्ण की इस अपूर्वे नीतिज्ञता, रण-चातुरी तथा व्यवहार-कुशलता 
को ठीक-ठीक न समभकर उनपर युद्ध-लिप्सु होने का आरोप लगाना 
अथवा समस्त देश को युद्ध की भयंकर एवं विनाशकारी ज्वालशओं में 
भोंककर स्वयं तमाशा देखनेवाला बताना, सर्वथा अनुचित है। कृष्ण 
ने यथाशक्‍य युद्ध का विरोध किया, यह हम महाभारतीय युद्ध की 
” आलोचना के प्रसंग में देख चुके हैं। उन्होंने न तो यद्ध को राष्ट्रीय 
समस्याओञ्रों के समाधान का एकमात्र भ्रत: अ्रनिवार्य उपाय माना और 

न उसमें कूद पड़ने के लिए किसी को उत्साहित ही किया । यहाँ तक 
कि वेयक्तिक मानापमान की परवाह किये बिना वे स्वयं पाण्डवों की 
ओर से संधि-प्रस्ताव लेकर हस्तिनापुर गये । यह सत्य है कि इस लक्ष्य 
को वे पूरा करने में असफल रहे, परन्तु इससे संसार को यह तो ज्ञात 
हो ही गया कि महात्मा कृष्ण शान्ति-स्थापना के लिए कितने उत्सुक 
थे तथा युद्ध के कितने विरोधी थे। उन्होंने स्वयं कहा था कि वे पृथिवी 
को यूद्ध की महाविभीषिका से बचा देखना चाहते हैं । 

यह ठीक है कि दुर्योधन ने अपने दुष्ट स्वभाव तथा कुटिल प्रकृति 
के कारण उतकी बात नहीं मानी, फलत:ः युद्ध भी अपरिहार्य हो गया 
परन्तु लोगों पर यह भी अ्रप्रकट नहीं रहा कि पाण्डवों का पक्ष सत्य, 
न्याय और धर्म का पक्ष था तथा कौ रव असत्य, अन्याय और अधर्म का 
आचरण कर रहे थे। संसार के लोगों को सत्य और न्याय का वास्त- 
विक ज्ञान कराने में ही ऋष्ण की अपूर्व दूरदशिता तथा मेधा का 
परिचय मिलता है। युद्ध होना ही है, जब यह निश्चित हो गया तो 
कृष्ण की विचारधारा भी इसी के अनुसार बन गई। उन्होंने अ्रत्याचार 
के शमन और दुष्टों को दण्ड देने के लिए किये जानेवाले युद्ध को 
क्षेत्रिय-वर्ण के लिए स्वर्ग का खला हआ्नमा द्वार बताया तथा श्रर्जन को 
यह निदचय करा दिया कि आततायियों को मार डालना ही धर्म है। 
रणक्षेत्र में उपस्थित होते ही अर्जुन में जिन क्लीव-भावों का संचार 
हुआ उन्हें अ्रनायेजुष्ट, श्रस्वग्ये और अकीतिकर बताते हुए कृष्ण ने 
अर्जुन को विगत-ज्वर होकर यूद्ध करने की प्रेरणा दी। वास्तव में 
क्षात्र-धर्म का यही प्रकृत रूप था जिसे कृष्ण ने श्रपती ओजस्वी वाणी 
तथा प्रभविष्णु-शैली में उपस्थित किया। श्राज हज़ारों वर्ष व्यत्तीत 
हो जाने पर भी कृष्ण की वह श्रोजस्विनी शिक्षा जन-मन की निराशा, 
जलानि तथा दौबेल्य को दूर करती है एवं कत्तंव्य-पालन के लिए उठने 
की प्रेरणा देती है । 

यह है ऋष्ण की राजनीतिज्ञता का किड्चित्‌ दिग्दशन । उन्होंने 
भ्रपने जीवन में जहाँ अनेक राष्ट्रीय एवं अन्तर्राष्ट्रीय प्रदनों को सुलभाने 
का प्रयास किया, वहाँ उन्होंने सामयिक सामाजिक समस्याओं की भी 
ग्रवहेलना नहीं की । कृष्ण वर्णाश्नम-धर्म के प्रबल पोषक श्र शास्त्रीय 
मर्यादाओं के कट्टर समर्थक थे। उन्होंने स्वयं गीता' में वणश्रिद- 
धर्मों का विधान करते हुए वर्णों को गुण एवं कर्मों पर आधारित 

बताया है। उनके अनुसार जो व्यक्ति शास्त्र-विधि को छोड़कर 
मनमाना स्वेच्छाचार करता है, उसे न तो सिद्धि ही प्राप्त होती है 
श्रौर न परलोक में उत्तम गति । परन्तु इससे यह सिद्ध नहीं होता कि 
वे किसी प्रकार की सामाजिक संकी्णता श्रथवा कट्टूरता के पोषक 
थे। अनुदारता, गतानुगतिकता तथा रूढ़िवादिता के वे प्रबल विरोधी 
थे। उनकी सामाजिक धारणायें उदारतापूर्ण तथा नीतिपुक्त थीं । 
उन्होंने सदा दलित, पीड़ित एवं शोषित वर्ग का ही साथ दिया । विदुर- 
जैसे धर्मात्मा उनके सम्मान के पात्र रहे । नारी-बर्ग के प्रति उनकी 
महती श्रद्धा थी । कुन्ती, गांधारी, देवकी आदि पूजनीय गरीयसी 
महिलाञ्रों के प्रति उनके मन में सदा आदर, सम्मान तथा श्रद्धा का 
भाव रहा । सुभद्वरा तथा द्रौपदी भ्रादि कनिष्ठा देवियों के प्रति उत्का 
स्नेह सदा बना रहा । वे जानते थे कि मातृ-शक्ति का यथोचित सम्मान 
होने से ही देश की भावी सन्‍्तान में श्रेष्ठ गुणों का संचार होगा । 

कृष्ण के व्यवितित्व के इन बहुरंगी पहलुओं की समीक्षा कर लेने 
के पश्चात्‌ भी उनके चरित्र के उस महान्‌ एवं उदात्त पक्ष की ओर 
ध्यान देना आवश्यक है जिसके कारण वे श्राध्यात्मिक जगत्‌ के 
सर्वोत्कृष्ट उपदेष्टा समभे गये और योगेइश्वरों में उनकी परिगणना 
हुई। वे आज भी कोटि-कोटि जनों की प्रेरणा, श्रद्धा, तथा निष्ठा के 
पात्र बने हुए हैं। कृष्ण राजनी तिज्ञ थे, धर्मोपदेशक तथा धर्म-संस्थापक 
भी थे। वे समाज-संशोधक तथा नूतन क्रान्ति-विधायक भी थे, किन्तु 
मूलतः वे योगी तथा अध्यात्म-साधना के पथिक थे । उन्होंने जल में 
रहनेवाले कमल की भाँति संसार में रहते हुए, सांसारिक वासनाओं 
से निलिप्त रहकर कत्तंव्य की भावना से आचरण करने के योग की 
शिक्षा दी । 

वे ज्ञान और कर्म के समन्वय के पक्षपाती थे। साथ ही, उपासना- 
योग का भी समर्थन करते थे। ज्ञान, कर्म और उपासना का सामज्जस्य 
ही आार्यचितन की-विश्लेषता है श्रौर यह समनन्‍्वय-भावना ही कृष्ण के 
व्यवितत्व में साकार हो उठी थी। कृष्ण स्वयं सब्चिदानन्द ब्रह्म के 
प्रम-उपासक थे श्र इस सर्वोच्च तत्त्व का साक्षात्कार कर लेने के 
पश्चात्‌ भी वे लोक-मार्ग से च्यूत होता अनुचित मानते थे गीता” 
में उन्होंने यह स्पष्ट कहा कि पूर्णकाम व्यक्ति के लिए यों तो कुछ भी 
करना शेष नहीं रहता, किन्तु लोक-यात्रा-निर्वाह की दृष्टि से उन्हें 

भी आर्योचित मर्यादाओं का पालन करना ही पड़ता है। इस प्रकार 
उन्होंने कालान्तर में प्रवतित श्रमणवाद-प्रतिपादित निवृत्ति-मार्ग का 
एकान्ततः अनुसरण करने को अनुचित बताया । कृष्ण के दर्शन का 
यही चरम तत्त्व है और उनकी लौकिक सफलता का भी यही रहस्य 
है। 

जीवन की इन विविधतामूर्ण एवं सर्वांगीण प्रवृत्तियों का समन्वित 
अनुशीलन एवं परिष्कार ही क्ृष्ण-चरित्र की विशिष्टता है। यही 
कारण है कि ऋृष्ण-जेसा व्यक्ति इस देश में ही नहीं वल्कि संसार में 
भी कदाचित्‌ ही जन्मा हो । आये-मर्यादाश्रों के अ्रप्रतिम रक्षक राम से 
उनके विविध रंगोंवाले व्यक्तित्व की तुलना अ्रवश्य की जा सकती है, 
परन्तु दोनों के युग तथा जीवन की श्रन्य परिस्थितियों में मौलिक 
अन्तर था । राम स्वयं झादशे राजा थे, किन्तु कृष्ण को श्रादर्श राज्य- 
संस्थापन का कार्य स्वयं करना पड़ा। कृष्ण तो राजाश्ों के निर्माता, 
परन्तु स्वयं राजसत्ता से दूर रहनेवाले साम्राज्य-संस्थापक थे । राम 
के समक्ष वैसी कठिनाइयाँ नहीं श्राई जिनसे कृष्ण को जू झना पड़ा । 
अतः किसी भी दृष्टि से क्‍यों न देखा जाय, कृष्ण का चरित्र एवं 
व्यक्तित्व भूमण्डल में अद्वितीय ही माना जायगा | 

